
वक्तव्य 


इस प्रकाशन के दो भाग हैं, १. भारतीय कला की भूमिका श्रौर 
२. भारतीय संस्कृति की भूमिका । दोनों का संयुक्त नाम है, ' भारतीय कला 
और संस्कृति की भूमिका ।” 

यह भारतीय कन्ता का इतिहास नहीं, उसके अध्ययन की भूमिका 
मात्र है। भारतीय ललित कलाग्रों को प्राय: एक साथ एक ही परिवेश में 
देखने-लाने का यह पहला प्रयत्न है। इसमें स्थापत्य, मूतिकला और 
चित्रकला के साथ-साथ संगीत और रंगमंच पर भी विचार हुआ है। इस 
प्रकार यह भूमिका भारतीय कलाशओं का एक संगम प्रस्तुत करती है। भ्राशा 
है, इससे विज्ञ पाठकों का रंजन और कला के विद्यार्थियों का कुछ उपकार 
हो सकेगा । 

हूँ 

भारतीय संस्कृति के सम्बन्ध में प्रस्तुत यह सूत्रग्रंथविशेष वक्तव्य 
की भ्रपेक्षा करता है। विशेषकर इस कारण कि इसमें चिंतित और एकत्रित 
सामग्री पढ़कर भ्रनेक पाठकों को आ्राइचयं होगा। संस्कृति के अ्रध्ययन का 
दुरुपयोग जितना इस देझ्ष में हुआ है उतना प्रन्यत्र कहीं नहीं हुआ । 

परिणाम यह हुआ है कि संस्कृतियों के विकास और उनके ग्रन्तरा- 
वलम्बन का रहस्य न समभे पाने के कारण श्रतिराष्ट्रीयता (शॉविनिज़म) 
की लहर-सी भारत में चल पड़ी है, जो इस देश की परम्परा में अजानी है। 
एतह्ेशप्रसूतस्य सकाशादग्रजन्मन:' के दिल मनुवाक्य के बावजूद हमारे 
श्राचार्यों ने सांस्कृतिक आदान-प्रदान का रहस्य समझा है और सदा आगत 
ज्ञान को स्वीकार श्रपने सामाजिक जीवन में उसको समाहित कर, क्ृतज्ञता- 
पूर्वक उसके आ्राघार के प्रति श्रपना प्राभार प्रकट किया है। 

भारत ने संसार को दिया बहुत कुछ है, बड़े परिमाण में दिया है, 
शायद इतना दिया है जितना अकेले किसी देश ने नहीं दिया, पर लिया भी 
उसने अन्य देशों से कुछ कम नहीं। लिया उसने उसी भ्रनुपात में है जिस 
अनुपात में भ्रकेला पानेवाला देश संसार के शेष सारे देशों से ले सकता है। 
सना न चाहिए कि एक जब अनेक को देता है तब देने की मात्रा फैलकर 


पतली हो जाती है और जब वही एक अनेक से लेता है तब प्राप्य की मात्रा 
घनी हो जाती है । 
इसी बोच से भारतीय संस्कृति के इतिहास का अ्रव्ययन होना उचित 

। इसी बोध से इस पुस्तिका के लेखक ने दस खण्डों में भारतीय संस्कृति 
इतिहास का ग्रव्ययन आयोजित किया है। इन्हीं खण्डों द्वारा इस देश के 
सांस्कृतिक इतिहास का प्रणयन उसके जीवन का ब्रत होगा । काश, वह इस 
ब्रत को अपने जीवन के लघु परिमाणा में साथ पाये ! 

प्रस्तुत पुस्तिका उसी ग्रायोजित अध्ययन की भूमिका मात्र है। और 
निश्चय यह एक्रपक्षीय है, केवल उस पक्ष के ग्रध्ययन के सूत्र एकत्र करती 
है, उसकी गति के लिए मार्ग बनाती है जो अत्र तक मिथ्याभिमान, ग्रज्ञान, 
ग्रतिराष्ट्रीय भावना के कारण उपेक्षित रहा है। भारत ने संसार को क्या 
दिया, इसपर पर्याप्त मात्रा में अब तक लिखा जा चुका है, पर उसने 
संसार से पाया कितना, इसपर प्रायः कुछ भी नहीं लिखा गया । उसी कमी 
की पूति करने का, दीवार की दूसरी ओर नज़र डालकर, दूसरा पक्ष भी 
उपस्थित कर, यह पुस्तिका प्रयत्न करती है । 

भारत ने संसार को कितना दिया, इस प्रसंग से लेखक अ्रनभिन्न नहीं, 
उम्के परिमाण से वह ग्रभिभूत है। पर वह समभता है कि वह प्रसंग 
भारतीय सांस्कृतिक इतिहास का केवल पाक्षिक सत्य है और कि यदि उस 
इतिहास को सांगोपांग प्रस्तुत करना है तो इम दूमरे पक्ष का उद्घाटन अनिवार्य 
हो जाएगा । इसी हेतु उसका यह, एक प्रकार से, पूर्वपक्ष उपस्थित क्रिया जा 
रहा है । 

और यह मात्र सत्रप्रयत्न है। इसे संकेत मात्र ही जानना चाहिए। 
वरना प्रगर इसमें दिये अ्रध्यायों का समुचित निरूपण किया जाय ता 
निःमन्देह उनमें से प्रत्येक वृह॒र ग्रस्य वत जाएगा । ये ग्रध्याय केवल कुछ संकेत 
प्रस्तुत करते हैं, उन दिशाग्रों का जितका भारत ऋणी है । भारतीय संस्कृति 
के अध्ययन में यदि ये संक्रेत सहायक हुए तो लेखक अपना प्रयत्न सफल 
सममभेगा । उसने वड़ी ग्रास्था-निप्ठा में इस सांस्कृतिक अध्ययन का उपाद्धात 
किया है, प्राचीन ग्राचार्यों की ईमानदारी को प्रमाण मानकर, और वह ग्राशा 
करता है कि इस दिशा के जिज्ञासुग्रों और जानकारों को, उनके चिन्तन के 
लिए, इसमें कुछ सामग्री मिलेगी । 

यह सामग्री यहाँ एक साथ पहली बार पुस्तकरूप में प्रकाशित 
रही है, इसके अंगांग अनेक वार अनेक भारतीय-अभारतीय भाषाग्रों मं 


अर 





प्रकाशित हो चुके हैं ग्रौर पिछले वीस वर्षों से प्रकाशित होते रहे हैं । इनमें से 
दो लेख--(. मार्च श्राफ़ इण्डियन कल्चर और २. फ़ीडस ग्राफ़ इण्डियन 
कल्थर--अ्रंग्रेजी में छपे भ्रौर विद्वानों के विशेष कृपाभाजन हुए। मैं सन्‌ 
५१ में स्विट्शरलैंड में था जब वहाँ के भारतीय दूतावास के एक समूचे 
बुलेटिन के रूप में इनमें से पहले लेख को छपा देखा। वह लेख भारत सरकार के 
प्रकाशन विभाग से प्रकाशित 'इण्डिया' के किसी ग्रंक में पहले छप चुका 
था। पूछने पर जाना कि पण्डित नेहरू और अपनी सरकार के आदेश से 
प्रत्येक भारतीय दूतावास ने उसकी प्रतिक्ृति वुलेटिन के रुप में प्रकाशित की 
है । 

मसूरी, -लेखक 
२२. ५. १६६५. 

७ ७ स्थापत्य 
ललित आकलन कला है। कालिदास ने 'ललिते कलाविघौ' 
का जो 'रघुवंश” में उल्लेख किया है वह इसी प्रसंग में है। 
अभिराम श्रंकन चाहे वह वाग्विलास के क्षेत्र में हो, चाहे राग- 
रेखाओं में, चाहे वास्तु-शिल्प में, है वह कला। 
प्रकृति जो देती है वह कलाकार नहीं देता । न कलाकार 
प्रकृति का यथातथ्य रूपायन ही करता है। यह कार्य छाया- 
शिल्पी या फ़ोटोग्राफ़र का है। कला प्रकृति को अपनी दृष्टि से देखती 
है। कलाकार हश्य में पैठकर, प्रायः उससे एकीभाव होकर 
उसे देखता और सिरजता है । वह प्रकृति को अपनी तूलिका, छेनी 
अथवा लेखनी से संवार देता है। नंगी प्रकृत स्थिति में कलावन्त 
जो अपने माध्यम से अन्तर डाल देता है, वही कला है। प्रकृति 
रात बनाती है, कलावन्त दीप बनाता है। 
कला के अनेक रूप हैं। इस पुस्तक में हम केवल स्थापत्य, 
मूत्तत, चित्रण, संगीत और रंगमंच का विवेचन करेंगे । स्थापत्य 
इनमें प्रथम और प्रधान है, मानव की पहली आवश्यकता, 
आवास का स्रष्टा । वह वास्तु-शिल्प है। स्थपति उसे खड़ा करता 

है, उसकी स्थापना करना है। स्थपति जो स्थापित करता है वही 
स्थापत्य है-मनुष्य और देवता दोनों का वस्य आ्रागार, गृह, 
घर । पर स्थापत्य की चर्चा के पहले भारतीय कला-प्रसार पर 
एक नज़र डाल लेना अनुचित न होगा । 

भारत की कला का विस्तार बड़ा है, प्राय: पाँच सहस्राव्दियों 
लम्बा और इस काल-प्रसार में जितना और जैसा उसने सिरजा 
है वह कलासमीक्षक या इतिहासकार के लिए समस्या प्रस्तुत कर 
देता है । सिंधु सभ्यता के बाद, ईसा पूर्व दूसरी सहस्राब्दी के 
बाद तो निःसन्देह वेदिक उदासीनता के कारण स्थापत्य, भास्क्य 
आदि की प्रगति टूट जाती है और उस सभ्यता तथा मौर्यकाल की 
कृतियों के बीच एक दीर्घ कालान्तर पड़ जाता है, प्राय: डेढ़ हज़ार 
साल का, पर मौर्ययुग (ल० ई० पू० ३२२--ई० पू० १६०) से 
जिस कला-साधना का प्रारम्भ होता है वह अ्द्यावधि अ्रटूट चली 
आरती है यद्यपि उसके रूप, प्रकारों और ग्रभिप्रायों में ग्रानेवाली 
ग्रभारतीय जातियों के प्रभाव से अन्तर पड़ता जाता है । 

मौयंकाल के कुछ पहले ही इस देश में कला के प्रति लोगों 
की निष्ठा सच्चेष्ट हुई थी पर उस काल के ईरानी संपक से उसमें 
विशेष प्रगति हुई और बड़ी तीव्रता से कलाकारों ने भारत का 
आँगन अ्रनुपम कलादर्शों से भर दिया । शुंग भऔर यवन, शक और 
पह्व, तुखार और गुजर, एक के पश्चात्‌ एक भारत की घरा पर 
कला की अभिराम क्ृृतियाँ कोरते चले गए । पर यहाँ हमें उस 
आ्राकषंक काल-प्रसार के ललित भ्रभिप्रायों का ग्रध्ययन केवल संक्षेप 
में करना है वरना जिस परिमाण में कलामुखी सृजन उन विविध 
युगों में हुआ है वह साधारणत: सीमाओं में बँध पानेवाला नहीं 
है । उनके उदय और विकास की पृष्ठभूमि प्रस्तुत करना ही हमें 
अभीष्ट है । इससे यहाँ केवल इतिहासकालीन कला और उसकी 
अनुवर्तिनी भूमि का ही हम निरीक्षण कर सकेंगे। पूर्व कालों की ओर 
संक्षप में ही कुछ संकेत कर सकेंगे । भारतीय कला का इतिहास 
पूर्व-काल सिन्धु घाटी की सभ्यता का है, ल० २५०० ई० पू० 

से १५०० ई० पू० तक । भौर्यंकाल का विस्तार ई० पूृ० चौथी 
सदी से प्रायः ई० पृ० दूसरी सदी तक है, शुंगकाल का विस्तार 
दूसरी-पहली सदी ई० पू० है। कुषाणकाल का प्रसार पहली से 
तीसरी सदी ईसवी तक है और भारतीय इतिहास के स्वर्णायुग 
गुप्तकाल का प्राय: चौथी सदी ईसवी से छठी सदी तक । मध्य- 
काल ६०० ई० से १२०० ई० तक माना जाता है और 
इसके भी शैली और काल के भेद से पूर्व-मध्यकाल और उत्तर- 
मध्यकाल दो खंड कर लिये जाते हैं। इनमें पहले का कालमान 
६०० ई० से ६०० तक है और दूसरे का ६०० ई० से १२०० 
तक । 

परन्तु यह कालमान भी केवल मूर्तिकला के संबंध में विशेष 
साथकता रखता है, क्योंकि स्थापत्य में मंदिर-निर्माण और 
उसकी कला का भध्याह्न तो वस्तुतः १२०० ई० के बाद ही आता 
है। चित्रकला भी अजन्ता और वाघ के पश्चात्‌ फिर से तारुण्य 
उस काल के वाद ही धारण करती है। संगीत के पक्ष में तो यह्‌ 
और भी सही है। संगीत नि:संदेह भारत में श्रति प्राचीन काल 
से प्रौढ़ रूप में चला श्राता है पर उसकी काया भी मध्ययुग 
में, यथार्थ तः तो उसके भी पश्चात्‌, सजती है । संगीत के श्रधिक- 
तर भ्रंथ मुस्लिम काल में लिखे गये । गायन की अनेक शैलियाँ 
हिन्दी भाषा और साहित्य की ही भांति मुस्लिम संपर्क और सहा- 
यता से वनीं। अनेक मधुर वाद्यों, रागों का श्रमीर खुसरू, 
सुल्तान हुसैन शर्की आ्रादि ने आविष्कार किया । सितार, सारंगी, 
रुवाब, दिलर्वा, तबला, शहनाई, रोशनचौकी आदि ने संगीत 
के क्षेत्र में भ्नेक नई ध्वनियाँ सिरज दीं, एक नया स्वाद संगीत 
के प्रेमियों को वेसुध कर चला और संगीत संबंधी आविष्कारों 
की यह परंपरा सन्रहवीं सदी तक अटूट चलती रही। इन 
विविध कलाओं के अपने-अपने क्षेत्र हैं जिनका वर्णान यथा- 
स्थान होगा। प्रारंभ में सिन्धु-सम्यता की वास्तुकला का 
उल्लेख स्वाभाविक होगा । आर्यों की स्थापत्य के प्रति उदासीनता 

के कारण जो अनेक सदियों का शून्य है उसके बाद ही चौथी 
सदी ई० पृ० में मोर्ययुगीन वास्तु का प्रादुर्भाव होता है। शीघ्र 
ही बाद यवन-शक-कुपाणों का निर्माण-काल ई० पू० दूसरी 
सदी से तीसरी सदी ईसवी तक के काल-प्रसार को भर पूर देता है 
जिसकी पृष्ठभूमि पर गुप्तों का राष्ट्रीय स्थापत्य स्थापित होता 
है। इस प्रकार भारतीय कला की प्रगति में सिन्धु-सभ्यता काल, 
मौय॑ काल, यवन-शक-कुषाण काल, और गुप्त काल क्रमशः 
प्रथम, द्वितीय, तृतीय और चतुर्थ युग प्रस्तुत करते हैं जिनके 
शीषंक से ही हम कला का यह ग्रध्ययन प्रस्तुत करेंगे। इन 
शीष॑कों क॑ विस्तार भी संक्षिप्त होंगे क्योंकि स्थापत्य के अनेक 
रूपों--स्तूप, स्तंभ, चेत्य, विहार श्रादि--का विकास-क्रम स्पष्ट 
करने के लिए उनका अध्ययन उनके अपने-अ्रपने शीर्षकों के 
माध्यम से हुआ है । स्थापत्य के सबसे विशिष्ट और प्रधान श्रंग 
मंदिरों के वर्णन से, भारतीय कला के पाँचवें, मध्ययुग से, वास्तु 
के वास्तविक अ्रध्ययन का आरम्भ होता है। 


१. सिन्धु सम्यता-काल (ल० ई० पू० ३२५०-ई० पू० २७५०) 


स्थापत्य का भत्यन्त प्राचीन रूप नव प्रस्तरयुगीन मानव ने 
प्रस्तुत किया जब उसने गीली मिट्टी छापकर फूस की कुटिया 
अपने रहने के लिए खड़ी की । फिर जब कृषि का उसने आरंभ किया 
तब आवश्यकता सिंचाई के उपकरणों की पड़ी जिसकी सबसे 
महत्व की विधि नदियों के जल को रोक, बाँध या 'डेम” बनाकर 
द्रविड़ों ने प्रस्तुत की । वे गाँवों का निर्माण भी श्रव करने लगे 
थे जिन्हें मिट्टी-पत्थर के परकोटों से घेर वे उनकी रक्षा का 
प्रवन्ध करते थे । नगर-निर्माण की दिशा में भारतीय मानव का 
वह पहला क़दम था । 

उसकी परिणति सिन्धु-सम्यता के युग में ई० पू० तीसरी 
सहस्राब्दी (ल० २५०० ई० पू०) में हुई। सिन्धु घाटी में पत्थर 
तो उपलब्ध नहीं था पर चक्की की पट्टियों, दरवाजों के बाजुओं 

आ्रादि के लिए पत्थर का उपयोग अच्यत्र से लाकर होता था । 
सिन्घु-सम्यता के मोहनजोदेड़ो, हड़प्पा आदि ने नगर-निर्माण 
और नागरिक स्थापत्य का आरम्भ क्रिया । अत्यन्त सुन्दर मुहरों 
पर उभारी पशु-मानव-वनस्पतियों की झ्राकषंक आ्राकृतियों के 
अतिरिक्त स्थापत्य का जो रूप वहाँ के अवशेषों में उपलब्ध है 
वह तब के संसार में अ्रन्यत्र तो दुलंभ है ही, अपनी योजना में 
स्वंथा एकान्तिक भी है। इन श्रवशेषों का वर्णान नगर-निर्माण 
के प्रसंग में यथास्थान अ्न्यत्र किया गया है। 


२. मौयंकाल (इ० पू० ३२२-ल० ई० पू० १६०) 


आ्रार्यों का इतिहास निर्माण की दिशा में, स्थापत्य के क्षेत्र 
में, न केवल भारत में वल्कि उनके संक्रमण के प्रसार में सर्वत्र 
शून्य है। उनकी किसी निवासस्थली में स्थापत्य के विशिष्ट 
दर्शन नहीं होते । भारत में जो इस दिशा में खुदाइयाँ हुई हैं 
उनसे भी इस विषय पर कुछ विशेष प्रकाश नहीं पड़ा है। पर 
इसमें सन्देह नहीं कि अधिकतर प्राचीन भारतीय नगरों का 
निर्माण आर्यों के ही तत्वावधान में हुआ था। वैसे उनकी 
विशिष्ट देन अग्निवेदी और यज्ञों में वलि-पशुओं को बाँधने के 
लिए खड़े किए यूप थे, जो भारतीय स्तम्मों के पू्व॑वर्ती थे; यद्यपि 
उनके विकास-क्रम के प्रतीक नहीं । अधिकतर निर्माण उस काल 
संभवत: दारु अ्रथवा काष्ठ श्र्थात्‌ लकड़ी से हुए जिनमें उपयोग 
वर्धकी श्रथवा बढ़ई का होता था और जिससे स्थापत्य की 'तक्षण' 
संज्ञा साथंक होती थी। काष्ठ का वास्तु प्रमाणतः नष्ट हो 
गया । 

शैशुनागों के शासन-काल में छठी-पाँचवीं सदी ईसवी पू् में 
प्रमारात: किलों का निर्माण हुआ था और राजगिर में बुद्ध के 
समकालीन राजा बिबिसार के परकोटे के भग्नावशेष आज भी 
खड़े हैं जो पत्थर के हैं। उन परकोटों के भीतर की जरासन्ध 
की बैठक और भी प्राचीन बताई जाती है। पाटलिपुत्र की 

बुनियाद भी तभी पड़ी थी। उस काल के अनेक नगरों का 
सिकन्दर के साथी लेखकों ने वर्णन किया है। 

स्वयं सिल्यूकस के राजदूत मेगस्थनीज़ ने अपनी कृति 'इंदिका' 
में पाटलिपुत्र नगर, उसके परकोटों और चन्द्रगुप्त मौर्य के 
राजभवन का जो वर्णन किया है वह मौयंकालीन वास्तु-स्थापत्य 
का अद्भुत प्रमाणा है। इस विषय का उल्लेख विशेष रूप से 
अन्यत्र हुआ है । मौयंकालीन अ्रशोक के स्तूपों, स्तम्भों का वर्णन 
भी तभी यथास्थान नीचे हुआ है । अशोक के यवन शासक राजा 
तुषास्प ने गिरनार पर सुदर्शन भील का निर्माण कराया। तभी 
बरावर, नागार्जूनी और अजंता की कुछ गुफाएँ भी खोदी गईं । 
स्वयं श्रशोक को कश्मीर में श्रीनगर और नेपाल में ललित- 
पाटन नामक नगरों के निर्माण का श्रेय दिया गया है। 

शुंगों का युग मौ्यंकाल का ही विस्तार है, पर उसकी मूर्तियों 
के प्रकार, भंगिमाएँ और प्रचुरता अपनी है। दूसरी-पहली सदी 
ई० पू० के इस युग की कौशाम्बी की प्राचीरें दुर्ग-स्थापत्य पर 
प्रभूत प्रकाश डालती हैं। इनका संबंध परम्परया बुद्ध के सम- 
कालीन वत्सराज उदयन से है। इस काल के अनेक स्तृपों, 
वेदिकाश्रों, स्तंभों का वर्णन अन्यत्र हुआ है । साँची-भरहुत की 
स्तूप-वेदिकाएँ शुंगकाल की ही वास्तुनिधि हैं । 


३. यवन-शक-कुषाण-काल (द्वितीय शती ई० पू०-द्वितीय शती ई०) 


यवनों ने पश्चिमोत्तर भारत पर जो प्राय: डेढ़ सदी राज किया 
उसमें उन्होंने भारतीय मूर्तिकला को प्रभावित कर उसे गन्धार- 
कला नाम तो दिया ही, उनके स्थापत्य ने भी भारतीय वास्तु को 
कुछ कम प्रभावित नहीं किया। तक्षशिला ग्रादि नगरों में 
उनके भवन ग्रीक, ग्रायोनीय आदि परम्परा में ही बने थे और 
उन्होंने कश्मीर के मन्दिरों के स्थापत्य तक को प्रभावित किया 
था । उसका सबसे उज्ज्वल प्रमाण मात्तंण्ड-मन्दिर था जिसके 
ग्रवशेष आज भी खड़े हैं। पिता के नाम पर युथिदेमो और 

अपने नाम पर दत्तामित्री नामक नगर यवनराज दिमित्रियस्‌ के 
बनवाए प्रसिद्ध हैं। 

कुषाणों के शासनकाल में ही यवनों की गन्धार शैली का 
भारतीय कला में जन्म हुआ था । कनिष्क ने भ्रनेक स्तूप बनवाए 
जिनका उल्लेख अ्न्यत्र हुआ है। उनके ग्रतिरिक्त दो नगर भी 
उसके द्वारा निर्मित प्रसिद्ध हैं, एक तक्षशिला के समीप सिर- 
सुख दूसरा कश्मीर में कानिसपुर (कनिष्कपुर) | उसके उत्तरा- 
धिकारी हुविष्क ने भी कश्मीर में हुविष्कपुर (हुस्कपुर), श्राधुनिक 
उस्कुर, नाम का नगर बसाया। 


४. गुप्तकाल (ल० २७५ ई०-५१० ई०) 


गुप्तकाल भारतीय इतिहास का स्वर्णायुग माना जाता है। 
पर आ्राइ्चयं है कि इसमें स्थापत्य की प्रचचुरता नहीं । बसे इसमें 
सन्देह नहीं कि इस काल अनेक गरुफाश्ों का और स्तम्भों का 
निर्माण हुआ था जिसका उल्लेख यथास्थान हुआ है | संभवतः 
मन्दिर कहलाने वाला विशिष्ट वास्तु-शिल्प तभी विशेषकर 
प्रस्तुत हुआ । इस प्रकार के दो ईंटों के मन्दिरों के खंडहर राज 
भी खड़े हैं। एक भांसी ज़िले के देवगढ़ में, दूसरा कानपुर जिले 
के भीतरगाँव में । भीतरगाँव के मन्दिर की ईटों की ग्रकथतीय 
चित्रखचित विविधता है और उसमें जड़ी मिट्टी की पद्टिकाग्रों 
की सुन्दरता श्रभिराम है। ये लखनऊ के संग्रहालय में सुरक्षित 
श्र प्रदर्शित हैं। इनका उल्लेख भ्रन्यत्र भी यथास्थान होगा । 


४. स्थापत्य की मध्यकालीन विविध शलियाँ 


मन्दिर-निर्माण की दृष्टि से यह काल वड़े महत्व का है। 
मन्दिरों के विविध प्रकार हैं। भारत के से विस्तृत भूखंड में, 
उसकी अपार जनसंख्या के वीच, विविघ मतमतान्तरों के कारण 
प्रायः डेढ़ हज़ार वर्षों के लम्बे कालक्रम में कला का विभिन्‍न 
शैलियों में बेंट जाना स्वाभाविक है । इस दीघ॑ काल में भारतीय 

कला के अश्वत्य से अनेक शाखाएँ फूटीं। देश और काल, संप्रदाय 
झोर मत, सुरुचि और अ्रभिप्राय की आवश्यकता से उसमें 
विविधता आई । उनका शैलियों में विभाजन, विविध स्कन्धों में 
उनका एकत्रीकरण उनका अध्ययन सरल कर देगा। 

स्थापत्थ के दो विशिष्ट भाग किये जा सकते हैं : धामिक 
और लौकिक । धामिक के भीतर मंदिर, स्तूप आदि श्राते हैं और 
लौकिक के भीतर वार्ता, सेतुबंध, प्रासाद आदि । पहले शैलियों 
का उल्लेख समीचीन होगा । 

शलियाँ (मंदिरों की) साधारणतः तीन हैं: नागर, वेसर 
और द्राविड़ | इनके अतिरिक्त भी कुछ नाम स्थापत्य संबंधी 
प्राचीन ग्रन्थों में में आए हैं, जेसे लतिन साधार, भूमि, नागर, 
पुष्पक, विमान* आदि | परन्तु अधिकतर वे या तो इन तीन 
प्रधान शैलियों के प्रभेद हैं या निर्माण को दृष्टि से गोौण हैं। 
इनमें नागर और द्राविड़ नाम तो यथावत्‌ व्यवहृत हुए हैं, पर 
वेसर के मिश्र, मिश्रक, वाराट, ग्रादि पर्याय भी शास्त्रों में प्रयुक्त 
हुए हैं । वे उस शैली के स्वभाव और देश का संकेत करते हैं। 
उनका उल्लेख हम यथास्थान करेंगे। 


नागर 


नागर” शब्द नगर से बना है जिससे उसका पुर से संबंधित 
होना स्वाभाविक है। कौटिल्य के अर्थशास्त्र में नगरनिर्माण में 
मंदिरों का स्थान विशिष्ट बताया गया है श्रौर किस देवमंदिर की 
नगर के किस भाग या दिशा में स्थापना हो, इसका भी उल्लेख 
हुग्रा है। संभव है नगर में ही पहलेपहल बनने के कारण गश्रथवा 
हाँ संख्या में उनका वाहुल्य होने के कारण यह नाम पड़ा हो, 
वरना यह निष्कर्ष निकालना सर्वेथा भ्रयुक्तियुक्त होगा कि जनपद 
(देहात) में मंदिर नहीं होते थे । श्रौर इस शब्द का प्रयोग चूंकि 





* वृहच्छिल्पशास्त्र, ३, ६८ और ७३. 

मंदिर मात्र के लिए नहीं होता, चित्र के लिए भी होता है, पुर 
से उसका विशेष संबंध प्रायः इसलिए निश्चित हो जाता है कि 
चित्र पौर श्र जनपदीय दोनों होते हैं । “ईशानशिवगुरुदेवपद्धति' 
में नागर मंदिरों का उल्लेख अनेक बार हुम्ना है। वस्तुतः नागर, 
द्राविड़ और वेसर तीनों नाम श्रधिकतर साथ ही आते हैं । 


नागर चौपहला या वर्गाकार होता है, श्राधार से शिखर 
तक । 'कालिकागर्म' में उसके लक्षण इस श्रकार दिये गये हैं : 
ऊँचाई में यह अष्टवर्ग होता है। ये भ्राठों बर्ग (भाग) हैं, मूल 
(आधार), मसरक (नींव और दीवारों के बीच का भाग), जंघा 
(दीवारें), कपोत (कोनिस) । ये चारों सीधे खड़े रहकर शिखर, 
गल (गरदन), वर्तुलाकार आमलसारक (प्रामलक) और कुंभ 
(शूल सहित कलश) का भार धारण करते हैं। नागर शैली के 
मंदिरों का विस्तार बड़ा है, हिमालय और विन्ध्याचल के बीच । 
शृहत्संहिता” के समय से, अथवा संभवतः उससे भी पूर्व से हो, 
नागर मंदिरों की संख्या प्रभूत रही है। उसके भौगोलिक क्षेत्र 
के अनुकूल ही उसकी संख्या भी रहो है। मध्यदेश साधारणत: 
उसका केन्द्र रहा है पर उसकी परिधि तुंगभद्रा को छूती रहो है। 
इसी प्रकार एक ओर बंगाल श्र उड़ीसा तथा दूसरी श्रोर लाट- 
महाराष्ट्र तक उस शैली का विस्तार रहा है। उत्तर में हिमालय 
के चंबा-कांगड़ा से दक्षिण में तुंगभद्रा पार तक। केन्द्र से दूर 
हट कर नागर शैली के प्रांतीय भेद भौर नाम हो गये हैं, जंसे 
उड़ीसा में वही कालिंग और गुजरात में लाट कहलाई है। इसी 
प्रकार हिमालय के अन्तर्गत आनेवाले नागर मंदिरों को पार्वतीय 
कहा गया है । 


द्राविड़, शैली और भौगोलिक क्षेत्र, दोनों का नाम है अ्रथवा 
उस शैली का, जो द्रविड़ देश में विशेष रूप से विकसित हुई; 
द्राविड़ मंदिरों का शरीर (निचला भाग) तो वर्गाकार होता है 
और मस्तक गुम्बदाकार, छःपहला या आठपहला (षडास्र अथवा 

ग्रष्टास्र) । इसका विस्तारक्षेत्र अगस्त्य (नासिक के निकट), 
कृष्णा अथवा तुंगभद्रा से लेकर कुमारी अ्रंतरीप तक है। 

द्राविड़ शैली के मंदिर नागर मंदिरों से सवंथा भिन्‍न होते 
हैं । उसके गर्भग्रह (जिसमें देवप्रतिमा स्थापित होती है) के ऊपर 
का भाग (विमान) सीधा पिरामिडनुमा होता है। उसमें कितनी 
ही मंजिलें होती हैं श्लौर मस्तक पीछे या गुम्बद के श्राकार का 
होता है।* ऊंचा मंदिर लंबे-चौड़े प्रांगण से घिरा होता है जिसमें 
छोटे-बड़े श्रनेक मंदिर, कमरे, हाल, तालाब आ्रादि होते हैं। 
आँगन का मुख्य द्वार, जिसे गोपुरम्‌ कहते हैं, इतना ऊँचा होता 
है कि अनेक वार वह प्रधान मंदिर के शिखर तक को छिपा लेता है। 
नागर शैली के मंदिर चौकोन गर्भग्रृह के ऊपर दूर ऊँचे मीनार की 
भाँति चले गये होते हैं, उनके शिखर की रेखाएँ तिरछी और चोटी 
की ओर भुकी होती हैं।'* शीर्ष उनका श्रामलक (आँवला) से मंडित 
होता है । दोनों प्रकार के मंदिरों का विशेष वर्णन नीचे करेंगे । 

वेसर नागर और द्राविड़ शैलियों का मिश्रित रूप है। वेसर नाम 
भी भौगोलिक नहीं, शैली का है, मिश्रित शेली का । इस शब्द का 
ग्र्थ ही 'खच्चर' होता है, दो भिन्‍न जातियों से जन्मा ।* विन्यास 
(ख़ाका, प्लान) में यह द्वाविड़ शेली का होता है और क्रिया 
अथवा रूप में नागर शली का (कालिकागम) । इसीसे 'वृहच्छित्प- 
शास्त्र' ने इसका दूसरा नाम ही “मिश्रक” रख दिया है। इसकी 
प्रसारभूमि विन्ध्य पर्वत और अगस्त्य (नासिक के समीप) श्रथवा 
विन्ध्याचल और क्रृष्णा (तुंगभद्रा) के बीच है । वेसर शैली के 
मंदिर नागर और द्राविड़ क्षेत्रों के बीच में मिलते हैं। इस भूखंड 
को साधारण रूप से दकन कह सकते हैं। 'समरांगणसूत्रधार' 
में इसीसे वेसर का उल्लेख उसके दूसरे नाम वाराट (अ्रथवा 


* कुमारस्वामी : हिस्ट्री आफ़ इण्डियन ऐण्ड इण्डोनेशियन श्रार्ट, पृष्ठ १०८; 
स्मिथ : हिस्ट्री आ्राफ़ फ़ाइन आ्रार्ट इन इण्डिया एण्ड सिलोन, पृष्ठ ३६. 

२ कुमारस्वामी, वही ; स्मिथ, वही, पृष्ठ २५- 

3 कुमारस्वामी, वही ; स्मिथ, वही, पृष्ठ ४४. 

वाराड़) से हुआ है । वाराट वराड को सूचित करता है, इससे 
वेसर की वह भौगोलिक संज्ञा है। वराड (वरार, प्राचीन विदर्भ) 
का विस्तार नमंदा से कृष्णा तक है। परन्तु इन शैलियों के 
प्रसार का भ्रनुवन्ध सवेथा अनुल्लंघनीय नहीं है । इससे नागर 
शैली के कुछ मंदिर दक्षिण में भी मिले हैं और द्राविड़ शैली के 
उत्तर में । वृन्दाबन का विशाल वैष्णव मंदिर द्वाविड़ शैली का 
ही है, गोपुरम्‌ से संयुक्त । इस प्रकार की शैली भी अपनी सीमाएँ 
भेदकर दक्षिण-उत्तर चली गई है। इस मिश्रित शैली के मंदिर 
परचात्कालीन चालुक्य नरेश्ञों ने कन्तड़ जिलों में और होयसल 
राजाओं ने मैसूर में बनवाये । वेसर शैली के मंदिरों के निर्माता 
ये दोनों राजकुल इतिहास के कालक्रम से तब उदित हुए जब नागर 
और द्राविड़ दोनों शैलियाँ विकसित हो चुकी थीं, जिससे वेसर 
रूप में उनका मिश्रण संभव हो सका । उत्तरी और दक्षिणी दो 
शक्तिम शैलियों के परस्पर संपर्क का यह श्रनिवार्य परिणाम था। 
दोनों का क्षेत्र बड़ा होने से उनके बीच एक क्षेत्र स्वत: बन गया 
और वेसर शैली उसमें फूली-फली | इस प्रकार भारत की समूची 
भूमि शैली द्वारा तीन भागों में बट गई : हिमालय से विन्ध्याचल 
के बीच नागर, कृष्णा से कुमारी अन्तरीप के बीच द्राविड़, और 
दोनों के बीच--विन्ध्याचल से कृष्णा तक--मिश्रित वेसर। पूर्व 
चालुक्यों के समय द्राविड़ विन्‍्यास और नागर क्रिया, और उत्तर 
चालुक्य काल में नागर विन्यास और द्राविड़ क्रिया । और इस 
मिश्रण का रूप यह था कि इस प्रकार के मंदिर या तो वृक्षायत 
होते थे या दृव्याश्रवृत्त अर्थात्‌ ऐसे कि उनके आमने-सामने के 
दोपहल सीधे होते थे और दूसरे दोनों भुके हुए । वे नीचे ग्रीवा 
तक वर्गाकार भी होते थे और ऊपर वृत्ताकार, जिससे गोलाकार 
शिखर उन पर विराज सकें । 

अनेक वार जाति विमानों के निर्माण में नागर, द्राविड़ और 
वेसर तीनों शैलियों का एक साथ योग हुआ है । एक साथ वने 
हुए इन मंदिरों की व्यवस्था इस प्रकार होती है। उत्तर, उत्तर- 

पश्चिम और उत्तर-पूर्व में नागर, दक्षिण, दक्षिण-पश्चिम, और 
दक्षिण-पूर्व में द्राविड, और पश्चिम अर्थात्‌ बीच में वेसर । भाव 
यह है कि देश की मंदिर शैली संबंधी दिशा पर कला यहाँ भो 
कायम रखी जाती है, ज॑ंसे उत्तर में नागर शैली के मन्दिर, 
दक्षिण में द्राविड़ शैली के मंदिर और बीच में वेसर शैली के 
मंदिर । उत्तर में इस प्रकार के तीनों शैलियों से संयुक्त मंदिर- 
निर्माण की पद्धति नहीं रही है । 

यहाँ एक महत्त्व की बात का उल्लेख कर देना श्रावश्यक 
प्रतीत होता है। भारतीय मंदिर-निर्माण की परम्परा में मय 
असुर का नाम प्राय: ग्राया है। सभी महत्व के लक्षशगम्रंथों में 
उसका उल्लेख हुआ्रा है। 'बृहत्संहिता” से लेकर 'ईशानशिवगुरु- 
देवपद्धति' तक में निरन्तर मय का नाम आदर से लिया गया 
है । वस्तुतः इस दूसरे ग्रंथ में तो मय एक विशिष्ट वास्तु-शली 
का प्रवर्तंक है। वराहमिहिर ने वास्तु के आचार्यों में विश्वकर्मा 
आर मय दोनों का उल्लेख किया है और उनके परम्पर-विरोधी 
मतों की भी चर्चा की है, विरोध का निराकरण भी किया है। 
“ईशानशिवगुरुदेवपद्ध ति” में मय को श्रसाधारण महत्त्व दिया गया 
है । वास्तु की परम्परा के अनुसार वह असुरों का शिल्पी है, 
जैसे विश्वकर्मा देवों का वास्तुकार। ईसा पूर्व श्राठवीं-सातवीं 
सदियों में अ्रसुर देश (प्रसीरिया) में वास्तु का श्रदुभुत विकास 
हुआ था।* असुर, निनेवे श्रादि के राजप्रासाद और शव- 
समाधियाँ अनेक देशों के लिए आदर्श वनी थीं। बड़े कुतूहल 
का विषय है कि श्रसुर देश के निनेवे नगर में लेयारं * ने जो 
खुदाई की है उसमें गोलाई और शिखरमंडित कतब्रे मिली हैं ।* 


$ हाल : दि ऐन्शेन्ट हिस्ट्री श्राफ़ द फ़ार ईस्ट, पृ० ५१५. 

२ निनेवे ऐण्ड इट्स रिमेन्स; हिस्टोरियन्स हिस्ट्री, पृ० ५४७-४८. 

3 देखिए, हैवेल : ए हैण्डबुक ग्राफ़ इण्डियन झ्रार्ट, चित्र न० २०६, [० ७२ 
के सामने हैवेल मन्दिरों के शिखरों श्ौर स्तूपों का आरम्भ मेसोपोटामिया 
से मानते हैं। दे० वही । 

इनमें शिखरवाला अभिप्राय तो नागर मंदिर से स्वंथा मिलता 
है। उन्हें देखकर कोई भी कह सकता है कि दोनों के विन्यास 
और क्रिया समान हैं । नीचे चौकोर आ्राधार श्रौर दीवारें, ऊपर 
भुकी हुई रेखाओ्रोंवाला शिखर । 

नागर आदि शैलियों के सम्बन्ध में एक महत्त्व की 
बात स्मरण रखने की यह है कि उनके वास्तु में ब्राह्मण, बौद्ध, 
जैन का भेद नहीं रखा गया है। उनका विधान धर्मंपरक ग्रथवा 
सांप्रदायिक है ही नहीं, सारा वास्तु मात्र भारतीय है। 
दक्षिण, उत्तर, मध्य की तीन विशिष्ट शलियाँ हैं जिनसे स्थानीय 
शाखाएँ फूटी हैं और प्रांतीय वन गये हैं। उनमें निएह्चय निजी 
स्थानीय विकास है पर वे सभी अपनी लक्षणाओं से प्रधान 
शैलियाँ स्पष्टतः प्रगट करते हैं। और उन्हींके बीच जब कभी 
शैलीभिन्न परम्परा के, जैसे उत्तर में द्राविड़ और दक्षिण में 
नागर, मंदिर आ जाते हैं तब उनका अन्तर प्रत्यक्ष भलक 
जाता है। 

इन्हीं प्रांतीय मंदिरों के साथ प्रांतीय संस्कृतियाँ भी अनेक 
प्रकार से वँधी रही हैं। इनके मंडपों का उपयोग साधारणत: 
नाटकों के रंगमंच के अर्थ में किया गया है। पिछले काल की 
शिव, विष्णु आदि की धामिक लीलाएँ भी, जिनका सीधा 
सम्बन्ध प्राकृतों ओर जनवोलियों से रहा है, वहाँ खेली गई हैं । 
फिर धीरे-धीरे संस्कृत के स्तोत्रों के पश्चात्‌, अथवा पिछले काल 
में, प्राचीन भाषाओं के उदय होने पर हिन्दी आदि में लिखे 
स्तोत्रों द्वारा इन देवकुलों में आराधना की गई है। कालान्तर 
में जो श्रावश मास में सावनी आदि गाने की परिपाटी चली 
वह प्राचीन होती हुई भी भाषा की दृष्टि से नई थी और उसके 
उत्सवों में हिन्दी आदि के ही भजन गाये जाने लगे थे। हिन्दी 
भजन के उदय और प्रसार का इन मंदिरों से खासा सम्बन्ध 
है। उसके विकास में मंदिरों के वातावरण का घना योग रहा 
है। दक्षिण के अलवारों का साहित्य तो बड़े परिमाण में उस 

संपर्क से बना और निकला । इसी प्रकार महाराष्ट्र, बंगला, 
मध्यदेश सर्वत्र, विशेषकर वेष्णवों की परम्परा में, मराठी, बंगला, 
हिन्दी में भजनों की रचना हुई। वहाँ उनका निरन्तर गायन 
हुआ और वे परिमाण तथा माधुय दोनों में सम्पन्न हुए । भजन 
का भक्ति से और भक्ति का मंदिरों से कितना सम्बन्ध है, कहना 
न होगा। 

वास्तुसम्बन्धी विविध निर्माणों में दो प्रधान भेद किए 
जा सकते हैं: १. धामिक और २. लौकिक । धामिक भेद के 
अन्तर्गत भी शिल्प के अनेक प्रकार उपलबंध हैं जिनके विशेष 
उपमभेद स्तूप, चेत्य, विहार, मंदिर और स्तम्व हैं । लौकिक परम्परा 
में राजप्रासाद, दुर्ग, सावेजनिक श्रावास श्रादि आते हैं। इनका 
उल्लेख हम बाद में करेंगे। पहले धामिक वास्तु-प्रकारों पर 
विचार कर लेना समीचीन होगा । उनमें भी वस्तुतः स्तूप, चेत्य 
आदि का ऐतिहासिक अ्रनुक्रम से अ्रध्ययन पहले होना चाहिए था, 
परन्तु चूंकि उनकी शैलियों का उल्लेख पहले हो चुका है, मंदिर 
के शिल्प और वितरण पर विचार हम पहले करेंगे । 
धामिक मंदिर 

चौकोर गर्भगृह के ऊपर भुकी रेखाग्रों से संयुक्त पिरामिडनुमा 
विमान शिखरवाले नागर मंदिर नमंदा के दक्षिण इने-गिने ही 
हैं । उनका प्रसार हिमालय और विन्ध्याचल के बीच ही है। 
उनकी, जैसा पहले कहा जा चुका है, श्रपनी-अ्रपनी स्थानीयता 
वन गई है । पंजाव-हिमालय, कइ्मीर, राजपूताना, पश्चिमी 
भारत, गंगा की घाटी, मध्य प्रदेश, उड़ीसा, बंगाल आदि विविध 
प्रदेशों में अ्रपनी-अ्रपनी शली के प्रायः ६०० ई० और १३०० ई० 
के बीच हज़ारों मन्दिर बने जिनका नीचे संक्षेपत: उल्लेख करेंगे । 

पंजाब-हिमालय के मंदिरों की ही पर्वतीय संज्ञा है क्योंकि 
उनका विस्तार पंजाब प्रांत के हिमालयवर्ती मसरूर, कांगड़ा, कुल, 
वाजौड़ा, हाटआदि के प्रदेशों में है । इनमें सवसे विशिष्ट आठवीं- 
नवीं सदी के एक चट्टान में कटे मसरूर और काँगड़ा के मंदिर 

है। मंडप और पत्र-कलशमंडित स्तम्भोंवाले नवीं सदी के मंदिर 
बैजनाथ में हैं । हाट, वाजौड़ा और कुलू के विश्वेश्वर मंदिर 
संभवत: दसवीं सदी के बने हैं । चम्बा के अनेक स्थानों में 
ग्रभिराम मंदिर बने जो श्राज भी अपने सौन्‍न्दय के धनी हैं । 
इनमें ब्रह्मौर श्रौर चत्राढ़ी के विशेष दर्शनीय हैं । इन सभी 
मंदिरों में अधिकतर शिव का परिवार मूतं है। ये मंदिर कुछ 
और प्राचीन, संभवत: आठवीं सदी के हैं । कुमायूं और अलमोढड़े 
ज़िलों में भी प्रायः तभी के सुन्दर प्व॑तीय मंदिर विद्यमान हैं । 
मसरूर और काँगड़ा के पर्वत के मंदिरों को छोड़ शेष सभी 
पत्थर की ईंटों के बने हैं । 

इनकी तरह का एक ही चट्टान का नागर शैली का बना 
बस एक और मंदिर हिमालय के प्रसार से बाहर है, धमनार 
( राजपूतामे ) में । वह धर्मनाथ का वैष्णव मंदिर है । लगभग 
८०० ई० के गुजरात और राजपूताने के नागर मंदिरों में स्था- 
नीयता के कारण शैली में तनिक श्रंतर पड़ गया है । उनके स्तम्भ 
अद्भुत कौशल ओर विविध काल्पनिक गभिप्रायों से उत्खचित 
हैं। श्रधिकतर उनकी छ्तें बहुमूल्य संगमरमर की बनी हुई हैं 
जिनसे असाधारण सुन्दर कोरी लटकनें लटकी हुई हैं । माउन्ट 
आाबू के संगमरमर के बने दो जैन मंदिर इस शैली के सर्वोत्तम 
उदाहरण हैं। उनकी दीवारों, छतों और स्तम्भों पर तनिक भी 
भूमि नहीं वची जो अभिराम उत्खचनों से न भर दी गई हो । इनमें 
आदिनाथ का मंदिर १०३१ ई० में राजमंत्री विमल ने बनवाया, 
दूसरे को ठीक दो सौ वर्ष बाद १२३० ई० में तेजपाल ने बनवाया । 
दोनों के निर्माण-काल में इतना श्रंतर होते हुए भी उनका परस्पर 
साहश्य आश्चर्यजनक है। ये सभी मंदिर वास्तुकाय के विस्मय 
हैं और हृश्यों की भाववत्‌ कोमलता, छवि और माघुय॑ तथा डिज़ा- 
इनों की भ्रनन्त सम्पदा में अनुपम हैं । 

जोधपुर के ओसिया गाँव में आठवीं-नवीं सदी का बना 
सूर्य का सुन्दर मंदिर है। उसका शिखर खजुराहो और आवू के 

मंदिरों के अभिराम शिखरों से टक्कर लेता है। लगता है जैसे 
वही उनका अनुकाय रहा हो | ओसिया में अनेक मंदिर हैं, पर्याप्त 
ऊँचे, कम-से-कम वारह-पंद्रह, जेन और ब्राह्मण दोनों । 

कश्मीर और नेपाल के नागर मंदिर भी वस्तुतः पर्वतीय 
परम्परा के ही हैं। कश्मीर की वसे चम्बा आ्रादि के मंदिरों 
से स्वतंत्र अपनी परम्परा है जो बाद में मध्य पंजाब अथवा 
परचम के मंदिरों पर भी उतर आई है। इस प्रकार के मंदिर 
साधारणत:ः लघ्वाकृतिक हैं यद्यपि उनमें शालीनता लाने के लिए 
जब-तब विज्ञाल दीवारों से घिरा प्रांगण जोड़ दिया गया है। 
ऐसे मंदिर ७५० ई० और १२०० के बीच बने हैं। इनमें प्रधान 
कद्मीर के प्रसिद्ध दिग्विजयी सम्राट्‌ ललितादित्य (७२४-६०) 
का बनवाया श्राठवों सदी का मात॑ड मंदिर है । सूर्य के मंदिर 
इस देश में अपेक्षाकृत कम हैं । उन्हीं श्रल्पसंख्यक मंदिरों में मार्तंड 
का यह मंदिर केवल ६० फुट लम्बा ओर ३८ फुट चौड़ा है । 
उसके दोनों ओर दो पक्ष जोड़ दिये गये हैं । उसका ग्रागन घेरने- 
वाली प्राचीरें अ्रवश्य भीतर से २२० फुट लंबी श्रौर १४२ फुट 
चौड़ी हैं। दीवारों में ८४ खंभे वने हैं। ऊपर की छत उड़ गई है। 
खंभे सर्वथा ग्रीक-दोरिक परम्परा के हैं ।* मेहराबें तिकोनी हैं । 
अवन्तिवर्मा (८५५५-८३) के समय के बने वन्तुपुर (अ्रवन्तिपुर) 
के मंदिर इससे कहीं श्रधिक अलंकत हैं । 

नेपाल के छोटे से देश में भी दो हज़ार से अधिक मंदिर हैं। 
उनकी शैली वस्तुतः भारतीय शैली से इतनी प्रभावित नहीं 
जितनी चीनी से | छत तो उनकी ठोस है पर दीवारें प्रायः नहीं के 
बरावर हैं। खम्भों के बीच मिलमिली-सी दीवारें खड़ी हैं । 

उड़ीसा और गंगा की घाटी के मंदिर आकार-प्रकार में 
अ्रभिनव संपदा लिये खड़े हुए । उड़ीसा के सर्वोत्तम मंदिर पुरी 
जिले में हैं । नवीं-दसवीं ओर तेरहवीं सदी के बीच बने भुवनेश्वर 

के मंदिरों की संख्या कई सौ है। अनुपम मूर्तियों से अलंकृत 
भुवनेद्वर के मंदिर भ्रपनी शैली में अप्रतिम हैं। इनमें प्राचीनतर 
मंदिरों के शिखर छोटे, प्रायः सपाट हैं। उनके मंडप ठोस नीची 
छतवाले कमरे मात्र हैं। परन्तु क्षितिजाकार और ऊर्ध्वाकार 
रेखाओं के संयोग ने उनमें पर्याप्त शालीनता भर दी है। मुक्ते- 
इवर का मंदिर भुवनेद्वर के इस प्रकार के मंदिरों में विशिष्ट है। 
यह ६५० ई० के लगभग बना। उस श्रेणी के मंदिरों में प्राचीन- 
तम परशुरामेश्वर है, श्राठवीं सदी के मध्य का। भुवनेश्वर के 
मंदिरों में सबसे उन्‍तत और शालीन लगभग १००० ई० का बना 
लिंगराज का मंदिर है । उसके वर्गाकार मंडप की छत काफ़ी 
ऊँची है और गर्भ-गृह के विमान का शिखर आकाश में सीधा 
दूर तक उठता चला गया है, सर्वथा सीधी रेखाग्रों में जो केवल 
चोटी पर पहुँच कर ही भुकी हैं । श्राधार पर और अन्यत्र झ्राइ्चर्य- 
जनक सुन्दर आक्ृतियाँ मूर्त हैं जो मन्दिर के भ्रलंकरण का कार्य 
करती हैं। इसी श्रलंकृत शैली का दूसरा प्रसिद्ध मन्दिर बारहवीं- 
तेरहवीं सदी का बना राजरानी के नाम से प्रसिद्ध है। उसके 
स्तम्भ विशेष विशालता लिये हुए हैं जो और मन्दिरों से भिन्‍न हैं । 
उड़ीसा के मंदिरों की चूड़ामणि। कनारक (कोरणाकं) का 
“काला पगोडा' है, सूर्य का मंदिर । भारत के सुन्दरतम मंदिरों में 
उसकी गणना है। बड़े यशस्वी शिल्पियों ने उसकी मूर्तियों की 
काया कोरी होगी श्रौर उसके शालीन कलेवर को खड़ा किया होगा। 
अभी शायद वह मंदिर पूरा भी न हुआ था कि छोड़ दिया गया। 
उसका शिखर अब भी अपूर्णा है और अब तो समुद्र की लवणाक्त 
वायु ने उसके कलेवर को भी ढीला कर दिया है। अबुल फ़जल 
ने इस मंदिर की भूरि-भूरि प्रशंसा की है। आइचय की बात तो 
यह है कि इसका निर्माणकाल कला की दृष्टि से प्रायः असफल 
था । इसका निर्माण केसरी कुल के राजा नरसिंह ने १२४० और 
१२८० के बीच कराया था । इसके अलंकरण की अभिरामता, ग्रहों 
की गति, रथचक्रों का छन्दस्‌, अब्वों की शक्ति वास्तु की मर्यादा 

की सीमायें खींच देते हैं। इस काल का बना पुरी का जगन्नाथ 
का मंदिर प्राणहीन है, यद्यपि उड़ीसा के मंदिरों में पूजा की हृष्टि 
से वही अकेला जीवित है और भारत के बृहत्तम मंदिरों में 
गिना जाता है। 

मध्य देश के प्राय: वीच बने खजुराहो के मंदिर-समूह भी 
अपनी भव्यता, शिल्पक्षक्ति और कायिक दिव्यता में बेजोड़ हैं । 
भुवनेश्वर के समूह में विविधता और संख्या के साथ-साथ ही 
आकृति और सौन्दर्य की शालीनता है। बुन्देलखंड के इस मंदिर- 
समूह की महिमा उससे कुछ घटकर है । खजुराहो के मंदिरों पर 
भी भुवनेश्वर, कोशार्क और पुरी के मंदिरों की ही भाँति यौन 
चित्रा बने हुए हैं और उनके बाह्यालंकरणों की संख्या और 
छवि भी अ्रमित है। चंदेल राजाओ्रों ने अपनी इस मानस 
राजधानी को अद्भुत मनोयोग से सजाया। प्रायः १००० ई० के 
बने सुन्दरतम मंदिरों की संख्या बीस से ऊपर है। इनमें कन्दरिया 
महादेव (कण्डार्थ) का मंदिर तो अनुपम भव्य है। इसके बाह्या- 
लंकरणों की आक्ृतियों के श्रंग-श्रंग में भंगिमा भरी है। 

इसी वर्ग और प्रसार के ग्वालियर के मंदिर भी हैं । उसी 
काल सास-बहू का प्रसिद्ध वैष्णव मंदिर वहाँ बना था। 'तेली 
का मंदिर' भी विष्णु का ही है, और यद्यपि शैली इसकी 
साधारणत: नागर है, इसकी छत पीपानुमा होने के कारण पुरी 
के बेताल देवल की भांति द्वाविड़ शैली में बनी है। मध्य भारत 
के प्रायः सारे प्रसार में नागर शैली के मंदिर खजुराहो की परम्परा 
में इस काल बने । 

उत्तर भारत में, विशेषकर गंगा की घाटी में, श्रनेक॑ मंदिर 
इंटों के भी बने । इस प्रकार का प्राचीनतम ग्रुप्तकालीन मंदिर 
कानपुर के जिले में भीतरगाँव का है जिसका उल्लेख पहले 
किया जा चुका है। उसकी प्रत्येक ईंट अ्रभिराम साँचे में ढली 
है । उसी की परम्परा में बोधगया का मंदिर भी है, जो श्राज 
तक खड़ा है, ऊँचा, अ्रसाधारण वेभानिक शिखरसम्पन्न, भ्रसामान्य 

शालीन । दक्षिण बिहार में कोंच का मंदिर भी इंटों का है, 
संभवत: झ्राठवीं सदी का बना । मध्य प्रदेश के सिरपुर का मंदिर 
भी ईंटों का ही है और उस प्रदेश के देवालयों में सुन्दरतम है। 
इन मंदिरों के चौकठ, बाजू भ्रौर स्तम्भ पत्थर के हैं, चित्रखचनों 
से भरे, विशाल और भारी । मीरपुर खास का दश्शंनीय स्तूप भी 
ईंटों का ही है, प्रायः इसी पूर्व-मध्य काल का बना । यही मंदिर 
आुवनेदवर श्र खजुराहो के मंदिरों के अनुकारय बने। 

बंगाल के मंदिरों की ओर संकेत किये बिना उस काल के 
नागर मंदिरों का प्रसंग समाप्त नहीं किया जा सकता । उस 
काल तक मुसलमान भारत में बस चुके थे और उनका शिल्प 
देशी वास्तु को प्रभावित करने लगा था। बंगाल के मंदिरों पर 
उनका पर्याप्त प्रभाव पड़ा। उनकी भुकी कोनिस वहाँ की सुन्दर 
कुटियों की वास की वलभियों के अ्रनुकरण में बनी। उनके शिखरों 
को ऊध्वंगत रेखाओ्रों का भुकाव निजी शैली का परिणाम है। 
उनमें प्रधान विमान के चारों ओर चार, आठ अथवा सोलह 
छोटे विमानों का परिवार होता है। दिनाजपुर जिले के कान्‍्तो- 
नगर का मंदिर इसी परम्परा की कृति है। 


द्राविड़ 


द्राविड़ (दाक्षिणात्य) शैली के मंदिर कृष्णा, तुंगभद्रा, 
नासिक ओर कुमारी अन्तरीप के बीच बने, तनन्‍्जोर, मदुरा, कांची, 
हम्पी, विजयनगर आदि में । उन्हें चोलों, पांड्यों, पललवों और 
विजयनगर के राजाग्रों ने बनाकर अपने नाम अमर किये । 

दक्षिण के मंदिर अ्रकेले या परिवार रूप में होते हैं, विशाल 
गोपुरम्‌ (द्वार) वाले, श्राचीरों, प्रांगणों वाले जिनमें तालाब, 
आदि बने होते हैं । अनेक वार तो, जैसे पहले लिखा जा चुका 
है, इन मंदिरों के द्वार ही इतने ऊँचे और अलंकृत होते हैं कि 
वे प्रधान मंदिर के विमान को ढक लेते हैं। परन्तु तनन्‍्जौर, 
गंगेकोंडपुरम्‌ और कांजीवरम्‌ के मंदिर इतने ऊँचे और उनके 

गोपुरम्‌ इतने अनुक्लाकृतिक हैं कि दोनों का सम्बन्ध वास्तु की 
रमणीयता को बढ़ाता है, घटाता नहीं । 

इस द्राविड़ शैली का आरम्भ ईसा की सातवीं सदी में हुग्ना 
जब मामल्लपुरम्‌ (मद्रास से ३५ मील दक्षिण) में पहला पव॑तीय 
वर्ग का 'रथ' धमंराजरथ बना । धर्मराजरथ को साधारणत:ः 
सात पगोडा कहते हैं। उनका निर्माण पल्‍लव राजाओं ने कराया। 
उनमें से कुछ के शिखर गुम्बजदार हैं, कुछ के पीपानुमा । इस 
प्रकार के मंदिरों के विकास की दूसरी मंजिल उन्हीं पल्‍्लवों ने 
अपनी राजधानी कांची (कांजीवरम्‌) में सर की । वहाँ भी मंदिरों 
की परम्परा खड़ी हुई | इनमें दो प्रधान मंदिर केलाशनाथ और 
वेकुण्ठ वेश्मल नरसिहवर्म न्‌ के प्रपौत्र राजसिंह के पुत्रों ने वनवाये । 
गुम्बजनुमा छतवाला प्रसिद्ध मुक्तेश्वर का मंदिर वहाँ आठवीं 
सदी के पूर्वाद्ध में बना । 

तन्‍्जौर के चोलों का अ्रध्यवसाय भी मंदिर-निर्माण में स्तुत्य 
रहा। प्रतापी राजराज और उसके पुत्र राजेन्द्र ने अपने पराक्रम 
से जो अतुल वैभव जीता उसे वास्तु के ग्रभिप्रायों पर चढ़ा दिया । 
तन्‍्जौर के विशाल बृह॒दीह्वर, सुब्रह्मण्य श्रादि मंदिर उन्होंने ६८५ 
भर १०३५ के बीच खड़े किये । इन मंदिरों की काया ग्रसा- 
धारण भ्रूमि घेरे हुए है। इनके प्रांगण, प्रदक्षिणाभूमि, परवर्ती 
कमरे, प्राचीर और गोपुर द्वार सभी असाधारण हैं । 

द्राविड़ मंदिरों की शेली के विकास की ग्रन्तिम मंजिल सोलहवीं 
सदी से आ्रारंभ होती है। इसी काल विशेषतः जाति मंदिर 
(अनेक संख्या में परिवार-मंदिर) अ्रपना अपरिमित संसार लिये 
खड़े हुए । इस प्रकार के विशाल मंदिर-परिवारों की संख्या तीस 
से ऊपर है । रामेश्वरम्‌, तिन्‍्नेवेली, मदुरा श्रादि में इनका निर्माण 
हुआ था । मदुरा का प्रसिद्ध मंदिर स्थानीय सामन्‍्त राजा 
तिरुमल नायक (१६२३-५६) ने बनवाया। इस प्रकार के मंदिरों 
में असाधारण लंबे ढके बरामदे होते हैं । रामेशवरम्‌ का वरामदा 
तो ४००० फुट लंबा है। इनकी भीतर-बाहर की दीवारें ग्रनन्‍्त 


घ्यापत्य डे 


मूर्तियों से भरी होती हैं परन्तु अपनी कायिक शाभा में भुवनेश्वर 
आदि के अ्रलंकरणों के सामने वे नि३चय नगण्य हैं। इस परं- 
परा का एक मंदिर अपनी शैली के परिवार के बाहर दकन में 
खड़ा हुआ । वह एलोरा के दरीगृहों में विस्यात कैलाश मंदिर 
है, परवृतीय, उस शैली का सबसे विस्मयजनक वास्तु । उसे ग्राठवीं 
सदी के राष्ट्रकूट राजा दल्तिदुर्गं और कृष्ण ने बनवाया । उसमें 
लगे अध्यवसाय, श्रम श्र व्यय का अनुमान कर मनुष्य चकित 
रह जाता है । है यह पल्‍लव शैली का विकास, पर इसकी अलंकार 
संपदा और मूर्तियाँ दक्षिर के सारे मंदिरों की मूर्तियों में सुन्दर 
हैं । बीजापुर जिले में वादामी और पट्टदकाल के मंदिर भी 
इसी प्रकार के हैं पर वे कटे नहीं, पत्थर की ईंटों से बने हैं । 
बेलारी (मद्रास) जिले के हंपी गाँव के चतुदिक पत्रहवीं, सोलहवीं 
सदियों के विजयनगर के भग्नावशेष हैं । वहां द्वाविड़ शैली का 
एक निजी स्थानीय रूप विकसित हुआ है । मंदिर सर्वथा दाक्षिणात्य 
शैली के हैं, स्तम्भ-मंडपों और गोपुर-द्वारों से युक्त, परन्तु उसके 
राजप्रासादों की निर्माण-शैली मुस्लिम वास्तु से श्रनेक प्रकार से 
प्रभावित है । 


बेसर 


वेसर शैली उत्तर और दक्षिण की शलियों का सम्मिलित 
विकास है। दोनों के संमिश्रण से वह बनी है। जिस प्रकार शैली 
रूप में उसका उन दोनों के बीच स्थान है उसी प्रकार स्थान की 
दृष्टि से भी वह दोनों की मध्यवर्ती है। उसके मंदिर उत्तर और 
दक्षिण के बीच दकन में मिलते हैं । उसे कुछ वास्तु-विज्ञारदों ने 
चालुक्य शैली भी कहा है परन्तु यथार्थंतः वह पिछले चालुक्य 
मंदिरों की ही शैली है। पूर्वकालीन चालुक्य शैली इससे भिन्‍न 
दाक्षिणात्य है। फिर होयसल मंदिरों की भी यही शैली होने-से 
इसे मात्र चालुक्य कहना उचित नहीं जान पड़ता । वस्तुतः उस 
दिशा में होयसलों ने अधिक प्रयास किया और यदि एक राजकुल 

से ही उस शैली का नाम संवद्ध होना हो तो होयसल राजकुल 
उस नाम का अधिक अधिकारी हो सकता है। वेसर शली के 
सुन्दरतम नमूने मेसूर राज्य में हलेविद और बेलूर में हैं । 
इस शंली के मंदिरों का आघार ऋद्दचित्राद्घों से उमगा 
रहता है | उसके अनेक पहल होते हैं, रूप उसका तारा सा होता 
है, उसका विमानशिखर छोटा और फंले कलश से मंडित होता 
है । तिपलूर तालुक ( मंसूर ) के गाँव नुग्गेहल्ली का विष्णु मंदिर 
उसका कांतिमय उदाहरण है। सोमनाथपुर वाले मंदिर से उस शेली 
की तारकाक्ृति स्पष्ट हो जाती है । वेलूर के प्रसिद्ध मन्दिर का 
निर्माण होयसल नरेश वोट्टिंग ने १११७ ई० में कराया था। 
पहले वह जैन था पर वाद में वेष्णाव हो गया और उसी लगन 
का परिणाम यह अभिराम मंदिर था। इस शैली के सर्वोत्तम 
मंदिर हलेविद में बने, इस काल से कुछ वाद । होयसलेश्वर और 
केदारेब्वर के जोड़ के मंदिर इस शैली में दूसरे नहीं बने। 
केदारेश्वर तो एक बट की जड़ों के नींव में घुस थ्राने से गिर 
गया है पर होयसलेह्वर पहले की ही भांति शालीन खड़ा हैं। 
उसकी काया पर इंच भर भूमि नहीं बची जो मूरतं मंडनों से भर 
न दी गई हो। उनसे भिन्‍न कोई स्थान नहीं जहाँ आँखें ठहर 
सकें | सात-सात सौ फुट की अदूट पंक्ति तक अलंकरणों की 
परंपरा चली गई है। इस प्रकार के मंदिरों में साधारणतः दो- 
दो मंदिर होते हैं जो पास ही पास खड़े परस्पर जुड़े रहते हैं । 
सोमनाथपुर वाले वास्तु पिंड में तीन-तीन मंदिर एक साथ जुड़े 
हैं। मैसूर के मंदिरों की एक विशेषता यह है कि उनकी अलंकार 
मूर्तियों के निर्माता-कोरकों के नाम उनके नीचे लिखे हुए हैं जिससे 
उनके कलाकारों का पता चल जाता है। इससे कला के अध्येता 
और शिल्प के इतिहास का कार्य सुगम हो जाता है| यह रीति 
उत्तर के मंदिरों में तो नहीं ही चली, दक्षिण के अन्य मंदिरों पर 
भी इसका अ्रभाव है । होयसलेब्वर मंदिर पर इस प्रकार के वारह्‌ 
हस्ताक्षर हैं, वेलूर के मन्दिर पर चौदह, प्रत्येक दूसरे से भिन्‍न। 

सोमताथपुर के मन्दिर पर भी आठ विविध शिल्पियों के हस्ताक्षर 
हैं जिनसे पता चलता है कि उनमें से एक मल्लितम्म ने अकेले 
चालीस मूर्तियाँ कोरी । 
स्तृपादि का इतिहास 

स्तृप 

स्तूप, चैत्य और विहार अधिकतर, कम से कम पिछले काल 
में, एक ही परंपरा के हैं । स्तूप और चैत्य दोनों का उद्देश्य प्राय: 
'एकसा था। दोनों ही भ्रति प्राचीन काल में मृत्यु और शव- 
समाधि से संपर्क रखते थे, वाद में दोनों भिन्‍न उद्देश्यों की पूर्ति 
करने लगे । यहाँ पहले हम स्तूप पर विचार करेंगे । 

स्तूप पहले केवल मृत्यु संबंधी थे और उनका उपयोग शव अथवा 
मृतक की अस्थियाँ रखने में होता था। भारत के प्राचीनतम स्तूप 
साधारणतः केवल एक प्रकार के टीले हैं । ऐसी एक समाधि, जो, 
आ्राठवीं-सातवीं ई० पू० की है, उत्तर-वैदिक काल की, उत्तर 
विहार के लौड़िया तन्दनगढ़ में मिली थी ।* बेदिक काल में मृतक 
को समाधि देने की भी प्रथा थी और ऋग्वेद के मृत्यु प्रकरण में 
'एक मन्त्र ऐसा भी है जो पृथ्वी से प्राथंना करता है कि शव को 
कोमलतापूर्वक वह अपनी कोख में स्थान दे । उसकी मिट्टी उसे 
अपने भार से न दबाए ।* जूवो दुब्ुइल का कहना है कि मालाबार 
'को खुदाई में चट्टान खोद कर मध्यवर्ती स्तम्भ पर टिकी वर्तुला- 
कार जो अस्थिसमाधि मिली है वह खोखला स्तूप ही है और वेदिक 

काल की है।* वेडसा और कुषाणकालीन स्तूप उत्तरी सीरिया 


3 कुमारस्वामी : हिस्ट्री प्राफ़ इण्डियन ऐण्ड इण्डोनेशियन श्रार्ट, पृ० १०५ 

3 ऋचेद, १०, १८, १०-११. 

3 वैदिक ऐंटिक्विटीज़, पांडिचेरी और लन्दन, १६२२; लांगहस्टं; राककट 
'द्म्ब नियर कालोकट, ए० एस० भझाई०, ए० झार०, १६११-१२; 
लोगन : फ़ाइण्ड आफ़ एन्शेन्ट पाटरी इन मालावार, इं० ऐ०, ५; 
मालावार, मद्रास, १८८७५ 

के मरथ की फ़िनीशी मृतक समाधियों से मिलते हैं ।१ स्तूप अपने 
उद्देश्य के विचार से मित्री पिरामिडों से और ठोस वनावट के 
रूप में बाबुली ज़ग्गुरत से बहुत मिलते हैं । कुछ भ्रजव नहीं कि 
पिरामिडों और ज़म्युरत के वास्तु का प्रभाव इन पर पड़ा हो । 
यह महत्व की बात है कि जिस रूप में हम स्तूपों को जानते हैं, 
विज्ञाल इंटों के रूप में, वे श्रशोक के वाद ही बने जब सिन्ध और 
पश्चिमी पंजाव प्रायः सौ वर्ष तक ईरान के अ्रधिकार में रह चुके 
थे और जब बाबुल, असुर और मिस्र भी ईरान के प्रान्त थे। कुछ 
आराइचय नहीं कि स्तूप का वर्तमान रूप, अश्रशोक की क्ृतियों की 
ही भांति, ईरानी माध्यम से प्रभावित हुआ हो । 
इसमें संदेह नहीं कि अपने प्रारंभिक रूप में स्तूप केवल मृत्यु 
और मृतक श्रावास से संबंध रखता रहा है । चम्पारन जिले के 
ननन्‍्दनगढ़ की मृतक समाधि अथवा टीला का उल्लेख किया जा 
चुका है। प्राचीनतम स्तूप मिट्टी के इसी प्रकार के मृतक के ऊपर 
उठाये ठोस टीले हैं । बाद में वे बगर पकाई ईंटों के भी बनने लगे 
आर वही उनका प्रकृत रूप बन गया। पहले उनका उद्देश्य केवल 
ग्रस्थिसंचय था, बाद में वे निर्वाणा अथवा महत्वपूर्ण घटनाओं 
ग्रादि के स्मारक भी वन गये और तब उनका निर्माण बिना उन्हें 
अस्थि-स्थापना के लिये खोखला बनाये जग्गुरत की भाँति केवल 
ठोस पत्थर, ईंट या मिट्टी का होने लगा। वह केवल भव्ितिकार्य 
था । अशोक के संबंध में जो दस हज़ार से श्रस्सी हज़ार तक के 
स्तूप बनवाने की किवदन्ती है वह ऐसे ही स्तूपों का संकेत करती 
है। फ़ाह्यान लिखता है कि विहारों में मौद्गलायन, सारिपूत्र 
और आनन्द तथा श्रभिधर्म, विनय, श्रादि के लिए स्मारक स्तूप 
बनाने की प्रथा चल गई थी । ये स्तूप वस्तुतः वेदी के रूप में बना 
दिये जाते थे । मध्य काल (पाल काल) के मिट्टी श्रादि के सांचे 
में ढले छोटे-छोटे स्तूप सामने पतले ऊँचे स्तम्भनुमा स्तूपाकृति लिये 


$ कुमारस्वामी : हिस्ट्री०, पु० १२५ 

हुए हैं। पूरा ठीकरा इस प्रकार स्वयं स्तृूप की आकृति का होता 
है और उस पर स्तूप की मूर्ति भी उभरी होती है । 

हिन्दू समाधि, लगता है, स्तूप के रूप में विकसित न हो 
सकी, क्योंकि जितने स्तूप अथवा उनके भग्नावशेष श्राज हमें 
उपलब्ध हैं वे सभी बौढ़ों श्रथवा जैनों के हैं। वस्तुतः जैनों के 
स्तूप भी नष्ट हो चुके हैं, बौद्धों के ही श्रपनी शालीनता लिये 
खड़े हैं और अ्रपनी ग्राकृति श्रौर स्वरूप का हमें परिचय देते हैं । 
बुद्ध की मृत्यु के कुछही काल बाद से अपने वर्तमान रूप में 
शुरू होकर पिछले काल तक वे लगातार बनते चले गये थे। 
इनमें विशेष महत्त्व के अनुमानतः अशोक के बनवाये सारनाथ 
सांची, भरहुत के भर कनिष्क के बनवाये पेशावर के हैं । 

स्तूपों की आकृति साधारणतः अर्घ॑ वर्तुलाकार है, ऊंची 
ठोस दिखती । नेपाली सीमा पर बना पिग्रहवा का स्तृप, जो 
सम्भवत: अ्रशोक से भी प्राचीन और शायद बुद्ध के कुछ ही 
काल बाद का वना है, व्यास में धरातल पर ११६ फुंट है, 
कँचाई उसकी केवल २२ फ़ुट है। साँची के बड़े स्तूप का व्यास 
आधार पर १२१.६ फ़ुट है, ऊँचाई साढ़े ७७ फ़ूट और उसके 
पत्थर की वेष्टनी (रेलिंग) की ११ फुट है। उत्तर भारत के 
अनेक स्तूप २०० से ४०० फ़ुट तक ऊँचे बताये जाते हैं। सिहल 
(लंका) के जेतवनाराम दगाबा की ऊँचाई २५१ फ़ुट है । 

प्राचीन स्तूप भीतर से खोखले या ठोस कच्ची ईंटों के बने 
हैं और पत्थर की रेलिंग से घिरे हुए हैं। मिट्टी की ईंटों से बने 
होने पर भी अक्सर उन्हें पक्की जुड़ाई से ऊपर से ढक देते हैं । 
सांची और सारनाथ के स्तूप इसी प्रकार के हैं । स्तूपों के नीचे 
आ्राधार होता है जो मेघि कहलाता हूँ । मेधि की भूमि रेलिंग 
और स्तूप के बीच प्रदक्षिणाभूमि का काम देती है । मेधि पर 
सोपानमार्ग से चढ़ते हैं। स्तूप के ठोस मध्यासीन भाग को श्रंड 
श्रथवा गर्भ कहते हैं जो ग्रम्बजाकार होता हैं। उसके ऊपर 
हमिका होती हैँ जिससे ऊपर निकली हुई धातुयष्टि नीचे अ्रंड 

को भेदती हुई गहरी चली जाती है। यह यष्टि ऊपर के छत्र 
अथवा छत्रों का दंड बन जाती है । चोटी पर कलश बना होता 
है जिसे वर्षस्थल कहते हैं। यह स्तूप का साधारण रूप है, 
वसे उसके आकार-प्रकार में पीछे परिवर्तन होता गया है। 

वेदिका (रेलिंग) के भी, जो स्तूप को घेरती है, अनेक 
भाग होते हैं। उसका आधार आालम्बन कहलाता है, बीच-बीच 
में स्तम्भ (थब) होते हैं जिनसे होकर श्रथवा जिन तक वेदिका 
दौड़ती है | स्तम्भों में सुराख होते हैं जिन्हें सूचीमुख कहते हैं, 
उन्हीं में वेदिका की सूची (पड़ो दौड़ती तिपहली पत्थर की 
वाड़) प्रवेश करती है। सबसे ऊपर की बाड़ “उष्णीष' (पगड़ी- 
ज्ीष) कहलाती है। इस वेदिका में चारों दिशाओं में चार 
तोरणद्वार बने होते हैं। तोरण एक, अथवा एक के ऊपर एक 
तीन तक, होते हैं। समूची वेदिका और तोरण लकड़ी से बने 
होने का आभास उत्पन्न करते हैं। उनका विकास बाँस की 
बनावट से हुआ्ना भी है । 

सारनाथ का “धर्मराजिका” स्तूप सम्भवतः अशोक का ही 
बनवाया हुआ है। कम से कम उसकी वेदिका पर तो मौर्य पालिश 
ग्रभी तक लक्षित है और वहाँ के स्तंभ और उसके प्रस्तरीय टेकनीक 
में कोई ग्रन्तर नहीं है। वह सम्भवत: बुद्ध के प्रथम प्रवचन--धर्म- 
चक्रप्रवतैन--की भूमि पर स्मारक-स्वरूप खड़ा हु्ना। भरहुत श्रौर 
सांची के स्तूप भी श्रशोककालीन ही माने जाते हैं यद्यपि उनकी 
चेदिकायें ( रेलिंग) शुंगकाल (ईसवी पूर्व द्वितीय और प्रथम शती ) 
में बनीं। भरहुत की वेदिका खंड रूप में कलकत्ते के इंडियन म्यूजियम 
में सुरक्षित है। इन वेदिकाश्रों पर उभरी यक्ष-यक्षियों, नागराजों, 
देवताश्रों की दीर्घाकृतियाँ अ्रसाधारण आ्राकषंण की वनी हैं। उनके 
नीचे उनके नाम भी खुदे हुए हैं। उनके अतिरिक्त अनन्त मात्रा में 
नर-तारियों के वृत्तमत मस्तक, कमल आदि के प्रतीक उन पर 
उत्कीर्णा हैं। श्रभी महायान के उदय न होने के कारण बुद्ध की 
प्रतिमा नहीं बनी थी और उसकी उपस्थिति का बोध बोधिवृक्ष, 

छत्र, घमंचक्रप्रवतेन, पदचिह्न, पादुका श्रादि के रूप में ही 
कराया जाता था ये प्रतीक वहाँ अत्यन्त आकर्षक बने हैं। 
जातक चित्रों के अनुकार्य (नकलें) दर्शक को बुद्ध के जीवन की 
अनेक घटनाओं से परिचित कराते हैं। उस पर बने गज-मृग- 
वानरों की सजीवता तो संसार की समूची कला में अ्लम्य है। 
भरहुत रेलिंग के स्तम्भों पर बनीं एक विशेष प्रकार की नारी- 
मूर्तियाँ वृक्ष की शाखा पकड़े वृक्ष के नीचे खड़ी हैं। इनका नाम 
भारतीय कला-समीक्षा में वृक्षिका, शालभंजिका, यक्षी, यक्षिणी 
आदि पड़ गया है। इनकी परम्परा कुषाणकालीन रेलिंगों पर 
और सुथरी और सजीव हुई | बोधगया वाली वेदिका भी भरहुत 
की ही परम्परा में है। सांची (भोपाल के पास) की रेलिंगों की 
परम्परा भी यही है पर उनके अध॑चित्रों का छन्दस्‌ (रिदम) 
इनसे भी तीब्रतर हो गया है। उनकी आक्ृतियों की विविधता 
बढ़ गई है श्र जीवन अनेक सोतों से फूटकर वह चला है। वहाँ 
मानव (अथवा कला) का सामूहिक रूप प्रस्तुत हुआ है । “टीम 
स्पिरिट' में अनेकानेक मानव पशु वहाँ प्रदर्शित हुए हैं। समूचे 
जलूसों का उत्खचन हुआ है और उनकी गतिमानता दर्शक को 
आकुल कर देती है । सांची की मूर्तिकला का उल्लेख हम यथा- 
स्थान करेंगे, यहाँ मात्र उसके स्तूपों का उल्लेख इष्ट है । उसके 
स्तूप इस देश्ष के स्तूपों में प्रायः सवसे अच्छी दशा में हैं और 
उसके रेलिंग, तोरण भी प्रकृत अवस्था में अभिराम खड़े हैं। 
पहले जो स्तूप के अवयवों का वर्णन किया गया है उनका उदा- 
हरण सांची का विशाल स्तूप ही है। 

कुषाण काल (पहली से तीसरी सदी ईसवी तक) की कला 
के तीन प्रधान केन्द्र थे, मथुरा, सारनाथ और अमरावती । इनमें 
पहले दो तो कुषाण साम्राज्य के अन्तगंत थे, तीसरा बाहर था, 
आन्ध्र-सातवाहनों के साम्राज्य में। उसी काल अनेक स्तृप 
(गांधार शैली की वेष्ठनी लिये) अ्रफ़गानिस्तान (जो कुषाणों के 
अधीन था) की भ्रूमि पर बने। उस दिशा का सबसे महत्वपूर्ण, 

वस्तुतः कनिष्क के शासन का सबसे अधिक उल्लेखनीय, वास्तु 
उसका पेशावर वाला स्तूप था जिसका वर्णन चीनी यात्रियों ने 
किया हैं ।! उनके वर्णन के अनुसार उसकी कुल ऊँचाई ६३८ 
फ़ूट थी--श्राधार, पाँच मंजिलों का, १५० फ़ुट, श्रंड (स्तूप) 
तेरहमंजिला ४०० फ़ुट और ऊपर का लौह-स्तम्भ (लौह-यष्टि) 
अनेक सुनहरी तांवे की छतरियों से युक्‍त ८८ फ़ुट । मथुरा के 
बौद्ध और जैन स्तूप तो नष्ट हो चुके हैं परन्तु उनकी वेदिकाओं 
के टूटे खंड मथुरा और लखनऊ के संग्रहालयों में सुरक्षित हैं । 
उन पर बनी अपार मूर्तिसंपदा भारतीय कला-परम्परा में निजी 
स्थान रखती है, अनुपम और अतुलनीय है । भरहुत की यक्षी 
परम्परा वहाँ से इन पर भरपूर विकसित हुई है । पर वह मूर्ति- 
कला का क्षेत्र है और उसका उल्लेख यथास्थान करेंगे । 

मद्रास के गुन्टूर जिले में कृष्णा के दक्षिण तट पर खड़ा 
ग्रमरावती का छोटा-सा कस्वा श्राज भी उस ऐतिहासिक जदुई 
नगर का नाम वहन करता है जिसकी अभिराम कला-सम्पदा 
निकट के धरनीकोट से खोदकर निकाली गई है। उसका प्राचीन 
स्तूप अपने मूलरूप में संभवतः दूसरी सदी ई० पू० में बना था 
यद्यपि उसकी मूर्तिराशि अधिकतर कुषाण काल में वनी। स्तूप 
की पूजा तो प्रायः बारहवीं सदी तक होती ग्राई थी । अठारहवीं- 
उन्नीसवीं सदी में लालची ज़मींदारों ने, उसकीं संगमरमर की 
पट्टियों के लालच से, उसे नष्ट कर दिया । उसकी रेलिंग आ्रादि 
की प्रतिमाएँ मद्रास और लन्‍्दन के संग्रहालयों में संग्रहीत हैं । 
आ्रांध्र अभिलेखों से प्रकट है कि उसकी रेलिंग दूसरी सदी ईसवी 
में बनी । स्तूप का वाहरी आवरण और वेदिका संगमरमर की 


$ सुंग-युन : क-नि-सिन्‍क, वील का भ्नुवाद, ६९ १०३-४; 
फ़ाह्यान--'फ़ो-कुओ-की', श्रष्याय ७, (वील, १० ३२); हुएनत्सांग 
--'सियु-की', खंड २, वील, १, ० ६६; बाटस, १, पृ०२०४; 
श्रल्वेहनी के पेशावर के विहार के लिए देखिए श्रनुवाद, सचाऊ 
खंड २, १० ११. 

बनी हैं जिन पर उस काल की मूतिकला के आइ्चर्यजनक गआ्रादर्श 
उत्कीर्णा हैं। इतनी संमोहक देहयष्टि कभी कहीं पत्थर के पृष्ठ से 
नहीं उभारी गई। अश्रमरावती के स्तूप की रेलिग उस परिवार की 
मुकुटमणि है, व्यास में १६२ फ़ुट, परिधि में ६०० फ़ुट, ऊँचाई 
में १३-१४ फ़ुठ । 

गुप्तकाल में भी प्रायः सर्वत्र ही स्तृूप बने । अधिकतर वे 
गन्धार प्रदेश, मथुरा श्रादि में थे । मध्य देश के पूर्वी भाग में 
उनमें से दो श्राज भी खड़े हैं, एक सारनाथ में, दूसरा पटना के 
पास राजगिर में । सारताथ का धमेख (धर्माख्य) संभवत: छठी 
सदी ईसवी का है। वृत्ताकार ऊँचा श्रंड बिना आधार के ज॑से 
धरती फाड़कर उठ आया है। उसके ऊपर वर्तुलाकार ईंट का 
संभार १२८ फ़॒ट ऊँचा है। दूसरा राजगिर की जरासन्ध की 
बैठक का, उससे कुछ बाद का है। इसी प्रकार के पत्थर में कटे 
कुछ स्तूप अ्रजन्ता आदि के चेत्यगृहों में भी हैं । 

स्तम्भों की यह परम्परा पिछले काल तक लगातार चलती 
रही थी। उनमें से कुछ सांची के स्तूपों (जिनमें बुद्ध के शिष्य 
सारिपुत्र और मौदगलायन कौ अस्थियाँ संचित हैं) की भाँति 
अस्थि रखने के लिए खोखले बने थे, कुछ केवल स्मारक रूप में 
ठोस । पीछे साधारण॒तः पूजा के लिए ही उनका निर्माण होने 
लगा। तीथ॑स्थान पर जाते ही बौद्ध लोग अपने निजी दो-दो, 
चार-चार, दस-दस फ़ुट ऊंचे स्तूप खड़े कर लेते थे। दसवीं- 
ग्यारहवीं सदियों में उनके प्रतीकात्मक साँचे में ढले उभरे मिट्टी- 
चूने के ठीकरे भी स्तूप की आकृति के अपनी भूमि पर स्तूप की 
आकृति उभारे प्रस्तुत हुए । 


चेत्य 
चैत्य शब्द “चो” घातु से बना है जिसका अर्थ है चयन करना, 


राशि करना, एक के ऊपर एक को लादना। इसी से 'चित्य” बना 
जिसका भश्र्थ वेदी था। उसका संबंध धीरे-धीरे आचाय॑, महाव्‌ 

व्यक्तियों श्रादि के स्मारकों से हो गया । इसके अतिरिक्त अन्य 
पवित्र वस्तुओं के साथ भी इस शब्द का उपयोग होने लगा । 
चेत्य वृक्ष न्यग्रोध, पीपल श्रादि उन वृक्षों की संज्ञा हुई जिनकी 
पूजा होती थी । चेत्य दृक्षों की ओर अथर्ववेद तक में संकेत हुआ 
है । इन वृक्षों का भी कला में वेदिकावेष्टित (रेलिंग से घिरा) 
चित्रण हुआ है। पहले लिखा जा चुका है कि चेत्यों का स्तूपों 
के साथ घना संबंध रहा है । अ्रनेक बार तो चेत्य शब्द का प्रयोग 
वहाँ हुआ है जहाँ स्तूप का होना चाहिये था, भ्र्थात्‌ दोनों पर्याय 
की भांति प्रयुक्त हुए हैं, पवित्र स्थलों के अर्थ में । इसी श्रर्थ में 
अनाथर्पिडिक ने सारिपुत्र की अ्रस्थिपेटिका रखने के लिए चौ- 
मंजिला चेत्य बनवाया । उसके शिखर पर छत्र बना था। स्पष्टतः 
यह स्तूप का रूप है। दुल्वा भी इस शब्द का इसी भ्रथ में प्रयोग 
करता है । उसके अनुसार भिक्षु के शव को घास और पत्तियों से 
ढक कर उस पर चैत्य का निर्माण होना चाहिये। श्रजन्ता, एलोरा 
में और अन्यत्र भी गुम्बजनुमा कमरे में बने स्तृूप के साथ समूचे 
वास्तु का नाम चेत्य है, देवालय के अर्थ में। इसी भ्रर्थ में, देवा- 
यतन, देवगृह, देवालय के श्रर्थ में, रामायण, महाभारत भ्रादि में 
भी इस शब्द का प्रयोग हुम्ना है। 

चैत्य का संबंध शव समाधि से आरंभ में रहा है, इसका 
संकेत पहले भी किया जा चुका है। जुवो दुब्ुइल द्वारा खोजी 
हुई मालावार की चट्टान में खुदी मृतक समाधि इसी प्रकार का 
चेत्यस्तूप है। एशिया माइनर के दक्षिणी समुद्रतट पर लीडिया 
के पिनारा और नैन्थस में जो पाषाणमय शव-समाधियाँ बनी हैं 
वे भारतीय चैत्यों से वहुत मिलती हैं ।! इस प्रकार आरंभ में 
निश्चय स्तूप की ही भाँति चेत्य भी महापुरुषों की अस्थिसंचायक 
समाधि, गह्दर, कक्ष आदि को ही व्यक्त करता था। 

परन्तु यह श्र्थ सदा उस शब्द का नहीं रहा। धीरे-धीरे वह 

संघ के पूजागृह को व्यक्त करने लगा जिसमें प्रतीक स्तूप भ्रथवा 
बुद्ध की प्रतिमा (महायान के उदय के पश्चात्‌) श्रादि रहते थे । 
उसका अपना विशिष्ट वास्तु तब विकसित हुआ । उसमें गर्भ, 
दाहिने बायें के स्तम्भों से विभाजित भाग, श्रादि, सभी प्रस्तुत हुए । 
बीच में उसके एक ठोस स्त्‌ृप होता था और यह समूचा प्रासाद 
पर्वेत की चट्टानों में काट कर बनाया जाता या लकड़ी और 
ईंटों का बनता था । अधिकतर पवंत में वने चैत्य गोल लंबी ऊँची 
सुरंग के से होते थे। स्तूप के चारों ओर प्रदक्षिणा-भ्रूमि होती 
थी । प्राचीन विहारों और चेत्यों में, भाजा को छोड़ कर, कहीं 
मूर्तियाँ नहीं हैं । 
संघ की वेठकों के सम्बन्ध में जब उसके सदस्य विचार- 
विनिमय आ्रादि के लिये एकत्र होते थे, तव उनके आवास झ्रादि 
के साथ ही चेत्यगृृह की श्रावश्यकता पड़ी। उसका सम्बन्ध बौद्ों 
के सामूहिक पूजन से है शौर इस रूप में वह ईसाई चर्च के बहुत 
निकट आ जाता है। साधारणत:ः गरुम्बजनुमा छत के नीचे स्तृप 
अथवा प्रतिमापरक कोई वास्तु-निरूपण होता था। भिक्षु ग्राते 
थे, आचार्य के प्रवचन सुनते थे, प्रतीक की प्रदक्षिणा करते थे । 
उनके आवास के लिये तब फूस आदि की, बेलगाड़ी की छाजन 
की सी, छत बना लेते थे । बस वही प्रतीक और संघ दोनों के 
आवास के लिये जो गृह वना वही चेत्यगृृह कहलाया । ठीक इसी 
प्रकार का एक चेत्यगृह हैदराबाद के वालद्गुग जिले में तेर (प्राचीन 
नगर) नामक स्थान में है, भारत के प्राचीनतम चंत्यगृहों में से 
एक । वह ईंट और पलस्तर का बना है, गाँव की भोंपड़ी-जैसा 
द्वार पूर्व की ओर है, उसके ऊपर एक खिड़की है, जिसका निर्माण 
इसलिये हुआ था कि सूर्य का प्रकाश वह दूर भीतर तक फेंक दे । 
हाल मंडपनुमा था, बैलगाड़ी की छाजन-सा । 
ई० पू० तीसरी-चौथी सदी से ही चेत्यगरृह बनते चले आये 
थे। श्रनेक तो पर्वत की चट्टानों में खोद कर बनाये गये हैं। श्रशोक 
के समय के चेत्य छोटे और सोदे हैं। अजन्ता का हीव॑यानी चेत्य- 

ग्रह उसी काल का है, आ्राठपहले खंभों पर उसकी छत रुकी है। 
खंभे, दीवारें, छत आदि सभी पहाड़ को काट कर बनाये गये हैं । 
ये दरीगृह (गरुफाएँ) अ्रजन्ता की प्राचीनतम गुहागृहों में से हैं, 
इससे ये लकड़ी की निर्माण-पद्धति में बने हैं । श्रशोक के बनाये 
कुछ दरीगृह बरावर की पहाड़ियों में हैं, लोमश ऋषि, सुदामा 
ग्रादि नामों से विख्यात । उन्हें उसने श्राजीवक साधुओं के लिये 
बनवाया था । उनकी दीवारों पर मौर्य पालिश चढ़ी हुई है। 


बंवई और पूना के बीच पश्चिमी घाट की पहाड़ियों में कार्ले 
का सुन्दरतम चेत्यग्रृह है। हीनयान संप्रदाय का यहाँ आदर्श वास्तु 
है, लगभग पहली सदी ई० पृ० का । उसका निर्माणकार्य संभवतः 
ग्रशोक के जीवन-काल में ही श्रारंभ हो गया था । परन्तु ईसवी 
सन्‌ के बाद तक उसमें काम लगा रहा था, जैसा उसकी महायानी 
मूर्तियों से प्रगट है। उसके द्वार के दोनों ओर एक-एक स्तम्भ थे। 
उनमें से एक ही सोलहपहला स्तंभ अ्रव बच रहा है। यह स्तम्भ 
श्राकृति में अ्रशोक के, ईरानी कला से प्रभावित, स्तम्भों से मिलता 
है । सामने पहले मंडपयुक्त तीनद्वारी थी। हाल में खुलनेवाला 
मध्य द्वार संघ के सदस्यों के लिये था और शेष दोनों ग्रृहस्थ उपा- 
सकों के लिये थे, जिससे वे वबायें द्वार से प्रवेश कर वगर संघ 
के कार्य में विध्न डाले, चेत्य, स्तूप या प्रतीक की प्रदक्षिणा कर, 
दाहिने द्वार से वाहर निकल जाये । इस प्रकार के तीन द्वार प्रायः 
सभी चंत्यग्रृहों में होते थे । 


मुख्य द्वार के ऊपर का धूप (सूयें) वातायन (खिड़की) चेत्य 
के भीतर दूर तक प्रकाश पहुँचा देता था । उससे छन कर श्राया 
प्रकाश न केवल पूजास्थली को प्रकाशित करता था वरन्‌ गृह के 
कोने तक उसका आलोक पहुँचता था । इस खिड़की का बाहरी 
आकार पीपल की पत्ती-सा है । अनेक बार तो यह वातायन अलं- 
करण मात्र रह जाता होगा । द्वार का सारा सामना दीवार में 
इसी पीपलपत्र के प्रतीक-चित्रण से भर दिया गया है। चेत्य- 

गृह की लंम्बाई-चौड़ाई १२४, ४३६ फ़ुट है। प्रदक्षिणा-भूमि को 
स्तूप और हाल से पंद्रह-पंद्रह स्तम्भों की दो पंक्तियाँ पृथक्‌ करती 
हैं। स्तम्भ पारसिक हैं, जैसे बाहर के स्तम्भ । अन्तर यही है कि 
वे आ्राठपहले हैं और उनके मस्तक पर सिंह के स्थान में गजारूढ़ 
देवमिथुन हैं। चेत्य के पीछे के सातों स्तम्भ बिना शीर्ष या 
आधार के हैं। छत ग्रुम्बजाकार है। 

इसी प्रकार के चैत्यग्रह पश्चिमी भारत के अनेक स्थलों में 
थे । भाजा, कोंदाने, पीतलखोरा, वेडसा, नासिक, कन्हेरी के दरी- 
गृह विशेष प्रसिद्ध हैं। इन सबका वास्तु प्रायः एकसा ही है, 
जैसा काले का। ये सभी चंत्य साँची से स्तूपों के वाद के हैं । 
ग्रजन्ता के दरीगृहों में ४, ६, १०, १६ ग्रौर २६ तो चेत्य हैं, 
शेष भिक्षुप्रों के निवास के लिये विहार। 


विहार 


स्तूप, चेत्यगृह और विहार तीनों बौद्ध जीवन के प्रधान श्रंग 
थे, तीनों वास्तु के विशिष्ट प्रकार थे, तीनों परस्पर सम्बन्धित थे। 
स्तूप और चैत्य दोनों, जेसा पहले बताया गया है, प्राचीन काल 
में शव-समाधि थे, फिर धीरे-धीरे स्तृप घटनाओं के स्मारक वने 
और चैत्य देवालय । विहार वह स्थल था जहाँ वौद्ध संघ निवास 
करता था, एक प्रकार का मठ । स्थविर, आचार्य आदि के नेतृत्व 
में संघ के भिक्षु धर्म की साधना करते थे । साथ ही उनका निवास 
था, साथ ही श्रवण-वाचना थी । साथ रहने से परस्पर व्यवहार, 
आचार झ्रादि की भी आवश्यकता पड़ी । व्यवस्था की रक्षा के लिये 
उन्हें संघ का सम्मिलित आदेश मानना होता था । संध की शक्ति 
बुद्ध की मृत्यु के वाद और भी बढ़ गई। उसका निर्णय अनुल्लंघनीय 
हो गया । यह निर्णय संघ अपने अधिवेशनों में किया करता था। 
उसके अ्रधिवेशनों की कार्य विधि राजनीतिक संघों और गरणोंकी 
क्रिया-प्रणाली पर अवलंबित थी । शाक्‍्यों और लिच्छवियों के 
संथागारों की ही भांति बौद्ध संघ की बेठकें भी उनके विहारों के 

संथागारों में होती थीं श्ौर निर्णय छन्द या मतग्रहरणा द्वारा लिया 
जाता था । निर्णायक वहुमत होता था । 

संघ, जंसा पहले कहा जा चुका है, कालान्तर में बड़ा प्रवल 
हो गया । बौद्ध राजाओं पर जो उसका प्रभाव रहा होगा उसकी 
कल्पना तो की ही जा सकती है, अ्रन्य धर्मावलंबी राजाग्रों को 
भी उसके त्रास का भाजन बनना पड़ता था और जब संघ सद्?धर्म 
की वैध नीति में श्रसफल होता था तव जब-तब देश और राजा 
के विरुद्ध अपने सुरक्षित विहारों में पड़्यंत्र करने से भी नहीं 
चूकता था। इतिहास में कम-से-कम दो प्रमाण इस स्थिति की 
पुष्टि करते हैं। एक तो उसका पड्॒बंत्र द्वारा अशोक के कुल से 
मगध की गद्दी छीन ब्राह्मणा राजकुल की स्थापना करनेवाले शुंग 
सम्राट पुष्यमित्र के विरुद्ध ग्रीक-बौद्ध मिनानदर (मिलिन्द) को उस 
पर चढ़ा लाना था जिसके परिणामस्वरूप पुष्यमित्र ने पाटलि- 
पुत्र श्रौर जलन्धर के बीच के सारे विहार जला डाले और ग्रीक- 
जज की राजधानी साकल (स्यथालकोट, पंजाब) में घोषणा की-- 
“यो में श्रमणशिरो दास्यति तस्याहं दीनारशतं दास्यामि' -- 
जो मुझे एक वौद्ध भिक्षु का सिर देगा उसे मैं सौ सोने के दीनार 
दूंगा। दूसरा उन गुप्त सम्राटों के विरुद्ध पड॒यंत्र था जो ब्राह्मण 
औ्रौर वैष्णव धरम के पोषक थे । इसी नीति से कुढ़ कर शव शशांक 
ने संघ के अनेक विहार अग्नि की लपटों को समपित कर दिये 
और बोधगया के वोधिवृक्ष को कटवाकर उसकी जड़ में श्रंगार 
रखवा दिये कि वह चेत्यवृक्ष फिर पनप न सके । 

यह स्थिति उस विहार में साधारण हो संगठित हो सकती 
थी जहाँ केवल संघ का अनुशासन था । विहार के अपने भवन 
आदि थे जो उपासकों के अनुदानों से सदा संपन्न रहते थे । 
बौद्धचेत्यों और तीर्थस्थानों से विहार सदा संलग्न रहते थे । 
इसीसे नासिक, अजन्ता, वेडसा आदि में सर्वत्र विहार बने हुए 





$ दिव्यावदान में प्रशोकावदान. 


थ 
स्थापत्य रे 


थे | विहार भो एक विज्वेष प्रकार के भ्रावास थेजो अन्य सार्वे- 
जनिक गृहस्थ आ्रावासों से भिन्‍न थे । उनका संक्षिप्त वर्णन नीचे 
किया जाता है। पु 

दूसरी-पहलो सदी ई० पू० के भरहुत के एक अधंचित्र में 
श्रावस्ती (गोंडा-बहराइच-की सीमा पर सहेट महैठ) के जेतवन 
विहार के भिक्षुओं का श्रंकन हुम्ना है । उसी जेतवन विहार को 
फ़ाह्मान ने प्राय: श्राठ सो वर्ष वाद देखा था | तव वह विहार 
श्रपने कायिक परिमाणा में बहुत वढ़ गया था। उसके भवन सात- 
सात ग्राठ-य्राठ मंजिलों के थे । भरहुत वाले उत्कीरं हृश्य में ्राश्रम 
का रूप संचित है। एक ओर एक भिक्षु चैत्यवृक्ष को सींच रहा 
है, दूसरी ओर उपासक प्र॒णाम-मुद्रा में खड़े हैं । मूतिगत विहार 
दोमंज़िला है जैसे सिक्किम के विहार आज भी होते हैं। ऊपर 
की मंजिल में चैत्य प्रतीक और भिक्षुओं का ग्रावास है । 

प्राचीन विहार चेत्यगरृह के चारों श्रोर बने छोटे कमरों का 
परिवार था । इन छोटे कमरों को कुटी भी कहते थे । सारनाथ 
के बिहार में बुद्ध की कुटी का नाम पीछे मूलगन्ध-कुटी पड़ा श्रौर 
उसके विहार का मूलगन्धकुटी-विहार । उन कुटियों के बीच बड़े 
चैत्यगृह में ठोस स्तूप होता अ्रथवा सम्प्रदायविशेष की पूजामूर्ति 
प्रतिष्ठित होती थी । हीनयान विहार के चेत्यों में सामने की 
दीवार पर भअर्ध॑चित्र में सम्प्रदाय का प्रतीक उभरा रहता था । 

ईंट-पत्थर से बने प्राचीन विहार तो अ्रव न रहे, पर पव॑तों 
को काटकर बनाये प्राचीनतर विहार आ्राज भी खड़े हैं। गोदावरी 
तट के प्राचीन नासिक का गौतमीपुत्र विहार हीनयान सम्प्रदाय 
का था। यह विहार कालें के चेत्यग्रहू का प्रायः समकालीन 
था। नासिक के उस विहार (लेण नं० ३) में भिक्षुओं के लिए 
छोटे-छोटे सोने के कमरे बने हुए हैं। विहार (बड़ा कमरा ४६ 
फूट लम्बा और ४१ फ़ुट चौड़ा) के भीतर दीवारों से लगी तीन 
ओर पत्थर की बेंचें वनी हैं जिन पर बैठकर भिक्षु आचार्य के 
प्रवचन सुनते थे । हाल का द्वार एक बरामदे से होकर था। 

वरामदे के सामने ६ स्तम्भ हैं, कालें के स्तम्भों की आकृति के 
ही, सिवा इसके कि इनके मस्तक के देवमिथुन गजों पर न चढ़- 
कर वृषभों और सिंहों पर आ्रारूढ़ हैं। वृषभ और सिंह श्रशोक 
के स्तम्भों के प्रिय प्रतीक थे, उससे पहले ईरानियों और असुरों 
के । सिंह, इसके अ्रतिरिक्त, शाक्यसिह बुद्ध का भी स्मारक था | 
प्रवचन के समय सिंह की भाँति दहाड़ने के कारण उनकी संज्ञा 
शाक्यसिंह हो गई थी। 

निकट का ही नहपान विहार (नहणान शक्र राजा था),* 
लेण नं० ८, पहली सदी ई० पू० का है। उसके स्तम्भ तिकोने 
आधार और घट पर खड़े हैं और उनके शीर्ष घंटेनुमा ग्राकृतियों 
से मंडित हैं। उसके भी ऊपर पिरामिड है जिस पर वृषभ है, 
कारलें के स्तम्भों के अनुकरण में । वेडसा का पर्वतीय विहार भी 
प्राचीन है, लगभग द्वितीय सदी ई० पृ० का । उसकी छत गुम्बजदार 
है और चेत्य के चारों श्रोर प्रदक्षिणा-भूमि है। कुटियों के द्वार 
चैत्यगृह में खुलते हैं । यह विहार प्रधान विहारों में से है । 

इन सारे प्राचीन विहारों में दर्शनीय और उनमें प्रधान 
भाजा का दरीविहार है। इनमें सबसे प्राचीन भी सम्भवतः वही 
है । वह विहार पश्चिमी घाट की पहाड़ियों में पूना के पास है। 
उसकी मूततिसम्पदा असाधारण है । उसका प्लान भी सामान्य 
दरीविहारों का सा है। वाहर एक वरामदा, उसके पीछे दो द्वारों 
की एक दीवार, ऊपर चंत्य वातायन । भीतर बड़ा हाल जिसमें 
दो ओर भिक्षुओ्रों के लिए कुटियाँ बनी हुई हैं ॥ ऊपर का पहाड़ 
काटकर छत पीपानुमा कर दी गई है। उसकी दीवारें, स्तम्भ 
ग्रादि कटाव की मूर्तियों से भरे हैं और मूर्तियाँ श्रनुपम गति 
भर सजीवता लिए हुए हैं । इन्द्र, सूर्य, श्रादि के उभरे श्रंकन 
विशेष ग्राकषंक हैं । 





$ महाराष्ट्र के क्षहरात कुलका, देखिए, उपाध्याय : प्राचीन भारत का 


इतिहास, पृ० १०. 
२ देखिए, कुमारस्वामी : हिस्ट्री,, प्लेट ७ श्रौर ८५. 

सारे देश में वौद्ध विहार थे । वौद्ध भिशुओ्रों की संख्या के 
अनुपात से ही उनकी संख्या भी प्रभूत होनी चाहिए। फ़ाह्यान 
और हुएनत्सांग दोनों चीनी यात्रियों ने उनकी प्रादेशिक संख्या 
दी भी है। अफगानिस्तान (उद्यान और गन्धार) में भी विहारों 
की संख्या पर्याप्त थी । वहाँ के विहार के बीच में भी चेत्यगृह 
होता था जिसके चारों ओर भिक्षुओं के लिए छोटे आवास बने 
होते थे । 

चीनी यात्रियों ने इन विहारों के सम्बन्ध में (ईट-पत्थर से 
बने विहारों के विषय में) एक विशेष बात यह कही है कि वे कई- 
मंजिले हुआ करते थे । दोनों का कहना है कि विहार, छः-छ:, 
प्राठ-आरठ भ्रट्टों तक बनते चले गये थे । विहार मठ के रूप में 
भिक्षुओं के श्रावास तो थे ही, साथ ही उनके लिए विद्यालय का 
कार्य भी करते थे । हुएनत्सांग ने अपने समय के बौद्ध विश्व- 
विद्यालय नालन्द का विस्तृत वर्णन किया है। वहाँ के विहार 
का वर्णन करता हुम्ना वह लिखता है कि भिक्षुप्रों का प्रत्येक 
आ्रावास (विहार) चारमंजिला था । संघ के हाल के स्तम्भों पर 
देवमूर्तियाँ बनी थीं और उसकी छत्रियों में इन्द्रधनुष के सातों रंग 
विद्यमान थे । सववत्र अधंचित्र उत्कीर्ण थे और चौखटों का सौन्दर्य 
अकथनीय था । भीतर के रंग परस्पर मिलकर अनेक अन्य रंग 
उत्पन्त करते थे जिससे विहार का सौन्दर्य सहस्न गुना बढ़ 
जाता था। नालन्द पटने के निकट राजगिर से सात मील उत्तर 
बड़गाँव के पास है| वहाँ की खुदाई में जो भवन निकले हैं उनमें 
से एकाध छःमंजिले तक हैं, पर इस प्रकार निर्मित विहारों की 
छतें उड़ गई हैं और उनके भग्नावशेष मात्र जंसे-तसे खड़े हैं । 
किन्तु मामललपुर का चौमंजिला विहार चट्टान में कटा होने से श्राज 
भी खड़ा है और अपनी अद्भुत पिरामिडनुमा अनुपमेय आकृति 
से दर्शकों को चकित कर रहा है। यह विहार सातवीं सदी ईसवी 


का है। मामल्लपुर में एक और विहार उसी सदी का दो मंज़िलों 
का है जो उसी की भाँति मज़बूत है। 

स्तम्भ 


स्तम्भों का भी इस देश में पर्याप्त प्रयोग हुआ है, यद्यपि 
उनका वाहुल्य स्तूपों अथवा मन्दिरों का सा नहीं रहा है। दो 
प्रकार के स्तम्भों का साधारणत: पता चलता है जिन्हें धामिक 
और राजनीतिक या सामाजिक कहना उचित होगा। एक प्रकार 
के स्तम्भ तो वे थे जिनका उपयोग अशोक ने अपने धर्म, विचार 
और नीति के प्रचार में किया । कुछ लोग उसके स्तम्भों को 
धामिक विभाजन में न रख राजनीतिक परम्परा में रखना चाहेंगे । 
परन्तु अ्रशोक स्वयं अपने स्तम्भों को “धर्म-स्तम्भ' ही कहता है, 
इससे हमारा भी उसी नाम से उसे ग्रहण करना उचित होगा । 


इन स्तम्भों से शुद्धतर, वस्तुत: विश्ुद्ध धार्मिक स्तम्भों की भी 
प्रचुरता इस देश में रही होगी, यज्ञ यूपों की । अनेक धामिक 
स्तम्भ ऐसे भी खड़े किये गए जिनका उद्देश्य देव-विशेष का महत्व 
प्रकाशित करना था । इस प्रकार के अनेक स्तम्भ आराज भी इस 
देश में खड़े हैं। धमंप्रधान देश में इनका न होना ही आ्राइचरयं 
की वात होती । 

दूसरा वर्ग उन स्तम्भों का है जो धर्म से भिन्‍न राजनीति 
से सम्बन्धित हैं, जैसे कीत्तिस्तम्भ, लाटें, मीनारें आदि । इनके 
ग्रतिरिक्त दुर्गों, मन्दिरों, सावंजनिक आवासों, राजप्रासादों, 
साधारण घरों ब्रादि में भी उनका उपयोग हुआ है, यद्यपि तब 
वे प्रधान वास्तु के श्रंग मात्र रहे हैं और उनकी अपनी स्वतन्‍्त्र 
स्थिति नहीं रही है । पर निश्चय उनके योग से भवनों में शक्ति 
आई है और स्वाभाविक ही उनका शिल्प में विशिष्ट स्थान है। 
मन्दिरों के स्तम्भों और उनकी भव्य शिल्पकारिता की ओर वो 
ऊपर संकेत किया ही जा चुका है, भवन-वास्तु श्रादि के सम्बन्ध 
में भी उनका यथास्थान उल्लेख किया जाएगा । गृहों, उपवनों तथा 
प्रमदवनों (नज़रवागों) में उनका भी क्रीड़ाशेल के साथ ही साथ, 
उल्लेंख मिलता है । 

मयमत' में स्तम्भ के अनेक पर्याय, स्थाणु, स्थृण, पाद, 
जंघा, चरण, श्रडधिक, स्तम्भ, तल्प और कम्प दिये हुए हैं । 
उनके अपने-अपने मान भी दिये हैं, पर उससे हमें यहाँ तात्पय॑ नहीं 
है। भ्रधिकतर इनमें से वास्तुविशेष के सहायक स्तम्भ मात्र हँ 
जिनका उद्देश्य उस शिल्पविशेष को बल देना था जिसमें उनका 
उपयोग होता था । हम यहाँ केवल ऐसे स्तम्भों का उल्लेख 
करेंगे जिनकी अ्रपनी स्वतन्त्र सत्ता थी और जो धर्म, विजय 
ग्रादि के स्मारक रूप में निरवलम्ब अपनी भूमि पर खड़े हुए। 
इस प्रकार के स्तम्भ प्राचीन काल से इस देश में प्रयुक्त होते 
आये हैं और प्रायः सभी प्रधान धर्मों ने सभी कालों में अपने- 
अपने प्रतीकों से मंडित शीर्षवाले निजी स्तम्भ खड़े किये हैं । 
उनका, और प्रायः केवल उनका हो, हम इस प्रसंग में उल्लेख 
करेंगे । 


भारत में यज्ञों की परम्परा प्राचीन है, वेदिक । और यज्ञों 
में जो पशु-बलि होती थी उसमें भी किसी-न-किसी प्रकार के 
स्तम्भ या '“यूप” का प्रयोग होता था। ऋग्वेद में शुनःशेप अपने 
वलि-वन्धन खोलने के लिए रोता है* । प्रगट है कि पशु (अथवा 
जब मनुष्य की बलि होती थी तब मनुष्य) यूप से बाँध दिये 
जाते थे। यूप यज्ञस्तम्भ का विशेष नाम है। जिस अनुपात में 
यज्ञ होते थे उसी अनुपात में यूप भी बनते थे। सरस्वती का 
तट यज्ञों से प्रधूमित रहता था, इससे कुरुक्षेत्र के गाँवों को यूप- 
संख्या का अनुमान किया जा सकता है। वहाँ से वेदिक संस्कृति 
का केन्द्र जब हटा तब गंगा-यमुना के संगम पर प्रतिष्ठित हुग्रा, 
जिससे उस स्थल का नाम ही यज्ञों की प्रचुरता के कारण 
“प्रयाग” पड़ गया । कालिदास ने “रघुवंश” में रथ पर जाते हुए 
दिलीप ओर सुदक्षिणा के मार्ग के गाँवों के यज्ञ-यूपों को देखते 





* १५, २. 
३ बढ़ी कथा ऐतरेय ब्राह्मण ७, ३ में भी सबिस्तर दी हुई है. 

जाने का उल्लेख किया है! । गाँव-गाँव में यूप थे, और एक-एक 
गाँव में अनेक । वस्तुतः उनके वाहुल्य से ही गाँव के पुण्य कर्मों 
का अ्रटकल लगाया जाता था । परन्तु प्रगट है कि वे यूप लकड़ी 
आदि नष्टव्य पदार्थों से बनते थे जो आज तक खड़े नहीं रह 
सके और ऋतुग्नों की ऋरता के शिकार हो गये । 

पत्थर के प्राचीन स्तम्भवत्‌ ऊँचे दो स्तूप मथुरा में मिले हैं । 
दोनों कुषाणकाल (पहली-तीसरी सदी ईसवी) के हैं । इनमें एक 
कनिष्क के पुत्र वासिष्क का है, मथुरा के निकट ईसापूर (गाँव) 
में मिला, कुपाण वर्ष २४ (७८+२४८-१०२ ई०) का। इस पर 
शुद्ध संस्कृत में एक लेख भी खुदा है | दूसरा मथुरा के सामवेदी 
ब्राह्मण की कीर्ति व्यक्त करता है और प्राय: उसी काल का है। 
ये दोनों पूजा के लिए प्रतिष्ठित किये गए थे । एक यूप वे होते 
थे जिनसे वलि के पशु बाँध दिये जाते थे, दूसरे वे जो देव- 
प्रतिमा की भाँति यूप की मूति मान कर पूजे जाते थे। ये दोनों 
ऐसी ही विज्ञाल यूप-प्रतिमाएँ हैं। इनका मस्तक अ्रब्व के 
मस्तक की भांति ग्रीवा से शालीन भुका हुआ है । ये चौपहल हैं 
और इन पर पशुपाश की प्रतीक ग्रगंला बनी हुई है । इनके अति- 
रिक्त लकड़ी के भी कुछ यूप सुरक्षित हैं जिनसे पता चलता है कि 
अधिकतर लकड़ी के ही यूप बनते थे जो कालान्तर में नष्ट हो 
गये । गुप्तकाल के भी कुछ यूप मिले हैं जिनमें ३७१ ई० का 
एक, विष्णुवर्धन का, विजयगढ़ में है। 

अब्वमेध की परम्परा भी इस देझ में अ्रति प्राचीन है | ऐति- 
हासिक काल में भी पुष्यमित्र शुंग, समुद्रगुप्त, कुमारगुप्त श्रादि 
ने अश्वमेध किये । समुद्रगुप्त के मेघाइ्व की तो श्रतिकृति भी 
मिल गई है जो लखनऊ के संग्रहालय में रखी है। भारशिव 
नागों ने तो काशी में दस अ्रश्वमेघ किये जिससे वहाँ के प्रसिद्ध 
घाट कः नाम ही 'दशाइवमेध' पड़ गया जो श्राज तक प्रचलित 





$ रघुवंश : १,४४. 

है। इन सभी राजाओं ने अपने-अपने यूप खड़े किये होंगे। 
अद्वमेधों की परम्परा तो पिछले कालों तक चलती रही थी । 
दक्षिण के अनेक राजाओ्रों ने भी अश्वमेध किये । कन्नौज के 
गहड़वाल राजा जयचन्द के भी प्रहव यज्ञ का उल्लेख हुग्ना है । 
यूपों से भिन्‍्त धामिक अ्रथवा धामिक-राजनीतिक स्तम्भ, 
जिन्हें ऐसे राजा ने स्थापित किये जिसने विजयस्तम्भों के स्थान 
पर धर्म॑स्तम्भों को अधिक महत्व दिया, अशोक ने खड़े किये। 
धातु अथवा पत्थर सभी प्रकार के स्तम्भों में ग्रशोक के स्तम्भ 
प्राचीनतम हैं। उनका सौन्दर्य शिल्प की परिधि पार कर विश्ुुद्ध 
ललित कला की शालीनता प्राप्त कर चुका है। उन पर श्रपने 
अभिलेख लिखाकर उस महान्‌ चिन्तक और क्रान्तिकारी युद्ध 
विरोधी शान्तिपूजक सम्राट्‌ ने राजनीति की परम्परा ही बदल 
दी। अनन्त काल पूर्व सहिष्णुता का अ्रदभुत परिचय अशोक ने 
दिया । अपने साम्राज्य की सीमाओ्रों पर, घनी वस्तियों में उसने 
स्तम्भ खड़े किये श्रौर उनके साधन से अपने प्रेम श्रौर सौहादं 
के सन्देश घोषित किये। 
इस प्रकार कम-से-कम तीस स्तम्भ उसने स्थापित किए। 
इनमें से अ्रनेक तो नष्ट हो गये, कुछ टूटे हुए मिले हैं, कुछ 
सम्भवत: अभी पृथ्वी में दवे है, कुछ जो मिले हैं बहुत अच्छी 
दशा में हैं। इनमें दस पर उसके अभिलेख खुदे हैं। ये चुनार 
के पत्थर के बने हैं। किसी में कहीं जोड़ नहीं है, समूचा स्तम्भ 
एक पत्थर का बना है। चम्पारन (बिहार) जिले के लौड़िया 
नन्दनगढ़ वाला स्तम्भ ३२ फ़ुट, ६छ इंच ऊंचा मोमबत्ती की 
भाँति गोदुमा नीचे मोटा ऊपर पतला होता चला गया है। 
आधार पर उसका व्यास ३५३ इंच है, ऊपर २२६ इंच । 
इसी परिमाण के कारण श्रद्योक के स्तम्भों की सुन्दरता 
असाधारण हो गई है। मुजफ्फ़रपुर जिले (विहार) के बखीरा 
नामक स्थान के स्तम्भ पर लेख नहीं है । वह सवंथा सुरक्षित 
और बाय: सभी से भ्रधिक भारी है। ये स्तम्भ दक्षिण में 

हैदराबाद और मंसूर तक मिले हैं। ५०-५० टन तक की तौल 
वाले इन स्तम्भों को हज़ार-हज़ार मील दूर, जंगल, पहाड़ और 
नदियाँ पार कर कंसे ले गये होंगे, विस्मथकारक है । निरचय 
अ्रशोक को असाधारण बुद्धि के इंजिनियरों का सहाय्य प्राप्त 
रहा होगा । 


इन पर अभिलेख भी कुशलता से काटे गए हैं । प्राय: सभी 
अदभुत शिल्प सौन्दर्य के आदर्श हैं। प्रगट है कि पत्थर काटकर 
लिखने की कला तब अ्रपनी चोटी पर थी। सबसे सुन्दर लिखावट 
बुद्ध के जन्मस्थान लुम्विनी (नेपाल की तराई में रुम्मिन्देई) में 
. स्थापित स्तम्भ पर है, जो, लगती है, श्राज ही कट कर तैयार 
हुई है । वस्तुत: प्रस्तर शिल्प की यह मौर्यंकालीन कला इतनी 
परिष्कृत और सुथरी हुई है कि श्रशोक की किसी क्ृति का जोड़ 
कहीं नहीं है । उसकी प्रत्येक कृति उस शिल्पकौशल की धनी 
है, प्रत्येक वास्तु पर कलाकारों ने शोभा लिखी है । 


इन स्तम्भों के शीर्ष श्रधिकतर पशुओ्रों की ग्राकृति से मंडित 
हैं, सजीव और ग्रननुकार्य । स्तम्भों की यष्टि की ही भाँति उनके 
शीर्ष भी समान पत्थर के बने हैं--सवसे ऊपर समूचा कोरा 
हुआ पदश्ु है, उसके नीचे पट्टिका है, फिर यष्टि की चोटी पर 
पारसीक घंटी । पट्टिका की गोलाकार दौड़ती बाड़ पर चारों 
ओ्रोर चित्र उत्खचित हैं, जैसे वृषभ, श्रह्व आदि के । शीर्ष का पशु 
गज, अ्रश्व, वृषभ श्रौर सिंह में से कोई एक होता था । लुंबिनी 
के स्तम्भ पर अरब था, संकिसा के स्तम्भ पर गज, रामपुरवा 
के दो स्तम्भों में एक पर वृषभ है, दूसरे पर सिंह | सारनाथ के 
स्तम्भ पर चार सिंह पीठ-से-पीठ मिलाये बैठे हैं। सारनाथ के 
स्तम्भ का शीर्ष, जो २४२ और २३२ ई० पू० के बीच कभी 
प्रस्तुत हुआ, परिष्कार, सौन्दय॑ और शिल्पचातुरी में संसार 
की क्रृतियों में अनुपम है। उसके पशुओं की सजीवता, उसका 
विन्यास और क्रिया सभी दर्शक को चकित कर देते हैं। भारतीय 

सरकार ने जो उसे अपना राजकीय श्रंक बना लिया है, उचित 


ही है। 


ग्रशोक के स्तम्भों श्रथवा उसके समूचे वास्तु का इतना 
कुशल काय कलासमीक्षक के लिए एक समस्या उपस्थित कर 
देता है। सुहचि और परिष्कार की वात तो अलग, उनकी 
टेकनिक, विशेषकर उनके कांचवत्‌ चमकते पालिश की, वह 
समस्या श्र उलभा देती है। इस प्रकार का निखार-परिष्कार 
और सर्वाग सुन्दरता जादू से एक दिन में श्रथवा एक शासनकाल 
में नहीं प्रस्तुत की जा सकती, वह सदियों की निष्ठा, प्रयोग 
और भ्रम्यास की परिणति होती है। श्राइचर्य है कि न केवल 
वह पालिश अशोक के वास्त्वादर्शों पर ही आरम्भ होकर उनके 
साथ ही समाप्त हो जाती है (न उनके पहले कभी थी, न पीछे 
रही ), वरन्‌ स्तम्भों के निर्माण की समूची परिपाटी, मै उन पर 
लिखे अभिलेखों की पद्धति के, इस देश में नई थी। अशोक के 
पहले स्तम्भ बनते थे या नहीं इसमें सन्देह हो सकता है। पर यह 
नि:सन्देह है कि वे पत्थर के कभी नहीं वने और उन पर या 
. शिलाग्रों पर ही अभिलेख खुदवाने की परम्परा भी कभी न थी। 
इतने लम्बे अभिलेख कभी लिखे ही नहीं गये । पर पड़ोसी 
ईरान में दोनों परम्परायें थीं, शिला झ्रादि पर लेख खुदवाने की 
भी और पशुमंडित स्तम्भ खड़े करने की भी* । वह परम्परा 
दारा आदि ईरानी राजाओं ने निनेवे के असुरों से सीखी थी। 
वस्तुतः स्तम्भों की परम्परा तो उघर प्रायः २००० ई० पू० से 





$ पिन के बेहिस्तून, नख्श-ए-रुस्तम के लेख ; उससे पहले के 
वाबुलियों के लेख दजला-फरात की घाटी में. मिले हैं । 


+ देखिए, अपादान के स्तम्भ, शिकायो के प्राच्य विभागीय संग्रहालय में 
सुरक्षित झौर पोप के सर्वे श्राफ़ इरानियन आर्ट में प्रकाशित $ उनसे 
पहले के मिद्री स्तम्भ हैं। 

३५० ई० पू०* तक कभी टूटी ही न थी। और अभिलेख तो 
ई० पू० ढाई हज़ार वर्षों तक के लिखे हज़ारों पट्टियों पर 
समूची पुस्तकों के रूप में मिले हैं? । स्वयं दारा के अनेक स्तम्भ 
पशुशीर्ष वाले आराज भी पर्सिपोलिस में खड़े हैं, अनेकों के शीष्ष॑- 
पशु खंडित-अखंडित यूरोप और अमेरिका के संग्रहालयों में 
प्रदर्शित हैं। उनकी पालिश तो इतनी चमकदार है कि उनमें 
मुंह देखा जा सकता है। अश्रशोक अपने श्रभिलेखों का आरम्भ 
प्राय: उन्हीं शब्दों से करता है जिनसे दारा ने अपने लेखों का 
किया था । ग्रशोक के पितामह चन्द्रगुप्त मौर्य का ईरानी दरबार 
की अनेक क्रियाएँ अ्रपने दरवार में प्रचलित करना भी उस ओर 
संकेत करता है । ईरान का झ्ञासन प्रायः डेढ़ सौ वर्ष तक 
पश्चिमी पंजाब और सिन्ध पर रहा था और ये दोनों दारा के 
साम्राज्य का वीसवां प्रान्तर रहे थे और प्रति वर्ष उसे एक 
करोड़ के ऊपर कर देते थे* । इसी से श्रशोक ने न केवल सीमा- 
प्रान्‍्त के अपने अभिलेख अरमई खरोष्ठी लिपि में लिखाए वल्कि 
कम-से-कम एक बार ईरानी भाषा का भी उनमें प्रयोग किया । 
उसने लिपि और लिपिकार के लिए भी ईरानी शब्दों का ही 
प्रयोग किया है। सिन्घु सभ्यता की कला का श्रश्शोक को पता 
न था क्‍योंकि उसका अ्रभिराम शिल्प प्राय: डेढ़ हज़ार वर्ष पहले 
ही पृथ्वी के गर्भ में समा चुका था । इससे प्रगट है कि पारसीक 
शिल्प के ही अनुकरण में ये स्तम्भ बने, जहाँ स्तम्भों और 
उनकी पालिश की परम्परा थी, जहाँ बरावर प्रशस्ति आदि के 
ग्रभिलेख सदियों-सहस्नाब्दियों से लिखे जा रहे थे, और जब 


१ हम्मुरावी का स्तम्भ ; जिस पर उसका स्विस्तर विधान खुदा है। 
वाबुल, कीश, निनेवे, श्रसुर श्रादि से प्राप्त ग्रन्थों का तो संग्रहालय ही 
खड़ा हो गया है। 

२ वही । 

3 उपाध्याय : द एंशेंट वल्डं, पृ० १२२. 

४ उपाध्याय : प्राचीन भारत का इतिहास, पृ० ११२: 


करन २... 


स्थापत्य ७ 


अपने देश में उनका नामोनिशान न था। हाँ, उस वास्तु को 
ग्रशोक ने और परिष्कृत किया, उसका चरम विकास किया, 
यद्यपि आनेवाली सदियाँ उस भार को सम्हाल न सकी और 
उस शिल्प की शैली मौ्य काल के वाद लुप्त हो गई। 


अज्योक के स्तम्भों के श्रतिरिक्त केवल एक बेसनगर वाले 
स्तम्भ का धार्मिक क्षेत्र में उल्लेख किया जा सकता है। झ्राइच्य 
को बात है कि अशोक के पश्चात्‌ पहला स्तम्भ-निर्माता भो 
विदेशी ग्रीक है। यह स्तम्भ सीमाप्रान्त के ग्रीक राजा श्रंत- 
लिखित (भ्रन्तिआ्नाल्किदस्‌) के ग्रीक राजदूत हेलियोदोर द्वारा 
स्थापित हुआ था। हेलियोदोर दिय का पुत्र था और विदिशा 
के शुंगराज भागभद्र के पास भेजा गया था। वह वेष्णव हो 
गया था और उस स्तम्भ के लेख में अपने को “भागवत” कहता 
है । कम कुतूंहल का विषय यह नहीं है कि इस देश के लोकप्रिय 
वैष्णव धर्म का पहला स्तम्भ एक विदेशी ग्रीक ने खड़ा किया । 
वह स्तम्भ ई० पू० दूसरी सदी में 'वसुदेव” के नाम पर “गरुड़- 
स्तम्भ' के रूप में खड़ा हुआ । उस पर मौय्य कला का परिष्कार 
तो नहीं है पर आकृति उसकी निरचय मौयं-पारसिक स्तम्भों 
की है। नीचे यष्टिदंड है, उसके बीच में फुल्लों एक घेरा है, 
ऊपर शीष॑ के तीन भाग हैं। घंटीनुमा अ्रभिप्राय, चौकी और 
पशु के स्थान पर समूचे ताड़पत्रों का शिल्पगत रूप । इसके 
बाद इस प्रकार के धामिक स्तम्भों की स्थापना की परम्परा 
अधिकतर समाप्त हो गई । 

राजनीति के क्षेत्र में भी अनेक स्तम्भ स्थापित हुए । साहित्य 
में उनका उल्लेख अ्रनेक बार हुआ है। कालिदास ने रघु की 
दिग्विजय के संबंध में लिखा है कि सुह्मों-बंगों को परास्त कर 
उसने गंगा के डेल्टा में विजयस्तम्भ खड़े किये (निचखान 


* कुमारस्वामी : हिस्ट्री ०, पृ० ३४; स्मिथ : हिस््ी भ्राफ़ फ़ाइन पाठ, 


पृ० ६५, चित्र ३०-३१. 


डंद भारतीय कला और संस्कृति की भूमिका 


जयस्तम्भान्‌) * । स्तम्भ स्थापित कर उन पर प्रशस्ति लिखवाने 
की प्रथा साधारण हो गई थी। आ्राज भी इस प्रकार के ग्रनेक स्तम्भ 
खड़े हैं । समुद्रगुप्त ने अपनी प्रशस्ति के लिए अलग स्तम्भ न 
बनवाकर प्रयाग वाले अशोक के स्तम्भ पर हो अपने युद्धों और 
दिग्विजय का विवरण खुदवा दिया । एक ही स्तम्भ पर एक के 
शान्ति के संदेश और दूसरे के रक्‍तरंजित युद्धों के विवरण 
खुदे हें ! 

गुप्त सम्राटों के अपने खड़े किये भी अनेक स्तम्भ हैं । इनमें 
प्रधान दिल्ली से थोड़ी दूर पर मेहरौली गाँव में कुतुब॒मीनार के 
पास खड़ा है। वह लोहे का 'गरुड्ध्वज' चन्द्रगुप्त द्वितीय विक्रमा- 
दित्य का है । उस पर लिखा है कि क्रिस प्रकार चन्द्र (इसे कुछ 
लोगों ने चन्द्रगुप्त से भिन्‍न दूसरा राजा भी भ्रमवश माना है) 
ने अपने शन्रुओ्रों के संघ को वंगाल में नष्ट कर सिन्ध्‌ नद 
के सातों मुखों (पंजाब की सातों नदियों) को लाँघ वल्लीकों 
(वह्लीक, वास्त्री) को परास्त किया । इस देश में अकेला यही 
एक स्तम्भ लोहे का मिला है । पर इसको धातु इतनी अ्रच्छी है 
कि डेढ़ हज़ार वर्ष आंवी-पानी में खड़े रहते पर भी यह किसी 
प्रकार खराब नहीं हुम्ना | उसमें जंग नहों लगी । उसे भ्रमवश 
लोग दिल्ली के तोमर राजा ग्रनंगपाल की कीली भी कहते हैं । 

स्कन्दगुप्त के समय के दो स्तम्भ हैं, एक गोरखपुर (उत्तर 
प्रदेश) के काहाँव में, दूसरा उत्तर प्रदेश के गाजीपुर जिले के 
सैदपुर भितरी में। संदपुर वाले स्तम्भ पर बड़ी ललित शैली में 
काव्यवद्ध प्रशस्ति लिखी है। निमंदातीर के पुष्यमित्रों का श्राक्रमरा 





$ रघुवंश, ४, ३६. 

२ देखिए, स्मिथ : श्र्ली हिस्ट्री भराफ़ इण्डिया । गुप्त सम्राटों के भ्रष्याय 
वाला तत्संवधी प्रसंग, फ़ूटनोट; हरप्रसाद शास्त्री का दृष्टिको भ्रम- 
पूर्ण हैं। 

3 तीर्त्वा सप्तमुखानि येन समरे सिन्धोजिता वह्लिका: फुलीट, का० 

० इ०, ३, नं० ३२, १० १४१, इलोक १. 


स्थापत्य ड़ 


निष्फल करने का उसमें उल्लेख है' । युवा स्कन्द ने, उसके 
अनुसार, युद्धकाल में साधारण सैनिक की भांति अनेक रातें 
रूखी भूमि पर सोकर काटी थीं *। ४दय४-८५ ई० का ही एक 
स्तम्भ ४३ फ़ुट ऊँचा मध्य प्रदेश के सागर जिले के एरण में है, 
“विष्णु का ध्वज ।' उससे १३ मील दक्खिन-पच्छिम पथरी में 
४७ फ़ुट ऊँचा एक और स्तम्भ है। उसके ऊपर का अभिलेख 
परचात्कालीन गुप्तलिपि में था जो भ्रब मिट गया है | 

हों के विजेता मालवा के राजा यशोधर्मन्‌ का मन्दसौर 
में एक स्तम्भ है जिस पर हूणों को परास्त करने और अनेक देश 
जीतने का उल्लेख है? । पिछले काल में चित्तौर में भी पंद्रहवीं 
सदी के मध्य ग्रुजरात और मालवा की सम्मिलित सेनाग्रों को 
हराने के स्मारक में राणा कुम्मा ने श्रपना प्रसिद्ध नौमहला 
कीतिस्तम्भ* बनवाया था। उसीके पास बारहवीं सदी का 
छोटा जैन-स्तम्भ भी है। साधारणतः चित्तौर वाला विशाल 
स्तम्भ कौतिस्तम्भ ही कहलाता है पर संभवत: वह कुम्भस्वामी 
वैष्णव मन्दिर के साथ-साथ उसके स्मारक स्वरूप १४४० ई० 
में झ्राठ वर्षों में बन कर तैयार हुआ था । 

मुस्लिम काल में मीनारों का बनना तो साधारण बात हो 
गई थी। इन्हीं मीनारों पर चढ़ कर मुग्रज्ज़िन नमाज़ के लिए 
आज़ान दिया करता था । इसी विचार से सारी मस्जिदों में ऊँची 
मीनारें बनी हुई हैं । अहमदाबाद की मुहाफ़िज्ञ खाँ की मस्जिद 
की मीनारें, लाहौर के वज़ीर खाँ की मस्जिद की मीनारें, ताज 
की मीनारें उसी प्रकार की ऊंची धाभिक मीतनारे हैं । मस्जिदों 


$ पुष्यमित्रांदच जित्वा । 
* क्षितितलशयनीये येन नीता त्रियामा ॥ 
3 स्मिथ : हिस्ट्री श्राफ़ फ़ाइन आरा ०, पृ० १७५, 
४ बही। 
* कुमारस्वाम्री : हिस्ट्री०, प्लेट ७७, चित्र २५१. 


५० भारतीय कला औ्रौर संस्कृति की भूमिका 


से अलग, विशाल मुस्लिम मीनार दिल्ली-मेहरौली की कुतुब की 
है । यह स्वथा स्वतंत्र खड़ी है जो पहले लगभग २५० फ़ूट ऊँची 
थी । श्राज भी उसकी ऊँचाई कुछ कम नहीं है और संसार की 
मस्ज़िद के वास्तु से असंलग्न मीनार के रूप में मीनारशिल्प में 
अ्रनुपम है । उसे सुल्तान भ्रल्तमश ने १२३२ ई० में बनवाया था । 
मीनार की वास्तु-क्रिया प्रधानतः हिंद शिल्पियों द्वारा प्रस्तुत हुई 
थी । सारे मुस्लिम जगत्‌ में इस सी सुन्दर दूसरी मीनार नहीं 
है । इसका सम्बन्ध भ्रमवश लोग सुल्तान कुतुबुद्दीन से करते हें 
पर वास्तव में इसका नाम बग्दाद के महान्‌ सूफ़ी सन्त कृतुबुद्दीन 
के नाम पर पड़ा था । 

मुस्लिम काल के कीतिस्तम्भों में एक प्रसिद्ध अ्लाउद्दीन 
खिलजी का बनवाया दौलताबाद (देवगिरि) के यादव दुर्ग के 
द्वार पर है। अलाउद्दीन ने देवगिरि के यादव राजा को परास्त 
कर इसका निर्माण अपनी विजय के स्मारक में कराया था । 
अब यह प्राय: दुगं के वास्तु का भाग वन गया है। 

अन्य वास्तु से संलग्न स्तम्भों की संख्या तो अनन्त है। 
मंदिरों के पास सामने दीपस्तम्भ भी बनाने की परम्परा थी । 
एलोरा के कंलाश मन्दिर के सामने का दीपस्तम्भ असाधारण 
सुन्दर है। काठियावाड़, ग्रुजरात आदि में पिछले काल बने 
चालुक्य वेसर शैली के मन्दिरों के साथ कीततिस्तम्भों का निर्माण 
मन्दिरों के वास्तु का, परन्तु उससे असंलग्न, विशेष श्रंग बन 
गया था। चित्तौर का कुम्भस्वामी वाला कीत्तिस्तम्भ, जिसका 
उल्लेख अभी हुआ है, इसी वर्ग का है। दक्षिण के विशाल मन्दिरों 
का एक विशेष श्रंग स्तम्भों की परम्परा है | वस्तुतः यह परम्परा 
दरीमन्दिरों से श्रारंभ हुई थी । श्रजन्ता, एलोरा, एलिफ़ेंटा, कारलें, 
कन्हेरी श्रादि सभी दरीमन्दिरों में, मन्दिर या उसके बरामदों 
में स्तम्भों की ऋद्ध परम्परा खड़ी है । श्रजन्ता और एलोरा के 
कुछ वास्तुस्तम्भ तो ग़ज़ब के सुन्दर हैं । उनके ऊपर बने भश्रलं- 
करण भी श्रतीव सुन्दर हैं। जब कलावन्त कोरी हुई नारी 


स्वापत्य ५१ 


मूर्तियों का श्ंगार कर चुके तब भी उनके पास मुक्ता ग्रादि की 
इतनी अनन्त संपदा बच रही कि उन्हें इनको इन पत्थरों के स्तम्भों 
पर विखेर देना पड़ा। इस प्रकार स्तम्भों के अलंकरण तो अपनी 
संमोहक सूक्ष्मता में और पीछे मध्यकाल के मन्दिरों में प्रस्तुत 
हुए । दकन के वेसर मन्दिर साधारणत: सहस्र स्तम्भों के मन्दिर 
कहलाते हैं क्योंकि उनके शरीर में सच्चे-भूठे सकड़ों पतले स्तम्भ 
बने रहते हैं। इसी प्रकार के स्तम्भों वाला एक मन्दिर हैदर।|बाद 
राज्य में वारंगल का है । इन स्तम्भों के ऊपर विविध प्रकार के 
पत्थर में कटे हार तो वस्तुत: शिल्प में सुईकारी का महत्व प्रस्तुत 
करते हैं। कश्मीर के मारतंड मंदिर के स्तम्भ तक्षशिला के यवन 
(ग्रीक) भवनों के स्तम्भों की भाँति दोरिक शैली में बने हैं। 
इस प्रकार अशोक के ईरानी सौन्दर्य वाले स्तम्भों की ही भांति, 
कश्मीर के इन मन्दिरों को ग्रीक शेली का स्तम्भयोग मिला। 
स्तम्भों की यह परम्परा दुर्गों और राजप्रासादों की भी शक्ति 
बढ़ाती रही । उनके कटाव का काम साधारण भवनों के सौंदर्य 
का भी वर्धक हुम्ना । 
भाषा और साहित्य से भी स्तम्भों का कोई सम्बन्ध हो 
- सकता है, इसकी साधारणतः कल्पना नहीं की जाती । परन्तु 
वस्तुतः इतिहास इसका साक्षी है कि उनका प्रभाव उस क्षेत्र में 
पर्याप्त रहा है। वे स्वयं किसी प्रकार साहित्य के प्रेरक नहीं रहे 
हैं सिवा इसके कि जब-तब मन्दिरों के स्तभ्भों आदि का भी 
गान भ्रसंगतः देवता के स्तोत्रों में हुआ है । ग्राशय उन पर खुदे 
अभिलेखों से है। प्रशोक के शिला और स्तम्भ-लेखों की महिमा 
अपार है। तत्कालीन प्राकृतों (और जन-बोलियों), विशेषतः 
पाली भाषा, को उन अभिलेखों ने प्रभूत प्रभावित किया होगा । 
वस्तुत: प्राकृतों के तो वे प्राय: प्राचीनतम रूप ही हैं । प्रान्तों के 
स्तम्भों पर अश्योक ने स्थानीय बोलियों का ही प्रयोग किया है। 
इतना भावुक, इतना प्रसादपरक, इतना हृदय से निकल कर 
सीधा मर्म को छूनेवाला दूसरा जन-साहित्य कभी नहीं लिखा 

गया। स्तम्भों (और शिलाशों) के ये अभिलेख न केवल उसके 
द्योतक बल्कि उसके एकमात्र संक्षिप्त रूप हैं। भाषा और 
साहित्य पर उस काल इनका कितना प्रभाव पड़ा होगा इसका 
अनुमान किया जा सकता है । प्राचीन और अर्वाचीन साहित्य में 
इन अभिलेखों के साहित्य से ग्रधिक उदार, सहिष्णु और शालीन कुछ 
भी नहीं है। हम्मुरावी और र/मसेज़ के अभिलेख, असुरनज़ीर- 
पाल और दारा के अभिलेख अ्रशोक के इन लेखों के सामने फीके 
और बर्बर लगते हैं । मानवीयता इनमें वाणी की वेदना और 
परोपकार के उल्लास से मुखरित हुई है| भाषा के विचार से 
भी उत्तर-पश्चिमी भारत में तत्कालीन फ़ारसी (अ्रमई) साहित्य 
और भाषा को इन्होंने भावगुरुता और सहिष्णु भाईचारे का 
गौरव दिया होगा। उस काल की दारासम्बन्धिनी भाषा में 
सिवा युद्धेतिहास और रक्तिम जीवन के कुछ और न था। ठीक 
उसके विरुद्ध युद्धवरोधी अपनी मानवीयता की व्यापक मुद्रा 
उस साहित्य पर इन अभिलेखों ने श्रंकित की । लिपि के रूप में 
भी पहली वार ब्राह्मी और श्ररमई की परस्परविरोधी लिपि 
का इस बड़ी मात्रा में इन अभिलेखों ने प्रयोग किया । 


इसी प्रकार ग्रुप्तकालीन स्तम्भों ने भी तत्कालीन साहित्य 
का उन्नत रूप हमारे सामने रखा है। कम लोगों को पता है 
कि उस काल की (चौथी-पाँचवीं सदी) ग्रंथेतर श्रभिराम काव्य- 
सम्पदा इन स्तम्भों पर लदी पड़ी है। काल की परिधि पार, 
आज तक संस्कृत काव्य और गद्य की रक्षा कर उसे हम तक 
पहुँचाने का श्रेय इन्हीं स्तम्भों को है। इन स्तम्भों की कुछ 
पंक्तियाँ यहाँ संक्षेपत: उद्घृत की जाती हैं जिनसे इनके माधुय॑ 
का अटकल लगाया जा सकता है । गुप्त सम्राट्‌ समुद्रगुप्त के 
प्रयाग वाले स्तम्भलेख में कवि हरिषेण कहता है : 


श्रार्यों हीत्युपगुह्य भावपिशुनेरुत्कणितं: रोमभिः 
सम्येषच्छवसितेषु तुल्यकुलजम्लानाननोह्वी क्षितः । 


स्वापत्य हरे 


स्नेहव्यालुलितेन वाष्पगुरुणा तत्वेक्षिणा चक्षुषा 

यः पित्राभिहितो निरीक्ष्य निखिलां पाह्यं वमुर्वोभिति । 
इसी प्रकार समुद्रग॒प्त के पुत्र चन्द्रगुप्त द्वितीय विक्रमादित्य 
(३७५-४१४ ई०) के मेहरौली लोह-स्तम्भ की पंक्तियाँ हैं : 

यस्योद्वतेयत: प्रतीपमुरसा. शन्नुन्समेत्यागता- 

न्वंड्भ ष्वाहववर्तिनोईभिलिखिता खंगेन कोतिभुंजे । 

तीर्व्वा सप्तमुख्ाानि येन समरे सिन्धोजिता वाह्िका 

यस्याद्याप्यधिवास्थते जलनिधिवार्यानिलं्क्षिण: । 
कुमारगृप्त द्वितीय (४७३-७४ ई०) के काल के लेख से संग्रहीत निम्न- 
लिखित छन्द कितना मघुर है-- 

चतुस्समुद्रान्तविलोलमेखलां सुमेरुकलासबृहत्पपोधराम्‌ । 
बनान्‍्तवान्तस्फुटपुष्पह्म सिनीं कुमारगुप्ते पृथिवीं प्रशासति॥ 
स्कन्दगुप्त विक्रमादित्य के सँंदपुर भितरी वाले स्तम्भलेख में 
हुणों का उल्लेख इस प्रकार है--हूरायंस्थ समागतस्य समरे 
दौर्भ्या धरा कम्पिता । भीमावतंकरस्य । 'जिसकी भुजाश्रों के 
हूणों क॑ साथ टकरा जाने से धरा कम्पित हो गई थी, आवर्ते 
बन गया था । उसी स्तम्भलेख में उल्लेख है कि किस प्रकार 
विचलित कुललक्ष्मी को स्थायी करने के लिए स्कन्‍्दयुप्त ने रातें 
ज़मीन पर सो-सोकर बितायीं-- 
विचलितकुललक्ष्मीस्तम्भनायोद्यतेन 
क्षितितलशयनीये येन नीता त्रियासा । 

यह सारा काव्य-वंभव महाकवि कालिदास की परम्परा में है। 
इतना सुस्वादु, इतना प्रांजल काव्य इन स्तम्भों के साधन से 
जनता की दृष्टि में निरन्तर जाता रहा होगा । ग्रंथों की सुगमता 
सबको न थी । हाथ से लिखे जानेवाली ग्रंथप्रतियों की संख्या 
बहुत परिमित होती है। उनका लाभ तव सभी को उठा सकना 
कठिन था परन्तु स्तम्भ आदि अभिलेख, जहाँ वे उपलब्ध थे, 
इस दृष्टि से बड़े काम की वस्तु हो सकते थे । इससे स्तम्भों की 
महत्ता जानी जा सकती है। धर्म का विकास अथवा पुण्य का 

लाभ प्रतिष्ठाताग्रों का उनसे चाहे जितना हुआ हो, इतिहास 
के पुनर्निर्माण में चाहे वे जितने सहायक हुए हों, उनका यह 
साहित्य सम्बन्धी लाभ उस काल में निश्चय हुआ है। उस काल 
के साहित्य और भाषा पर ये पर्याप्त प्रकाश डालते हैं । 


आवास 


मनुष्य जो निरन्तर अपनी वन्य स्थिति से दूर समाज की 
ओ्रोर बढ़ता आया है वही सम्यता का राजपथ बन गया है। 
प्रकृति की वनाई गुफाओ्ों से निकल कर उसने धीरे-धीरे अपने 
आवास बनाए जिनके चारों ओर उसके जीवन के प्रतीक खड़े 
हुए । धीरे-धीरे उसके नागरिक विकास की यही मंज़िलें बनीं । 
घरों के समूह वैदिक काल में ग्राम कहलाये और उन्हींके बड़े 
समूह विशेष योजना से वनकर नगर हुए। ग्राम और नगर 
शत्रुओं के भय से रक्षा के लिए दीवारों से घेर दिए गए जिससे 
वे दुर्ग वन गए । 


ग्राम 


निश्चय ग्राम (गाँव) पहले खड़े हुए, कुटियों और भोंपड़ियों 
के दल । कुटियाँ अधिकतर तृणों और पत्तों की वनी थीं, ऊपर 
फूस से छाईं, जिनकी छाजन मिट्टी से पोछ़्ता कर दी जाती थी। 
इस देश की जनता विश्येपत: गाँवों में रहती आई है और यद्यपि 
समाज का नेतृत्व रामायण-महाभारत काल से, उपनिषदों- 
ब्राह्मणों के काल से, नगरों में रहा है, जीवन व्यवस्थित गाँव 
की परम्परा में ही हुआ्ना है। और ये गाँव सभी प्रकार से परिपूर्ण 
थे। निवासियों की आवश्यकता की सभी वस्तुएँ गाँव में हो 
उत्पन्न हो जाती थीं, उनकी पूर्ति करनेवाले सामाजिक पेशे सभी 
वहाँ वरतंमान थे । वर्णा धर्म ने उस दिशा में विशेष सहायता की । 
वस्तुत: उसी धर्म के अनुकूल ग्राम की सामाजिक व्यवस्था हुई 
और ग्राम स्वयं वर्णा धर्म का पोषक हुआ । अन्न, रुई आदि 

गाँव में ही उत्पन्न हो जाते थे, गाँव के जुलाहे परिधान प्रस्तुत 
कर देते थे । ब्राह्मण, नाई, कुम्हार, बढ़ई, लुहार, सुनार, कहार 
सभी उपलब्ध थे। इस प्रकार गाँव को बाहर के सहाय्य की 
अपेक्षा न थी और वह सभी प्रकार से, संस्कृति की एकता से 
भिन्‍न, संसार से पृथक्‌ था। उसका संसार अ्रपना था । उसकी 
व्यवस्था, उसका रूप बहुत-कुछ वैसा ही था जैसा झाज है। 
सदियों-सहस्नाब्दियों के दौरान में समाज के जीवन और रूप 
में चाहे जितना अन्तर पड़ा हो, गाँव श्राज भी प्रायः वैसे ही हैं जे से 
पहले थे । 


साधाररणतः कुतूहल की बात है कि प्राचीन गाँवों के भग्ना- 
वशेष भ्राज हमारे सामने नहीं हैं यद्यपि नगरों के हैं । गाँवों के 
अवशेष एक तो इस कारण नहीं हैं कि अवशेष मरी और परि- 
समाप्त वस्तुओ्रों के हुआ करते हैं ग्रौर हमारे गाँव श्राज भी मरे 
नहीं, भोड़े, गंदे, श्रच्छे, बुरे श्रपने पुरातन रूप में खड़े हैं ॥ उनका 
सिलसिला सदा चलता चलाआया है और हम आज के ही 
गाँवों में प्राचीनतम भारतीय गाँव के दर्शन कर सकते हैं। 
दूसरा कारण प्राचीन वास्तु की नह्वरता है। वास्तु-सामग्री जो 
गाँवों के निर्माण में प्रयुक्त हुई थी, अधिकतर वह मिट्टी और लकड़ी 
की थी और शीघ्र नष्ट हो गई । 


परन्तु भारतीय शिल्पशास्त्रों में ग्राम, नगर, दुर्ग के निर्माण 
की जो पद्धति दी हुई है उससे उनकी वास्तु, प्रकार, व्यवस्था 
आदि पर प्रकाश पड़ता है । यहाँ हम मानसार आदि के आधार 
पर प्राचीन ग्राम के रूप का संक्षेप में वर्णन करेंगे । ग्राम समूह 
को कहते हैं, गृहों या कुलों के समूह को । यही कुलों या मानवों 
का समूह विशेष स्थिति में संग्राम (युद्ध) के शब्दरूप और अर्थ 
में प्रयुक्त हुआ । 

मानसार ने गाँव के मांगलिक रूप पर बड़ा ज़ोर दिया है 
और उसके निर्माण को भूमि के शुभाशुभ पर विचार किया है । 


प्स-7> 


*४ >फिखनणन 6 


५६ भारतीय कला ओर संस्कृति की भूमिका 


जल की सुगमता, भ्रूमि की उवरता आदि सभी का विचार कर 
ग्राम की नींव डाली जाती थो। साधारणतः गाँव में, ग्रन्य 
वीथियों (गलियों) के अतिरिक्त एक-दूसरे को काटनेवाले पूर्व 
से पश्चिम ओर उत्तर से दक्षिण जानेवाले दो मार्ग होते थे । 
इनमें पहले को राजपथ और दूसरे को वामन कहते थे । इन्हीं के 
दोनों श्रोर मकान खड़े होते थे । गाँव के चारों शोर प्रदक्षिणार्थ 
जानेवाले मार्ग को मंगलवीथी कहते थे । गाँव के बीच में, जहाँ 
दोनों मार्ग एक-दूसरे को काटते थे, वट के नीचे गाँव की विविघ 
सभाएँ हुआ करती थीं । जहाँ कहीं संभव हो सकता था, ईंट, 
पत्थर, या लकड़ी का इस ञ्र्थ मंडप भी बन जाता था । 

गाँव छोटे-बड़े सभी प्रकार के होते थे। उनके दंडक श्रादि 
आ्राठ प्रकार मानसार में दिये हुए हैं । दंडक माप-विधि की ओर 
संकेत करता है। ग्राम श्रौर नगर के अपने-अपने माप और क्षेत्र- 
फल थे । दंड आठ फ़ुट के बाँस का नाम था और गाँवों का 
परिमाण पाँच-पाँच सौ दंड अर्थात्‌ चार-चार हज़ार वर्ग फ़ूट तक 
था | नगर बीस-बीस हज़ार दंड (प्रायः तीस वर्ग मील) तक के 
होते थे । इनमें से प्रायः तिहाई भूमि आवास आदि बनाने के 
काम श्राती थी शेष कृषि, चारागाह आदि के अर्थ में प्रयुक्त होती 
थी । चारागाह सभौती थे समूचे गाँव के एकजाई । ऐसे ही गाँव 
के वन मार्ग ग्रादि भी एकजाई थे । गाँव या नगर चौकोन होते 
थे, वर्गाकार नहीं । पूर्व से पश्चिम नदी, कील आदि के तीर 
लम्बे बसते थे । उनको मिट्टी, ईंट और पहाड़ी प्रदेशों में पत्थर 
की दीवार से रक्षा के लिए घेर लेते थे जिससे उनकी 'पुर' या 
दुर्ग” की संज्ञा सार्थंक होती थी । पुर प्रारंभ में नगर का पर्याय 
नहीं था, इस प्रकार के घेरे का ही नाम था, और इस श्रथ॑ में 
वह दुर्ग का भी प्राय: पर्याय ही था क्‍योंकि दोनों का भाव प्रवेश 
की दुरूहता प्रस्तुत करता है । प्राकार आदि के गुरुतर, शक्तितर 
प्रयोग के कारण बड़े गाँव अ्रथवा नगर “पुर” कहलाने लगे। इसी 
बेरे के श्रभाव से नगर भी जब-तब 'दुर्ग --दुगग म्य--कहलाने लगा 

और प्राचीरणत नगर, राजप्रासाद, किले श्रादि का भी द्योतन 
करने लगा । 


गाँव के बीच और जब-तब चारों कोनों पर वाज़ार या 
दुकानें रहती थीं । उसके पूर्वोत्तर श्रादि दक्षिर-पश्चिम कोनों में 
तालाब होते थे जिनके तीर गाँव के प्रधान देवालय होते थे । 
गौरा देवताश्रों के मंदिर गाँव से बाहर वनते थे । मानसार ने 
विविध देव-मंदिरों के लिए सविस्तर व्यवस्था दी है। उस ग्रंथ 
के ग्रनुसार गाँव में पाठक्याला, पुण्यक्षाला, धर्मशाला श्रादि को 
भी व्यवस्था थी। यात्रियों श्रादि के ठहरने के लिए धर्मशाला 
गाँव के दक्षिण-पूर्वे में ग्राम द्वार के पास ही वनती थी । 


मानसार ने विविध प्रकार के गृहों के विविध मान दिये हैं । 
नौ-नौ मंज़िलों के घरों की व्यवस्था दी है। प्रकट है कि ये अट्टा- 
लिकाएँ गाँव की न थीं, नगर की थीं, अभिजात श्रीमानों की । 
ग्राम में भी भ्रभिजात श्रीमानों के ऐसे भवन हो सकते थे । निचली 
श्रेणीवालों और वर्णंहीनों के लिए उसकी स्पष्ट व्यवस्था है कि 
चे एक मंजिल से ऊँचा मकान किसी स्थिति में न बनायें । उसका 
उल्लेख है कि एक मार्ग के मकान यथासंभव समान ऊँचाई 
के हों और समानसंख्यक महलों का मान भी यथासंभव समान 
ही हो । सामने, मध्य और पीछे के कमरों का धरातल एक ही 
होना चाहिये और ग्रृह का द्वार प्रायः बीच में सामने होना 
चाहिये । द्वार के दोनों श्रोर एक-एक वेदिका होनी उचित है। 
उत्तर भारत के मकानों में द्वार के दोनों श्रोर इस प्रकार की 
वेदियाँ साघारणत: बनी होती हैं। भरहुत आदि की प्राकार 
वेष्टनियों (रेलिगों) पर मौयं-शुंगकालीन गाँव के घरों के भ्रद्ध- 
चित्र बने हैं । बंगाल की भोपिड़यों को भाँति उनका रूप है, तण 
अथवा ईंट-मिट्टी की सामग्री उनमें लगी जान पड़ती है। छ्तें 
उनकी बीच से उठी कुछ गोल-सी हैं । 


भ्र्ष भारतीय कला और संस्कृति की भूमिका 
नगर, पुर 


आज भारत में प्राचीन नगरों के अनेक भग्नावशेष उपलब्ध 
हैं जिनसे मानसार, अर्थशास्त्र आदि में दी हुई नगर-निर्माण 
व्यवस्था की पुष्टि हो जाती है। ग्रामों की ही भांति नगर भी 
परकोटों से घिरे होते थे । इसी कारण, जैसा ऊपर कहा जा 
चुका है, उनकी संज्ञा 'पुर' हुई। इन पुरों की शक्ति का अ्रनुमान 
ऋग्वेद की उन ऋचाओं से होता है जिनमें मृप्नवाक्‌, श्रयज्वनू, 
अदेवयु, शिइनदेवा दासों और दस्युग्रों के लौह दुर्गों और पुरों को 
ऋषि इन्द्र से वज् द्वारा नष्ट कर देने की प्रार्थना करता है। 
प्रमाणत: द्रविड़ों के पकाई मिट्टी के मकान गाँव में तृणगृहों में 
रहनेवाले झ्रार्यों को लोहे के बने हुए प्रतीत हुए । 


यद्यपि यहाँ मोहनजोदेड़ो, हड़प्पा श्रादि संन्धव सम्यता 
के नगरों का सविस्तर उल्लेख न अभीष्ट है न आवश्यक, मोहन- 
जोदेड़ो के नगर पर एक दृष्टि डाल लेना अनुचित न होगा । 
उस नगर की सड़कें परस्पर समानान्तर और दिशा-विरोधी दो 
रूप से चलकर एकदूसरे को काटती थीं । पथों पर दोनों ओर 
साधारणत: दोमंजिले पकाई ईटों के मकान खड़े थे । मकानों में 
रहने-सोने के कमरों के अतिरिक्त स्नानागार, कुएं, छत पर जाने 
के सोपान मार्ग श्रादि थे । घर की नाली गंदा जल बाहर निकाल 
देती थी जिसे सड़क की नाली नगर के बाहर वहा ले जाती थी। 
नगर की सारी नालियाँ एक साथ नगर के बाहर मिलकर आदम- 
क़द ताली में गिरती थीं जो अपना जल बाहर के उपवनों में 
उगल देती थीं । सड़कों पर कूड़े के पात्र बने थे । नगर के बाहर 
स्नान के लिए पक्की इंटों के लम्बे-चौड़े क्त्रिम तालाब थे, जिन्हें 
कुए' के जल से भर और खाली कर दिया जाता था। उनके 
चारों ओर कपड़े बदलने के लिए बरामदे और कमरे आ्रादि बने 
थे। 

ये नगर ईसा से दो हज़ार वर्ष पहले ही बने थे जो उस 

समय के लगभग नष्ट हो गये । बाद का नगर निर्माण प्रायः 
ग्राम की वास्तु-सामग्री से हुआ--मिट्टी लकड़ी भ्रादि से--जिसे 
काल ने निगल लिया । साधारणतः इस बीच का काल आार्यों की 
प्राचीन सभ्यता का माना जाता है । आ्रार्यों के श्रावास स्थल गाँव 
थे। नगर निर्माण उन्होंने द्रविड़ों से सीखा और उनके नगर 
अपेक्षाकृत बहुत पीछे खड़े हुए। यद्यपि आठवीं-सातवीं सदी 
ईसवी पूर्व भ्रथवा और भी पहले के उनके नगरों ग्रयोध्या, ग्रासन्दी- 
वन्त, इन्द्रप्रस्थ, हस्तिनापुर, अहिच्छत्र, काम्पिल्य, काशी के नाम 
हम प्राचीन साहित्य में पढ़ते हैं परन्तु इन नगरों में उतने 
प्राचोन काल की कोई वास्तु श्राज समूची खड़ी नहीं। 
प्राचीनतम वास्तु अवशेष सिन्धु सम्यता के श्रवशेपों के अति- 
रिक्त पटने से प्रायः १२० मील उत्तर-पूर्व राजगिर में हैं। वे 
प्राय: छठी सदी ई० पू० के राजगृह के प्राचीरों के भ्रवशेष हैं। 
पत्थर के होने के कारण वे बच रहे हैं। उनके भोतर की 'जरा- 
सन्ध की बेठक' तत्कालीन बैठकों का ग्राभास प्रस्तुत करती है। 
महाभारत के प्रसिद्ध वाहंद्रथ कुल की राजधानी गिरिब्रज को 
बुद्ध के समकालीन विविसार ने छठी सदी ई० पू० में राजगृह 
नाम से फिर बसाया, प्रायः प्राचीन नगर से सटे ही हुए | राज- 
प्रासाद की प्राचीन परिधि से तनिक वाहर निकल जाने और केवल 
वहाँ राजमहल रहने के कारण संभवत: नये नगर का, चतुर्दिक 
अभिजात आवास हो जाने पर, वह नाम पड़ा। प्रायः तभी की 
कौशाम्वी (इलाहाबाद जिले में कोसम) नगरी भी थी और यद्यपि 
उसकी प्राचीरें उतनी प्राचीन नहीं हैं, उसके भग्नावशेष की नींव 
भी उस काल के आधार पर रखी है । अधिकतर अवशेष तो वहाँ 
शुंगकालीन (द्वितीय शती ई० पृ०) हैं परन्तु श्रभी हाल की 
खुदाई में उसकी प्राचीरों के भीतर बुद्धकालीन घोषिताराम 
विहार की अभिलिखित जो पट्टिका मिल गई है उससे उसकी 
भी प्राचीन रूप में, राजगृहू के साथ समकालीनता स्थापित हो 
गई है । चौथी सदी ई० पू० के पाटलिपुत्र के भग्नावशेष पटना 

शहर के निकट कुम्रहार गाँव में मिले हैं। प्राय: बुद्ध के समय ही 
उस नगर की नींव पड़ी थी । उसका जो श्राँखोंदेखा वर्णन चन्द्र 
गुप्त मौर्य की राजसभा में रहनेवाले सिल्यूकस के राजदृत मेग- 
स्थनीज़ ने किया है वह वहाँ खुदाई में मिली सामग्री से प्रमाणित 
हो जाता है । उस पाटलिपुत्र के वर्णन से हम तत्कालीन भारतीय 
नगर की व्यवस्था का सही अनुमान कर सकते हैं । 

मेगस्थनीज़ लिखता है कि वह भारत का सबसे बड़ा नगर 
है । उसकी लंबाई साढ़े नौ मील और चौड़ाई पौने दो मील है । 
वह नगर शोण और गंगा के संगम पर उनके कोण में वसा है। 
उसकी रक्षा ६०० फ़ुट चौड़ी और ३० हाथ गहरी खाई करती 
है । इसके अतिरिक्त नगर के चारों श्रोर लकड़ी की एक विशाल 
प्राचीर दौड़ती है। उसमें पाँच सौ बुजियाँ और ६४ द्वार हैं । 


डुग 

इस वर्णन से दुर्ग का भी श्रटकल लगाया जा सकता है। 
चौथी सदी ई० पू० के अनेक दुर्गों का उल्लेख सिकन्दर के 
इतिहासकारों ने किया है। मस्सग, संगल, मालव नगर के दुर्ग 
अपनी दुरूहता के कारण सिकन्दर की विजय में भारी अ्रवरोध 
सिद्ध हुए थे । उस काल के उन दुर्गों का प्रशस्त वर्णन तो नहीं 
मिलता पर शिल्पशास्त्रों में दुर्गों के निर्माण की व्यवस्था है। 
नगर कं-से उनके गोपुरद्वार, प्राचीर, बुजियों, भ्रट्टों, तोरणों 
ञ्रादि का सविस्तर वर्णन मिलता है । वस्तुत: दुर्ग भी नगर की 
ही भांति बनता था। उसके भी चारों ओर खाई और प्राचीरें 
होती थीं । पव॑तीय दुर्गों की दुरूहता कठिनाई से विजित हो पाती 
थी । इन प्राचीरों क॑ ऊपर स्थान-स्थान पर संत्रियों के लिए 
छिपे स्थान बने होते थे। सारा नगर विपत्ति काल में दुर्ग में 
शरण ले सकता था । 

इस देश के इतिहास के अनुपात से बहुत प्राचीन दुगगं तो 
श्राज यहां उपलब्ध नहीं है, पर कुछ पिछले काल के दुर्गों के श्रवशेष 


स्थापत्य ६१ 


निश्चय खड़े हैं। बार-बार बसी दिल्ली का पुराना किला इसी 
प्रकार का है। यादवों की देवगिरि (आधुनिक दौलताबाद, 
औरंगाबाद भ्रौर प्रसिद्ध एलोरा की ग्रुफाओं के निकट) का 
दुगं, जिसे अलाउद्दीन ने जीता था और जो झाज भी खड़ा 
है, उत्तर मध्यकालीन है। उसमें चक्‍्करदार सोपान-मागगं दुर्ग 
के भीतर बना है जिसकी चोटी पर एक बड़ा तवा रखा है । दोनों 
ग्रोर से सोपान-मार्ग बन्द कर तवे पर भ्राग जला सुरंग को भर 
देते थे, शत्रुसेना दम घुट जाने से मर जातो थी । उस दुर्ग की 
एक राह तो इस प्रकार सुरक्षित है, शेष तीन ओर से उसे खड़ा 
पहाड़ घेरे हुए है । ऊपर तालाब आ्रादि सभी कुछ हैं जिससे प्राप- 
त्काल में कुछ भी छीजे नहीं और सारे नगर की रक्षा हो सके । 
कुछ भ्राइचय नहीं जो मुहम्मद तुग़लक ने उसे दिल्ली से अधिक 
सुरक्षित समभा हो । 


ग्वालियर के कछवाहों (कच्छपघात) का दुर्ग उससे भी 
संभवत: पहले का है । पहाड़ी के ऊपर लंबे घेरे में वह प्रवल दुर्ग 
खड़ा हुआ था । वह भारत के खड़े किलों में मज़बूती में विशेष स्थान 
रखता है। इसको सर करना बड़ा कठिन हो गया था । चन्देलों 
का कालिजर और गुहिलौतों का चित्तौर भी प्राय: तभी बने थे और 
शक्ति तथा दुरूहता में अ्रजेब माने जाते थे । चित्तौर अ्रपनी अमर 
गाथा सिर से उठाये आज भी खड़ा है। सासाराम के समीप 
बिहार में रोहतासगढ़ का किला भी मध्यकालीन हिन्दू राजकुल 
का बनवाया हुआ बड़ा शक्तिमान है । शेरशाह ने उसे बड़ी चतु- 
राई से जीता था। काशी के पास चुनार का किला पहाड़ी की 
चोटी पर कोट सा दोड़ गया है। एक ओर गंगा उसकी रक्षा 
करती है, दूसरी ओर पहाड़े । 


मुगलों से पहले के कुछ प्रबल दुर्ग दक्षिण में भी थे । इनमें 
देवगिरि (दौलताबाद) के दुर्ग का उल्लेख किया जा चुका है । 
दक्षिण जाने की राह में असीरगढ़ का किला उत्तर की सेनाओं 

का प्रवल अ्रवरोध था। उसकी शक्ति को अनेक विशेषज्ञों ने 
सराहा हैं। दक्षिण की प्राय: सभी रियासतें--वीजापुर, अ्हमद- 
नगर, गोलकुंडा--अ्रपने दुर्गों की अ्रजेयता के लिए प्रसिद्ध थीं । 
गोलकूंडा का दुर्ग तो असाधारण प्रवल था। ग्राज भी अपने 
खड़े-गिरे रूप में वह दर्शकों को अपनी दुरूहता से चकित कर देता 
हैं । उसे देखकर पता चलता हूँ कि वस्तुतः उस खूनी काल में 
इन दुर्गों से कंसे संकट काटे जा सकते थे और कैसे इनको हृढ़ 
रखना ग्रावश्यक था । गोलकूंडा का दुर्ग वस्तुतः समूचा नगर है । 
नगरों का निर्माण दुर्गों की विधि से हुआ करता था और दुर्गो 
का ऐसा जिससे उनमें सारा नगर आश्रय ले सके । 

उत्तर के तीन असाधारण किले मुगलों ने वनवाये--श्रागरे, 
इलाहाबाद और दिल्ली के । आगरे और इलाहाबाद के श्रकवर 
ने बनवाये और दिल्ली का किला शाहजहाँ ने खड़ा किया । 
इलाहाबाद का किला गंगा-यमुना के संगम पर है । विशेष मज़बूत 
और ऊँचा तो वह नहीं है पर जल की ओर से निश्चय सुरक्षित 
है । फ़तहपुर सीकरी के दुर्गंगत अभिराम नगर को जल के भ्रभाव 
ने जब वीरान कर दिया तव अ्रकवर ने पास ही आगरे का दुर्जेय 
और सुन्दर किला वनवाया और उसने, जहाँगीर तथा शाहजहाँ 
ने उसे दर्शनीय इमारतों से भर दिया । दिल्‍ली का किला शाहजहां 
की निर्माण-कला का प्रमाण है । मुगलों ने अपने किले समतल 
भ्रूमि पर नदियों के तट पर बनवाये। उन्हें अपने पराक्रम के 
कारण शत्रु का इतना डर न था जितना शत्रु को उनसे था। इससे 
रक्षा के श्र्थ इतना नहीं जितना कला-भावना से उन्होंने श्रपने 
भवन और ये दुगगं बनवाये । उनके से सुन्दर--आ्रागरे और दिल्ली 
के किलों से--एशिया की भूमि पर दूसरे किले नहीं । उनके 
बाहरी और भीतरी दोनों शिल्प असाधारण) सुन्दर हैं। उन्हींका 
यह परिणाम था कि दर्शनीय आमेर (अम्बर) का दुर्ग श्रपनी 
नई सजधज के साथ खड़ा हुआ । इन दुर्गों के भीतर के भवन तो 
सौन्दर्य में अ्रप्रतिम हैं ही फ़तहपुर सीकरी में तो श्रकबर ने नगर- 

निर्माण की कला को चरमसीमा तक पहुँचा दिया । वहाँ उसने 
नगर, दु्गं और राजप्रासाद तीनों को एकत्र कर दिया था । 


राजप्रासाद 


प्राचीनतम राजप्रासाद, जिसका वर्णन मिलता है, चन्द्रगुप्त 
मौय्य का है। राजगृह ओर कौशाम्बी के भग्नावशेष भी ऐसे नहीं 
बचे कि उनसे वुद्धकालीन राजप्रासादों के वास्तु का अनुमान किया 
जा सके । परन्तु कुम्रहार के भग्नावशेष और मेगस्थनीज़ के 
वर्णन से अशोक के पितामह चन्द्रगुप्त के महलों का एक चित्र 
मिल जाता है। मेगस्थनीज़ भ्रपनी 'इंडिका' में लिखता है कि 
चन्द्रगुप्त का राजप्रासाद लंवे-चौड़े 'पार्क' में खड़ा था जिसमें 
अनेक मछलियों वाले सुन्दर तालाब थे, भ्रभिराम बगाचे थे । 
सुनहले-रूपहले उस राजमहल के खंभे थे जिनकी चाँदी की कटी 
बेलों पर सोने के पक्षी बेठे थे। वह राजप्रासाद सूसा और एक- 
बताना के महलों से कम शालीन न था । पाँचवीं सदी ईसवी में 
चीनी यात्री फ़ाह्यान ने भी उसे देखा था । वह उसे अशोक का 
महल कहता है। ग्रशोक ने संभवत: उसमें कुछ परिवर्तन किये 
थे। उस पत्थर-लकड़ी के बने प्रासाद को देखकर फ़ाह्यानः को 
लगा कि उसे मनुष्य नहीं बना सका होगा, देवों ने बनाया होगा । 
हुएन्त्सांग के समय तक वह जलाकर भस्म कर डाला गया था । 
इधर की खुदाइयों से कुम्रहार में उस प्रासाद के जो भग्नावशेष 
मिले हैं उनमें पत्थर के खंभों का हाल भी है जिनकी बनावट 
पर्सिपोलिस के राजप्रासाद के हाल ज॑सी ही है । 


प्राचीन काल के राजप्रासादों का निर्माख बड़े पैमाने पर 
होता था। उनमें चित्रश्ाला, संगीतशाला, नाट्यमंडप सभी होते 
थे। कालिदास ने भ्पने ग्रंथों में राजप्रासादों और अट्टालिकाशरों 
का जो वर्णन किया है, उसके आ्राधार पर उनका रूप खड़ा किया 
'जा सकता है। उससे प्रकट है कि राजप्रासाद भीतर और बाहर 

दो विशिष्ट भागों में बँटा होता था * । उसके भीतरी भाग का 
महाकवि ने “कक्ष्यान्तराणि*, 'गरहंरह:'रै, गर्भवेइ्म'* ग्रादि 
अनेक पदों से संकेत किया है । प्रासाद ऊपर-नीचे अनेक मंज़िलों 
के होते थे। वे अट्ट (ऊपर का कमरा), तोरण, भ्रलिन्द, आँगन, 
सभागृह, कारागार, न्यायालय, वराम्दे (मणिहम्यंपृष्ठतल) जो 
चन्द्रमा की किरणों से चमकती संगमरमर की छतों पर खुलते 
थे, प्रमदवन (नज्रवाग) आदि से संयुक्त होते थे* । उनके विमान- 
प्रतिच्छन्द, मशिहम्यं*, मेघप्रतिच्छन्द*, देवच्छन्दक श्रादि 
अनेक नाम होते थे जो उनके विविध प्रकारों को सूचित करते थे 
कवि के विमानप्रतिच्छन्द प्रकार के महल का उल्लेख मत्स्यपुराण 
में विमानच्छन्द नाम से हुआ है ।** उस पुराण के अनुसार इस 
प्रकार का प्रासाद श्राउपहला और अनेक बुजियोंवाला ३४ हाथ 
चौड़ा होता था । मणिहम्यं का उल्लेख कौटिल्य के अर्थशास्त्र 

क्त 


स्थापत्य हर 


में भी हुआ है। उसका स्फटिक रूप सम्भवतः संगमरमर को 
व्यक्त करता है। उसकी छत तक पहुँचने के लिए सोपानमार्ग 
चाँदनी में गंगा की तरंगों (गंगातरंगशिशिरेरास्फटिकमणिशिला- 
सोपानेन)! सा चमकता था। मानसार ने मेधप्रतिच्छन्द का 
भेघकान्त नाम से उल्लेख किया है जो दसमहला प्रासाद था।* 
देवच्छन्दक भी प्राय: इसी प्रकार का महल था | इन महलों की 
ऊँचाई का संकेत कालिदास ने अश्नंलिह, अश्लंलिहाग्र ' (गगन- 
चुंबी) आदि शब्दों से किया है। तलों की ऊपरी छत विमानाग्र- 
भूमि,* पृष्ठतल आदि कहलाती थी | उनकी ऊंचाई का 
अनुमान उनके नाम के साथ संबंधित “विमान' पद से ही लगाया 
जा सकता है। 

प्रासाद साधारणतः दो भागों में विभक्त थे । भीतर का भाग 
अन्त:शाला कहलाता था जिसमें अन्तःपुर (अवरोध, शुद्धान्त) 
शयनागार भ्रादि होते थे और बाहर के भाग में संन्‍्यासियों श्रादि 
से मिलने के लिए अ्रग्नियृह, सभाग्रह, न्‍्यायग्रह, काराग्रह, श्रागन 
आदि होते थे । महल के चारों ओर, अथवा मुखद्वार के समीप 
या महल के पीछे प्रमदवन(उद्यान) होता था।* उसके एक भाग 
में पक्षियों को पालने का प्रवन्ध था, पशुओं का संग्रहालय, तालाव, 

, बावड़ी आदि होते थे।६ 

एक विशेष प्रकार के महल--समुद्रगृह्‌" --का उल्लेख सर्वत्र 
मिलता है । प्रगट ही यह ग्रीष्मकाल के उपयोग के अर्थ में शीत- 
प्रासाद था। कामदस्ध प्राणियों को प्राचीन नाट्यकार साधारणतः 

इसी भवन में ले जाते हैं । इस प्रकार के भवन के चारों ग्रोर 
यंत्रधाराएँ' (फ़ब्वारें) चलती रहती थीं जिससे प्रासाद का 
वातावरण शीतल हो जाया करता था। समुद्रयृह का उल्लेख 
मत्स्यपुराण, भविष्यपुराण और बूृह॒त्संहिता में हुआ है।* 
मत्स्यपुराणा र के अनुसार वह भवन सोलहपहला और दो तलों 
का होता था । 


राजप्रासादों से भिन्‍न अन्य अट्टलिकाएँ सौध*, हर्म्य * ग्रादि 
कहलाती थीं । सौध संज्ञा पलस्तर और चूना किये प्रासादों की 
थी । 'सुधा' चूना को कहते हैं। मानसार ने हम्य॑ को साततला 
प्रासाद माना है । कालिदास ने भी उज्जयिनी के ऊँचे प्रासादों 
का उल्लेख सौध और हम्य॑ नाम से किया है? । नगर और 
राजप्रासादों श्रथवा सार्वजनिक ग्रावासों के द्वार तोरणों से 
मंडित होते थे । तोरण की श्रूमि अनेक चित्रों से उत्खचित 
होती थी। कुषाण और ग्रुप्तकाल में उनका रूप अधिकतर मकर 
का होता था, जिससे उनका नाम ही मकरतोरण पड़ गया था। 
शुंगकाल (साँची) और कुषाणकाल के तोरणों के दोनों श्रोर 
हाथी आदि पर चढ़ी नारीमूतियों का अ्रलंकरण होता था । 
ग्लिन्द (वारजे) तोरण से युक्त होते थे | ऊपर की बुर्जियों ग्रौर 
उच्चतम कमरे को भी अट्ट कहते थे ; वस्तुतः ऊपर के कमरे 
का नाम तल्प भी था। प्राचीन प्रासादों में वातायनों (खिड़कियों ) 

२ प्रत्स्य०, अ्रध्याय २६६, ए्लोक ३८५, ५३; भविष्यपु०, १३०, २४; 
श्राचाययं : इण्डियन श्राकिटेक्चर, पृ० ११६. 

आ्राचाय : वही, १० ११६. 

इण्डिया इन कालिदास, पूर्ववत्‌ । 

वही । 

२५, २६. 

पू० मे०, ३८, २०; उ० मे० १. 

के अनेक उल्लेख मिलते हैं । खिड़कियों के वातायन,' झ्रालोक- 
मार्ग *, जालमार्ग *, गवाक्ष" आदि अनेक नाम थे। ये उनके 
प्रकारों को भी ध्वनित करते हैं। वातायन खिड़की का साधारण 
नाम था । आ्रालोकमार्ग ऐसी खिड़की थी जहाँ बैठकर बाहर के 
हृश्य देखते थे । जत्र ऐसी खिड़की में जालीदार कटाव का काम 
होता था तब उसे जालमार्ग कहते थे । गवाक्ष से स्पष्ट है कि 
इस प्रकार की खिड़की गाय (अश्रथवा वृषभ) के नेत्र की शक्ल की 
होती थी । वातायन का साधारण अर्थ तो वेसे कोई खिड़की हो 
सकती है जिससे वायु भीतर प्रवेश कर सकती हो, पर उसके 
लिए बड़ी खिड़की को ही कुछ लोगों ने वातायन माना है 
जिससे उसका भी एक विशेष (बड़ा) प्रकार ध्वनित होता है । 
प्रासादों के स्तानागारों में यन्त्र से चलनेवाली जलधारा का भी 
प्रबन्ध था जिससे उनको यन्त्रधाराग्रह कहते थे । उनमें स्फटिक, 
संगमरमर आदि की फ़र्श बनी होती थी | यन्त्रप्रवाह और यन्त्र- 
धारा से तात्परय दौड़ते नलों से है। इस प्रकार का प्रवन्ध अ्रकबर 
ने फतहपुर सीकरी के अपने महलों में किया था। कालिदास 
ने रघुवंश में प्रीष्म के ग्रानन्ददायक धारागृहों का वर्णन इस 
प्रकार किया है-- 
यम्त्रप्रवाहै: शिशर: परीतान्रसेन धौतान्मलयोद्भवस्य । 
शिलाविशेषानधिशयय निन्युर्धारागृहेष्वातपमृद्धिमन्त: ॥४ 

राजप्रासाद के वाहरी भाग में घुढ़्साल, गजसाल आदि बने होते 
थे। घोड़ों और हाथियों को वाँधने के लिए खूंटे मन्दुर$ 
कहलाते थे । 


$ रघु०, ६; रएें; ५, १३, २१; १४, १३; उ० मे०, २५; ऋतु०, ५, २. 
< रघु०, ७, ६; वि०, ६३. 

3 रघु०, ६, ४रे; ७, ६; पू० मे०, ३२, उ० २७. 

४ रघु०, ७, ११; १६, ७; उ० मे०, ३५; माल०. 

श रघु०, १ , ४६. 

६ रघु०, १६, ४१. 


हप भारतीय कला ओर संस्कृति की भूमिका 


पहले राजप्रासाद ईंट आदि के बना करते थे परन्तु पंद्रहवीं 
सदी से राजपूताना, वुन्देलखंड आदि में वे पत्थर के बनने 
लगे । उस काल मध्यभारत में वने और ग्राज भी खड़े ३०-४० 
राजमहल सुन्दरता और आकषंणा की दृष्टि से तत्कालीन वास्तु 
के अ्भिराम उदाहरण हैं। ग्वालियर किले के सुन्दर (गूजरी 
और दूसरे) महल राजा मानसिंह (१४८६-१५१८) के बनवाये 
हुए हैं। बाहरी प्राचीर की ऊँची बुरजियाँ बरावर उठती चली 
गई हैं । उनके गुम्बजों पर पहले सुनहरे तांबे की चादरें चढ़ी 
थीं। भीतर की दीवारों पर मीनाकारी की पट्टियाँ गड़ी हैं जिन 
पर वृक्षों, मानवों, गजों, सिहों, हंसों श्रादि के चित्र श्रंकित हैं। 
ग्रूजरी महल भी अत्यन्त सुन्दर है। वीरसिंह देव के बनवाये 
दतिया श्रौर श्रोडुछा के शालीन महल, सूरजमल के दीग के 
महल और वाग, मानसिह और जयसिंह के बनवाये अम्बर 
(श्रामेर) के महल और जयपुर के हवामहल, उदयपुर के 
अनेकानेक प्रासाद (बड़ी पोल, त्रिपोलिया द्वार, राई आँगन, चीनी 
का चिनामहल, बड़ा महल, भ्रमर विलास, करनविलास, ग्रुल- 
महल, जगमन्दिर द्वीप, जगनिवास), जोधपुर के हृदयहारी पुराने 
राजप्रासाद सोलहवीं और श्रठारहवीं सदियों के बीच बने । उनमें 
हिन्दू-मुसलमान दोनों शैलियों का सुधड़ योग है । कुछ राजपूत 
राजाग्रों ने तो अपने पूव॑ंजों की समाधियों पर विशेष प्रकार की 
छतरियाँ भी खड़ी कीं जो मुसलमान बढ्रों से प्रभावित थीं । 


सार्वजनिक श्रावास 


साधारणत: राज्य की ओर से बननेवाले ग्रावश्यक भवनों 
का विभाग 'वार्ता', 'सेतुबन्ध! भ्रादि कहलाता था। अ्रशोक ने 
यात्रियों के लिए दूर बाहर जानेवाले वर्क्पथों पर फलों और 
छायावाले पेड़ लगवा दिये थे । प्राचीन काल के पिछले मुसल- 
मान काल तक सड़कों पर प्याऊ बैठाने और यात्रियों के लिए 
धर्मशाला, सराय आ्रादि बनवाने की प्रथा थी । प्रुण्यशाला एक 

प्रकार का पूजागृह थी, चैत्यों से मिलती-जुलती, संभवतः उन्हीं 
की परम्परा में, उनसे ही विकसित । मानसार में ग्राम-निर्माण 
योजना में धर्मशाला गाँव के दक्षिर-पूर्व भाग में प्रवेश-द्वार के 
पास ही बनवाने का विधान है । 

साधारण. नागरिकों के आवास उनकी ग्राथिक स्थिति के 
अनुसार छोटे-बड़े हुआ करते थे। भोपड़ियों को उठज और 
पर्णशाला कहते थे जो अ्रधिकतर तृण की बनी होती थीं । 
साधारण मकान भवन, ग्रह श्रादि कहलाते थे। उनका रूप 
साधारणतः इस प्रकार था: चौकोन श्राकृति, भीतर आँगन 
चारों ओर बरामदों की दीवारों से घिरे हुए। अ्रनेक कमरे जो 
बरामदों में खुलते थे । कमरे सोने, रहने, खेलने (क्रीडावेश्म), हि 
स्नान और सामान रखने (सारभाण्डभूगृहे ग्रहायामिव-- 
छिपे हुए कमरे जो गुफा के-से लगते थे) के। तोरणवाले 
बारजे और खिड़कियाँ। बाहर-भीतर की दीवारें अ्रधिकतर 
चित्रित । ३ बाहर के द्वार के दोनों श्रोर शुभार्थ शंख, पद्म, इन्द्र- 
धनुष» आदि चित्रित कर लिये जाते थे । 


वापी, तड़ाग, दीधिका, कूप श्रादि 


वापी, तड़ाग, क्ूप आदि बनवाने के दृष्टान्त भारतीय अभि- 
लेखों में अनन्त मिलते हैं। ऐसा करना बड़ा पुण्य-कर्म समझा 
जाता था और अ्रधिक संख्या में राज्य और राज्येतर व्यक्ति 
इन्हें खोदवाकर प्रस्तुत करते थे। अन्यत्र मोहनजो-देड़ो के 
स्नान-तड़ागों का वर्णन कर आराये हैं । खेतों को सींचने के लिए 
नहरों आदि का निकालना भी सरकार के वार्ता-सेतुबन्ध के 


* विक्र०, २, २२; ५, २२. 

३ म्राल०, पृ० ६३, ६४. 

उ 0ब लक ॥ रघु०, १४, १५ ओर २५; सचित्रा: प्रासादाः 
उ० भे०, १. 

४ सुरपति धनुष्चारुणा तोरणेन; उ० मे०, १२, १७५ 

ग्रधीन था । उससे राज्य की आय विशेष होती थी और किसानों 
की खेती में समृद्धि । खारवेल के द्वितीय शती ई० पू० के हाथी- 
गुम्फावाले अभिलेख में मगध के नन्दराज द्वारा खुदवायी पनाली 
का उल्लेख हुआ है (नन्‍्दराज उद्घाटितं प्रणाली तिवस सत 
पूर्वम) | 
उससे भी पहले अ्रशोक के समय में उसके सौराष्ट्र प्रांत के 
. शासक यौनराज तुपास्प ने गिरनार पर्वत पर दो नदियों को 
बाँध कर सिंचाई के ग्र्थ एक सुन्दर कृद (भील) बना दिया 
था।* उसका बाँध प्रायः चार सौ वर्ष वाद १५० ई० में टूट 
गया । गिरनार के अपने अभिलेख में शकक्षत्रप रुद्रदामन्‌ ने 
लिखवाया है कि उसने अपनी प्रजा पर वगेर कोई नया कर 
लगाये राज्य के खर्च से वह वाँध बँधवा दिया ।* स्कन्‍्दगुप्त 
विक्रमादित्य के उसी गिरनार पर्वत के लेख से प्रगट है कि वह 
बाँध नदियों की बाढ़ से फिर टूट गया और सारा समीपवर्ती 
भूखण्ड उस बाढ़ से व चला। तब स्कन्दगुप्त ने भी उस क्रृत्रिम 
भील को फिर से बाँधा ।९ स्कन्दगुप्त का तत्संबंधी लेख अत्यंत 
सुन्दर पद्य में खुदा हुआ है । 
राजा भोज ग्रादि पिछले काल के राजाओं ने भी अनेक 
तालाव खुदवाये । मन्दिरों की ही भांति तालाबों से भी नगर 
और राजधानी को सजाने की प्रथा थी । राजाओं के अ्रतिरिक्त 
साधारण गृहस्थ भी तालाब, वापी, क्ूप श्रादि खुदवाते थे जो 
बड़ा पुण्य-कार्य माना जाता था । गाँव और नगर इनसे भरे हुए 
हैं। मन्दिरों के साथ भी, विशेषकर दक्षिण में, सुन्दर बंधे हुए 
तालाब खुदवाये जाते थे । मुस्लिम राजाओं ने भी कील और 


3 ए० इ०, २०, १६३०, पृ० ७१; जायसवाल : जे० बी० श्रो० श्रार० 
एस०, १६१५, १६२७, १६२८. 

२ उपाध्याय : प्राचीन भारत का इतिहास, पु० १५५. 

3 वही, पु० २११-१२; ए० ई० ८, पुृ० ३६-४६. 

४ ए० इ०, 5, पृ० ३६-४६; उपाध्याय : प्रा० भा० इ०, १० ३६१: 

तालाब बनवाने की प्रथा कायम रखी । मालवा के सुलतानों ने 
एक-से-एक सुन्दर तालाव बनवाये । भोपाल और हैदराबाद के 
मुस्लिम राजकुलों की वनवाई भीलें श्रदूभुत विस्तार लिये हुए 
हैं। पर राणाश्रों का वनवाया उदयपुर का उदयसागर भी इस 
दिशा में प्रपना विशेष स्थान रखता है । 


सडक के किनारे के वापी, क्ृप ग्रादि के अतिरिक्त उद्यानों 
में विशेष सुन्दर रूप से उनका निर्माण होता था। उद्यान भी 
दो प्रकार के होते थे । एक प्रासादों से लगे नज़रवाग या प्रमदवन 
का उल्लेख ऊपर कर श्राये हैं। दूसरे प्रकार के उद्यान सावे- 
जनिक होते थे, नागरिकों के लिए, जो नगर के बाहर (नगरोप- 
कण्ठोपवनानि) लगाये जाते थे । नगर के बाहर मथुरा, उज्जेन 
की भांति वे एक-से-एक लगे दूर तक चले जाते थे (उद्यान 
परम्परा) ।* दीधिका, वापी, कप आ्रादि दोनों प्रकार के उद्यानों 
में निर्मित होते थे । दीघिका पतला लम्बा तालाव थी और वापी 
बावली (डी) को कहते थे । दोनों में संभवत: ग्रन्तर बस इतना 
ही था कि दीधिका लम्बी होती थी और वापी गोल । कालिदास 
ने गृहदीधिका का उल्लेख किया है।* वापी के संबंध में 
वही कवि कहता है कि उसका सोपान मार्ग आलता लगे पावों 
से चलती सुन्दरियों के स्पर्श से लाल हो जाया करता था। 
दीर्िकाश्रों में जल से लगी और जल के भीतर से उठती ढाल पर 
छिपे हुए कमरे बने थे जिनमें श्रीमान और राजा जलक्रीड़ा के 
समय विहार करते थे । कालिदास का व्याख्याता इनका उद्देश्य 
'सुरत' और 'कामभोग' बताता है।* इस प्रकार के कमरे लखनऊ 
में पिक्चर गैलरी से लगे नवाव वाजिदअली शाह के बनवाये 
तालाब में भी हैं । मेघदूत की कदलीवेष्टित वापी से लगा एक 


$ रघु०, ६, २५; १४, ३. 
२ वही, ६, ३७. 
3 रघु०, १६, ६ पर ठीका. 

क्रीडाशल भी था ।* उद्यानों में क्रीड़ाशैल बनवाने की प्राचीन काल 
में सामान्य परम्परा थी । पत्थर के ऊपर पत्थर रखकर दर्शनीय 
कृत्रिम पर्वत रच लिया जाता था। उसके पास ही एक स्फटिक 
स्तम्भ था जिसपर यक्षिणी का मयूर विराजता था और स्तम्भ 
के आधार से पक्षी की स्वरणं-श्वद्भला बंघी* रहती थी । पक्षियों 
के लिए घर और उचद्यानों में वासयष्टि बनाने की भी प्रथा थी ।रै 
उद्यान में वारियंत्र (फ़व्वारे) भी वनते थे जो सदा घूमते 
(भ्रांतिमत्‌) रहते थे । भ्रांतिमत्‌ वारियन्त्र से निरन्तर फेंकी 
जाती बूंदों को पकड़ने के लिए प्यासा मयूर सदा उसका चक्कर 
लगाया करता था ।* फ़व्वारों का जल नीचे गिरकर पनालियों 
से बगीचे में वह चलता था जिससे वृक्षों, पौधों श्रौर लताश्रों के 
आलवाल (क्यारी) भर जाते थे ।* 
मुस्लिम-वास्तु 
इस्लाम के भारत में ग्राने से हिन्दू मंदिरों और मूर्तियों की 
बड़ी हानि हुई । हज़ारों मंदिर जमीन में मिला दिये गये। श्रनेक 
बार अनेक स्थानों पर मंदिरों का वनना बन्द हो गया। परन्तु 
मुसलमान स्वयं स्थापत्य के शत्रु न थे । एक-से-एक इमारतें इस 
देश में उन्होंने वववाई जो भारतीय गौरव का कारण बनीं । 
संसार के किसी भ्रन्य मुस्लिम देश में इस्लाम की इतनी शालीन, 
इतनी भव्य इमारतें न बनीं। श्रानेवालों ने इस देश को अनेक 
प्रकार से वरबाद करके भी इसे अपना घर वनाया, श्रपने सारे 
सपने यहाँ सच्चे किये और नगर और राजधानियाँ एक नये 
प्रकार के वास्तु से चमक उठीं | दिल्ली, भ्रजमेर, आगरा, जौनपुर, 
$ उ०» मेल, १४. 
3 बही, १६- 
३ बही; वि०, ३, २. 
४ माल०, २, ६३२: 
५ रघु०, १२, हे; उपवनविनोद, १० ७३. 

गौड़, मालवा, गुजरात, बीजापुर, सासाराम, लखनऊ आदि में 
सुन्दर-से-सुन्दर किले, मस्जिदें, मक़बरे, इमामवाड़े वने जैसे इस 
देश ने कभी देखे न थे, जो श्रन्य मुस्लिम देशों की ईर्ष्या और 
ग्रादर्श वन गये । और यह कार्य एक दिन में या मुसलमानों ने 
ग्रकेले नहीं संपन्न कर लिया । उसमें अनेक युग लगे और हिन्दू- 
सुसलमान दोनों का श्रम, दोनों की मेधा लगी, तब उस नये वास्तु 
के पाये खड़े हुए । और ये पाये खड़े हुए पहले अधिकतर हिन्दू 
'शिल्पियों की मेधा के श्राधार पर, हिन्दू-मुस्लिम समन्वित वास्तु 
के सहारे । 

इतने भव्य और विस्मयकारक वास्तु का संक्षिप्त विवरण न 
देने से निश्चय भारतोय वास्तु का अ्रध्ययन अघुरा रह जाएगा, 
'इससे यहाँ उसके प्रति संकेत मात्र करेंगे । 

कुतुबुद्दीन ने दिल्ली और अजमेर में मक़बरे वनवाये । उनमें 
हिन्दू राज लगे श्र उन्होंने उन्हें अनेक लक्षण हिन्दू वास्तु के दे 
दिये । ग्यारह भेहराबोंवाली दिल्‍ली की कुतुब मस्जिद शक्ल में 
मुस्लिम है, बनावट में हिन्दू । कुतुबमीनार का उल्लेख भ्रन्यत्र हो 
चुका है। उसकी सविस्तर क्रिया हिन्दू स्थपतियों के योग का 
परिणाम है। कुतुबमीनार भारत की वास्तु विशूतियों में से है, 
२५० फुट के लगभग ऊँची, संसार की मीनारों में भ्रकेली । वस्तुतः 
मीनार मुस्लिम वास्तु की मौलिक देन है। कुतुव मस्जिद के दखिन 
सुलतान अलाउद्दीन खिलजी ने १३१० में एक शालीन दरवाज़ा 
खड़ा किया। हिन्दू-द्ेघी होते भी उसकी उस कृति पर हिन्दू 
प्रभाव की छाप पड़ ही गई ! 

जौनपुर को शर्की सुलतानों ने नगर को सुन्दर इमारतों से 
भर दिया। वहाँ एक विशिष्ट मुस्लिम शैली का प्रचलन हुआ । 
जौनपुर की मस्जिदों में सबसे सुन्दर और शालीन अताला है जो 
१४०८ ई० में खड़ी हुई। उसका दरवाज़ा, हाल आदि तो 
निस्संदेह मुस्लिम शैली के हैं परन्तु शेष सारा शिल्प हिन्दू है। 
हिन्दू-मुस्लिम सम्मिलित शैली में बनी यह मस्जिद तुगलकी 

विश्ञालता लिये हुए भी असाधारण सुन्दर है । बंगाल के सुल्तान 
भी जौनपुर के सुल्तानों की ही तरह दिल्ली से स्वतंत्र हो गये 
थे । वहाँ उन्होंने अपनी स्थानीय शैली का आरंभ किया, अधिक- 
तर बाँस की वनावटवाली शैली का। गौड़ की मस्जिद तो 
“गौड़ का रतन' कही गई है यद्यपि उसकी शैली भिन्‍न है । 

मांडू मालवा की राजधानी थी, पठानों की । वहाँ के सुल्तानों 
ने वास्तु के उत्तमोत्तम ग्रादर्श वहाँ स्थापित किये । परन्तु प्रान्तीय 
मुस्लिम शिल्प में सुन्दरतम वास्तु गुजरात का है। वहाँ की 
मस्जिदों पर हिन्दू कला का गहरा प्रभाव है । लगता है कि 
मुस्लिम धर्म के अनुकूल ग्रावश्यक परिवतंन कर वस्तुत: वे मस्जिदें 
मध्यकालीन हिन्दू-जैन मंदिरों के अ्नुकरण में बनीं | गुजरात और 
दक्षिणी राजपूताना के मंदिरों के अलंकरण को समूची समृद्धि 
उनपर वरसा दी गई। गुम्बजों और मेहराबों के सिवा सारी 
वास्तु-क्रिया उनकी हिन्दू है। खम्भात की प्रधान मस्जिद का 
द्वार तो लगता है जैसे हिन्दू मंदिर का मंडप है। धौल्का की 
हिलाल खाँ काज़ी को मस्जिद की छत शुद्ध हिन्दू मंदिर की पिरा- 
मिडनुमा छत है और हिन्दू मंदिरों की दीवारों की भाँति उसकी 
भूमि भी अ्र॒लंकरणों से भर दी गई है। इस शंली के सुन्दरतम 
उदाहरण ग्रहमदाबाद में हैं। वहाँ को प्रसिद्ध जामा मस्जिद की 
छत हिन्दू शैली में वनी है। अहमदाबाद की सुन्दरतम इमारत 
महाफ़िज खाँ की मस्जिद है। उसकी मीनारें आरकषंक कटाव से 
भरी हैं, स्वंथा हिन्दू शैली में, और उन्हें देखते ही राणा कुम्भा 
का चित्तौरवाला विजयस्तम्भ याद आरा जाता है। 

दक्षिण की मुस्लिम रियासतें भी अपनी वास्तु-शैली के लिए 
बहुत प्रसिद्ध हुई । उनकी शैली भी हिन्दू-मुसलमानों की घुली- 
मिली शैली से प्रभावित होने से सर्वथा वंचित न रह सकी । 

गुलवर्गा, वीदर, गोलकुंडा, हैदराबाद, सभी अपनी विशिष्ट 
वास्वु-शैली के लिए प्रसिद्ध हुए। बीजापुर की इमारतें निजी 
विशेषता रखती हैं। इब्राहिम श्रादिलशाह्‌ द्वितोय (१५७६- 

१६२६) का मक़वरा पर्याप्त आकर्षक है और मुहम्मद आ्रादिल- 
शाह के प्रसिद्ध गोल गुम्बज का भ्राकार में संसार के ग्रुम्ब॒जों में 
दूसरा नंबर है। उसे वास्तु-विशारद शिल्प-क्रिया का ग्राइचयं 
मानते हैं। भीतर से वह १७८ फ़ुट ऊँचा है। 

बिहार में भी एक स्थानीय शैली का सूर सुल्तानों के शासन 
में उदय हुआ । शेरशाह ने सासाराम में कील के वीच ग्रपना 
मक़बरा वनवाया । शालीनता और भव्यता में उत्तर भारत की 
प्रारंभिक मुस्लिम इमारतों में उसकी-सी कोई नहीं । उस पर भी 
हिन्दू वास्तु का खासा प्रभाव है। भीतर के द्वारों में मेहराब के 
स्थान पर सपाट पड़ी पट्टी है, मेहराब नहीं । 

बावर ने मुगल साम्राज्य की इस देश में नींव डाली और 
एक नई शेली का जन्म हुग्रा । नितान्त नाजुक और झाकषंक 
शैली का। कला के प्रायः सभी क्षेत्रों में मुगलों ने अ्रदुभुत अनु- 
राग दर्शाया । बाबर की बनवाई अनेक इमारतों में ग्रवः केवल 
पानीपत की बड़ी मस्जिद और सम्भल (रुहेलखंड) की जामा 
मस्जिद ही बच रही हैं । 

अब तक इस देश की मुस्लिम इमारतें हिन्दू वास्तु के प्रभाव 
से मुक्त हो चुकी थीं पर श्रववर फिर एक बार उस ओर भुका । 
आगरे के किले में उसने अनेक महल हिन्दू शैली में बनवाये। हुमायूँ 
का दिल्‍ली का मक़बरा, जो ताजमहल का आभास और बारीकी 
लिये हुए है, श्रकबर ने ही ईरानी शैली में बनवाया था । फ़्तेह- 
पुर सीकरी का नगर बसाकर उसने नगर-निर्माण में एक विस्मय 
खड़ा कर दिया। उसका बुलन्द दरवाज़ा बुलन्दी में संसार के 
उच्चतम द्वारों में गिना जाता है। उस नगर की अभिराम शैली, 
उसके भित्ति-चित्र, सभी कुछ भ्रकबर की महान्‌ मेघा की उपज 
थे। आगरा के निकट सिकन्दरा में जहांगीर ने भ्रकबर का आली- 
शान मक़वरा बनवाया । उसके शासनकाल की दूसरी इमारत, 
इवेत संगमरमर की, एतमादुद्दौला की कब्र है। 

पर भारत का सबसे शालीन निर्माता तो शाहजहाँ हुआ । 

उसका बनवाया उसकी मलका आरजूमन्द वानू बेगम (मुमताज- 
महल) का संगमरमर का मक़बरा ताजमहल संसार की सुन्दरतम 
कलाकृति है। विन्यास और क्रिया उसकी अद्भुत हैं। उस-सा 
ग्रभिराम, उस-सा शालीन, उस-सा आकर्षक वास्तु स्थपति ने 
कभी न रचा । कुछ विस्मय नहीं जो ताज संसार के आ्ाइचर्यों में 
गिना गया हो । मोती मस्जिद और जामा मस्जिद भी उसीकी 
बनवाई हैं, दोनों एक-से-एक सुन्दर | पर ताज तो शिल्प को 
सुईकारी है । उस पर भ्रमित घन व्यय हुआ, नि:सीम श्रम लगा। 
परन्तु उनसे जो वना वह संसार का अनजाना था, इतिहास का 
ग्रनजाना । 

संसार में मूर्ति का प्रतीक जितना शक्तिशाली रहा है उतना 
अन्य कोई प्रतीक नहीं | त्रास और कुतूहल से भगवान और धर्म 
का उदय हुआ्ना परंतु उनसे बहुत पूर्व मूति की काया सज गई थी। 
भगवान का उदय हो चुकने पर भी व्यक्तिगत संबंध के लिए एक 
माया चाहिए थी और मानव ने जैसे प्रेम और श्रद्धा मानव 
अथवा व्यक्ति के प्रति ही विकसित किए थे उस दिशा में भी उसे 
कुछ अपना-सा ही चाहिए था और प्रतिमा अपने ही अनुरूप 
उसने रच डाली । आत्मीयता मूत्त॑ हुई। 

प्राथमिक चिताकुल मानव की इस प्रकार मूर्ति पहली 
अभिसृष्टि थी। प्रशांत सागर से अतलांतिक तक सारी भूमि 
मूर्ति पूजती और उससे डरती थी । भय जब स्थायी हो गया तब 
उससे मानव परचा ओर उसको घीरे-घीरे सुन्दरतर करने लगा, 
प्रिय आत्मीय जैसा । मूर्ति में कला बसी। भारत के इतिहास 
में भी भूति उतनी ही पुरानी है जितना पुराना उसका जाना 
हुआ इतिहास है । हमारी प्राचीनतम सभ्यता के भग्तावशेष सिंधु 

घाटी में मिले हैं, हड़प्पा, मोहैनजो-देड़ो श्रादि में । परन्तु आश्चर्य 
है कि वह सम्यता कला के शैशव से हमारा परिचय नहीं कराती, 
उसकी पराकाष्ठा से है है । एक-से-एक सुन्दर मूर्तियाँ, एक 
से-एक मर्महर मुहर, एक-सैं-एक अभिराम प्रतीक बनते हैं और 
सहसा सारा छिन्न-भिन्‍न हो जाता है, उमेंगता जीवन ग्रपनी 
संधियों से विखर जाता है। सभ्यता की ख्ंखला सहसा दूट 
जाती है। 

फिर प्राय: डेढ़ हज़ार वर्ष बाद भारतीय रंगमंच का पर्दा 
उठता है और उस पर चंद्रगुप्त मौय॑ श्रौर अशोक ग्रा खड़े होते 
हैं । उनकी सुथरी निखरी कला असाधारण प्रौढ़ता लेकर ग्राती 
है श्रौर उसके विकास की मंज़िलें ढूंढ़कर भी हम नहीं पाते । 
ऐसा नहीं कि वीच का काल सर्वथा अनुवंर रहा हो । प्राइमौर्य 
काल में निश्चय कला से संबंधी प्रयास हुए हैं, बर्तन-भांड की 
भूमि पर्याप्त निष्ठा से कोरी चिकनाई गई है। और जव-तब 
मूर्तियों का निर्माण भी हुआ है जिसका पता इक्के-दुक्के मिल 
जानेवाले प्रतीकों से लग जाता है। उदाह रणार्थ, सातवीं-प्राठवीं 
सदी ई० पू० के लौड़िया नंदनगढ़ की मृतक समाधि में मिली 
नग्न नारी की स्वर्ण प्रतिमा प्रकट करती हैं कि किसी-न-किसी 
मात्रा में निश्चय उस दिशा में सफल प्रयास होते रहे हैं । परंतु 
निःसंदेह वह प्रयास इतना प्रभूत प्रसवक नहीं जितना मौर्यकाल 
अथवा उससे शी घ्रपूर्व का युग है । शीघ्रपूर्व का वह काल मिट्टी के 
ठीकरों पर उभरे चित्रों का विशेष घनी है। इनके अतिरिक्त 
पत्थर की मूर्तियाँ भी वनीं जो विशालकाय यक्षों-यक्षिण्ियों 
की हैं । पारखम, वेसनगर ग्रादि के यक्ष-यक्षिणियों की मूर्तियाँ 
इसी प्रकार की हैं, शक्ति की सीम, पूजा के लिए रचीं । उनमें 
मनसा देवीवाली मूर्ति श्रव तक मथुरा में पूजी जाती है। 

जो भी हो, भारत ने मूर्तिकला को विज्ञान का पद श्रदान 
किया है । सौन्दर्य, समाधि, कल्पना और भाववोधकता में उसका 
किसी ग्रन्य देश की कला समता कर सकती है, यह कहना 

आसान नहीं है। अन्य कलाओं में सौन्दर्य की कमी नहीं, व्यंजना 
की भी असीम क्षमता है, व्यापक प्रभाव की भी वह धनी है पर 
ये सारी प्रवृत्तियाँ एकत्र कम मिलती हैं, इस मात्रा में तो कहीं 
नहीं जिस मात्रा में यहाँ मिलती हैं। श्रौर सचेत ज्ञान से हो 
अथवा छवि के आकर्षण से भारत ने मूर्ति का त्याग नहीं किया, 
विपत्तियों के बावजूद । उपासना अ्रव तत्वबोध को स्थान दे 
चुकी है । 


विविध शलियाँ और प्रकार 


भारतीय मूर्तिकला में भी अन्य देशों की कलाग्रों की ही 
भाँति युग के साथ कला की शैली बदलती गई है । इन बदलते 
लक्षणों से हम युगविशेष की कला पहचान सकते हैं। इससे 
शैलियों के अ्रध्ययन के लिए हमें इतिहास के युगों की ओर 
संक्षिप्त संकेत करना होगा । कला का इतिहास युगों के इतिहास 
से संबद्ध है। मूतिकला के विचार से इस देश के इतिहास के युग 
इस भ्कार हैं : प्राइमौयं, मौयं, शुंग, शक-कुषार, गुप्त, पूर्व मध्य, 
उत्तर-मध्य, प्रागाघुनिक, वतं मान । 


इनके अतिरिक्त एक ही काल में दो शैलियाँ भी चलती 
रही हैं, जैसे शक-कुषाण युग के मध्य ही गांधार (यवन) शैली 
का चरम विकास हुआ । इसी प्रकार उससे पूर्व देशी कला के 
बीच मौय॑ युग की असाधारण राजकीय कला अपनी विशिष्ट 
छवि ओर अनुपम पालिश परिष्कार लिये सहसा इस धरा पर 
श्रा उतरी । भ्रव हम इन विविध युगों की कलाओं का संक्षेप में 


नीचे वर्णन करेंगे । 
प्राडः सौ 


प्राइमौय युग चोथी सदी ईसवी पूर्व से पहले का है। उसकी 
ओर संकेत किया जा चुका है। उस काल की सामग्री को तीन 

सम्यता की सामग्री है, प्रायः २००० ई० पू० से पहले की। 
उसका वर्णान यहाँ अभीष्ट नहीं । केवल इतना कह देना पर्याप्त 
होगा कि कांसे की नतंकी, पत्थर के नतेक, साँचों की उभरी 
मुहरों के पशुओं की आक्ृतियाँ अपने दमखम ओर शक्ति में आज 
की ताज़गी लिये हुए हैं । उनकी गतिमानता कला के जिज्ञासुय्रों 
को चकित कर देती है । उनका छंद अद्भुत श्राकषंक है । उनका 
व्यक्तित्व स्मृति पर वरबस उठ आाता है। मनुष्य और पशु, पशु 
ओर औषधि जैसे एक ही काया में सिरजे गए हैं। अनेक वार 
तो उन्हें एक में ही सटे, एक में से एक निकले झ्ाते देख कर 
लगता है जैसे उन्हें ग्राज के किसो सरियलिस्ट (ग्रतियथार्थ वादी) 
ने सिरजा है। 


अगला युग केवल इस बात का बोध कराता है कि कला 
जहाँ-तहाँ साँस ले रही है और सर्वथा मरी नहीं। लोड़िया 
नन्दनगढ़ वाली स्वरां-प्रतिमा, जिसका उल्लेख ऊपर किया जा 
चुका है, इसी युग की है। उससे भ्रगला युग मौ्य काल के ठीक 
पहले का है, प्रायः पाँचवीं सदी ई० पू० का। इस काल की 
मूर्तियाँ दो प्रकार की हैं : मिट्टी और पत्थर की । मिट्टी की पूजार्थ 
बनाई मूर्तियां हाथ से ही बना ली गई हैं। इनके अतिरिक्त कुछ 
नागरिक प्रसाधनों से भी मंडित हैं। पत्थर की मूर्तियों की 
विशालता का उल्लेख ऊपर कर आये हैं । जिस निपुणाता और 
कौशल से मुद्रात्रों के दरषभों की शक्ति सिन्धु सम्यता के साँचों 
के उभार में मूर्त होती थी वह कब की भुलाई जा चुकी है । 
उसका स्थान अब पत्थर ने ले लिया है पर पत्थर की कलाकारिता 
मोहेनजो-देड़ो और हड़प्पा की प्रस्तर मूर्तियों की सजीवता से 
सर्वथा भिन्‍न है, स्थुल और भोंडी । पारखम आ्रादि की यक्ष मूर्तियों 
में शक्ति कायिक विशालता और स्थुलता से भरी गई है । रूपायन 
का झ्राकषंण उनमें तनिक नहीं । 


भागों में विभक्त किया जा सकता है। इनमें पहली तो सिंधु 

इसी पृष्ठभूमि से मौयंकाल की कला सहसा उभर आती 
है । उसका रूपायन, आवयवीय यथार्थता, श्राकष ण-सौंदयं सभी 
प्रभूतपूर्व हैं । अशोक के स्तंभों के शीर्ष पशुमंडित हैं | सिह, गज, 
वृषभ, अछ्व आदि उन पर बने हैं । पत्थर घषंण और लेप से 
दर्पएावत्‌ चिकना कर दिया गया है। पशुओं के अंगांग पत्थर के 
होकर भी जैसे साँचे से हल कर निकले लगते हैं । लगता है जेसे 
वे पत्थर के नहीं धातु के बने हों । उस जगत्‌ में उनका-सा कुछ 
भी नहीं है । फिर भो उनका विकास (चूंकि अपने यहाँ डेढ़ हजार 
वर्ष से उनका-सा कुछ भी नहीं है और पिछले युग को कला- 
कारिता उनसे प्रकृतिभिन्‍त प्राणभिन्‍न है) पड़ोस के श्रनुकार्य 
से हुआ है, श्रपादान के ईरानी वृषभों के अनुरूप, उन्हीं की 
परंपरा में । वही अवयवकारिता, वही प्रस्तर परिष्कार, वही 
पालिश | संभवतः ईरानी कलावंतों का भारतीय प्रतीकों- 
अभिप्रायों के रूपायन में योग मिला । 


सारनाथ के स्तंभशीषं के सिंह इस देश की मूर्तिकला में 
अकेले हैं। उन-सा न पहले कुछ था न पीछे कुछ हो सका। 
उनकी शालीनता, प्रकृतिविरुद्ध शांत मुद्रा उस अशोक की 
राजनीति के अनुरूप ही थी जिसने ऐश्वर्य और राजत्व की परंपरा 
ही बदल दी । उचित ही था कि भारतीय सरकार उस शीर्ष की 
आकृति अपनी मुद्रा में ढाल ले। वह पालिश जो अशोक के 
स्तंभों पर, उनके शीषष॑ पशु आराकृतियों पर, उसके दरीगृहों (वराबर) 
की दीवारों पर थी, मौयेकाल के पश्चात्‌ जो खोई तो फिर इस 
देश की भूमि पर न लोटी। उसका विकास ईरान की मूर्तियों 
का दर्पणस्वच्छ पालिश से हुआ था। अश्योक के पशु ईरान 
ओर असुर देश की पशु-परंपरा में है: निनवे-खोरसाबाद के 
मानवमस्तक बृषभों की परंपरा में, अपादान के स्तंभज्षीष दृषभों की 
परंपरा में । भ्रशोक की पत्थरवाली मूतिकला पशुओं की 

श्रंगांगीय यथार्थंता, उनकी शांत मुद्रा, निष्कंप शालीनता और 
अनुपम पालिश से पहचानी जाती है। 

मौयंकालीन मिट्टी के ठीकरों की रूपकारिता स्वथा स्वदेशी 
है । उसकी रूपसज्जा भरी और अनन्त है, अधिकतर नारी की 
सजी उभरी हुई मूर्ति, अनेक-अनेक चुन्नटोंवाला घाँघरा पहने, 
केशों का छत्र धारण किए। और इस अभिराम निधि की 
अनन्तता सिद्ध है। साँंचे का उपयोग भरपूर होने लगा है। 
उभरी हुई आ्राकृतियाँ जैसे पहचानी हुई लगती हैं । 
शुंग युग 

कला की आकृति, उसकी शैली बदल जाती है। उसकी 
प्रकृत यथार्थता का स्थान प्रतीकता ले लेती है। आ्राकृतियों का 
अपना मान, अपना आदर्श निरूपित होता है। और यह कला 
जिस आधार से उठती है उसका इतिहास रक्तरंजित है। मौर्यों 
के पिछले राजा अपने पूर्वजों का पौरष कायम न रख सके। 
उनकी क्लीवता औ्ौर सांप्रदायिक संकीर्णता ने वक्षु कांठे में बसे 
ग्रीक-यवनों को अ्रभियान का श्रवसर दिया। और फलस्वरूप 
जब शालिसूक सौराष्ट्र में बलपूर्वक प्रजा को जन बना रहा था 
सिंध और मध्यमिका (चित्तौर के निकट नगरी) में देमित्रियस 
(खारवेल के हाथी-गुम्फा लेख का दिमित) का 'धरंमीत' कहकर 
स्वागत किया गया। मगध जीतकर गृह॒क्षत्रु से निबटने वह 
स्वदेश की श्रोर लौटा । शत्न्‌ प्रबल था उसके राज्य बास्त्री से 
न हिला, उलटे काबुल और पश्चिमी पंजाब पर भी उसने 
अधिकार कर लिया । विवश होकर उसे सिंध और पूर्वी पंजाब 
पर ही संतोष करना पड़ा । इस प्रकार पूर्वी पंजाब से श्रमध्य 
सागर के तट तक, पार्थंवों का छोटा राज्य बीच में छोड़, सारी 
भूमि ग्रीक-यवनों के अ्रधिकार में थी और पुष्यमित्र शुंग के शासन- 
काल को छोड़ प्राय: डेढ़ सौ वर्षों तक पश्चिमी भारत गंगा से 
काबुल तक ग्रीक-यवनों के ही श्रधिकार में बना रहा। यही 

युष्यमित्र शुंग, जो पहले मौयराज बृहद्रथ का पुरोहित और 
सेनापति रह चुका था, अ्रपने राजा को मारकर मगघ की गद्दी 
पर बैठा और इस प्रकार आगे का युग उसी के कुलनाम से शुंग 
युग कहलाया । 

शुंग कला इस देश की सिंघु सभ्यता के बाद पहली राष्ट्रीय 
कला थी । प्रतीक स्थिर हो गये, रसात्मक सौंदर्य के मान स्थिर 
कर लिए गए, प्रनायास नहीं सचेत रूप से | सौंदर्य आवयवीय 
(अ्रगांगों का) न रहा । श्रशोककालीन कला की प्राकृतिकता 
छोड़ दी गई । यथार्थ के अनुकरण से कलावंत विरत हुआ। 
उसकी मूर्तियाँ तनिक ठिगनी होने लगीं, सामने से कुछ चिपटी । 
कोर कर सर्वतोभद्विका मूर्ति बनाने की अपेक्षा श्रधिकतर मूर्तियाँ 
उभार कर छूंद परंपरा में, कथाप्रसंग में, अ्रध॑ चित्र शैली में रूपायित 
होने लगीं । वैयक्तिकता सामाजिकता में बदल गई। जातक 
आदि कथाएँ पत्थरों पर उभर झ्राईं, व्यक्ति उन कथाओरों के श्रंग 
वन गए । यक्ष-यक्षिरियों की उभरी अकेली मूर्तियों के नीचे 
उनके निजी नाम लिखे होने पर भी वे अकेली न थीं, कथा- 
परंपरा के ग्रवयव थीं, श्रंग । उभरी चिपटी वृक्षिकाएँ शाल- 
भंजिकाओं की अग्ररूपिणी-सी दृक्ष के नीचे उसकी शाखा को 
झूती-सी खड़ी हुई। वाहन उनका वामन पुरुष था, मकर भ्रथवा 
गज । उनके पदों के बीच शुंगकालीन घोती का त्रिकोशात्मक 
कोण भूमि को छूने लगा । हाथों-पैरों में कड़े भर गये, ग्रेवेयक 
और तारहारों से वक्ष ढक गया, केश मोती की लड़ियों से सज 
गये। पुरुषों की पगमध्य तिकोनी धोती के ऊपर उत्तरीय फबने 
लगा और उष्णीष (पगड़ी) की दोहरी ग्रंथ ललाट के ऊपर 
बिंबाकार मंडित हुई । 

मूर्तिकला के क्षेत्र में प्रतीकों की जैसे बाढ़ आ गई । भरहुत 
और साँची के स्तूपों की वेष्टनी (रेलिग) उसी शुंगकाल (१५० 
ई० पू०-७३ ई० पू०) में बनी । पुष्यमित्र आरंभ में बौद्ध-विरोध 
के कारण बौढ़ों के श्रति असहिष्णु रहा था, परंतु शासन 

प्रतिष्ठित हो जाने के पश्चात्‌ उसने असाधारण सहिष्णुता की 
नीति बरती । अपनी नई रुचिरता, नई गतिमानता, नई ग्राकुति 
बुद्धि के साथ जो संपदा अशोक के बाद मूत्ति क्षेत्र में शृंग काल 
में रूपायित हुई वह सदियों अप्रतिम रही । शुंगराज की पैतृक 
विदिशा नगरी के ही गजदंतकार कलावंतों ने श्रशोक के भरहुत 
और सांची के स्तूपों के चतुदिक वेष्टनी दौड़ाई श्रौर तोरणद्वार 
खड़े किए । इस वेष्टनी और तोरण पर जो मानव भावसत्ता 
का स्रोत फूट पड़ा है वह स्वंथा अलौकिक है । उभरी आकृतियाँ 
सजीव हो उठी हैं, गज, श्रश्व, कपि, मृग जैसे मानव की भाषा 
बोलते हैं, उसके भावसागर में डूबते-उतराते हैं। फुल्ले के 
भीतर प्रफुल्ल मानव मस्तक प्रसन्न श्रंकित है। साँची के तोरण 
पर, उसके द्वारस्तंभों पर भी, जीवन लहरा उठा है। स्तूप की 
सचेत गतिमान गजों द्वारा मानवीय पूजा, उनका ग्राक्ृति ग्राकुल 
परिवार, श्रशोक के जलूस की जनसंकलता और अनेक अन्य 
हृश्य अपने वेग और श्रंकन की मानुष तीव्रता से दशक को जड़ 
बना देते हैं । 

तब ग्रभी बौद्धों में हीनयान संप्रदाय की महत्ता थी। बुद्ध 
की मूर्ति नहीं बनती थी । तथागत की उपस्थिति का बोध प्रतीकों 
से कराया जाता था- धर्म चक्र प्रवरतित करते करों से । बोधिवृक्ष 
से, बुद्ध की पादुका से, छत्र से, स्तूप से और जातक कथाओं से 
भिन्‍न प्रतीक तब की बौद्ध कला में प्रायः यही थे । भरहुत की 
वेष्टनी पर एक भ्रद्भुत सुन्दर कथा खुदी है। जेतवन खरीदने की 
कथा । बुद्ध को श्रावस्ती में जो उपवन सुन्दर लगा वह जेत का 
था । तथागत ने उसके सौंदर्य का वखान किया । उपासक सेठ 
अनाथपिंडद ने उसे खरीद कर संघ को दान कर देने की इच्छा 
प्रकट की । जेत से उसका मूल्य पूछा । जेत ने अ्रसंभव मूल्य 
माँगा--उतने सुवर्ण (सोने के सिक्के) जितने से माँगी हुई भूमि 
ढक जाय । अ्रनाथपिंडद जब उतना धन देने को तत्पर हो गया 
तब जेत मुकर गया । श्रभियोग विचाराथ्थ न्याय सभा में पहुँचा, 

जेत को अपना पहला मूल्य स्वीकार करना पड़ा । सेठ ने जेतवन 
की भमि सोने से पाट कर मूल्य चुका दिया और जेतवन संघ 
को दान कर दिया । वही चित्र भरहुत की वेष्टनी पर श्रंकित 
है । बैलगाड़ियाँ सिक्कों से भर-भरकर आरा रही हैं, सिक्के भूमि 
पर बिछाए जा रहे हैं | थके खुले बैल श्ाराम कर रहे हैं। इस 
प्रकार जीवन और साहित्य की कथाएँ इन कलाकृतियों में उतर 
ग्राई हैं, अनेक प्रतीकों ने साहित्य में स्थान पाया है। जातकों की 
कथाओ्रों का कला में असीम मूर्तव साहित्य श्रौर कला के इस 
घने संपर्क और आदान-प्रदान को व्यक्त करता है । 

शुंग कला के केन्द्र श्रावस्ती, भीटा, कौशांबी, मथुरा, बोध- 
गया, पाटलिपुत्र, भरहुत, साँची श्रादि थे। बोध गया में भी 
वेष्टनी श्रंकन उसी काल का है। मथुरा में अनेक शुंगकालीन 
उभरी मूर्तियाँ मिली हैं, अनेक जातक कथाएँ भी, स्तंभों पर 
उत्कीरणं । वहाँ की एक स्तंभ-यक्षी तो विशेष आकर्षक है, प्रायः 
तीन ओर से कोरी हुई आकृतिवाली, नरतंन के लिए जैसे भूमि 
पर पग मारने को उद्यत । इसी प्रकार वहाँ की बलराम की 
पहली हल-मूसल धारी मूर्ति लखनऊ के संग्रहालय में रखी है। 

शुंग काल की मृण्मूतियों की संपदा भी अपार है। कुछ 
अनोखी नारी भूर्तियाँ तो पाटलिपुत्र में मिलीं जो पटना के 
संग्रहालय में सुरक्षित हैं । कौशांबी में तो उस काल की असंख्य 
मृण्मूतियाँ मिली हैं जिनकी वेशसज्जा अत्यंत सुन्दर है। श्रकेली 
खड़ी नारी मूर्ति के ठीकरे तो अनन्त संख्या में उपलब्ध ही हैं, 
वहाँ से अनेक ठीकरे ऐसे भी प्राप्त हुए हैं जिन पर ऐतिहासिक 
चित्र उभरे हुए हैं । ऐसा एक मिट्टी का अधंचित्र उदयन का है। 
चंडप्रद्योत महनसेन की कद से उसकी कन्या अपनी प्रेयसी 
वासवदत्ता के साथ वह उज्जयिनी से गन पर भाग रहा है। 
प्रद्योत की सेना उसका पीछा कर रही है। आगे उदयन से 
चिपकी वासवदत्ता बैठी है, पीछे बैठा उदयन का अनुचर नकुली 
से स्वर्णी-मुद्राएं वरसा रहा है जिन्हें पीछा करनेवाले सैनिक 

उठाने में लगे हैं ग्रौर गज भागा जा रहा है। इसी पुरानी कथा 
की ओर कालिदास ने अपने मेघदूत के 'उदयनकथाको- 
विद्ग्रामवृद्धान्‌”* में संकेत किया है। कला और साहित्य इतने 
समकक्ष थे कि दोनों में समान प्रतीकों का श्रंकन हुग्रा । 
यह उदयन की कथा इतनी लोकप्रिय थी कि इसका संस्कृत 
साहित्य में वार-बार चित्रण हुआ । भास का नाटक 'स्वप्न- 
वासवदत्ता' तो केवल इसी प्रसंग को लेकर लिखा गया। एक 
श्रौर ठीकरा गाड़ी की आकृति का है जिसमें पिकनिक हो रही 
है । थालियों में फल आदि खाद्य-पदार्थ रखे हैं और लोग बैठे 
हैं । कौशांबी में इस प्रकार के अनेक ठीकरे मिले हैं। एक भ्रन्य 
प्रकार की गाड़ियों में अधिकतर मेढ़े जुते हैं। अ्रत्यन्त सुन्दर 
मेढ़ों श्रौर मकराकृतियों का वहाँ बाहुलय है। ये और नारीश्रंकित 
ठीकरे सभी साँचे में ढाले हुए हैं, खाली भ्रूमि सर्वत्र खिले फूलों 
से भर दी गई है | शुंग ठीकरों पर फूलों का बड़ा उपयोग हुग्रा 
है । नारी श्राकृतियाँ भी, जो ठीकरों पर उभरी हुई हैं, कमलदंड 
घारण किए हुए हैं। इन आक्ृतियों की प्रसन्‍न मुखमुद्रा तो 
देखते ही वनती है । उस काल के बच्चों को खिलौनों की कितनी 
संपदा प्राप्त थी श्रौर वह संपदा भी कितनी सुरुचि से प्रस्तुत थी । 
ये ठीकरे पीछे से सपाट हैं और इनके सिरे छिद्े हुए हैं जिससे 
लगता है कि दीवार पर चित्रों की भांति नागरिक इन्हें टाँगते 
भी थे । मिट्टी कलांकन तो शुंग काल में पत्थर से कहीं श्रधिक 
हुश्ना । शुंगकालीन स्थानों में मिट्टी हटाते ही ढेर-के ढेर ठीकरे 
निकल पड़ते हैं । शक-कुषाणयुगीन कला का वर्णन करने से पूर्व 
शुंग काल की चँवरधारिणी की श्रोर संकेत कर देना श्रनुचित न 
होगा । पत्थर की सर्वंतोभद्विका कोरी नारीमूति चँवर धारण 
किए प्रकृत ऊँचाई में भंगिम मुद्रा में खड़ी है। उसे दीदारगंज 
की चंवरधारिणी कहते हैं श्रौर वह पटना के संग्रहालय में सुरक्षित 

है। उसकी पालिश देखकर लगता है कि मौययुगीन पालिश शुंग- 
काल में भी छिटकी-फुटकी चली, पर साधारणतः उस काल के 
प्राय: प्रारंभ में ही वह लुप्त हो गई। 


शक-कुषाण 


शक-कुषाण काल ई० पू० प्रथम झती में आरंभ होकर प्रायः 
तीसरी शती तक चला । शक, आभीर ( और आभीरों के पूर्वी 
पड़ौसी गुजर ) ईसा पूर्व दूसरी सदी में ही इस देश की ओर 
सरकने लगे थे और शक तो पहली सदी ईसवी पूर्व में सिध में 
बस भी चुके थे । धीरे-धीरे उन्होंने ग्रीक-यवनों और पह्कवों से 
भारत छीन लिया । शीघ्र सिंध, तक्षशिला, मथुरा, मालवा और 
महाराष्ट्र के पाँच केन्द्रों में उनके राज्य स्थापित हुएं। कुषाण 
उनके शीघ्र ही बाद बाुत्री, काबुल, कश्मीर, पंजाब और मध्य- 
देश के पदिचमी भाग के स्वामी बन गए । उनके राजा कनिष्क 
ने पाटलिपुत्र तक धावा किया था। उसका प्रथम शती ईसवी 
(७८ ई०) का चलाया शक संवत्‌ आज भी इस देश का मान्य 
संबत्‌ है। 
शुंगों के बाद कुषाणों के युग में भी कला की अपार संपदा प्रसूत 
हुई। पत्थर और मिट्टी- दोनों का अ्रसाधारण मात्रा में उपयोग हुग्ना। 
तब की मृष्मूतियाँ भी अ्रसीम संख्या में उपलब्ध हैं। विविध 
प्रकार के विषय तब के साँचे में ढले । पंचवाण और किन्नर- 
मिथुन ठीकरों पर उभरे। कुषाण काल के तब अनेक विशिष्ट 
केन्द्र थे, मथुरा, सारनाथ, अमरावती । श्रमरावती आंध्रों के 
साम्राज्य में थी और यद्यपि उसकी कला आंध्र कहलानी चाहिए 
( कुछ लोग उसे आंध्र कहते भी हैं ), कला के कुषाण लक्षणों के 
कारण साधारणतः वह भी कुषाण ही कहलाती है । सारनाथ 
की कला मथुरा का ही विस्तार थी | उधर पश्चिम में तक्षशिला 
आदि भी मूर्तियों के श्राकर सिद्ध हुए । पेशावर तो कनिष्क की 
राजघानी ही था। इन सब में प्रधान संभवत: मथुरा ही थी । 

पत्थर कोरने की कला तब तक असामान्य विकास पा चुकी थी। 
अध॑चित्रों के उभार अवतक कुछ और उठ आए थे । धोती और 
पगड़ी वाँधने की शैली बदल गई थी । धोती का तिकोना छोर 
पैरों की बीच लटकने के बजाय वह आज की मध्यदेशीय शैली 
में बाँधा जाने लगा था। उष्शीष की सामनेवाली दो ग्रंथियों 
के स्थान पर एक ही पत्र-कलंगी पगड़ी के वीच लहराती थी । 
आकृतियाँ अपना चिपटापन छोड़ कुछ गोलाकार हुईं यद्यपि अ्रभी 
वे गुप्तकाल की अंडाकार आकृतियों की पूर्ववर्ती थीं । 

मथुरा के अनेक टीलों से उस काल की कला की श्रनन्त 
सामग्री उपलब्ध हुई है पर जैन, बौद्ध स्तूपों की वेष्टनियों के 
ऊपर जो चित्र उभरे हुए हैं उनका संभार निजी है। उन पर 
कलावंतों ने अनन्त कलानिधि विखेर दी है। जो प्रतीक सबसे 
अधिक इन वेदिकाओं (रेलिगों) पर उभारे गए हैं उनमें प्रधान 
शालभंजिकाएँ ग्रथवा यक्षिणियाँ हैं । हैं तो वे भरहुत की यक्षियों 
की ही प्रसार परंतु उनकी भावभंगी सर्वथा अब बदल गई है। 
भरहुत की मूकता से दूर प्रसन्‍न जीवन की हिलोर इनके 
मानस और श्रंगांग में उठ रही है। उद्दीपन के सारे साधन 
लिये ये वेदिकास्तंभों पर उतर झ्राई हैं । आ्राप जैसे इनमें 
से श्रनेक को पहचान लेते हैं, इतने सजीव सामाजिक चित्र हैं 
ये। उस काल का विलास जंसे इनमें छलका पड़ता है। साधा- 
रणतः ये नंगी हैं, वृक्ष के नीचे खड़ीं। काम के वाहन शुक को 
कन्धे पर बिठाकर दाना चुगातीं, उसकी चोंच की चोट से शिथिल 
नीवीबंध को साहलातीं, शुक-सारिका का पिंजर लिये, कन्दुक 
उछालतीं, वीणा बजातीं, स्तान करतीं, पुष्प चयन करतीं, ईरानी 
शैली के वस्त्र पहने दीपवहन करतीं, दोहन संपन्‍न करतीं-- 
उनकी इतनी भावभंगियाँ हैं कि गिनाई नहीं जा सकतीं । 

कला और साहित्य में तो अ्रनेक प्रतीक समान विषय के 
रूपायित हुए । तरुणी का अपने नूपुरमंडित चरण से छुकय 
रक्ताशोक को लाल कलियों से भर देना, आसव के कुल्ले से वकुल 


मूर्तिकला घ& 


को मुकुलित कर देना, पत्नी अथवा प्रेयसी का पति अथवा 
प्रणयी द्वारा केशप्रसाधन श्रादि, कलाकार और कवि दोनों के 
समान रूप से प्रिय श्रंकन-प्रभिप्राय थे । मालविकाम्निमित्र में 
कालिदास ने इस दोहद का सुन्दर चित्र खींचा है। स्तभों पर 
उभरी यक्षी अथवा शालमंजिका मुद्रा का तो उस महाकवि ने 
इतना अभिराम श्रंकन किया है, इस माधुर्य से कुषाणा कला को 
साहित्य में उतार लिया है कि उसे उद्धृत करने का लोभ संवरण 
नहीं किया जा सकता : 


स्तम्भेषु. योषित्वतियातनानामुत्कांतवर्ण क्रधूसराणाम्‌ । 
स्तनोत्तरीयाणि भवन्ति संगान्वि्मोकपट्टा: फणिभिविमुक्ता: ॥* 
चित्र उजड़ी भ्रयोध्या का है : घूल से जिनके वर्ण धृूमिल हो 
गये हैं, उन स्तंभयोषिताओ्ों (स्तंभों पर वनी शालभंजिका आदि 
मूर्तियों) के स्तनों के उत्तरीय अ्रव सर्पो की छोड़ी केंचुलें ही बन 
गई हैं। 

इसी प्रकार की एक समानान्तरता प्रसाधन संबंधी है। 
मथुरा और अन्यत्र के कृषाणकालीन द्वारस्तंभों पर खाने काठ- 
काटकर भ्रसाधन के अनेक चित्र बने हुए हैं। वामन के सिर 
'पर फूलों-गजरों का थाल है, गजरे और फूल निकाल-निकाल 
कर पति अथवा प्रणयी प्रणयिनी के केश सजा रहा है, उसकी 
चेणियाँ गूंथ रहा है, पत्र-विशेषक उसके कपोलों पर श्रंकित 
कर रहा है। समकालीन कवि अश्वधोष ने उस छवि को अपने 
सौन्दरनन्द में मुखरित कर दिया है। नन्‍्द अपनी हाल की विवा- 
हिता सुन्दरी के कपोलों पर लता की टहनियों और पत्रों की 
अभिराम आकृतियाँ रच रहा है। बुद्ध आते हैं, देहली में अपना 
भिक्षापात्र बढ़ाते हैं, कोई ध्यान नहीं देता, सभी व्यस्त हैं। सभी 
चाकर स्वामी-स्वामिनी के विलास के साधन श्रंगराग, फेनक, 





* रघु०, १६, १७. 

अनुलेप, सुवासित जल, मदिरा आदि प्रस्तुत करने में लगे हैं । 
तथागत रिक्तपात्र लिये आगे बढ़ जाते हैं। नन्‍द सुन्दरी के ललित 
प्रसाधन में रत उधर देखता है तो स्थिति समझ लजा जाता है। 
सुन्दरी से बुद्ध को लौटा लाने की अनुमति माँगता है। सुन्दरी 
अनुमति देती है, पर कहती है कि जाओ, पर गाल के रंगों का 
गीलापन सूखने के पहले ही लौट ग्राओ्ने । पर न कभी बुद्ध लौटे 
ओर न नन्द ही लौटा, प्रसाधन की पृष्ठभूमि मुरका गई। कुषाण- 
कालीन कलाकार तक्षण का धनी है, कलागत कथा का धनी है । 


जल बहानेवाली पनाली तक को (लखनऊ संग्रहालय) 
उसने कोमल चित्रों से भर दिया, उसे मकरमुख प्रदान किया, 
गुंजलक भरते मकरों से उसका बहिरंग उभार दिया (मकर- 
मुखप्रणाली) । पनाली का सम्बन्ध जल के आधार के कारण 
मकर से होना ही चाहिए | नाद तक कलाकार की छेनी के स्पर्श 
से ग्रछृते न बचे । उनके बहिरंग भी नाना झ्राकृतियों से सुशो- 
भित हुए। मकर-तोरणों के विशेष अभिप्राय अमित संख्या में 
कोरे गए। हार संपन्न हुए। नाग-नागी मूर्तियाँ भी यक्ष-यक्षी 
मूर्तियों की ही भाँति सैकड़ों-सहस्रों की संख्या में मथुरा की धरा 
पर कोरी गई । अ्रव केवल पत्थर की भूमि पर आकृति उभार 
कर ही कुषाण तक्षक संतुष्ट न हो सका । उसने कोर कर 
स्वतंत्र मूर्तियाँ बनाई । हीनयान के प्रतीकों का स्थान महायान के 
उदय ने भ्रव स्वयं बुद्ध और बोधिसत्वों को दे दिया था। सहस्नों 
मूर्तियाँ, खड़ी-बैठी, वुद्ध और वोधिसत्व की कोरी गईं। किसने 
बुद्ध की पहली मूर्ति दी, यह तो निश्चयपूर्वक नहीं कहा जा 
सकता, परंतु संभवत: पहली मूर्ति बुद्ध की गांधार-शैली में इसी 
काल बनी, ऐसा अनेक कलासमीक्षकों का विश्वास है। जो 
भी हो, बुद्ध और बोधिसत्वों की प्रतिमाश्नों से तव के भारत 
का आँगन भर गया। जिन और वुद्ध की समाधिस्थ मूर्तियाँ 
पद्मासन में बैठी साहित्य का धन बनीं | कालिदास ने अपने 

कुमारसंभव में शिव की समाधि में उन्हें अमर कर दिया।* 
चारों ओर से कोर कर पृष्ठभूमि से मुक्त, छत्र के नीचे 
अथवा पीछे प्रभामंडल के आधार से सटी बुद्ध, जिन की मूर्तियाँ 
सवंत्र पूजी जाने लगीं। ऐसी कोरी मूर्तियाँ राजा भी भ्रपनी 
बनवाने लगे। मथुरा के पास देवकुल गाँव से जो कुषाण राजाश्रों 
की सिंहासनस्थ अनेक मूर्तियाँ मिली हैं उनसे लगता है कि वह 
स्थान उन राजाओं की अपनी गैलरी के रूप में प्रयुक्त हुआ था । 
स्वयं कनिष्क की मूर्ति मस्तकहीन है, पर है वह पुरुषाकार, 
ईरानी-शक-कृषाण वेशभूषा में लंबा कुर्ता, लंवा कसीदाकढ़ा 
चोगा, सलवार श्र घुटनों तक के ऊँचे मध्य एशियाई बूट जूते 
पहने । यही लेबास उस बंठी प्रतिमा का भी है जो भारत की 
पहली सूर्यमूति है। सिर पर उसके ईरानी पगड़ी भी है, एक 
हाथ में कटार दूसरे में कमल का फूल । शेष सब कनिष्कवत्‌ । 
यदि कमल उसके कर में न होता तो उससे कुषाण राजा का भ्रम 
हो जाना स्वाभाविक था। सूर्य की भारतीय मुद्रा की मूर्तियाँ 
बहुत पीछे की हैं, सात-ग्राठ सौ वर्ष पीछे की, खड़ी, धोती, 
उत्तरीय और किरीटमुकुट पहने । कुछ आइचय नहीं जो शक- 
कुषाणों ने ही इस देश में प्रतिमा के रूप में सूर्य की पूजा प्रचलित 
की हो । कुषाण धर्म के विषय में बड़े सहिष्णु थे। कनिष्क के 
वंशज बौद्ध और ब्राह्मण धर्मावलंबी दोनों हुए । स्वयं कनिष्क 
बौद्ध हो गया था पर सारे धर्मों का आदर करता था और उसके 
सिक्कों पर प्रायः समस्त घ॒र्मो के देवताओं, ग्रीक से ईरानी और 
भारतीय बुद्ध, शिव तक की आ्राकृतियाँ उभरी । 


गांधार शली 


गंधार प्रदेश (पाकिस्तान का पर्चिमोत्तर सीमा प्रदेश, कबीलाई 
भरखंड से तक्षशिला तक) में ग्रीक (यवन) कलाकारों ने भ्रपनी शैली 


$ कु०, ३, ४५. 

से जिन भारतीय विषयों, ग्रभिप्रायों, प्रतीकों का कलात्मक रूपायन 
किया उन्हें गांधार-शैली से अभिहित किया जाता है। इस शैली 
में ग्रोक तक्षक और कलावन्त का योग भारतीय विषयों को 
मिला है। इसीसे इस कला को ग्रीक-बौद्ध, ग्रीक-रोमी आ्रादि 
अनेक संज्ञायें दी गई हैं। पर इसका भौगोलिक गांधार-शैली नाम 
ही विशेष प्रचलित हुआ। इस शैली की असंख्य मूर्तियाँ उस 
प्रदेश में उस काल कोरी और उभारी गईं जो अपनी यूरोपीय 
आकृति से तत्काल पहचानी जा सकती हैं । 

गंधार प्रदेश, जेसा ऊपर कहा जा चुका है, भारत (प्रव 
पाकिस्तान) का पदिचिमोत्तर सीमाप्रांत था| इसमें पेशावर का 
ज़िला, काबुल नदी की घाटी, स्वात, बुनेर, आदि शामिल थे । 
उसकी राजधानी पेशावर (पुरुषपुर) थी । इस शैली की मूर्तियाँ 
काबुल और खुत्तन तक मिली हैं | इस शैली का नाम कनिष्क से 
विद्येषतः संबंधित है । वैसे ग्रीकों का अ्रधिकार गंधार प्रदेश पर 
दूसरी सदी ई० पू० में ही हो गया था और अपनी ग्रीक मूर्तियाँ 
वे तभी से कोरते भी रहे थे परन्तु जिस विशिष्ट शैली से 
(जिसमें ग्रीक कौशल का संबंध भारतीय तथ्यों से है) हमारा 
तात्पय॑ इस प्रसंग में है उसका उदय अ्रधिकतर पीछे हुआ और 
उसकी चरम परिणति कनिष्क के शासनकाल में हुई। इससे 
उसका काल-प्रसार हम ईसवी सन्‌ ५० और २०० के बीच रख 
सकते हैं। इसके प्रधान प्राप्य स्थल युसुफ़ज़ई इलाके के शहरे 
वहलोल, जमालगढ़ी, तख्तेवाही आदि हैं । 

इस शैली की सभी मूत्तियाँ केवल बोद्ध स्थलों से उपलब्ध 
हुई हैं । श्रभी तक ऐसी कोई मूर्ति इस शैली की न मिली जिसमें 
जैन अथवा ब्राह्मरा धर्म के प्रतीक निरूपित हों । हाँ, बौद्ध प्रतीकों 
के साथ उनके सारे विषय भारतीय अवद्य हैं । उसमें बुद्ध मूर्तियों 
की प्रचुरता और प्रधातता है। इस बात में वह शैली भरहुत, 
साँची, अ्रथवा बोधगया के प्राचीन केन्द्रीय कृतियों से सर्वथा 
भिन्‍न है, समकालीन मथुरा और अ्रमरावती की मूर्तियों के अनुकुल। 

शाक्‍्य मुनि गौतम, प्रन्नजित बुद्ध, इस शैली और कलाक्षेत्र के 
प्रधान नायक हैं। उन्हीं का जीवन, उन्हीं की श्राचरित घटनाएँ 
इसमें विशेषतः और केन्द्रतः रूपायित हुई हैं । सामग्री पत्थर या 
पलस्तर है, चुना-मिट्टी का 'स्टको” भी । बुद्ध की मूर्तियों की 
प्रघानता के अतिरिक्त इसी शैली को संभवतः बुद्ध की पहली 
मूति कोरने का भी श्रेय है। इससे पहले की भारतीय परंपरा 
और शैली में, भारतीय तक्षक द्वारा कोई बुद्ध मूर्ति उपलब्ध 
नहीं । लाहौर संग्रहालय की खड़ी बोधिसत्व मूर्ति अद्भुत 
सुन्दर है। शहरे बहलोल में मिली कुवेर और हारीति की संयुक्त 
मूर्ति' भी दर्शनीय है । सिक्री की खड़ी हारीति दोनों कन्धों पर 
एक-एक बालक धारण किये मात गौरव की असामान्य प्रतिमा 
है ।र इंद्रशेल गुहा में समाधिस्थ बुद्ध शांति की प्रतिमा हैं? और 
प्रसिद्ध तपस्वी गौतम* की कायिक कृषता तप के फल को मूर्त॑ 
करती है । बलिन संग्रहालय की ध्यानमग्न बुद्ध की मूर्ति भी 
अपनी शांत मुद्रा के लिए विशेष खुयातिलब्ध हुई।* लाहौर 
संग्रहालय की सिहासनस्थ खड्गधारी कुबेर की ऊंची मूर्ति भी 
इस यवन-भारतीय कला की अभिराम सन्धि प्रस्तुत करती है ।* 
इनके अधघंचित्रों (रिलीफ़) के उभार और प्रगति में भी 
असाधारण बल है। एक पट्टिका पर चार कतारों में राक्षसों 
और साधारण मानव सैनिकों की सेना का मार्च दिखाया गया 
है जो भ्रत्यंत प्रकृत लगता है। 

इस प्रकार की हज़ारों-लाखों मूर्तियाँ और पद्टकाएँ बुद्ध 


* स्मिथ : हिस्ट्री श्राफ़ फ़ाइन श्रार्ट०, पृ० ११२, चित्र ६२. 
३ वही, पृ० ११४, चित्र ६४. 
3 वही, पूृ० ११५, चित्र ६५. 
४ वही, पृ० १०६, चित्र ६०. 
* वही, पृ० ११०, चित्र ६१. 
$ वही, पृ० १०७, प्लेट २६, 
५ वही, पृ० ११३, प्लेट २८, 

के जीवन से श्रालोकित प्रस्तुत हुईं | मथुरा की शुद्ध भारतीय 
कुषाण शैली भी गांधार शैली से प्रभावित हुए बिना न रही । 
सिलेनस, भ्रासवपायी कुबेर, श्रादि की अनेक मूर्तियाँ उस शैली 
अथवा उससे प्रभावित शैली में बनीं ।! ग्रुप्तकाल (चौथी- 
पाँचवीं सदी ईसवी) तक कम-से-कम सीमाप्रदेश इन मूर्तियों 
के निर्माण का युग बना रहा था। इनकी विशेषता है यूरोपीय 
आ्राकृति, शुंग-कुषाण काल की चिपटी गोली शैलीगत (स्टाइ- 
लाइज़्ड) तनिक कृत्रिम आकृति से भिन्‍न स्वाभाविक रूपकाया | 
वेश साधारणतः ग्रीक-यवन, परिधान के वस्त्र चुन्नटदार । गुप्त- 
कालिक कला ने इसी पीठ से संभवतः आकृतियों की प्रकृत 
श्रंडाकारिता प्राप्त की । उसने परिधान की चछुन्नटों को भी हल्का 
कर उन्हें श्रलंकारिक रूप दे दिया । गुप्तकाल के कलावंतों ने इस 
शैली का भारतीकरणा कर उसे सब प्रकार से भारतीय वना 
लिया । 


अ्रमरावती 


अमरावती मद्रास के समीप है और कुषारा काल में प्रांध्र 
सातवाहन नृपतियों के अधिकार में थी । उसका स्तूप तो प्राचीन 
है, प्रायः दूसरी सदी ईसवी पूर्व का, परन्तु उसकी वेदिका 
(रेलिंग) दूसरी-तीसरी सदी ईसवी की है। स्तूप का सारा शरीर 
संगमरमर की चित्रखचित पट्टिकाओ्रों से ढक दिया गया है। 
रेलिंग भी संगमरमर की ही है। भ्रन्य प्राचीन भारतीय मूरतिकला 
के केंद्रों से इस विषय में भी श्रमरावती की मूर्तियाँ भिन्‍न हैं। श्रौर 
आकृतियों की बंकिम भंगिमा, उससे भी वढ़कर यष्टिकायिकता 
में अमरावती की आ्राकृतियाँ अपना जोड़ नहीं रखतीं । पतली- 
दुबली लचीली शक्तिम पुरुष की काया वस्तुतः अभिराम सिरीष 
वृक्ष-सी लगती है श्रौर नारी की काम्य काया उससे लिपटी लता 


$ वही, १० १३४, प्लेट १३; पृ० १३७, चित्र ८५० भ्रादि। 

सी। शरीर पर लंबी धोती, उत्तरीय और कुषाणकालीन 
पगड़ी बहुत फबती है । कुषाण मूर्तियों में आभूषणों की भरमार 
है, प्रायः शृंगगालीन भूषा की हो भांति । पर अमरावती के 
आभूषणों में संख्या की न्यूनता ओर सुरुचि की व्यापकता है। 
कांति आभूषणों से दबी नहीं उमग उठी है। 

अमरावती वेदिका के वर्तुलों में बड़ी छबि अ्रटी हुई है। 
विशेषकर दरबार और स्तूप पूजन के हृश्य तो बड़े ही आकर्षक 
हैं। उनके व्यक्तियों में इतनी वेयक्तिकता होते हुए भी उनकी 
सामूहिकता स्तुत्य है । बड़ी गति है इनके श्रंकन में । इसी प्रकार 
एक वर्तुल का विकसित कमलाध॑ ग्रसाधारण सौंदय प्रस्तुत 
करता है। रेलिंग की उपरली पट्टिका का एक हृश्य गजरा- 
वाहकों का है। गजरा बहुत मोटा है श्र वाहकों की शक्तिम 
आ्राकृति के वावजूद भार का प्रभाव प्रकाशित है। नीचे की रेखा 
पुष्पनाल श्रौर सिंह की आक्ृतियों से पुलकित है । एक बिचली 
पट्टिका पर गुंजलकें भरते मकर और कुसुमित कमल का अभि- 
राम मूर्तन है। अमरावती की कला में पशुओं और पुष्पों का 
बड़ा अद्भुत चयन हुआ है। मानव की उनसे गहरी सहानुभूति 
प्रकटित है । 


गुप्त युग 


गुप्त युग (ल० २७५ ई०-५०० ई०) भारतीय इतिहास का 
स्वर्-युग कहलाता है। इसका यह नाम सा्थंक ही है। उस 
काल कला और साहित्य ने जिस चोटी का स्पर्श किया वह किसी 
दूसरे युग में नहीं हो सका । सुरुचि ओर सूक्ष्मता उस काल के 
साहित्य और कला का प्राण बन गई। कालिदास ने तभी अपनी 
साहित्यिक विभूतियों से भारती विभूषित की । गुप्तकाल का 
कलाकार भी अपनी परम्परा में मूर्धाभिषिक्त हुआ । भारतीय 
कला की उसके साहित्य की ही भांति तभी चरम परिणति हुई । 
भारतीय कला का वह ऐब्वर्य गुप्त सम्नाटों की संरक्षा से फला जु 

गुप्त युग महान्‌ और यशस्वी सम्राटों का युग था। व्यापार 
और सुरक्षा से देश समृद्ध हुआ । पंजाब, मध्यदेश, मध्यप्र देश, 
मालवा, गुजरात और सौराष्ट्र सब उन्हीं के हाथ में थे। 
मेहरौली स्तंभ यदि चन्द्रगुप्त द्वितीय विक्रमादित्य का ही है तो 
उस राजा ने बंगाल से सीमाप्रांत तक सारी भूमि रौंद डाली थी। 
इस बड़े भ्रूखंड के एक शासन में होने से वहाँ समृद्धि का होना 
भी स्वाभाविक था जब राजा योग्य और कला तथा साहित्य-प्रेमी 
थे । चंद्रगुप्त विक्रमादित्य के नवरत्नों की तो बड़ी प्रसिद्धि है। 

गुप्त काल नई संस्कृति का युग है। एक तो उससे पहले 
ही एक प्रकार की राष्ट्रीय जाग्रति द्वारा भारशिव नागों ने 
कुषाणों की शक्ति नष्ट कर दी थी, दूसरे स्वयं गुप्तों ने देश को 
एक नई राजनीति, नई राष्ट्रीयता प्रदान की । उनके पहले का 
भारत विदेशी भ्राक्रान्ताग्रों का शिकार रहा था, उनके बाद का 
भारत भी विदेशी आक्ान्ताग्रों (हुए आदि) का शिकार रहा, 
दोनों के बीच गुप्तों का ऐश्व्यं फला फूला और उनकी संरक्षित 
संस्कृति नई वेशभूषा में सजी । स्मृतियों की बतायी व्यवस्था नये 
सिरे से खड़ी हुई। पुराणों का घर्मं भर विश्वास जादू की भांति 
देश के एक सिरे से दूसरे सिरे तक फंल गया। पुराणों के देवता 
ग्रपनी तैंतीस कोटि संख्या लिये भारत की धरा पर उतरे और 
उसी परिमाणा में भारतीय कलाकारों ने उन्हें मूतं किया । शिव 
और पार्वती, शेषशायी विष्णु और लक्ष्मी, मकरारूढ़ गंगा और 
कच्छुपारूढ़ यमुना आदि अपने-अपने परिवार के साथ निरूपित 
हुए। और बुद्ध तथा उनका परिवार भी विज्लेष मर्यादा और 
परिष्कार से कला की मूर्धा पर विराजे। उस युग का प्रधान कला- 
केन्द्र काशी के समीप का सारनाथ (मृगदाव, सारंगनाथ) बना । 

उस काल की क्ृृतियों में एक नई ताज़गी आई । आइतियाँ 
सर्वेथा स्वाभाविक कर ली गईं। न तो वे शुंगकाल-सी चिपटी 
रहीं, न कुपाणकाल-सी गोल, बल्कि गांधार शैली-सी श्रंडाकार 
प्रकृत हो गईं। भ्रव कलाकार उन्हें कला के प्रतिष्ठित सौंदये- 


मू्तिकला कला ६७ 


भावों से नहीं, सीधे प्रवाहित जीवन से लेने लगा । बुद्ध-जिन की 
समाधिस्थ मूर्तियों के उलटे अंगूठे ग्रपनी काष्ठरूपता छोड़ मांसल 
हुए । पुरुष शोर नारी ने नया केशकलाप धारण किया । कंधों 
तक पुरुषों के कुंल लटकने लगे । बनाई हुई नकली लटें भी प्रयुक्त 
होने लगीं। नारी ने कुषाण काल के केश-अ्रसाधन में प्रयुक्त 
सामने का वृत्त बनाना छोड़कर श्रलकजाल धारण किया। सीमंत 
की रेखा खींच वह 'सीमन्तिनी' बनी । उसके ग्राभूषण सुरुचि- 
पूर्वक चुने हुए श्रल्पसंख्यक होने लगे । वस्त्र सुथरे और परिष्कार- 
जनित काया परसने लगे । बुद्ध के परिघान (संघाटी) की चुन्नटे 
अलंकरण बन गईं । जीवन के अगांग में रसी कला कौतुक और 
निखार लिये विहेँंसी । 

कुषाणकालीन प्रभामंडल रुफुरुत्मभामंडल बना ।* सादी 
भूमि भ्रंधकार वेधते बाणों से भर गई, कमलों-कुमुदों के सौरभ 
से उमेंगी। शिव और पाव॑ती का प्रायः प्राचीनतम रूप तब 
सजा। कोशांबो में मिले पाँचवीं सदी के बने प्रस्तरखंड (कलकत्ता 
संग्रहालय) में खड़ी शिव और पार्वती की मूर्तियाँ असाधारण 
संमोहन की धनी हैं। ललितपुर (भाँसी, उत्तरप्रदेश) में देवगढ़ 
का गुप्तकालीन मन्दिर है । उसके खानों में जड़ी मूर्तियाँ प्रभूत 
शोभा से युक्त हैं । एक में योगमुद्रा में कोरी शिव की प्रतिमा 
दर्शक को चकित कर देती है, सृजन में अप्रतिम है। खोह की 
प्रसिद्ध शिवमूर्ति भी तभी की है । शिव-परिवार के गण अपनी 
विविध चेष्टाओ्रं में निरूपित प्रयाग संग्रहालय में प्रदक्शित हैं । 
शेषशायी विष्णु की उसी देवगढ़वाली मूर्ति अद्भुत शांत पौरुष 
से युक्त है। हाथ पर टिका सिर बड़ा आकषंक लगता है। नीचे 
परिचारक देवताओं की पंक्ति है। इनके मस्तक घुंघराले केशों 
से मंडित हैं। उदयगिरि गुफा की वराहमूर्ति चंद्रगुप्त विक्रमा- 
दित्य की बनवाई है जब शकों को जीतकर वह वहाँ गया । वराह 


$ रघु०, ३, ६०; ५, ११; १४, १४; कु०, १, र४. 

की आकृति का शक्तिम उभार और अनायास पृथ्वी की रक्षा 
चन्द्रग॒ुप्त द्वारा शकों से भारत की रक्षा का प्रतीक है। 

बुद्ध की मूर्तियों में प्रधान सारनाथ की बैठी और मथुरा 
की खड़ी मूर्तियाँ हैं। सारनाथवाली मूर्ति धर्मचक्रप्रवतंन मुद्रा 
में बैठी है। उसकी शांत और तुष्ट मुद्रा प्रसाद की छाया में 
जैसे खिल उठी है | भारत की सुन्दरतम मूर्ति मथुरा के बुद्ध की 
है, सवासात फ़ूट ऊंची, ग्रभय मुद्रा में खड़ी । हाथ उसके खंडित 
हैं पर प्रकट है कि दाहिना हाथ प्राणियों को अ्रभयदान करता 
उठा हुआ था। कितनी शांति इस मूर्ति के मुख पर विराज रही 
है! मनुष्य ने भाववोध के विचार से इतनी सफल मूर्ति कभी 
न कोरी । मथुरा की यह खड़ी बुद्ध मूति (ए ५) सुरुचि, परिष्कार, 
आवयवीय ग्ननुपात, व्यंजना और सहानुमभूति में अ्प्रतिम है, संसार 
के बुद्धों में वेजोड़ । 

गुप्तकालीन मृण्मू्तियाँ भी पत्थर की कला की ही भांति 
सुन्दर हैं। राजघाट, गढवा, कोसम, मथुरा सत्र मिट्टी की 
बनी ये मूर्तियाँ मिली हैं। सिर पर इनके घूंघराले केशों का 
कृत्रिम परिधान है जिसकी घुंघराली लटें कंधों पर लटकती 
हैं | भीतरगाँव के मन्दिर से मिलीं रामायणा-महाभारत की कथा 
व्यक्त करती अनेक फ़ुट-डेढ़-फ़ुट की साँचे में ढाली मिट्टी की 
मूर्तियाँ ग्रव लखनऊ म्यूजियम में संग्रहीत हैं । जीवन की अपूर्व॑ 
छटा उनके ऐश्वर्य में छिटकती है । छोटी मूर्तियों को दीवारों पर 
रसिक नागरिक टाँगते थे, इससे उनका पिछला भाग सपाट है 
और चोटी के गोल श्रथवा तिकोनी चुूड़ा में डोरी के लिए एक 
सुराख वनी है। 

गुप्तकाल में पर्याप्त मात्रा में सुन्दर बुद्ध मूर्तियाँ तांवे-पगीतल 
आदि धातु की भी ढाली गईं। इस प्रकार की एक साढ़ेसात 
फ़ुट ऊंची अभय मुद्रा में खड़ी भागलपुर ज़िले (बिहार) के 
सुलतानगंज में मिली थी जो अब वर्मिघम म्यूजियम में है। 
इसी प्रकार गया ज़िले के कुकिंहार गाँव में बुद्ध की धातु की 

मूर्तियों की एक राशि ही मिल गई जिनमें कुछ गुप्तकाल की 
भी थीं। 

जिस युग ने कालिदास सा कवि और अ्जन्ता-वाघ-सित्तन- 
वासल की सी चित्रकला उत्पन्न की उसकी मूर्तिकला कंसे 
अविकसित रह सकती थी ? गुप्त कलाकारों ने बड़ी निष्ठा और 
लगन से कला की ऊंचाइयाँ नापीं | साधारण-से-साधारण क्ृतियों 
में उतकी सुरुचि और कुशलता व्यापी । गरुप्तमुग की कला भार- 
तोय सृजन की चूड़ामणि है । 

गुप्त साम्राज्य की शक्ति हूणों ने तोड़ दी। साम्राज्य के 
टूट जाने पर अनेक विदेशी जातियाँ इस देश में घुस आईं । 
हणों के अतिरिक्त अ्राभीरों और गुजं रों की भी नई घाराएँ प्रविष्ट 
हुईं और यहाँ को सामाजिक व्यवस्था टूट गई। हूरों ने स्वयं 
यहाँ की हज़ारों मूर्तियाँ तोड़ डालीं। इन जातियों के आगमन 
के बाद ही भारत में राजपूत राजकुलों का उदय हुआ । यही नए 


युग का आरम्भ काल है। प्राचीन और मध्य युग का यही 
संधिकाल है । 


पूर्वमध्य युग 


साधारणत: भारतीय कला के इतिहास में ६०० ई० से 
६०० ई० तक का काल पूर्वमव्य युग और ६०० से १२०० ई० 
तक का काल उत्तरमध्य युग कहलाता है। यद्यपि इस काल 
भी मू्तियाँ वनीं ओर विशिष्ट संख्या में बनीं परन्तु ये युग 
अधिकतरम न्दिर-मूर्तियों के हैं । 

पूव॑मध्य काल के आरम्भ होते हो मानवीय भावनाओ्रों का 
सिलसिला टूट जाता है। अब का संसार और है, उसमें पहले की 
भाँति पशु और प्रकृति के साथ मानव नहीं रमता। जनसंकुल 
संसार लिए ब्राह्मण धर्म के अ्रनेकानेक देवी-देवता अ्रनन्‍्त आय 
षण्ोों से युक्त कलाविहीन काया लिए आा खड़े होते हैं। प्रस्तर 
पट्टिकाओं के उभरे कथानक भ्रव नहीं दिखाई पड़ते । बुद्ध प्रायः 


१०० भारतीय कला श्रौर संस्कृति की भूमिका 


सर्वथा विलुप्त हो जाते हैं और उनका स्थान तांत्रिक वज्रयान 
के सिद्धादि ले लेते हैं। जेनकला प्रकृत ही निर्गंतिक है। अगला 
युग विशेषतः पौराणिक हिन्दू और तांत्रिक शाक्त है। 

ग्रजन्ता और बाघ के दरीगूहों में जिस प्रकार चित्रण की 
प्रधानता है, एलोरा के दरीगृहों की प्रधानता उसी प्रकार मूर्तन 
में है। एलोरा की मूर्तियों की संख्या अमित है और उस काल 
उत्तर भारत की मूत्तियों की अपेक्षा हैं भी वे अधिक शक्तिम । 
दश्शावतार ग्रुफा के भैरव और काली के परिवार अ्रपनी शक्ति 
और भयंकरता में कल्पना को चकित कर देते हैं। इसी प्रकार 
कंलाश गुफा का लंकेश्वर परिवार असामान्य सशक्त है । रावण 
के कैलास उठाने से पर्वत की चूलें जैसे हिल गईं, उसके उपर के 
प्राणी, सिवा शिव के, सभी घबड़ा उठे हैं। ये मूर्तियाँ लगभग 
७०० ई० की हैं। उस परिवार में तांडव नृत्य में लीन शिव की मूर्ति 
भी है। 

उसी काल, लगभग आठवीं सदी, की बंबई के समीप की 
एलिफ़टा की ग्रुफाएँ हैं । शिव-पार्वती-परिणय बड़ी सफलता से 
उभारा गया है। शिव की ध्यानस्थ मुद्रा बुद्ध की सुन्दरतम समा- 
धिस्थ मूर्तियों से होड़ करती है । त्रिमूति की कल्पना के साथ ही 
उसकी शालीनता भी अ्पूर्व है। 

उत्तर भारत में वराबर पौराणिक मूर्तियों की शक्ति क्षीण 
होती गई। काले पत्थर की मूर्तियों द्वारा शिव, विष्णु, ब्रह्मा आदि 
के परिवार कोरे जाने लगे। अवयवों का तीखापन धातु की 
मूर्तियों से अनुकृत हुआ । परन्तु अभिव्यक्ति की दृष्टि से ये मूर्तियाँ 
सर्वथा मूक हो गई। पाल वंश के उदय (आ्राठवीं सदी का चौथा 
चरणा) के साथ धातु की अनेक महायानी मूर्तियां ढाली गईं। 
उनका तीखापन उस काल की पत्थर की मूर्तियों में भी वसा। 


उत्तरमध्य युग 
इस काल की अधिकतर मूर्तियाँ मन्दिरों के वाह्यालंकररा 

हैं। स्वतंत्र मूर्तियाँ भी निश्चय बनीं, विशेषकर वे जो मन्दिरों 
में ही पघराई गईं। मन्दिर से लगी मूर्तियों में से अनेक भ्रत्यन्त 
सुन्दर हैं। पाल युग की भ्रच्छी मूर्तियाँ इसी उत्तरमध्य युग 
(६०० ई०-१२०० ई०) में बनीं। तांत्रिक बौद्ध धर्म तांत्रिक 
शाक्त धर्म से बहुत मिलता था। बोद्ध तारा और हिन्दू लक्ष्मी 
की मूर्तियाँ सर्वंथा समान हैं । 

इस तांत्रिक परम्परा में बनी कुकिहार (गया) में मिली 
मरीची (उषा) की प्रतिमा लखनऊ संग्रहालय में है। उसके 
तीन मस्तक और छ: भुजाएं हैं । देवी सात शूकरोंवाले रथ पर 
सवार आलीढ़ मुद्रा में उभरी हुई श्रंकित है। भारत में सूर्य की 
खड़ी मूर्तियाँ भी अधिकतर उसी काल वनने लगी थीं। इसी 
प्रकार की सूर्य की एक साढ़े पाँच फ़ूट ऊँचो मूर्ति विक्‍्टोरिया 
और अल्वर्ट म्यूजियम के भारतोय विभाग में प्रदर्शित है । सूर्य 
के पद्मरथ को सात घोड़े खींच रहे हैं। कलाकार ने रथ श्रथवा 
घोड़ों से अधिक सूर्य में ही शक्ति भरने का प्रयत्न किया है। सूर्य 
की मूर्ति अच्छी है | उसमें यथार्थता का गहरा आभास है। यह्‌ 
मूर्ति राजमहल की पहाड़ियों में मिली थी, काले स्लेटी पत्थर की 
बनी है। ग्यारहवीं-वारहवीं सदी की महोबा की दो बोधिसत्वों 
की मूर्तियाँ, जो लखनऊ संग्रहालय में हैं, कला की दृष्टि से भ्रपूर्व 
सुन्दर हैं। लगती हैं ज॑से साँचे में ढाल दो गई हैं । इनमें से एक 
सिहनाद अ्रवलोकितेश्वर तो असाधारण दिव्य है। मूर्ति के 
पाइवे में ऊपर त्रिशुल और सर्प के लांछन भी हैं जिनसे प्रकट 
है कि किस प्रकार बोद्ध महायान (वज्जयान) ओर शैव (शाक्त) 
प्रतीक परस्पर निकट आते जा रहे थे। अ्वलोकितेश्वर सिंह के 
आसन पर बेठे हैं। शरीर शांत और पतला है पर उसकी शक्ति 
का भार इतना है कि सिंह जैसे उठ नहीं पाता, जोर से जिह्ना 
निकाले नाद कर रहा है। शरीर के श्रंगांग अतीव सुन्दर हैं। 
उस काल उस दिशा में इतनी सुन्दर मूर्तियाँ कम बनीं । 

उड़ीसा के मन्दिरों का अपना दल अलग है। भुवनेश्वर 

और कनारक में एक-से-एक सुन्दर मन्दिर बने जिनके बहिरंग 
को शिल्पियों ने अतीव अभिराम मूत्तिनों से श्रलंकृत कर दिया । 
भ्रुवनेशवर, कनारक ओर पुरी की अलंकारिक मूर्तनों ६०० और 
१२८० ई० के बीच की हैं। भुवनेश्वर की मूर्तियों में पत्र लिखती 
नारी और माता-शिशु की मूर्तियाँ असाधारण भव्य हैं। पुरी 
का मन्दिर तो शिल्प की दृष्टि से हीन है पर उस पर बनी मां- 
शिशु की मूर्ति भी ताज़गी लिए हुए है। पर मूर्तिकला की हृष्टि 
से गति और शक्ति में, आवयवोय श्राकषंण में, कनारक के सूर्य 
मन्दिर की मूर्तियाँ वेजोड़ हैं । उस हीन युग में कोरी जाकर भी 
वे भारत की सुन्दरतम मूर्तियों में गिनी जाने की भ्रधिकारिणी 
हैं । मन्दिर १२४० और १२८० ई० के बीच बना, पर शायद 
पूरा न हो सका । वह रथ के आ्राधार पर खड़ा किया गया। 
रथ के चक्‍के ग़ज़ब के सुन्दर हैं । उनके अरा बड़ी कुशलता से 
कोरे गए हैं। रथ के भ्रव्व रूप, शक्ति ओर त्वरता में, सारे 
भारतीय शिल्पक्षेत्र में लासानी हैं ।॥ बड़े जीवों को कोरने में 
इतनी सजीवता भारतीय स्थपति ने कम दिखाई है । काव्य जंसे 
मूर्तिमान हो उठा है। नथने उनके फरफरा रहे हैं, खुर भूमि को 
खोद रहे हैं, पूंछ उठी हुई है। सईस उन्हें संभालने की चेष्टा 
कर रहे हैं पर बड़ी कठिनाई से वे उन्हें रोक पाते,हैं । इसी प्रकार 
उस मंदिर के गज भी स्वाभाविक जीवित लगते हैं, बल के सींब, 
गतिमान । 

. उड़ीसा की ही भांति खजुराहो और मध्यभारत में भी 
समान शिल्प की शैली में मन्दिर खड़े हुए | इन मन्दिरों पर भी 
मू्तिकला को विभूतियाँ विखेर दी गई हैं। इनकी अनेक भाव- 
भंगियों, नतंनमुद्राओं में कोरी लचीली शरीरयष्ठिय्राँ श्साधारण 
भ्रभिराम हैं। हैं तो वे अलंकरण मात्र, पर उनमें से प्रत्येक 
स्वतंत्र देवमृतिं होने की क्षमता रखती है । इन मूर्तियों के दमखम, 
उनका नग्न विलास, संपूर्णा आ्रत्मसमपंणा, उनकी काया को भ्रप्रतिम 
शवित और लावण्य प्रदान करते हैं। मिथुनों का.परस्पर आ्राकुल 

संमोहन उन्हें अपने से भिन्‍न बाह्य जगत्‌ से सवंथा पृथक्‌ कर 
देता है, जैसे उनके लिए उनसे पृथक्‌ का संसार अस्तित्व ही 
नहीं रखता । 

कोशाकं, भुवनेश्वर, पुरी, खजुराहो श्लौर एलोरा आदि 
दक्षिण के भी अनेक मन्दिरों पर अलंकरणा के रूप में भोगासन 
उभरे हुए चित्रित हैं। इन यौन श्रंकनों की संख्या हज़ार से भी 
ऊपर है। कोणाक्क, भुवनेश्वर और खुजराहो के यौन श्रंकन तो 
कला की दृष्टि से भी पर्याप्त सफल हैं । थे मन्दिरों पर क्योंकर 
आए यह साधारणतः समझ में आते को वात नहीं है। मन्दिरों 
के पवित्र वातावरण में इन यौन हृश्यों का होना स्वाभाविक ही 
कुतूहल उत्पन्त करता है । नीचे इनकी व्याख्या के रूप में एक 
सिद्धांत प्रस्तुत किया जाता है। 

साघारणतः संसार के मंदिरों के साथ व्यभिचार का घना 
संबंध रहा है । बाबुल के मित्ित्ता के मंदिर में तो प्रत्येक पत्नी 
को एक बार जाकर विदेशी के साथ कुछ घंटे रहना पड़ता था । 
हेरोदोतस ने वहाँ का आँखोंदेखा वर्णन किया है।' इसी 
प्रकार ग्रीक अ्फ्रोदोती और रोमन वीनस के मंदिर के चारों 
ओर ही वेश्याश्रों के श्रावास होते थे । भारत के मंदिरों में भी 
इसी प्रकार की देवदासी प्रथा का विकास हुआ । कालिदास मे 
महाकाल की चमरघारिणी नतंकियों का आकर्षक वर्णन किया 
है ।* वोद्ध-जैन स्तूपों कौ रेलिगों पर नग्न नारीमूर्तियों का 
बराबर मूतंन होता था । यक्षौमूर्तियों की नग्न वास्तुकारिता 
मंदिरों के यौन उत्खचनों से बहुत दूर नहीं है। 

फिर भी दोनों में बड़ा और गुण॒तः अन्तर है। मंदिरों के 
यौन चित्रण नग्न यक्षियों से विकसित नहीं हो सकते । कारण 
कि दोनों के बीच कोई विकासकारी संबंध नहीं है, कोई प्यखला 
/* हिस्टोरियन्स हिस्ट्री : १, पृ० ४७८. 
३ पू० मे०, ३५. 


१०४ भारतीय कला और संस्कृति की भूमिका 


क्रम ही नहीं है । पहले के मंदिरों में इस प्रकार के यौन हृश्य 
मिलते ही नहीं । इनका उत्खचन छठी सदी ईसवी के बाद के बने 
मंदिरों पर हो हुआ । अर्थात्‌ वज्ञयान के आरंभ के पहले ये नहीं 
मिलते । वज्रयान का उदय छठी सदी के आसपास उड़ीसा के 
महेन्द्र पर्वत पर हुआ जिससे उस पव॑त का नाम ही वज्पर्वत पड़ 
गया । भवश्ूति ने अपने नाटक मालतीमाधव में इस ओर संकेत 
किया है | हीनयान की सूखी परंपरा पर महायान का स्तिग्ध 
आचार खड़ा हुआ और व्यक्तिपरक देवता के प्रति ग्रास्था जगी । 
महायान से मंत्रयान निकला जिसने नारी के प्रति सिद्धांततः 
विशेष उत्कंठा प्रदर्शित की । उसका प्रकृत उत्तराधिकारी 
वज्नयान हुग्ना जिसने तंत्रों की परपाटी श्रपना ली। गुह्मकतंत्र 
आदि तंत्र लिख डाले गए । वज्रयान ने नारी को साधना का 
केंद्र माना । 

शक्ति की पूजा अत्यन्त प्राचीन है, संभवतः सभी देवताओं 
की पूजा से प्राचीन | वह मातृपूजा है जो हज़ारों वर्ष से प्राय: 
सभी मानव जातियों में चली श्राती है ।शक्ति की पूजा 
अधिकतर पूर्व में हुई। ग्रासाम में, कामरूप के कारू कमच्छा में, 
कामाख्यादेवी के रूप में, उन नागा, खासी आदि जातियों के 
संपर्क में जहां समाज का केंद्र पिता नहीं माता थी, कुल का केंद्र 
पिता नहीं माता थी, जहां पितृसत्ताक नहीं मातृसत्ताक समाज 
की व्यवस्था थी। नई विदेशी जातियों के पच्छिम से आने 
से शाक्त धर्मं को और क्षक्ति मिली क्‍योंकि उन्हें स्मातों ने 
स्थान न दिया पर शाक्तधमं में वर्णादि का कोई प्रतिबंध न था। 
उसके अनुयायी सभी प्रकार के श्राचरणा कर सकते थे, करते 
थे । उनके तंत्रों का सिद्धांत था कि जो सिद्धियाँ तप और ज्ञान 
से नहीं मिलतीं वे रजक श्र चांडाल कन्या से संभोग से मिल 
जाती हैं, कि तृष्णा का शमन इन्द्रियों के निरोध से नहीं उनके 
अप्रतिबद्ध भोग से होता है। अ्रखाद्य, श्रपेय, श्रकायय॑ के खाने, 
पीने और करने से, भोग की अति से, तृष्णा का दमन होता है। 

फिर तो वर्ण आ्रादि की व्यवस्था समूची चली गई । मांसादि 
अनिरोध अति मात्रा में खाये जाने लगे, श्रासव अति मात्रा में 
पिया जाने लगा, नारी का निरन्तर और अगोप्य सेवन होने 
लगा । कस्यापूजा धर्म हो गया | विन्ध्याचल (मिर्जापुर, उत्तर- 
प्रदेश) में नग्न कुमारी की पूजा होने लगी। ओषड़, कापालिक 
(सहजिया, मरमिया) आदि अनेक पंथ उठ खड़े हुए । 
अबतक वज्यानी क्रिया-प्रयोग में शाक्तों के अत्यन्त निकट 
आर चुके थे, तारा प्रज्ञापारमिता और शक्ति में अब कोई भेद न 
रहा था। वज्यानी और शाक्त को एक-दूसरे से भिन्‍न करके 
पहचानना श्रसंभव हो गया । दोनों तांत्रिक थे, दोनों के आचार- 
विचार, विधि-क्रियाएँ समान थीं । 
इसी बीच समाज में एक बड़ी सेना उनकी तैयार हो रही 
थी जो निम्नवर्गीय थे, अवरणं, अस्पृश्य थे, विदेशी थे, वर्णच्युत 
थे । वज्यान और श्ञाक्त दोनों को वे स्वीकार थे, दोनों ने 
उनका स्वागत किया । इस श्रेणी के लोगों की संख्या बढ़ती गई 
और ये प्रवल होते गए। विशेषत: बंगाल, बिहार, भ्रादि के 
स्वामी पाल राजा स्वयं शूद्र और बौद्ध दोनों थे जिससे वज्च- 
यानियों और उनके स्मातं-व्यवस्था-विरोधियों की शक्ति को 
संरक्षा मिली। स्वयं वज्यानी सिद्धों में अधिकतर या तो 
अब्राह्मण थे या ब्राह्मण वर्णाच्युत, और स्वाभाविक ही नेतृत्व 
उनके हाथ आया । इस प्रकार यह निचला वर्ग वज्यानियों और 
शाक्तों के नेतृत्व में जब प्रबल हुआ तब उन सारी व्यवस्थाओं को 
उसने तोड़ दिया। स्मातं जीवन में उन्हें सभी वस्तुओं के लिए 
दबना पड़ा था, अरब एक ऐसा धर्म उनका सहायक हुआ जो 
उनके सभी अभिप्रेत उन्हें देने को उद्यत था, स्मार्तों के श्रखाद्य, 
अपेय सभी । फिर तो सिद्धों केने तृत्व में उनकी घोषणा हुई-- 
“जो उनका धर्म होगा वही हमारा अधर्म होगा, जो उनका 
अधम होगा वही हमारा धर्म होगा !” यह स्थिति ग्यारहवीं- 
बारहवीं सदियों में विशेष प्रबल थी, वेसे उसका प्राबल्य पन्द्रहवीं- 


१०६ भारतीय कला भ्रौर संस्कृति की भूमिका 


सोलहवीं सदी तक वना रहा था । तुलसीदास ने जो रामचरित- 
मानस का प्रवन्धकाव्य लिखा उसका उद्देश्य भी स्मा्तं जीवन और 
व्यवस्था, संयम और “युक्ताहारविहार' फिर से स्थापित करना था। 
सिद्धों का प्रावल्य विशेषकर उड़ीसा और बंगाल में था । 
वज्यानी सिद्धों और शाक्तों का अविरोध नेतृत्व गुन्ट्र से उत्तर 
बंगाल तक और शाक्तों के साथ-साथ कामरूप (आ्रासाम) से काशी 
और परवर्ती प्रदेश तक स्थापित था । स्वयं पुरी का मंदिर खान- 
पान आदि में वर्णा-व्यवस्था नहीं मानता क्योंकि जगन्नाथ 
विष्णु वर्णाश्रम धर्म पर प्रहार करनेवाले बुद्ध के रूप थे, 
जिससे उसके निर्माण के समय वौद्ध वज्रयानियों का सब प्रकार 
से मंदिर पर स्वत्व रहा होगा। और इसलिए कि अनाचार 
प्रकृत हो जाय मंदिरों पर भी उसकी छाप लगी। उन पर भी 
उस तांत्रिक वजत्रयानी जीवन और साधना के इंद्वियनिग्रह-विरोधी 
विषयभोग परिचायक यौन हृश्य मंदिरों के बहिरंग पर लिख 
गये । मंदिर के भीतर पूजा चाहे जिस देवता की हो, बाहर एक 
दूसरे प्रकार की साधना यौनप्रक्रिया-प्रधान भी थी जो विशेषतः 
उड़ीसा और बंगाल में श्नौर धीरे-घोरे पश्चिम के परवर्ती प्रदेशों 
में भी प्रचलित हो गई। मन्दिरों के यौन हृश्य स्मार्त सर्वेस्व के 
मर्म पर इस प्रकार लिखकर तंत्राचार के सेक्शन” वन गए। 


प्रागाधुनिक युग 


उत्तर भारत में मूर्तियों के निर्माण को मुसलमानों के आ्रागमन 
से बड़ी क्षति पहुँची थी | हुणों ने पहले ही देश की लाखों मूर्तियाँ 
तोड़ डाली थीं, मुसलमानों ने उस दिशा में संहारक प्रयत्न किए। 
उत्तर भारत के असंख्य मन्दिर भूमिसात हो गए । मन्दिरों का 
बनना ही प्राय: रुक गया। परन्तु दक्षिण में मन्दिर-निर्माण का 
कार्य विशेष निष्ठा से चलता रहा क्योंकि वह भाग मुस्लिम प्रहारों 
की परिधि से वाहर था। इससे हम श्रव श्रधिकतर दक्षिण की 
मन्दिर-मूर्तियों का संक्षिप्त वर्णन करेंगे । 

जैसा अन्यत्र कहा जा चुका है, इस काल स्वतन्त्र मूर्तियों 
का प्राघान्य न था, मन्दिर के श्रलंकरण के अर्थ जो अनन्त मूर्ति 
सम्पदा मन्दिरों के बहिरंग पर सजाई जाती थी, प्राधान्य उसका 
था । अनेक दाक्षिणात्य राजकुलों की संरक्षा में मूर्तिकला का 
विकास दक्षिण में दी्घ काल तक होता रहा, परंतु चोल राजकुल 
की बनवाई ग्यारहवीं सदी की मन्दिर-मूर्तियों के श्रतिरिक्‍त प्रायः 
सभी कला की दृष्टि से साधारण हैं। संख्या में ये ्रपरिमित थीं 
क्योंकि पुराणों और तंत्रों का सारा आकर इन निर्माताग्रों को 
उपलब्ध था और उसका इन्होंने समुचित उपयोग किया । पौरा- 
शिक देव परिवार कल्पना का योग पाकर इन मंदिरों पर 
उमंग आए, यद्यपि रसात्मक सौंदर्य से उनका कोई संबंध न था। 
वस्तुत: वह मूर्ति-निर्माण उत्तर के उत्तर-मध्यकालीन वास्तु का 
प्रसार मात्र था। मूर्तियों का विज्ञान दक्षिण में रसपद्धति को 
छोड़ सर्वथा लक्षणप्रघान हो गया । 

शुद्ध अलंकरण की दृष्टि से बारहवीं सदी के चालुक्य और 
होयसल मन्दिरों की मर्तियाँ अप्रतिम हैं, गर्भगृह की प्रधान मूर्ति 
की भ्रपेक्षा कहीं प्रशस्य । सातवीं सदी में ही पल्‍लव प्राय: सारे 
दक्षिण के स्वामी बन गए थे और उन्होंने पहाड़ काटकर रथ- 
मंदिर बनवाये थे। उनके प्रधान मन्दिर मामल्लपुरम्‌ में खड़े 
हुए । इन मन्दिरों के शरीर पर मूर्तियों की परंपरा खुद गई। 
पंक्ति-पर-पंक्ति ग्रद्धंचित्रों की उत्कर्णा हुई। शार्दूल, सिंह, गज, 
भ्रद्व, नर, नारी सभी श्य खलावत्‌ प्रदर्शित हुए | सात-सात फट 
के सिंह तक उनकी खड़ी भूमि पर लिख गए । महिषासुरमदिनी 
दुर्गा का उत्लचन भी बड़ी शक्ति का परिचायक है यद्यपि कला 
के सौंदर्य में उत्तर की दुर्गा की समता वह नहीं कर सकता। 
मामल्लपुरम्‌ के पवृ॑त-मंदिर की एक ६६ फ़ुट लंबी और ४३ फ़्ट 
चौड़ी समूची दीवार उत्कीणं मूर्ति-पंक्तियों से भर दी गई है। 
प्रधान देवता की मूर्ति नष्ट हो गई, पर मनुष्यों और पशुझरों का 
वह समस्त संसार ज्यों-का-त्यों उसकी पूजा में रत है। इस मूर्ति 

परिवार को भ्रमवश महाभारत की कथा भश्र्जुन की तपस्या का 
नाम दिया जाता है । 


मैसूर के मन्दिरों की अनेक उभरी मूर्तियाँ बंगलौर के 
संग्रहालय में हैं। बेंगुर और अ्रतकुर के दसवीं सदी के युद्धचित्र 
प्रशंसनीय हैं । पललवों का उत्तराधिकार चोलों को मिला | चोलों 
ने भी मन्दिरों का अपना संसार खड़ा किया। त्रिचनापलली में 
गंगैकोंड चोलपुरम्‌ के शिवमन्दिर का लिंगम्‌ तीस फ़ुट ऊँचा है। 
उसके प्रधान मन्दिर की अलंकार मूर्तियाँ सुन्दर हैं। पर वस्तुतः 
सुन्दर मूर्तियाँ होयसल राजाओं ने बारहवीं सदी में मंसूर के 
मन्दिरों पर बनवाईं । उनकी मूर्ति श्र खलाएँ भाव और उत्खचन 
दोनों रूप से जटिल हैं पर दोनों को कलाकारों ने बड़ी सफलता 
से संपन्न किया है। प्रायः तभी के वेलारी ज़िले के चालुक्य मन्दिर 
की मूर्तियाँ होयसल मूर्तियों की ही भांति ऋद्ध हैं परन्तु सौंदर्य 
में निःसंदेह उनसे पर्याप्त हीन हैं । 

चोदहवीं से सोलहवीं सदी तक दक्षिण में विजयनगर के हिंदू 
राजाश्रों का प्रावल्य रहा | मुसलमानी रियासतों की संमिलित 
शक्ति से उन्होंने दीघं काल तक संघर्ष किया । उनके मन्दिरों में 
अनन्त मूर्तियाँ सजीं यद्यपि उनमें सौंदयं की न्यूनता है। २२ फ़ुट 
ऊँची नरसिंह मूर्ति और हनुमान की प्रतिमा बनाने में असा- 
घारण श्रमव्यय हुआ है। वे सुरक्षित भी हैं, पर कला उनमें 
प्राण न पा सकी । हजारा रामस्वामीवाले प्रासाद मन्दिर के 
आँगन की दीवारें रामायण के हृश्यों से भरी हैं पर उनमें न 
शक्ति है न कला की कांति । अ्नन्तपुर (मद्रास) के तरपात्री में 
विजयनगर के सामन्त राजाओं के बनवाये मन्दिरों की मूर्तियाँ 
उनसे कहीं सुन्दर और सशक्त हैं । ये सोलहवीं सदी की हैं। 


सत्रहवीं सदी के द्वाविड़ परंपरा के मन्दिरों में लंबे बरामदे 
बने भ्रौर उनकी दीवारों को मूर्तियों से ढक दिया गया । रामेश्वरम्‌ 
का ढका बरामदा भी इसी प्रकार का है । पर इनमें विख्यात्‌, 

निरुमल नायक का बनवाया, मड़ुरा में ३३० फ़ुट लंबा और 
१०४ फुट चोड़ा है, मूर्तियों से भरा । 


धातु मूर्तियाँ 


घातु ( विशेषकर ताँबे और पीतल ) की अनेक प्रतिमाएँ, 
विशेषतः मैसूर में, बारहवीं श्रौर अ्रठारहवीं सदी में ढाली गईं । 
उनका आरंभ तो काफ़ी पहले हो गया था परंतु वस्तुतः सुन्दर 
इसी पिछले काल की हैं, यद्यपि सभी नहीं | तिरुमलय मन्दिर में 
रखी कृष्णराय ( विजयनगर का राजा ) और उसकी दो रानियों 
की पीतल की मूर्तियाँ सुन्दर हैं। पर इस क्षेत्र में नटराज की 
मूर्तियाँ अपूर्व हैं। सदियों यह शिव का प्रतीक कलाकारों श्रौर 
उनके प्रशंसकों को प्रिय रहा है और तांडव नृत्य में रत शिव की 
सैकड़ों मूर्तियाँ ढलीं। उनके वेश का व्यास बड़ा है और उनकी 
गति की शक्ति अपूर्व है । विदेशों के संग्रहालयों में एक-से- 
एक शक्तिम और सुन्दर नटराज की मूर्तियाँ सुरक्षित हैं। काल- 
पुरुष (अपस्मार) पर खड़ा चतुर्भुज शिव अपूर्व वेग से घूम रहा 
है। गति की शक्ति उसे जंसे स्थिर कर देती है । नटराज की 
कल्पना भारतीय मूर्तिकला में विशेष स्थान रखती है । 


वर्तमान 


बारहवीं सदी के बाद, जैसा लिखा जा चुका है, मूंति 
निर्माण को बड़ा धक्का लगा । फिर भी वह निर्माण रुका नहीं। 
पर निश्चय मूर्ति की कलात्मकता साधारण॒त: नष्ट हो हो गई। 
जैपुर भ्रादि में आज जो मूतियाँ मन्दिरों के लिए बनती हैं वे 
प्रतीक और रसास्वाद दोनों में ग्रत्यंत हेय हैं । सुरुचि से तो उनका 
कोई सम्बन्ध ही नहीं। दक्षिण में भी प्राचीन परंपरा स्वदा 
निष्प्राण हो गई है। 

परंतु इधर कुछ सालों से सजावट की मूर्तियाँ बनने लगी 
हैं। कला के क्षेत्र में भी यूरोपीय परंपरा में कुछ उपयोग हुए हैं। 


११० भारतीय कला और संस्कृति की भूमिका 


पत्थर में प्रतिकृतियाँ पर्याप्त संख्या में इधर बनी हैं। प्रतिक्ृतियों 
का निर्माण धातु में भी हुआ है यद्यपि व्यय के कारण उस दिशा 
में अधिक प्रयास नहीं हो सका । यूरोपीय मूतिकला के नए 
प्रयोगों ने इस देश के कलाकारों को भी आक्ृष्ट किया है और 
उस क्षेत्र के प्रयास भी असुन्दर नहीं हैं परन्तु हैं वे थोड़े, संख्या 
में अत्यंत न्‍्यून, जैसे तक्षक उस क्षेत्र में स्वयं न्यून हैं । 


अ्रध्याय तीन 

शैलियाँ और प्रकार 


भारत की चित्रकला उसकी अन्य कलाओं और सांस्कृतिक 
दाय की भाँति बहुत प्राचीन है। मिर्जापुर और मध्यप्रदेश में जो 
रैखाचित्र आदि बने हैं वे प्रस्तरयुगीन हैं, प्रायः उतने ही पुराने 
जितने पुराने स्पेन के अ्ल्तामाइरा और दक्षिण फ्रांस की गरुफाओं 
के चित्र हैं। निश्चय वे बर्बर मानव की भावं-चेतनाएँ व्यक्त 
करते हैं जिसने भय, पूजा और उल्लास में ये चित्र बनाए । परंतु 
पिछले काल में प्रायः तीसरी सदी ई० पृ० से यहाँ शास्त्रीय अधि- 
कार से चित्र बनने लगे और कुछ बीच के युगों को छोड़ निरंतर 
बनते चले आए। ये बीच के युग भी चित्रविहीन नहीं रहे होंगे, 
केवल वे चित्र हमें इस काल उपलब्ध नहीं हैं । 

चित्रों की संपदा मूर्ति संपदा की ही भाँति इस देश में प्रभुत 
है। अनेक प्रांतों में स्थानीय शैलियाँ बनीं जो इतने लंबे-चोड़े 
भूखंड में होता अनिवार्य था। थ्राज हमें अनेक शैलियों के नमूने 
प्राप्त हैं। इनमें प्रधान शैलियां ६ हैं : १. अ्रजंता शैली, २: गरुज- 
रात शैली, ३, मुगल शैली, ४. राजपृत शैली (राजस्थानी ), 
४. दकनी शैली, और £. वर्तमान शैली । इनमें अजंता शैली का 

प्रभाव एक समय सारे देश पर किस्ती-त-किसी मात्रा में रहा । 
उसका उदय हैदराबाद राज्य के सह्यद्रि की ग्रुफाओों में हुआ । 
गुजरात शैली, जैसा नाम से प्रकट है, पश्चिमी भारत, गुजरात, 
सौराष्ट्र श्रादि की स्थानीय शैली थी। उसे जैन शैली भी कहते 
हैं। मुगल शैली भी अजन्ता की ही भाँति प्राय: देशव्यापिनी थी, 
कम-से-कम दिल्ली, आगरे की मुगल बादशाहों की राजकीय होने 
के कारण उसका प्रभाव देशव्यापी हुआ । राजपूत शैली राज- 
स्थान, बुंदेलखंड, पंजाव-हिमालय में जन्मी और फैली। स्थान- 
विशेष के कारण उसकी अश्रनेक उपशैलियाँ बन गईं जिन्हें कलम 
कहते हैं, जेसे पहाड़ी, जम्मू, कांगडा, वशोली आदि। दकनी 
शैली अधिकतर राजस्थानी और मुगल के संयोग से स्थानीयता 
लिये जन्मी । वर्तमान शैली की कला यूरोपीय प्रभाव से उत्पन्न 
विविध धाराप्रों से प्रसूत हुई है, अधिकतर प्रयोगावस्था में है । 
इन विविध शैलियों का हम संक्षेप में उल्लेख करेंगे, वरना उनका 
सविस्तर वर्णन ग्रंथ के विस्तार की अपेक्षा करेगा । 

साधारणतः दो प्रकार के चित्र हैं: भित्तिचित्र और प्रति- 
कृति। कंदराओं और प्रासादों की दीवारों पर जो चित्र बनाए 
गए हैं उन्हें भित्तिचित्र कहते हैं । दीवार पर चूना आदि का लेप 
लगाकर उन पर चित्र बनाते हैं। जोगीमारा, श्रजन्ता, बाघ, 
मध्य एशिया आदि में इसी प्रकार के भित्तिचित्र बने हैं । यूरो- 
पीय भाषाओं में इन्हीं चित्रों को 'फ्रूस्‍्को चित्रण" कहते हैं । प्रति- 
कृति चित्रण एक व्यक्ति अथवा अनेक व्यक्तियों की भ्रनुक्ृति को 
कहते हैं। उसमें प्रकृत व्यक्ति विम्ब (मॉडल) का काम करता 
है । इस प्रकार के चित्रण को श्रंग्रे़ी में 'पट्रेट पेंटिंग' कहते हैं । 
मुगल शैली के चित्र प्रधानतः इसी शैली में हैं। दोनों की सम्मिलित 
शैली भी एक है, ग्रुजराती, अ्रथवा ग्रंथचित्रण की, जिसमें भित्ति- 
चित्रण की भूमि पर श्राकृतियों का आलेखन होता है । मुगल 
कलम से प्रभावित परन्तु टेवनीक में अजन्ता की भ्रूमि प्रस्तुत करने 
वाली राजस्थानी पहाड़ी शैली इसी प्रकार की है। 

भित्ति और प्रतिक्लांत दाघ, अकार के चित्रों का भारतीय 
साहित्य में निरन्तर उल्लेख हुआ है। जातक कथाओं और पालि- 
साहित्य से लेकर प्राकृत और हिन्दी साहित्य तक सर्वत्र इनका 
बर्णत मिल जाता है। वस्तुत: साहित्य और चित्रकला का परस्पर 
इतना घना सम्बन्ध रहा है कि एक का आदर्श दूसरे में सदा 
अन्वित होता आ्राया है । कालिदास, भारवि, माघ, भवशभूति आ्रादि 
सभी ने अ्रनेक वार इन दोनों प्रकार के चित्रों की ओर संकेत 
किया है । 
श्र॒जंता शेली 

बबंर अवस्था के मिर्जापुर आदि के चित्रों के अतिरिक्त 
कुछ अ्रजंतापूर्व के जोगीमारा की गुहा में हैं। जोगीमारा ग्रुहा 
मिर्जापुर के पास रामगिर की पहाड़ियों में है । ये भित्तिचित्र हैं, 
वृत्ताकार बने हैं, और एक-दूसरे से लाल और पीली वृत्ताकार 
रेखाग्रों से विभाजित हैं। बीच में एक पुरुष पेड़ के नीचे बंठा 
हैं। उसके बाएँ नतंकियाँ ओर गाने-बजानेवाले हैं, दाहिने गज 
के साथ जुलूस है। दूसरे चित्र में अनेक पुरुष, एक चक्र ओर 
ज्यामितिक रेखाएँ खिंची हैं । तीसरे में फूलों, घोड़ों और मानवा- 
कृतियों के आभास मात्र बच रहे हैं। इसीके आधे में एक वृक्ष 
चित्रित है जिस पर एक पक्षो बैठा है और शाखाओं में एक नंगा 
बच्चा है। पेड़ के चारों और मस्तक का केशगुच्छ बाईं ओर 
बाँधे मानवाक्ृतियाँ चित्रित हैं। चौथे चित्र में एक ओर ऊपर 
तीन वस्त्राभूषित परिचारकों के वीच एक नंगा पुरुष खड़ा है, 
दूसरी और तीन दूसरे परिचारकों से घिरे वैसे ही दो व्यक्ति बैठे 
हैं । नीचे एक चेत्य-वातायनमंडित ग्रृह, एक गज और सामने 
तीन बस्‍्त्राभूषित खड़े नर चित्रित हैं। पास ही छत्रमंडित तीन 
घोड़ों का रथ है और गज तथा परिचारक हैं। चित्र साँची-भरहुत 
की शैली के हैं और शुंगकाल के हो सकते हैं । 

भ्रजंता के दरीगृह संख्या में २६ हैं, अ्रध॑चंद्राकार खुदे । नीचे 

पतली नदी बहती है। नं० ६, १०, १६ और २६ की गुहाएँ 
चैत्य हैं, शेष भिक्षुओं के रहने के विहार । इनमें नं० ८, १२ और 
१३ की प्राचीनतम हैं, १३वीं संभवत: सवसे प्राचीन है। १३वीं 
की दीवारों पर पालिश है और वह २०० ई० प्रृ० के लगभग 
की हो सकती है । इन तीनों में चित्र नहीं हैं । नं० ८ और १३ 
की गुफाएँ हीनयान संप्रदाय की हैं प्रायः २०० ई० पूृ० और 
१५ ई० के बीच खुदीं | छठीं-सातवीं ग्रुहाएँ संभवतः ४५० ई० 
और ५५० ई० के बीच खुदीं । शेष कुछ पीछे की हैं, इनमें कुछ 
अपूर्ण भी हैं । सबसे श्रंत में शायद पहली खुदी । इन ग्रुहाग्रों के 
चित्र भिन्‍न-भिन्‍न काल के हैं। इनमें चित्र ईसा से प्रायः सौ वर्ष पहले 
से लेकर ईसा बाद सातवीं सदी तक के हैं । नवीं-दसवीं गुफाओ्ं 
में दो काल के चित्र हैं, इनमें प्राचीनतर पहली सदी ई० पृ० के 
हैं | श्रधिक चित्र गुप्त, वाकाटक और चालुक्य (५५०-६४२ ई०) 
काल के हैं | भ्रधिकतर चित्र मिट गए या वर्ण॑मलिन हो गए हैं । 
पर जो बचे हैं उनकी नकलों ने भी यूरोप में सनसनी उत्पन्न 
कर दी थी क्‍योंकि उनका सा १४वीं सदी से पूर्व वहाँ कुछ भी 
नथा। 

चित्रों के विषय वौद्ध धर्म संबंधी हैं। बुद्ध के जीवन और 
जातक कथाओं से घटनाएँ उठाकर चित्रित की गई हैं जो इन 
गुफाओं के उद्देश्य (भिक्षुओं के ग्रावास) को देखते हुए उचित 
ही है । ये चित्र इस हेतु वने कि वहाँ रहनेवाले भिक्षु बुद्ध के 
जीवन की घटनाएं गुनते हुए अपने जीवन को आदर्श बना सकें । 
अलंकरणों के चित्रण में अ्रजन्ता के कलाकारों ने गज़ब का 
कौशल प्रदर्शित किया है। फूल, पक्षी, पशु, गंधवं, विद्याघर, 
देव सभी अ्रभिराम जीवित रूपायत हैं । उनमें श्रदुभुत कोमलता 
और सजीवता है। कल्पना ने अद्भुत उड़ान भरी है। व्यक्त 
अव्यक्त कुछ भी ऐसा नहीं, अ्रजन्ता का कलाकार जिसे श्रपनी 
कंच्दी; के नीचे न खींच ले। इस प्रकार के चित्रण गुहा नं० १ 
की छत में विशेष हैं, सातवीं सदी ईसवी के बने । गृहा नं० २ 


चित्रकला ११५ 


की छत में भी इसो प्रकार के श्राकषंक अलंकरण हैं । पहली 
गुहा की छत में चित्रित सांड़ों की लड़ाई तो गति और अभि- 
व्यक्ति में अ्रसाधारण है। 

अब अजन्ता के प्रधान चित्रों पर एक दृष्टि डालें। नवीं- 
दसवीं गुहाप्रों के चित्र पहली सदी ई० पू० के हैं। नवीं की 
दीवार पर प्रणाम मुद्रा में बेठी नारी जेसे जीवन से उठा ली 
गई है। दसवीं गुहा के चित्रण भी बड़े सजीव हैं। दाहिनी 
दीवार पर हाथी का एक खाका खिंचा है। संभवत: इष्ट उसे 
वरण-चित्रित करना था, पर रेखाओं में उसकी अभिव्यक्ति 
असामान्य प्रवल हो उठी है। इस गुहा के अधिकतर चित्र मिट 
गये हैं। सोलहवीं गुहा के चित्रों में भी थोड़े ही बच रहे हैं । 
१८७४ ई० तक जब ग्रिफ़िथ ने इनकी नकलें कीं, पर्याप्त बच 
रहे थे। इनमें 'मरणोन्मुख रानी” की तो ग्रिफ़िथ ने भ्ूरि-भूरि 
प्रशंसा की थी । नं० १७ के चित्रों को तो वर्गेस ने सबसे सुन्दर 
कहा था। सिंहल को भूमि पर राजकुमार विजय का अवतरण 
तो अपनी भ्रसाधारण गति और सौंदय्य के लिए अप्रतिम चित्रण 
माना जाता है । 

अजन्ता के चित्रों में सौंदय इतनी अधिक मात्रा में प्रवाहित 
है कि उसे थोड़े में व्यक्त नहीं किया जा सकता । वस्तुत: प्रत्येक 
चित्र व्यक्तित्व रखता है और अनुपेक्षणीय है। फिर भी पद्म- 
पाणि बोधिसत्व, माता और राहुल, छदन्त जातक, क्रर ब्राह्मण 
की कथा, शिवि जातक, गजराज की जलक्रीड़ा, कवियों का 
उल्लास, नन्द का पलायन आ्रादि अनेकानेक चित्र संसार के 
सुन्दरतम चित्रों में स्थान रखते हैं । पहली गुफा में फ़ारस के 
निवासियों के वेश में कुछ जनों का आपानक चित्रित है! ईरानी 
वातावरण प्रस्तुत हो गया है, अ्रजन्ता के अन्य चित्रों से सर्वथा 
भिन्‍न । कहते हैं कि संभवत: ये ईरानी उस दृतमंडल के थे जिसे 
खुसरो परवेज ने चालुक्यराज पुलकेशिन्‌ द्वितीय के पास भेजा 
था। गुहा नं० २ में स्तंभ से लगी, वाम पद मोड़कर स्तंभ से 

टिकाए, बाएँ कर के अँगूठे और अ्रनामिका को मिलाये कुछ 
गुनती खड़ी नारी आकृति ग्राकषंण का केन्द्र बन गईं है। ग्रुहा 
नं० १० में नारियों से घिरा राजा चित्रित है। चित्र प्राचीन हैं 
पर आक्ृतियों की अ्रभिव्यक्ति शक्तिम हुई है। चेहरों की ताज़गी 
असामान्य है। १७वीं गुहा में शिशु लिये कुछ भुकी दो उंगलियों 
से ज॑ंसे व्याख्यान करती स्त्री अद्भुत कोमलता की परिचायक 


है। 

अजन्ता की अपनी शैली है, संसार की शैलियों से सर्वथा 
भिन्‍न । उंगलियाँ कमल की पंखुड़ियों सी नमित होती हैं, नेत्र 
आकर्षण खिंचे अध॑-निमीलित । दोनों अद्भुत छंदयुक्त हैं । 
निःसंदेह शैली की परंपरा सौंदर्य के मान बाँध देती है, परन्तु आकृ- 
तियों की विविधता, उनका जीवन से अविच्छिन्न संबंध, अ्विरल 
बहते जीवन में उनका स्वंथा अक्ृत्रिम सहज स्वाभाविक श्रंकन, 
आलोड़ित संसार ला उपस्थित करते हैं । आकृतियाँ पहचानी सी 
लगती हैं | नगरों, महलों, साधारण घरों, वनों, ह॒दों के हृश्य 
जीवन को उसके सभी रूपों में प्रकट करते हैं। दृश्यों के एकाकी 
और सामूहिक श्रंकन में भी एकप्राणता है । अजन्ता के चित्र- 
कार कितने कुशल, कितने मानवीय, जीवन के प्रति कितने उदार, 
कितने हमदंद थे, ये चित्र भलीभाँति व्यक्ति करते हैं। विराग 
और त्याग के इन मंदिरों में स्वस्थ जीवन का कोई श्रंग श्र्दृता 
न॒ रहा, रागावेगों का कोई कंपन न रहा जो तूलिका और वर्ण 
के स्पर्श से चमक न उठा हो । कुछ आश्चर्य नहीं कि चीनी तुन- 
हुआंग की सैकड़ों ग्रुहायें श्रजन्ता की चित्रानुकृतियों से भर 
गई हों । 

बाघ की गुहाओं के चित्र भी अ्जन्ता शैली में ही लिखे गए 
हैं। वाघ की गुहाएँ मध्यप्रदेश (ग्वालियर) के मालवा में गुज- 
रात और मालवा के प्राचीन वरितक्पथ पर खोदी गई हैं । और 
उनकी छठें, दीवारें और स्तंभों की भ्रूमि भी भ्रजन्ता की ही भाँति 
विविध चित्रों से भर दी गई हैं। भ्रजन्ता की ही भांति विराग 

के बीच तपोभिन्‍्न अल्हड़ उल्लसित उन्मद अनियन्त्रित अ्विरल 
जीवन वहाँ के चित्रों में भी प्रवाहित है । वहाँ भी मानव और 
पशु समान उदारता से अश्रंकित हुए हैं। घोड़ों के मस्तक का 
लेखन तो भ्रदूभुत शालीनता से हुआ है । वाघ की गुहाश्रों में दो- 
तीन 'ओ्रोप्रा' के हृदय भी हैं--नृत्य, वाद्य, गायन के साथ अभिनय 
हो रहा है। सभी नारियां हैं, मात्र एक पुरुष है। भावशिथिल 
और तीब्रगति से प्रसंगवश उठते और निलय होते हैं। संसार के 
सुन्दरतम ग्रालेख्यों में उचित ही बाघ के चित्रों की भी गाना है। 
वहाँ कोई भ्रभिलेख न होने से उनके चित्रणकाल का निश्चय 
तो सर्वेथा नहीं हो पाता परंतु शैली से प्रकट है कि वे अ्रजन्ता के 
मध्यवर्ती काल से पहले के नहीं हो सकते । अधिकतर वे गुप्तकाल 
के हैं और उनका निचला प्रसार भी संभवतः छठी-सातवीं सदी 
तक है। 


गुजराती शली 


गुजराती शैली का दूसरा नाम जैन शैली है क्योंकि श्रधिक्र- 
तर इस होली ने जन कल्पमूत्रों का ही ग्रंथचित्रण किया है। 
परंतु निःसंदेह इस शैली के चित्र सर्वथा धाभिक ही नहीं हैं, 
लोकोत्तर के साथ लौकिक भी हैँ जिससे उन्हें केवल धामिक और 
सांप्रदायिक मानकर जैन संज्ञा प्रदान करना भ्रमपूर्णा है। इसके 
विपरीत, चूंकि इस शैली के प्राय: सभी चित्र गुजरात से ही मिले 
हैं, इसे गुजराती शैली ही कहना उचित है। 

इस शैली के चित्र अधिकतर पन्द्रहवीं सदी के हैं । अजन्ता 
और इन चित्रों के समय में प्रायः श्राठ सदियों का अन्तर है । 
यह अन्तर सर्वेथा चित्रविहीन रहा होगा, यह तो विश्वास 
करने का विषय नहीं, परन्तु देववशात्‌ स्थिति है यही। उस 
बीच का श्रन्तर पूरित था, इसका संकेत भी इस शैली के कुछ 
प्राचीन उदाहरणों से मिल जाता है। पाटल संग्रह के सचित्र 
कल्पसूत्र पर १२३७ ई० की तिथि दी हुई है। इस प्रकार के दो 

कल्पसूत्र लंदन के इंडिया आफ़िस और बृटिश म्यूजियम में सुरक्षित 
हैं । इनमें पहला १४२७ ई० का है, दूसरा १४६४ ई० का। 
पन्द्रहवीं सदी के गुजरात शैली के सर्वोत्तम नमूने बोस्टन म्यूजियम, 
अमेरिका, में हैँ । बोस्टन संग्रहालय के कल्पमृत्र और अजन्ता के 
चित्रों का अन्तर इस प्रकार केवल साढ़े पाँच-छः सौ साल रह 
जाता है। कुछ आ्राइचर्य नहीं कि इस बीच के चित्रादर्श भी यथा- 
काल उपलब्ध हो जायें । 

जैसा पहले लिखा जा चुका है, गुजराती शैली के चित्रों का 
उपयोग साधारणतः ग्रंथचित्रण अथवा निमंत्रणों के चित्रण में 
हुआ है। वस्तुतः यह शैली लघुचित्र शैली (मिनियेचर) का 
प्रारंभ करती है। और, जैसा पहले कहा गया है, वे सरवंदा घामिक 
ही विषयों को ग्रालोकित नहीं करतीं । गुजराती के अहमदशाह्‌ 
कुतबुद्दीन के शासनकाल का प्रसिद्ध वसन्‍्त विलास (१४५१ ई०) 
स्वेथा पार्थिव भाव संपदा से आ्रालोकित है। साढ़े पेंतिस फ़ुट लंबे 
ओर नौ इंच चौड़े सूती कपड़े पर यह चित्रित है। लाल और 
वीले रंगों का उसमें आधान्य है, भूमि पीली है । नवशा सर्वथा 
रूढ़िबद्ध, श्रजन्ता की आकृतियों की अ्रवयवश्नानत पद्धति से 
संपूर्णंतः दूर, प्रतिकुल । चेहरे ग्राधे श्रथवा केवल पाइ्वंगत दिखाए 
गए हैं। (कहीं-कहीं चेहरे समूचे दोनों नेत्रों के साथ भी चित्रित 
मिलते हैं ।) रूढ़िगत सौंदर्य में वादाम की सी डेढ़ या एक श्राख 
चित्रित हुई है।इस शैली को समीक्षकों ने डेढ़चश्मी या एक- 
चश्मी शबीह कहा है। शक्लें नितांत ऋत्रिम हो गई हैं यद्यपि 
उनमें गुजराती रूपरेखा का आभास जब तब भलक जाता है । 
गुजराती शैली के चित्रों में श्रंकित वृक्ष तो ब्रायः पूर्णतः रूढूय- 
भिनिविष्ट हैं। श्राकृतियों की श्रंकनरेखाएँ अ्रक्सर कमज़ोर हैं 
यद्यपि वेशभूषा की क्रिया, विशेषत: उड़ते उत्तरीय और घोती 
का श्रंकन विशेष प्रत्यय से हुआ है। इन चित्रों का आलेखन शैली 
की दृष्टि से अजन्ता से, कम-से-कम अपनी रूढ़िवद्धता में, जितना 
दुर है उतना ही दूर वह मुगल कलम से भी है। उसका उदय 

और प्रसार मुगल कलम के प्रारम्भ से पहले हुआ जिससे उस 
प्रभाव से वह वंचित है। नारी का अ्रवगुंठन और पाजामा जो 
मुगल चित्रों भ्रथवा उस शैली से प्रभावित चित्रों में मिलते हैं, 
गुजरात शैली में प्रप्राप्य हें । 

निःसंदेह गुजराती शैली के चित्र विषय और तकनीक में स्वेथा 
एतद्देशीय हैं, मध्यकालीन भारतीय चित्रण के प्रमाण और 
उदाहरण । श्रनेक तो वस्तुतः मन पर गहरा प्रभाव डालते हैं । 
परन्तु अधिकतर उनका संबंध अजन्ता की कला की भाँति कथा- 
वार्ता से ही है। इसीसे वे ग्रंथचित्रण में ही प्रयुक्त भी हुए हैं । 
जैन हस्तलिखित ग्रंथ ताड़पत्र पर लिखे हैं, ये चित्र भी ताड्पत्रों 


पर ही हैं। 
मुगल शैली 


मुगल शैली भारतीय चित्र संसार में अपना भ्रलग स्थान 
रखती है। भ्रपनी सुरुचि और पष्किर तथा कूची के स्पर्श की 
कोमलता और हाशिये की कसीदाकारी से वह तत्काल पहचानी 
जा सकती है। यह शैली फ़ारस और भारत के संमिलित प्रयास 
का परिणाम है। ईरानी कलम को भारतीय वातावरण का योग 
मिला । ईरानी शैली का प्रारंभ भारत में ईरानी कलावंतों ने 
किया जिसे भारतीय चित्रकारों ने अपनी निष्ठा, स्थानीय प्रेरणा 
और विषयों से आकृति प्रदान की । वही चित्रण मुगल कलम 
कहलाया । अपनी चरम परिणति में यह शैली सर्वथा भारतीय 
है, फ़ारसी चित्रों से भिन्‍न । 

मुगल शली का इतिहास भारत में तैमूरिया राजकुल की स्थां- 
पना से आरम्भ होता है, हुमायूं के पुनरागमन से । १५५५ ई० 
में हुमायूं शाह तहमास्प के ईरानी दरबार से जंब भारत लौटा 
तब श्रपने साथ वहाँ से दो प्रसिद्ध चित्रकार मीर सैयदअली और 
अब्दुस्समद को अपने साथ लेता आया। दोनों ग्रंथचित्रंण में 
'पारंगत थे और यहां श्रांते ही उन्हें उस प्रकार का काम सुपुर्द कर 

दिया गया । मीर सैयदअली ने जिस “दास्ताने अमीर हम्जा' को 
पहले चित्रित किया उसके बारह खंड थे और प्रत्येक खंड में सौ- 
सौ चित्र थे। यूरोप के अनेक संग्रहालयों में वे आज बिखरे हुए 
हैं । स्वाभाविक ही इतना बड़ा काम उस कलावंत ने अकेले न 
किया होगा, उसमें देशी-विदेशी अ्रनेक चित्रकार लगे होंगे । मीर 
सैयदग्नली के निरीक्षण में वह कार्य सम्पन्न हुआ होगा | इन 
प्रारंभिक मुगल चित्रों की शैली, प्रकट है, सफ़वी (ईरानी) थी 
पर केवल मूलरूप में । अभ्रनेक बातों में उन चित्रों ने ईरानी 
भावभूमि छोड़ दी । उनमें फूल-पत्तियों का इतना उपयोग 
भारतीय प्रभाव का ही परिणाम था। बिहज़ादी कलम भारतीय 
वातावरण को ग्रभिव्यक्त कर चली थी । 

हुमायूं के साथ आ्राए चित्रकार अकबर के शासनकाल में 
भी चित्रण करते रहे | श्रकवर ने फतहपुर सीकरी का निर्माण 
कर उसके कमरों (अपने शयनागार खाबगाह) में भित्तिचित्र 
बनवाये । अनेक भारतीय ईरानी चित्रकारों ने उस प्रासाद 
परंपरा को सजाया । उसके दरवार हाल और आवासों की दीवारें 
तस्वीरों से ढक गईं। रूप उन चित्रों का भित्तिचित्रों का सा 
था, शली लघुचित्रों की थी । कुछ चित्र शुद्ध ईरानी परंपरा में 
बने, अनेक भारतीय परंपरा में । मीर सैयदअग्नली श्रौर अब्दुस्समद 
चित्रकारों में प्रधान थे, पर उनके नीचे सेकड़ों देशी-विदेशी चित्र- 
कारों ने काम किया, प्रत्येक ने श्रपनी शैली से । 

इतने हिंदू चित्रकारों के उपयोग से प्रकट है कि हिंदू चित्र- 
कला जीवित थी जिससे इतने हाथ एक साथ उपलब्ध हो सके । 
अकवर के दो हिन्दू दरबारी चित्रकार बसावन और दसवन्त अ्रपनी 
कला में मूर्धाभिषिक्त हो चुके थे । दसवन्त तो जात का कहार श्रौर 
अत्यन्त निर्धन था। 'एक दिन', अ्रबुलफ़ज़ल लिखा है, 'जहाँपनाह 
की नजर उस पर पड़ी और स्वयं उन्होंने उसे खाजा (अब्दुस्समद ) 
के सुपुर्द कर दिया । कुछ ही काल में वह मेघा में सभी चित्रकारों 
को लाँघ गया और उस युग का वह प्रधान आचार्य बन गया । 

अभाग्यवश उसकी प्रतिभा विक्षेप से मन्द पड़ गई और उसने 
आत्महत्या कर ली । उसने अनेक अनुपम चित्र छोड़े हैं ।' इसी 
प्रकार भ्रवुलफ़जल ने बसावन की भी वड़ी प्रशंसा की है । 

वस्तुतः इस दिशा में देशी प्रतिभा को जाग्रत करने श्रौर 
बढ़ाने में ग्रकवर की उदारता ने बड़ी सहायता की । उसने कभी 
हिन्दू-मुसलमान में भेद नहीं किया और दोनों को केवल प्रतिभा 
की हृष्टि से परखा । श्रोहदा और धन उसने दोनों को समान रूप 
से प्रदान किए । चित्रकारों को उसने सभी प्रकार के पदों श्रोर 
पदवियों (ख़िताबों) से विभ्रूषित किया । अब्दुस्समद को तो 
उसने फ़तह॒तुर की टकसाल का भ्रध्यक्ष श्रौर श्रंत में मुल्तान का 
दीवान तक बना दिया। 

आगरा श्र दिल्ली में बड़े-बड़े राजकीय ग्रंथागार स्थापित 
हो गए । केवल आगरे के संग्रहालय में २४,००० के लगभग ग्रंथ 
थे ।* ग्रन्थ सचित्र होते ये । उनकी लिपिकारिता, जो चीन श्रौर 
ईरानी कला में विशेष स्थान रखती थी, श्रपूर्व उन्नति को प्राप्त 
हुईं। मुगलकालीन लिपिकारिता, हाशियावन्दी और किताबों 
की जिल्दबंदी कला के क्षेत्र में वही स्थान रखती थी जो मुगल 
चित्रण का था। एशियाई संस्कृति में जो भी शालीन था, इन 
संग्रहालयों में वह एकत्र हुआ । मूल भी, अनुवाद भी, जिनके 
पन्ने लघुचित्रों से चमका दिए गए। उस दिशा में व्यय की 
तनिक परवाह नहीं की गई। करोड़ों रुपए उन्हें प्रस्तुत करने 
में लगे । 

कुछ को छोड़कर प्रायः सभी मुगल चित्र (हिंदु-ईरानी) कागज 
पर बने हैं | चीनी चित्रों की भाँति वे कभी रेशम पर नहीं बने । 
हिंदू-ईं रानी चित्रकार अपने आलेख्य को हढ़ रेखाओं से घेरते थे। 
इससे पहले उनका खाका बना लेना आवश्यक होता था । ईरानी 

ग्रंथचित्रों में तो पहले खाका लाल या काली चाक से खींच कर 
उनमें तत्काल रंग भर लिया जाता था। बहुमूल्य ग्रंथों के लिए 
बड़ा उलभा हुआ तरीका काम में लाया जाता था। ग्रंथ में पृष्ठ 
खाली छोड़कर चित्र अलग तैयार करके उसमें बाद में चिपका 
देते थे | पन्‍ने पर पहले बारीक लेप कर लिया जाता था, लेप 
अरबी गोंद के पानी में घुला होता था। तब उसकी चिकनी 
ज़मीन पर ख़ाका खींचा जाता था, फिर तंलचित्रण की भांति 
एक-पर-एक रंगों के परत डालें जाते थे । जब तब शश्वूषणों में 
मोती, हीरा और स्वर्ण का आभास उत्पन्न करने के लिए उनके 
करों का उपयोग होता था ।* यह सारी क्रिया भारतीय चित्र- 
कार गिलहरी के बालों के ब्रुश से संपन्‍न करते थे । भ्रनेक वार 
तो बारीकी केवल एक बाल के ब्रुश से संपन्‍न की जाती थो ।ह 
उसमें अ्रसाधारण नेत्रशक्ति और करस्थिरता की आवश्यकता 
होती थी । लंदन में रखे कुछ अ्रसमाप्त चित्रों सेरे शैली की 
रेखाशक्ति का पता चलता है । एक ही चित्र की कई प्रतिकृतियाँ 
भी हैं। वे चार कर ली जाती थीं । अनेक बार एक ही चित्र को 
अनेक कलाकार पूरा करते थे | एक ख़ाका खींचता था, दूसरा 
उसमें रंग भरता था| उदाहरणत: साउथ केस्सिग्टन म्यूजियम 
के अ्रकबरनामा में आदमखाँ के प्राणदंडवाले चित्र का खाका 
मिस्कीं ने तैयार किया था, पर उसमें रंग शंकर ने भरे थे ।! एक 
दूसरे चित्र का ख़ाका मिस्कीं ने खींचा, रंग सरवन ने भरे, 
चेहरानामी तीसरे चित्रकार ने किया और 'सूरतें” माधो वे 
बनाईं ।* अ्रकबरनामा के रंग बड़े चटख हैं, विशेषतः लाल, पीले 
और नीले । उसके चित्र इस प्रकार ईरानी वर्ण-परंपरा के ही 

विकास हैं । भारतीय चित्रकार रंगों की महारत और कोमल 
वर्णंकारिता में अ्रपने ईरानी उस्तादों से कहीं बढ़ गये थे । और 
प्रकृति के वैयवितक चित्रण में तो उन्होंने इतनी महारत हासिल 
कर ली जितनी उनके ईरानी उस्ताद कभी न कर सके थे। इस 
प्रकार के भारतीयों के वनाये सुन्दरतम चित्र सत्रहवीं सदी के 
पूर्वाद्ध के हैं, वैसे अच्छे चित्र उन्तसवीं सदी के आरंभ तक वनते 
गये थे। 

आरंभ के मुगल चित्रण में ग्रंथचित्रण श्रधिक हुए । महा- 
भारत का सचित्र अनुवाद “रज़्मनामा' के नाम से प्रस्तुत हु्ना । 
रामायण का श्रनुवाद भी बढ़े व्यय से चित्रित किया गया। 
अकबरनामा भी उसी परम्परा में प्रस्तुत हुआ । दास्ताने हम्जा 
का उल्लेख पहले हो चुका है। उसका आरम्भ हुमायू' के समय 
ही हो छुका था । रसिकप्रिया की भी एक अद्भुत सचित्र हस्त- 
लिपि मुगलशैली में उपलब्ध है। इस प्रकार के अनेक ग्रंथ सचित्र 
तैयार कर आगरा, दिल्ली और अन्य नगरों के पुस्तक-संग्रहों में 
सुरक्षित कर दिए गए। इस प्रकार कला का योग साहित्य को 
मिला । किसी युग में साहित्य और कला का इतना घना सानिध्य 
नहीं हुआ जितना मुगल काल में । औरंगजेब की मृत्यु के पदचात्‌ 
रुहेले ओर अवध के नवाब अपने संग्रहों का आकार बढ़ाने करे 
लिए इन ग्रंथसंग्रहों को झ्रागरा, दिल्‍ली से लूट ले गए। 

मुगल शैली प्रधानतः प्रतिक्ृतिचित्रण है। उसमें व्यक्ति- 
चित्रण की प्रधानता है । वस्तुतः वह शैली ही व्यक्तिवादी है। 
सामूहिक चित्रण में भी महत्व व्यक्ति का ही है। भ्रकबर के 
शासनकाल (१५५६-१६०५) और जहांगीर (१६०५-२७) के 
शासनकाल के आरंभ में प्रतिकृतिचित्रण में खड़े व्यवित का 
पाइव॑ चित्रण ही हुआ, प्रायः रूढ्यभिनिविष्ट शैली में । धीरे-धीरे 
उसकी एकान्तता शिथिल हुई और नर-नारियों के चित्र स्वा- 
भाविक बनने लगे । ईरानी माडल के बने चित्रों में बिबत्व और 
श्रंगपीवरता का श्रभाव था, स्पर्श की गहराई भी उनमें न थी 

और उभार के ग्रभाव में वे ग्राकृतियाँ सर्वथा चिपटो लगती थीं। 
जहाँगीर के पिछले सालों में भारतीय चित्रकारों ने वह सारी 
न्यूनता पूरी कर दी । वे हल्की रेखा की छाया गज़ब की खबी 
से डालने लगे और इस प्रकार उन्होंने अपनी ्राकृतियों को ग्रदुभुत 
क्षमता से हल्की गोलाई प्रदान की । इसी काल उस कला में 
विदेशी छायातप का आविर्भाव हुआ जिसने रेखा और राग को 
दु्बंल कर दिया । प्रतिकृतिकारिता के चरम विकास ने डिज़ाइन 
(आलेखन) और अ्रलंकरण को शिथिल कर दिया। मेघों और 
फूल-पत्तियों के चित्रण में विदेशी प्रभाव ने घर कर लिया। 
अ्रठारहवीं सदी के पिछले चित्रों में यह विदेशी प्रभाव साफ़ लक्षित 
होता है। 

मुगल शैली का प्रभुत्व भारतीय चित्रकला पर १५७० ई० 
से प्रायः ढाई सौ वर्ष रहा । इस वीच एक-से-एक अभिराम चित्र 
हज़ारों की संख्या में वने | हिंदू-ईरानी प्रतिभा अ्रकबर के उद्योग 
से खूब घुली-मिली और दोनों के समन्वय की चरम एकता जहाँ- 
गोर और शाहजहाँ के शासनकाल में हुई | औरंगजेव कलाद्वेषी 
था, उसने कलाको प्रश्नय नहीं दिया । मुगल काल में कई सौ चित्र- 
कारों को राजकीय संरक्षा मिली थी । स्वयं श्रबुलफ़ज़ल ने 
चित्रकला में निष्णात लगभग सौ कलावन्तों का उल्लेख किया 
है । उनमें प्रधान सत्रह थे, जिनमें प्रायः सभी के हस्ताक्षर चित्रों 
पर मिल जाते हैं। १६०० ई० के लगभग प्रस्तुत हस्तलिपि 
वाक़ियाते वबावरी में बाईस चित्रकारों के हस्ताक्षर हैं । महत्व की 
बात है कि इन प्रधान चित्रकारों में हिंदू नाम अ्रधिक हैं। अबुल- 
फ़जल के गिनाये सत्रह कलावन्तों में केवल चार मुसलमान हैं, 
शेष तेरह हिंदू । मुसलमान हैं (१) मीर सैयदअली, (२) छ्वाजा 
अब्दुस्समद, (३) फ़रंखा कल्मक, और (४) मिस्करीं, शरर हिंदू 
हैं (५) दसवंत, (६) वसावन, (७) केसो, (८) लाल, (६) 
मुकुन्द, (१०) माघो, (११) जगन्नाथ, (१२) महेश, (१३) 
खेमकरन, (१४) तारा, (१५) साँवला, (१६) हरिबंस, और 

(१७) राम । इसी प्रकार रज़्मनामा के हस्ताक्षरों में भी २१ 
नाम हिंदुओं के हैं ७ मुसलमानों के । 

चौपायों और पक्षियों के चित्रांकन में मुगल चित्रकारों ने अद्‌- 
भुत प्रतिभा प्रदर्शित की । मंसूर उस क्षेत्र में सवंथा बेजोड़ था । 
कलकत्ते की श्रार्ट-गैलरी में जहांगीर के वनवाये मुर्गे के चित्र का 
सौंदर्य चीनी चित्रकार भी न मूर्त कर सके । 

व्यक्ति (प्रतिकृति) चित्रण मुगल कला की, जैसा कहा जा 
चुका है, विशेषता है । मुगल सम्राटों के भ्रत्यन्त यथार्थ और 
अवयवश्नानत चित्र बने। उनको जैसे सदियों पार हम रूबरू 
देख लेते हैं। इनमें कुछ इंडिया आफ़िस लाइब्रेरी (लन्दन) 
में रखे दाराशिकोह के उस अल्बम में हैं जिसे उसने बड़े प्यार 
और कोमलता से अपने हस्ताक्षर के साथ नादिरा बेगम को भेंट 
किया था। भ्रकबर और उसके मित्रों के अनेक सुन्दर चित्र 
उपलब्ध हैं। एक में वह सलीम को पास बिठाये बंठा है, दूसरे 
में एक औरत की फ़रियाद सुन रहा है। इस प्रकार के उसके 
बीसों चित्र हैं । 

शालीन शाहजहाँ की चित्रसंपदा भी बड़ी थी। मुगलकला 
का सुनहरा युग सम्राट्‌ का शासनकाल था। उसके जिस युग 
ने ताज खड़ा किया उसी ने मुगल शैली के अभिरामतम चित्र 
लिखे । पुराने रक्तरंजित चित्रों का स्थान संयत शांत दरबार- 
परक चित्रों ने लिया। चटख रंग कोमल पड़ गए, सुरुचि संवरी । 
उस काल के प्रधान चितेरे थे, चतरमन (कल्यानदास), अ्रनूपछतर 
(राय अनूप), दाराशिकोह का संरक्षित चितेरा मनोहर, मुहम्मद 
नादिर समरकन्‍्दी, मीर हाशिम और मुहम्मद फ़कीरुछ्ा खां । 

उस काल के चित्रकारों के प्रिय आलेख्य लेला-मजनू, शीरीं- 

खुसरू, कान्ता-कामरूप, और रूपमती-बाज़बहादुर भी थे । रूप- 
मती और वाज़वहादुर मालवे (मांडू) के रानी-राजा थे । दोनों 
हो कवि थे। रूपमती पहले वेश्या थी जो बाजबहादुर की प्रिय 
पत्नी हो गई थी । उनके प्रणय के गीत आज भी गाए जाते हैं। 

कला और साहित्य को परस्पर निकट लाने में उनका प्रयत्न 
असाधारण था । 

औरंगज़ेव स्वयं यद्यपि कला की ओर से उदासीन था और 
उसने स्वयं साक्षात्‌ उसे संरक्षा न दी, पर उसके समय में उस 
कला का ह्ास न हुआ । दिल्ली और आगरे में, राजपूताना, 
बुन्देलखंड, पंजाव हिमालय की हिन्दू रियासतों में अनेक अमीर 
और राजा थे जो अपने-अपने चित्रकार रखते थे । इस कारण मुगल 
शैली मर न सकी, औरंगज़ेब के बाद भी राजधानी तथा अन्य 
नगरों में सौ वर्ष से श्रधिक काल तक उसके अच्छे-ग्रच्छे प्रयास 
होते रहे | हाँ, इतना अ्रवश्य हुआ कि राजधानी का केन्द्र टूट 
गया और चित्रकार बिखर गए । फिर भी इससे एक लाभ हुम्ना 
कि मुगल शैली प्रांतों में पहुँची और वहाँ उसकी कलमें लगीं। 
उसके प्रभाव से प्रांतीय शैलियाँ विकसीं । मुगल शैली का विकास 
भारतीय था, भारतीय चित्रकला को उसके योग ने सोने में 
सुगन्ध भर दी । 


राजपूत शैली 


राजपूत शैली का विकास, कुछ श्रंश में मुगल शैली की 
सहायता और प्रभाव से, राजपृताना, बुन्देलखंड और हिमालय 
पंजाब के रजवाड़ों में हुआ । उस शैली के चित्र सोलहवीं सदी 
के श्रंत (वस्तुत: सत्रहवीं सदी के आरंभ) और उननीसवीं सदी के 
बीच बने। उस शैली के चित्र दो प्रकार के हैं, राजपूताना और 
बुन्देलखंड के, राजस्थानी और पहाड़ी । पहाड़ी के भी दो स्था- 
नीय भाग किए जाते हैं, १. सतलज नदी के पश्चिम के पहाड़ी 
रियासतों के चित्र और २. उसी नदी के पूरब की पहाड़ी 
रियासतों के । इनमें पहले प्रकार के चित्रों का श्रालेखन विशेषतः 
जम्मू में हुआ श्रौर जम्मू के आसपास की सारी रियासतों की 
चित्रकला जम्मू शैली कहलाई | सतलज से पूरब के रियासती 
चित्रों का नाम कांगड़ा पड़ा जिसकी परिधि में जलन्धर की 

निकटवर्ती रियासतें श्राईं | गढ़वाल की स्थानीय शैली का उदय 
कांगड़ा कलम से ही अठारहवीं सदी के अन्त में हुआ । लाहोर 
और अमृतसर के चित्र भी इसी कलम के भेद हैं। 

राजपूत शैली मूल रूप से देशी है पर निःसंदेह उस पर मुगल 
कलम का गहरा प्रभाव पड़ा है, विशेषत: चित्रगत वास्तु और 
राजस्थानी की वेशभूषा पर | कुछ राजस्थानी चित्रों के ऊपर 
तो मुगल प्रभाव इतना है कि देखनेवाला भ्रम में पड़ जाता है। 
रंगों के प्रयोग, भूमि की तैयारी, और विषयों के चयन में इस 
शैली के चित्र देशी परंपरा का प्रयोग करते हैं । जयपुर, हैदराबाद 
और बीजापुर की शैलियों में भी मुगल शेली की प्रतिकृति- 
कारिता का प्राचुय है । वैसे राजपूत और मुगल शैलियों में ग्रन्तर 
भी कुछ कम नहीं । मुगल शैली प्रतिकृतिपरक और व्यक्ति- 
प्रधान है, राजपूत शैली, विशेषतः रागमाला और पहाड़ी विषय- 
प्रधान है। राजपूत शैली मध्यकालीन हिंदी साहित्य की प्रत्येक 
प्रवृत्ति को चित्रित करती है। उसके चित्र बिना भारतीय महा- 
काव्यों, पुराणों, रामायण, महाभारत, श्रीमद्भागवत, संगीत- 
शास्त्र, कामसूत्र और रीतिकाव्य जाने भले प्रकार नहीं समझे 
जा सकते । उनमें कला और साहित्यबोध का अद्भुत संयोग 
प्रस्तुत है । रागिनी चित्रण तो कला और साहित्य की गंगा-जमुना 
में सरस्वती का संगम कर त्रिवेशी का संयोग उपस्थित कर देता 
है। मुगल चित्रण, जैसा कहा जा चुका है, लघुचित्रण है, राजपूत 
शैली भित्तिचित्रण की परंपरा में है, भित्तिचित्रण का लघुकृत 
रूप। मुगल चित्रों की काया बंधी हुई है, पहाड़ी चित्रों की प्रवहमान, 
छंदयुक्त। मुगल चित्रों का छायातप राजपूत शैली के चित्रों में नहीं 
मिलता । रात-दिन के प्रकाश को रंगों के उतार-चढ़ाव से उनमें 
नहीं व्यक्त किया जाता, मशाल, दीपक आदि से उसका बोध कर 
दिया जाता है। उस शैली के चित्र प्रधानतः मुगल चित्रों के पीछे 


के होते हुए भी मध्यकालीन आभास उत्पन्न करते हैं, मुगल चित्र 
सावधि। 

रागमाला चित्रों में संगीत खुल पड़ा है। संसार के किसी 
देश की कला में साहित्य, संगीत और चित्रण का इतना घना 
सम्बन्ध नहीं हुआ । इनमें रागों और रागितियों को प्रवहमान 
अवयव दिए गए हैं, कल्पना के अद्भुत चमत्कार द्वारा नाद को 
आकार देने का सफल प्रयास हुआ्ना है। छः रागों और तीस रागिनियों 
के पृथक्‌-पृथक्‌ श्रथवा एकत्र ग्रंथचित्रण के रूप में इनका भ्रंकन हुआ्ना 
है । किस वातावरण में कौन राग या रागिनी गाई जाती है यह्‌ 
उनमें आलिखित होता है । साथ ही श्रनेक चित्रों पर रीतिकालीन 
कवियों की तद्विषयक कविता भी लिखी होती है, श्रनेक वार 
रागों के लक्षण भी लिखे होते हैं। काश कि मुगल लिपिचित्रण 
को भाँति रागमालाओ्ं के चितेरे भी अपने लेखन को श्रपनी 
कृतियों की ही भाँति प्राण दे पाते ! 

जम्मू शैली के चित्रों पर ठाकरी ग्रक्षरों के लेख होते हैं । 
इन चित्रों में रामलीला, रासलीला के अतिरिक्त रागमालाएं भी 
राजस्थानी से भिन्‍न रीति से लिखी गई हैं। अश्रलंकारशास्त्रों के 
अनुकूल नायक-नायिका भेद भी इनमें चित्रित हैं जो रागिनी चित्रों 
की भाँति साहित्य को चित्रकला के निकट खींच लाते हैं। इस 
शैली के चित्र सत्रहवीं-अठारहवीं सदी में बने, प्रतिकृतिपरक, 
अधिकतर पिछले काल । 

कांगड़ा और उसकी गढ़वाली तथा सिक्‍्ख कलमें अठारहवीं 
सदी के अ्रन्त और उन्‍नीसवीं के आरंभ में लगीं। कांगड़ा कलम 
का विकास और प्रसार कांगड़ा के श्रंतिम प्रबल राजा संसारचन्द 
(१७७४-१८२३) के संरक्षण में हुआ । राजपूत शैली की यह 
तीसरी और पिछली परम्परा थी। इस हशौली में रागिनी चित्रण 
नहीं हुआ । इसके प्रिय विषय हैं ऋष्ण लीला, नायक-नायिका 
भेद, शाक्त रूपायन, रामायरा-महाभारत की कथाएँ । इन चित्रों 
के लेख सदा नागरी में लिखे होते हैं, अधिकतर जाने हुए हिंदी 
कवियों के, विशेषतः केशवदास के । इनमें प्रासादों भरौर पहाड़ी 
उद्यानों का श्रालेखन भले प्रकार रहता है, जहाँ-तहाँ हिमालय के 

हिमावृत शिखरों और देवदारों का भी उनमें श्रंकन होता है । 
नल-दमयन्तो कथा को सीरिज़-को-सीरिज उनमें चित्रित मिलती 
है। इन चित्रों के रंग शांत और शीतलता का आभास उत्पन्न करते 
हैं। इनकी रेखाशओ्ों में बड़ी तरलता है, विशेषकर परिधानों की 
रेखाशों में । राजस्थानी रागमालाओं की भाँति वे पुंस्त्व की नहीं 
नारीत्व की धनी हैं । ये भावप्रधान हैं, आ्रावेगप्रधान नहीं । 
अठारहवीं सदी के श्रंत में गढ़वाली कलम का उदय हुग्ना । 
शाहज्ादा सलीम के साथ औरंगजेब के भय से भाग कर एक 
चित्रकार परिवार गढ़वाल में वस गया था । उसी कुल की पाँचवीं 
पीढ़ी में इस कलम का विशेष घनी प्रस्यातनामा चित्रकार मोला- 
राम (१७६०-१८३३) हुआ । यह कलम काँगड़ा शैली के 
निकटतम है । पंजाब को सिक्ख कलम भी काँगड़ा की ही एक 
शाख है जो साधारणतः १७७५ और १८५० के वीच फली फूली। 
सिक्‍्ख संप्रदाय में पुराण और मूर्तियाँ न होने के कारण वह 
कलम प्रतिक्ृतिप्रधान हो गई । इससे उसमें मुगल शैली की ही 
भाँति गुरुओं श्रादि का, अ्रकेले श्रथवा दरबार में, व्यक्तिपरक 
चित्रण हुआ, वैयक्तिक प्रभिप्राय पर विशेष वल डाला गया । 


दकनी झली 


इकनी शैली भी मुगल कलम से प्रभावित भ्रान्तीय शैली है। 
यह भी अधिकतर प्रतिक्ृतिप्रधान है। इस शैली के भी सेकड़ों 
चित्र आज उपलब्ध हैं जो दकन के नवावों और सुल्तानों, अमीर- 
उमरों के हैं। इस कलम के दो विशिष्ट केन्द्र बीजापुर श्रौर 


हैदराबाद (दकन) थे । उनके राजकुलों की संरक्षा में ही ये श्रधिक- 
तर फले फूले । 


वत्तमान शली 


वतंमान काल में तीन प्रकार की शैलियाँ चलीं, यूरोपीय कन्ना 
से प्रभावित, पुनर्जागृतिक और प्रगतिशील । वैसे यूरोपीय कला 


१३० भारतीय कला औ्रौर संस्कृति की भूमिका 


का प्रभाव तो मुगल काल में ही भारतीय चित्रण पर पड़ने लगा 
था । पर वह देशी प्रतिभा को उस काल इतना दूषित न कर 
सका । पर उन्‍नीसवीं सदी के मध्य उसका विशेष सत्यानाशी 
प्रभाव इस देश की कला पर पड़ा । त्रावणकोर के राजा रवि- 
वर्मा उस दिशा में विशेष सयत्न हुए । उन्होंने यूरोपीय घिनौनी 
शेली का ऐसा उपयोग किया कि सारा युग उसके प्रभाव से दूषित 
हो गया। हिंदू देवी-देवताग्रों का चित्रण भावहीन निःस्वाद 
रूप में प्रारंभ हुआ । उन चित्रों से वाज़ार भर गए । देश में जो 
कला सम्बन्धी सुरुचि का सवंथा अभाव हो गया था उससे घर- 
घर उन चित्रों का मारक प्रचार हुआ मदुरा के रामस्वामी 
नायडू के चित्र भी उसी परंपरा के हैं । 

हैवेल और अवनीन्द्रनाथ ठाकुर के नेतृत्व में कला के क्षेत्र 
में पुर्नागरण का एक राष्ट्रीय आंदोलन इस सदी के आरंभ में 
चला। अपनी प्राचीन कला संपदा को स्वदेशी प्रतीकों के आ्राधार 
से फिर से प्राप्त करने का प्रयास हुआ । अपने देश की कला के 
प्रति जनता का विश्वास जागा । अ्रजन्ता के प्रति लोगों की श्रद्धा 
बढ़ी । ठाकुर के ग्रमेक शिष्यों ने अजन्ता के दरीगृहों के चित्रों 
की नकल की । स्वयं अ्रवनीन्द्रनाथ अ्रच्छे चित्रकार थे और 
ग्रजन्ता तथा मुगल शैली में उन्होंने कुछ सुन्दर चित्र बनाए+ 
जापानी कलम का भी उन पर प्रभाव पड़ा । परन्तु उनकी कला 
से कहीं ऊँचा उनका आंदोलन था, जो देशव्यापी हुआ । अजन्ता 
शैली का विशेष प्रभाव बंगाल के चित्रकारों पर पड़ा । बंगाल 
की कलम ही श्रजन्तावर्ती हो गई । ठाकुर के अनेक शिष्य सुन्दर 
चित्रकार हुए जिनमें नन्दलाल वोस का स्थान विशेष ऊँचा है। 

इन्हीं दिनों बंबई के चित्रकारों पर यूरोपीय कलम का अत्यन्त 
हेय प्रभाव पड़ता जा रहा था । इतने दूरगामी अजन्ता आंदोलन 
का भी उन पर कोई प्रभाव न पड़ा और वे श्रपने चित्रों में कोई 
सिद्धान्त श्रथवा आादर्शा न उतार सके । इससे उनमें न झादर्श 
मे प्रेरणा मिली न आस्था से बल मिला । उनको यूरोपीय कला 

आंदोलनों का भी लाभ न हुआ॥ना । वे उपेक्षणीय घटिया किस्म 
की यूरोपीय शैली के चित्रों से ऊपर न उठ सके । नकल, प्रकट 
है, महान्‌ कला नहीं प्रस्तुत कर सकती । 


पर बंगाल में शीघ्र श्रजन्ता शैली के अतिरिक्त भी एक 
प्रबल ग्रामपरक चित्रशली का आरंभ हुआ। जामिनीराय ने 
लोकचित्रों का बंगाल में आ्रारंभ किया। सदा से दीवारों पर 
अच्छे-बुरे चित्र बनते आ्राए थे, उनमें नई ताज़गी डाल कर उस 
चितेरे ने उन्हें कमवस पर उतार लिया । लोकतित्रों ने तूलिका 
को नया बल दिया। इससे यथार्थ की ओर भी लोगों का ध्यान 
गया और देश की जनता की वास्तविक स्थिति के भी समवेदना- 
पूर्ण श्रंकन हुए । तैल चित्रों का प्रादुर्भाव अ्रवतक हो चुका था । 
यूरोपीय शैली का वह प्रभाव इस देश की कलम पर पड़ा । 


सवंथा आ्राधुनिक यूरोपीय टेकनीक के अनुसार प्रभाववादी 
चित्र इस देश में पहले-पहल अवनीच्धनाथ ठाकुर के भाई गगनेन्द्र- 
नाथ ठाकुर ने बनाये । परन्तु उस काल अजन्ता की आदर्शवादी 
शैली के आगे वह टिक न सकी । उसका फिर भी बंगाल से कहीं 
अधिक विकास बम्वई के नये चित्रकारों ने किया । यूरोप से सीधा 
संपर्क भारत का कला केक्षेत्र में भी कब का हो चुका था। 
अनेक कलाकार पेरिस आदि में अभ्यास भी कर चुके थे। वे 
फ्रांस की अनेक नई अ्रवृत्तियों के सम्पकक में आए और स्वदेश 
लौटकर इस देश में उन्होंने अपने प्रयोग आरम्भ किए । एक नई 
दिशा उन्हें मिली। गांवों के चित्र नई टेकनीक से, नई आस्था 


चला। इस प्रकार के चित्रकारों में प्रधान अमृत शेरगिल थी। 


उसका देहान्त अल्पायु में हो गया जिससे इस प्रकार की उद्देश्य- 
परक कलाकारिता को भारी क्षति पहुँची । 


श्श्र भारतीय कला और संस्कृति की भूमिका 


भारतीय चित्रकला को भावभूमि 


भारतीय चित्रकला की भावशूमि अत्यन्त प्राचीन काल से ही 
आआधिदेविक-ग्राध्यात्मिक थी । सही मांसल, भौतिक, यौव तक 
आदर्श यहाँ की कला में चले परंतु सदा उनका संपर्क भाव और 
आस्था से था । इसीसे यहाँ कला केवल कला के लिए प्रश्नय न 
पा सकी, वह उद्देश्यपरक बनी रही । ध्यान-योग का उसमें बड़ा 
महत्व माना गया। ध्यान-योग से विरहित चित्रकार को उचित 
ही शिथिलसमाधि की संज्ञा मिली । कालिदास ने इस कला- 
संबंधी दोष की ओर अपने नाटक मालविकाम्निमित्र* में सार्थक 
संकेत किया हैं। राजा ने मालविका का हाल का वना चित्र 
देखा है और उसके अंगांग के सौन्दर्य से इतना प्रभावित होता 
है कि उस चित्र को वह अतिरंजित मानता है, पर जब मालविका 
को प्रत्यक्ष देखता है तब उसकी बिलकुल दूसरी ही स्थिति हो 
जाती है। उसे लगता है कि चित्रकार मालविका के सौन्दर्य के 
साथ न्याय नहीं कर सका था । उसका वह दर्शन न कर सका 
क्योंकि निश्चय वह शिथिलसमाधि था, समाधि का शिथिल 
था । इस शिथिलसमाधिदो का निरूपण शुक्रनीति* ने स्पष्टतः 
किया है। उसका श्रनुशासन है कि कलाकार आलेख्य के प्रति 
उसे लिखने के पहले समाधिस्थ हो । जब समाधि में उसका 
वह सांगोपांग दर्शन कर लेगा, जब आलेख्य प्रयत्क्षमू्त उसकी 
समाधि में उठ आएगा, तभी वह अपने विषय के अंकन में सफल 
हो सकेगा वरना वह शिथिलसमाधि हो जाएगा ग्रौर उसका 
अंकन असफल । 

इस प्रकार भारत का चित्रण भावश्रधान रहा है । उसके 
सिद्धान्तग्रंथों में इस दिशा में निरन्तर भ्रभिमत निरूपित हुम्रा 
है। यही कारण है कि उसके अ्ंकन के विषय सवंदा ताजे बने 


विद और गकेक 2 अवीमकी व 
$ श्रंक २, इलोक २--शिथिलसमाधिदोष । 
२ ४, ४, १४७-५०५ 

रहे। अभिज्ञानशाकुन्तल का राजा अपने विरह के अवसाद के 
ऊपर उठने के लिए, अ्रपनी चुटोली रिक्तता भरने के लिए, 
शकुन्तला के चित्र बनाता है। एक स्थल पर जो वह दुष्यंत से 
अपने तूलिकागत चित्र की व्याख्या करता है वह इस आदर्श 
भावपद्धति को भले प्रकार व्यक्त करता है । वह कहता है : श्रभी 
हंसमिथुनलांछित सिकतातट लिखना है, मालिनी की धारा 
लिखनी है, धारा हिमालय की उन श्रेणियों के बीच बहती, 
जिन पर मृग बेठे हों, और शाखाओ्रों से वल्कल लटकाए ऐसा 
वृक्ष अंकित करना है जिसके नीचे बठी मृगी अ्रपने मृग की सींग 
से अपना वाम नयन खुजा रही हो । 


अदभुत योजना है, भावप्रधान । गाहंस्थ और भावबन्धन 
प्रेम का श्रंकन इससे सुन्दर नहीं हो सकता। मृग की सींग 
उसकी रक्षा-आ्रक्रमण का साधन है, उसके शरीर का कठोरतम, 
भयावह ऋरतम श्रंग । और मृगी का नयन उसके शरीर का मर्म 
है। पर उसे वह मृग की सींग की नोक पर मात्र रखती ही नहीं, 
उससे वह उसे खुजाती है, घषित करती है। परस्पर विश्वास की, 
प्रशयजनित आस्था की, यह अ्रभिराम चरम परिणति है । और 
यह भावश्रधान बोध चित्रकार के दक्षंन में आरा गया है। उसका 
अंकन भला कितना आद्रं, कितना तरल, कितना छुंदप्रधान, 
कितना कोमल होगा, सत्य, शिवं, सुन्दरम्‌ ! 


अध्याय चार 


७ ७ संगीत 





संगीत गायन, नर्तन और वादन के समाहार को कहते हैं। 
संगीत साथ ही एक शास्त्रीय पद्धति की ओर संकेत करता है। 
उस पद्धति का चरम वैज्ञानिक विकास भारत के लम्बे इतिहास 
में हुआ । वस्तुत: संगीत कला इस देश में विज्ञान के पद पर 
अधिष्ठित हुई । 

बेसे उललसित होकर गा उठना तो वर्बर प्रसन्‍त्ता का भी 
परिणाम हो सकता है और संगीत का आरम्भ भी उसी ग्राधार 
से हुआ, परन्तु चितन का सम्यक्‌ स्पर्श मिलते ही बड़े प्राचीन 
काल में ही उसमें एक पद्धति का उदय होने लगा और धीरे- 
धीरे गीत, नृत्य और वाद्य के संयोग ने उस पद्धति को कला का 
रूप दिया । उल्लास में गा उठना गान निश्चय उत्पन्न करता है, 
पर कला नहीं । कला सचेत प्रयास और गुनी हुई साधना का 
पद्धतिपूर्ण रूप है, वह श्रनायास आचरित नहीं होती । कला वह 
वस्तु है जो न केवल उल्लास के अ्रवसर वरन्‌ ग्रावेशों की साम्य- 
स्थिति में भी निदर्शित की जा सकती है। स्थितिविशेष को 
विशिष्ट लय-सुर के साथ नादादि के माध्यम से वह वार-वार 
सिरज सकती है, जैसे वार-वार एक राग एक ही पद्धति से गाया 


संगीत १३५ 


जा सकता है | इससे उल्लासजनित व्यभिचार श्रौर श्रनन्यता का 
शमन हो साधना की इष्ट में अव्यभिचार और ग्रतन्यता सिद्ध 
होती है। इसी प्रकार एक ही शैली से नाद, विम्ब, अनुकाय॑, 
आदि की वार-वार अनुकृति कला है । इस रूप में संगीत कला 
है, और उसको शास्त्रीयता उसे कला और विज्ञान का पद प्रदान 
करती है । 


यह शास्त्रीय पद्धति कब इस देश में प्रारम्भ हुई, यह कह 
सकना तो कठिन है, पर जिन गन्धर्वों ने संगोत को श्राराध्य मान- 
कर पेशे के रूप में विकसित किया उनका उल्लेख ऋग्वेद में भी 
आया है । वेद की ऋचायें तो वरावर गायी ही जाती थीं, और 
विशेष पद्धति से, जिसमें भूल भ्रक्षम्य अपराध था। ऋग्वेद की 
ऋचाओं से सामवेद गानवेद बनकर प्रस्तुत हुआ । उदुगातृ उसका 
विशिष्ट गायक वना ) कुछ काल बाद गन्धवं वेद का भी प्रणयन 
हुआ जिसमें पहली शास्त्रीय पद्धति निरूपित हुई। ईसवी सदियों 
के आरम्भ में भरत ने नाद्यशास्त्र में संगीत का अभिनय से इतना 
अविच्छिन्न सम्बन्ध होने के कारण उसकी विद्वद्‌ व्याख्या को । 
काव्यों में अनेकानेक बार संगीत का उल्लेख हुआ्ना । 


कालिदास ने अपने मालविकाग्निमित्र नाटक के पहले और 
दूसरे श्रंकों में संगीत श्रौर अ्रभिनय के कला-सिद्धान्त पर विस्तृत 
कथोपकथन किये हैं ।! तव तक (पाँचवीं सदी ईसवी) भारतीय 
शास्त्रीय संगीत का पर्याप्त विकास हो चुका था। 'भूच्छ॑ना', 
“राग' आदि की ओर महाकवि ने संकेत किया है*, साथ ही 
वीणा (्रन्यान्य पर्याय, परिवादिनी, वल्लकी, तल्त्री, सुतन्त्री ), 
वेणु (वंशकृत्य, वंशी,) मृदंग (अन्यान्य पद्धति पुष्कर, मुरज), 





$ श्रंक २. 


* वही, अंक १ श्रौर २, उ० मे०, २३; देखिए लेखक का इण्डिया इन 
कालिदास, पृ० २२५-२६. 

तूर्य (तुरही), शंख, दुन्दुभी (नगाड़ा) और घंटा का उल्लेख 
किया है ।* 

परन्तु आइचर्य की बात है कि संगीतशास्त्रों का प्रणयन 
प्रायः पिछले ही काल में हुआ्रा है। लगता है कि संगीत के 
शास्त्रीय रूप का सांगोपांग विकास या कम-से-करम उसकी 
शास्त्रीय विवेचना हिन्दू मध्य युग में ही हुई । गन्धवंवेद और 
नाट्यश्ञास्त्र आदि तो निःसन्देह पहले बन चुके थे । परन्तु शुद्ध 
गायन की पुस्तकें ग्यारहवीं सदी के पश्चात्‌ ही रची गईं। 
लोचन कवि की रागतरंगिणी सम्भवतः बारहवीं सदी में लिखी 
गई श्रौर शाज्भ देव का संगीतरत्नाकर तेरहवीं सदी में । फिर 
रागमाला, रागमंजरी और सद्रागचन्द्रोदय प्रस्तुत हुए । सोमनाथ 
का रागविबोध १६१० में रचा गया, दामोदर मिश्र का संगीत- 
दपंण १६२४ में, अहोबल का संगीतपारिजात और पीछे । 
अनूपविलास, अ्नूपांकुश और अनूपतन्त्र भवभट्ट ने सत्रहवीं सदी 
के प्राय: अन्त में रचे । अट्ठारहवीं-उन्‍्नीसवीं सदी के अवध में 
नवाबों की संरक्षा में मुहम्मद रज़ा ने नग़मएश्रसफ़ी लिखा। 
इसीमें शुद्ध बिलावल की व्याख्या हुई जो कभी का हिन्दुस्तानी 
संगीत का आधार बन चुका था । उन्हीं दिनों जयपुर के महाराज 
प्रतापसिह ने संगीत के सारे विशेषज्ञों को एत्रत कर उनकी 
सहायता से संगीतसार का प्रणयन किया । कृष्णानन्द व्यास ने 
उन्‍नीसवीं सदी में संगोतकल्पद्रुम लिखा | उस सदी के अन्त में 
नवाब रामपुर का दरबार संगीत के आधुनिक विकास में बड़ा प्रयत्न- 
शील हुआ । स्वयं साहबज़ादा नवाब सआदतग्रली खाँ ने उद्ू 
में अ्रसाधारण संगीत ग्रन्थ रचना शुरू किया जो उनकी ग्रसामयिक 
मृत्यु के कारण अपूर्णा रह गया। उस दिशा में उद्दू का 
मारिफ़ाते नग़मात अच्छा प्रयास है। भातखण्डे ने इधर प्राचीन 
भारतीय संगीत के पुनरुद्धार का बीड़ा उठाया और अनेक ग्रन्थ 

न पर 

$ बही, पृ० २२७. 

लिखकर संगीत की मुरभाती पौध को सींच कर हरा किया । 
ग्रतिया वेगम ने भी उस दिशा में अच्छा प्रयास किया है। 


शास्त्रीय पद्धति 


गीत राग, ताल, स्वर आदि से गाये जाते हैं । भरत मुनि 
के प्रनुसार राग छः हैं--भैरव, कौशिक, हिन्दोल, दीपक, सुराग 
और मेघ । दूसरी गणना के अ्रनुसार इन रागों में कौशिक श्रौर 
सुराग के स्थान पर श्री और मालकोश मगिने जाते हैं । प्रत्येक राग 
की पाँच या छः रागिनियाँ होती हैं। इनके ग्रनेक पुत्र और उन 
पुत्रों की श्रपनी भार्याएँ होती हैं। रागिनियाँ रागों से किचित्‌ 
कोमल होती हैं। दिन और रात आ्राठ भागों में वाँट लिये गये 
हैं और प्रत्येक भाग में उपयुक्त राग-रागिनियाँ गाई जाती हैं । 

संगीत के सात अंग (सप्तांग) होते है । राग उनमें से एक 
है, शेष छह स्वर, ताल, वाद्य, नृत्य, भाव और श्रर्थ हैं । इनमें 
नृत्य तो नाच से सम्बन्ध रखता ही है, भाव नृत्य, गीत श्रौर 
अभिनय तीनों के भंग और स्थितियाँ व्यक्त करता है। भ्रर्थ 
का संपर्क राग और ताल से है । 

स्वर सात होते हैं--घड्ज, ऋषभ, गान्धार, मध्यम, पंचम 
धैवत और निषाद। इन' स्वरों के सात संकेत हैं-सा रे ग म 
१ ध नी । प्रत्येक स्व॒र पशु अथवा पक्षी के स्वर से लिया गया 
है, जैसे घडूज मयूर से (षड्जसंवादिनी केका)*, ऋषभ पपीहा 
से, गान्धार मध्यम सारस से, पंचम कोकिल से, घैवत अझ्व से, 
और निषाद गज से। स्वर वीणा आदि तारवाले वाद्यों पर 
साधे जाते हैं । 

ताल नाद के कालमान हैं । उनकी अनेक मात्राएँ होती हैं। 
उसमें तीन प्रकार की लय होती हैं--द्रुत, मध्य और विलम्बित 
(द्ुतो मध्यो विलम्वितश्च लयः, स त्रिविधो यतः) । ताल के 
3 पद नह बा आल मल] 


* रघु०, १, ३६. 

राग गाने की अधिक शैलियाँ हैं। सवसे कठिन और प्राचीन 
प्रुपद है । यह वहुत भारी भो है और बड़े अ्रभ्यास से गाया भी 
जाता है । हर ताल पर अधिकार रखनेवाला ही इसे गा 
सकता है | यह विलम्बित और मध्य लय में ही गाया जाता है । 
ग्वालियर का राजा मानसिह (१४८६-१५१६) इसका बड़ा 
जानकार था । बेजुबवावरा और तानसेन प्रुपद के प्रधान साधक 
थे। होरी गाना भी कठिन है। कृष्ण और गोपियों के गीत 
वसन्‍्त और होली के अवसर पर इस शैली में गाये जाते हैं। 
इसके ताल' (धमार के) बड़े पेचीदे होते हैं। खयाल भी सभी 
रागों का होता है। श्रुपद के विपरीत इसकी लय भटभट 
बदलती जाती है। इसका निर्माण पंद्रहवीं सदी में जौनपुर के 
सुलतान हुसेनशाह शर्की ने किया, पर इसे माथुयं को चोटी पर 
पहुँचाया दिल्‍ली के मुहम्मशाह के दरवारी गायक सदारंग ने । 
हुसेनशाह ने जौनपुरी, हुसेन कान्हरा, हुसेन टोडी राग झ्रादि भी 
प्रचलित किये । टप्पा पहले पंजाब के पीलवानों का गाना था। 
हीर-राँक्रा की कथा वे उसीमें गाया करते थे । अवध के नवात्र 
आ्रासफ़ुद्दौला के दरवारी गायक शोरी ने उसमें प्राण फूंककर उसे 
विशेष गौरव दिया । वाज़खानी मालवा के सुलतान वाज़वहादुर 
की चलायी हुई है | तराना, क़ौल, नक्श, गुल श्रादि ग्रमीर खुसरू 
ने प्रचलित किये । क़ौल क़व्वाली ताल से गाया जाता था, 
उसका विषय अ्रधिकतर तसब्वुफ़ होता था। भजन साधु आदि 
गाया करते थे, पद और कीत॑न भी । इनके बनानेवाले मीरा, 
सूरदास, तुलसीदास, भिखारीदास, और इन सबसे पहले कवीर 
दास थे । ठुमरी को इस देश में वड़े प्यार से गाया जाता है। 
इसका आरम्भ भी मुसलमानों के योग से ही हुआ । वंसे ही 
ग़ज़ल, घुन और लावनी का भी । इनको प्राय: सभी गाते हैं। ध्रुपद 
और धमार चुने हुए उस्तादों तक ही सीमित हैं। प्रकट है कि 
अनेक राग और गाने के प्रकार मुसलमानों के अ्रध्यवसाय से 
प्रचलित हुए । प्रायः सभी मुसलमान दरबारों में संगीत ओर 

संगीतज्ञों का आदर हुग्ना । अनेकानेक हिन्दू-मुसलमान गीतकार 
मुसलमान दरवारों की संरक्षा में फले फूले | अनेक मुसलमान 
उस्तादों और उनके संरक्षकों ने संगीत में नये श्रनुसन्धान कर 
रागों और तालों की संख्या और माधुय॑ में उन्‍तति की, फ़ारसी 
आदि के रागों का यहाँ प्रचलन किया और इस देश को अनेक 
वाद्य दिये । कुछ लोक शेलियों को विकसित कर उन्होंने उन्हें 
दरबारी गौरव दिया । 


वाद्य 


वादन गीत और नृत्य का नित्य सहचर है। झ्राज इस देश 
में बड़ी संख्या में वाद्य प्रचलित हैं । इनमें से श्रनेक श्रति प्राचीन 
काल से चले आ्राते हैं, ग्रनेक पिछले काल में बने | प्राचीनतम 
वाद्य सम्भवत:ः बाँसुरी है, बर्बर मानव की खोजी बनायी हुई । मनुष्य 
वनों में घृमता वाँस के सुराखों का स्प$, कर बहती वायु द्वारा 
प्रसारित मधुर नाद सुनता रहा और एक दिन उसका रहस्य पा 
उसने वाँसुरी प्रस्तुत कर दी । नगाड़ा भी उसी प्रकार प्राचीन 
वाद्य है और सम्भवतः तुरही (तु) भी, शंख भनौर घण्टा तो निश्चय । 
परंतु इनमें केवल एक बाँसुरी है जिसका ललित गायन से संपर्क है। 

आज के अ्रनेक उपलब्ध वाद्यों को हम श्राज की ही भाषा 
में चार भागों में बाँट सकते हैं--तत, बेतात, घन और सेखर । 
तत प्रकार के वाद्य पीतल, लोहे के तार या रेशमी या सूती डोरे 
से बंधे होते हैं जिन्हें लकड़ी, हाथीदाँत या मिज़्राब से बजाते 
हैं, जेसे वीणा, सरोद, तम्बूरा ग्रादि । वेतात भी तार ही वाले 
बाजे हैं पर उनमें तार के नीचे चमड़ा लगा होता है और उन्हें 
घनु से वजाते हैं। सारंगी, ताँस, दिलरुवा आ्रादि इसी वर्ग के 
हैं । घन ढोल के से वाजे हैं जैसे प्ावज, तबला, नगाड़ा। 
सैखर मुंह से फूंक कर वजाये जाते हैं, जैसे बांसुरी, नफ़ोरी, 
शहनाई । 

निम्नलिखित वाजे तारवाले (तंत्री) होते हैं और उंगलियों 

से बजाये जाते हैं। इनमें रुद्रवीणा बहुत प्राचीन है। इसका 
बजाना भी वड़ा कठिन है और इसपर अधिकार करने में समूचा 
जीवन लग जाता है। यह बड़ा मूल्यवान होता है। हाथीदाँत, 
सोना और चांदी इसमें जड़े होते हैं । पर्याप्त पेचीदा वाजा है । 
सरस्वती वीणा प्राय: उसी प्रकार की होती है। मूत्तियों में 
सरस्वती इसे ही धारण करती हैं । यह दक्षिण भारत में अधिक 
चलती है । दोनों का सख्य पखावज से है। सितार (सेह, तीन, 
तार) अमीर खुसरू का वनाया है। इसका साथी तबला है। 
एकतारा, जैसा नाम से प्रकट है, एक तार का होता है। अधिक- 
तर साधु-मँगते इसे वजाकर मघुकरी माँगते हैं| तम्बूरा नारद 
का वाद्य कहा जाता है। इसमें चार तार होते हैं। यह साज़ 
का बाजा है । 

धनुष के योग से वजाये जानेवाले वाद्य ये हैं : खम्माच लकड़ी 
का बना होता है और निचले भाग में तनिक चमड़ा लगा होता 
है । ऊपरी भाग सितार का-सा और निचला सारंगी-सा होता है। 
ताँस की शक्ल बड़ी सुन्दर होती है, मयूर की-सी । उसीके रंग 
में यह रंगा भी होता है। दिलरुबा ताँस ही है पर उसका सिर 
मोर का-सा नहीं होता। सारंगी बड़ा मघुर वाद्य है, एक मुसल- 
मान हकीम द्वारा निमित । इसके निचले भाग पर चमड़ा चढ़ा 
रहता है। दो दल तार नीचे-ऊपर कसे रहते हैं। ऊपर के तारों 
को धनुष से बजाते हैं, नीचे के तारों को उँगली से । साज़िन्दा 
सिक्ख ग्रुरु अमरदास (श्रमृतसर के बसनेवाले) का निर्माण है, 
प्रायः अंडाकार लकड़ी का बना, नीचे से खोखला, ऊपर लकड़ी 
के टुकड़े पर कसे तार। दोतारा दो तारों का होता है, मारवाड़ 
में खूब चलता है। किसान बजाते हैं। कुछ कठिन तल्त्रीवाद्य 
रुवाव और सरोद हैं। रुवाव का निर्माण संभवतः सिकन्दर 
जुलकरनन ने किया । इसमें नीचे सात ऊपर चार तार होते हैं 
और यह तिकोनी लकड़ी से वजाया जाता है । सरोद भी रुवाब 
की ही भांति होता है पर उसकी गरदन हुक-सी भुकी होती है। 

सरोद संभवत: स्वरोदय का अ्रपञ्रंश है । खुरवीन दिल्ली के 
शाहज़ादा काले साहब की बनायी मानते हैं | यह्‌ सितार से बहुत 
मिलती है पर इसके तार रुबाब के-से होते हैं। सामने लोहे की 
पत्तर चढ़ी होती है। सुरसिगार भी एक प्रकार का रुबाव ही 
है पर इसका निचला भाग चौड़ा और अंडाकार होता है। इसे 
बजाना कठिन है | तरब को भ्रूम पर डाल कर अधंचन्द्राकार 
लकड़ी से बजाते हैं । 

नीचे लिखे बाजे मुंह से फूंककर वजाये जाते हैं । इनमें सब- 
से प्राचीन कृष्ण की मुरली का उल्लेख बाँसुरी (वंशी) के नाम 
से हो चुका है हिन्दी साहित्य इस मुरली के नाद से प्रतिध्वनित 
है । इसे डफ के साथ बजाते हैं| अल्गोज़ा बाँस और काली लकड़ी 
(आवनूस) का बनता है। नीचे कुछ अधिक चौड़ा होता है। 
इसमें सात छेद वराबर दूरी पर होते हैं । इसका जोड़ा भी होता 
- है। नई का निर्माण उमर ऐयार ने किया । शक्ल इसकी बन्दूक 
की नली-सी होती है। शंख का उल्लेख हो चुका है। तु 
(तुरही) का भी, जो समूचा पीतल का होता है, डफ के साथ 
बजाया जाता है। सिंघा हिरन की सींग का होता है, और मीर 
तांबे का । इसका स्वर बहुत तेज़ होता है, कर्णंकदु । पुंगी 
(बीन, वेरु) संपेरे वजाते हैं । सर्प बड़ी मस्ती से इसे सुनते हैं। 
मुर्चंग चारों का समूह होता है जिसे मूंह के नीचे रखकर अलग 
से ही बोलकर वजाते हैं। स्वर इसका मधुर होता है । 

ढोल, डफ आदि के भी अनेक भेद होते हैं । ये ताल के वाद्य 
हैं । प्चावज के तालों की अनन्त संख्या है। ताल निरन्तर 
बदलते हुए इसे दिनों बजाया जा सकता है। अपने प्रकार के 
वाद्यों में यह सबसे कठिन है। श्रुपद और होरी और नृत्य तथा 
वीणा के साथ इसे बजाते हैं। यह पीपे की शक्ल का लकड़ी का 
बना होता है, दोनों ओर चमड़ा चढ़ा होता है। चमड़े रस्सियों 
से खिंचे होते हैं। तवला बायन का निर्माण संभवतः सुधार खाँ 
धारी ने किया । बड़ा लोकप्रिय होता है। दो भागों में अलग- 

ग्रलग होता है, ज़मीन पर रखकर वजाते हैं | मजीरा दो धातु 
के कटोरे रस्सी से जुड़े होते हैं श्रौर तवले के साथ वजाये जाते 
हैं, दोनों हाथों से परस्पर टकराकर | घूमस और चाँप रोशन- 
चौकी में वजते हैं, मिट्टी के तबलों की तरह, पर सामने रस्सी 
के सहारे गले से लटकाकर । नक्कारा (नगाड़ा) नौवत में वजता 
है । दो होते हैं, एक छोटा दूसरा वड़ा, जील और नई । ये लकड़ी 
से ठोक कर वजाये जाते हैं और चमड़े मढ़े घातु के बने होते हैं । 
ढोलक पखावज की शक्ल का पर कुछ छोटा होता है । उसे ज़मीन 
पर रखकर या गले से लटकाकर वजाते हैं। मर्फ़ा और ताशा 
दोनों हाथ की लकड़ियों से ज्ञादियों में वजाये जाते हैं । भाँभ में 
वजनेवाले धातु के अनेक छोटे-छोटे तवे लगे होते हैं । डफ लकड़ी 
का होता है, चमड़ा मढ़ा-चढ़ाया, और वाँसुरी के साथ वजाया 
जाता है। डमरू बन्दर नचानेवाले बजाते हैं। यह शिव का 
वाजा कहलाता है । खंजड़ी नगाड़े की शक्ल की छोटी-सी होती 
है, दोनों हाथों से वजायी जाती है। डफरा खंजड़ी से बड़ा होता 
है, उसी शक्ल के करताल दोनों हाथों के अलग-श्रलग होते हैं 
जिनमें घंटियाँ होती हैं और भजन गाते समय बजाये जाते हैं । 
जलतरंग पानी में सोलह छोटे-बड़े चीनी प्यालों से वजता है । 


इन वाद्यों के अतिरिक्त कुछ वाद्य सदा एक साथ बजाये 
जाते हैं, यूरोपीय ग्राकस्ट्रा की भाँति, अधिकतर संगीत-रचना 
(कन्सर्ट) में । रोशनचौकी में चार वजानेवाले होते हैं । दो उन्स 
(वंशी की शक्ल के वाजे) वजानेवाले, तीसरा चाँप बजानेवाला, 
चौथा जो हिला-हिलाकर भुनभुना वजाता है। शहनाई का 
निर्माण हकोम बू अ्रली सेनाई ने किया। यह भी उन्स की-सी 
ही होती है | मंदिर आदि में कई ग्रादमी मिलकर इस बजाते हैं । 
नौवत में नौ वजानेवाले होते हैं, दो शहनाई (वांसुरीवाले, 
शहनाइची), दो नवकारचोी (नगाड़ेवाले), एक भाँमिवाला, 
एक करनइची (करनईवाला), एक दमामावाला, एक वरीदार 

(नगाड़े गरम करने श्रौर हुकका भरनेवाला), श्रौर एक जमादार 
(नेता या बेंडमास्टर) । नौबत राजद्वार पर वजा करती थी । 

यह तो संक्षेप में वाद्यों का वर्णन किया गया है वरना उनकी 
संख्या इनसे कहीं अधिक है । जन्म से लेकर मृत्यु तक बजने 
वाले बाजों की गणना भला त्योहारप्रिय देश में हो कहाँ तक 
सकती है ? 
नृत्य 

नृत्य सवंत्र आदि मानव का बर्बर अवस्था से ही उल्लास 
का निदर्शक रहा है। परन्तु इस अनियन्त्रित उन्माद को कला 
की सीमाग्रों में वाधकर उसे विज्ञान का स्तर दिया गया है। 
इस देश में अत्यन्त प्राचीनकाल में ही नृत्य को कला का पद 
प्राप्त हो गया था। भरत के नाट्यशास्त्र में उसका विशद विवेचन 
है। उससे बहुत पहले के ऋग्वेद में! नृत्य के अ्रनेक उल्लेख हुए 
हैं। समन* नाम के तत्कालीन मेले में तो तरुण-तरुणियाँ दोनों 
मिलकर नाचते थे । गन्धर्वों और अप्सराश्रों का पेशे के रूप में 
नृत्य-गीत का व्यवसाय करनेवालों की एक विद्विष्ट जाति ही 
बन गई थी। शुंगकालीन उत्खचनों से उस काल के नृत्य पर 
प्रचुर प्रकाश पड़ता है और मंदिर वास्तु के अ्रलंकरणों में, विशेष- 
कर खजुराहो के मंदिर के अ्र॒लंकरणों में, तो नृत्य की भावभंगियों 
के अनेकानेक उदाहरण हैं 

कालिदास के काल (पाँचवीं सदी ईसवी) तक तो भारतीय नृत्य 
अत्यन्त विकसित स्थिति को प्राप्त हो चुका था। मालविकाग्नि- 
मित्र के पहले-दूसरे अंकों में गीत और नृत्य के सिद्धांतों पर 
पर्याप्त विवेचन हुआ्ना है। कालिदास के, श्रौर अ्रन्य प्राचीन, ग्रंथों में 
नृत्य और प्रभिनय का अविच्छिन्न संबंध रहा है। मालविकार्नि- 


) अ्रधिपेशांसि वपते नृतुरिवापोर्णति वक्ष उल्नेव वजहम्‌। १,६१,४. 
वही, ६, ७५, ४; १०, ५५, ५ भादि । समनों में न॒त्य सदा होते थे; 

मित्र में दोनों संगीताचार्यों के विज्ञान-संघर्ष में अपना निर्णय 
देती हुई परिव्राजिका नृत्य और नाट्य को प्रयोगप्रधान* कहती 
है । उसमें नृत्य को पंचांगीय कहा गया है।* “छलिक' भ्रथवा 
'चलित' नाम के एक अन्य प्रकार के नृत्य का भी उल्लेख 
कालिदास ने किया है ।र यह चार पदों के गीत चतुष्पद पर 
आधारित था | टीोकाकार काटयवेम ने छलिक को उस प्रकार 
का नृत्य कहा है जिसमें ग्रन्य का अभिनय करता हुग्ना नतंक 
अपने भावों को ग्रभिव्यक्त करता है ।४ इस प्रकार का नृत्य बड़ा 
कठित और जटिल माना गया है । 

गान की ही भांति नृत्य कला को भी पेशेवर गण्िकाओं ने 
जीवित रखा है । मंदिरों में प्राचीन काल से नतंकियों को नियुक्त 
करने की प्रथा थी। कालिदास ने उज्जयिनी के महाकाल के 
मंदिर की नर्तकियों का वर्णन किया है ।* रघुवंश का अ्ग्निवर्ण 
तो ऐसा “क्ृती' है कि नाचती हुई नतंकियों के दोष बताकर स्वयं 
उन्हें सही कर उनके ग्रुरुओं को लजा देता है।* वाण की 
कादम्बरी और हषचरित में पुत्रोत्सव में नाचनेवाली वेश्याग्रों 
का उल्लेख हुग्ना है ।४ 

नृत्य साधारणतः इस देश में दो प्रकार का प्रचलित है, उत्तर 
भारतीय और दक्षिण भारतीय । उत्तर भारतीय नृत्य श्रधिकतर 
कथक है, कथकोंवाला जिसका विकास मुसलमान दरबारों में 
विशेष लगन से हुग्ना । उसमें नाचनेवालों ने अदभुत प्रतिभा दिखाई 


$ प्रयोगप्रधानं हि नाट्यशास्त्रमू, पृ० १७. 

२ पंचांगादिकमभिनयमुपदिश्य, वही, पृ० १४: 

3 वही, पृ० ४, ५, ६, २१, २४. 

४ तद्‌ एतच्चलितं नाम साक्षात्‌ यत्‌, श्रभिनीयते। व्यपदिश्य बरावृच्च 
स्वाभिप्रायं प्रकाशकम्‌ । टीकाकार काटयवेम । 

$ पू० मे०, ३५. 

$ रघु०, १६, ४-५. 

७ क्रमशः चन्द्रापीड़ और हप॑ के जन्मावसर पर | 


संगीत रबर 


है। भावों की ग्रभिव्यक्ति उसमें काफो होती है, छन्द की तरलता 
भी अपूर्व है। उसके साथ गाने या ताल दोनों चलते हैं। पेश- 
वाज़ नतंक-नर्तकी दोनों ही पहनते हैं । पेशवाज़ मुसलमानों की 
देन है पर शब्द पुराना है, ऋग्वंदिक (पेशंसि)।' ऋग्वेद में 
उषा के लिए कहा गया है क्रि वह नतंकी-सी अपने नग्न स्तनों 
को हिलाती हुई आती है।* 

इस मार्ग ग्रथवा क्लासिकल शैली के नृत्य के भी ग्रनेक भेद 
हैं। अनेक प्रकार के अभिनय भी इसमें शामिल हैं | मोर, संपेरे 
ग्रादि के नाच तो श्रत्यन्त लोकप्रिय हैं। कृष्ण, ऊथो श्रादि के 
गोषियों के प्रति आ्राचरण भी अनेक प्रकार से इस नृत्य में किये 
जाते हैं। अनेक नतंक तो इतने दक्ष हो गये थे कि वे वताक्षे 
बिछाकर उनपर नाचते थे और वताशे नहीं टूटते थे । एक ञ्त्यंत 
लोकप्रिय नृत्य कलशों का है। कलश्ञ में पानो भरना और पानो 
भरे अनेक कलशों को एक-पर-एक सिर पर रखकर नाचना। 
दीपक सिर पर वाल कर नाचने की भी रीति है। नाचनेवालों 
के भी उत्तर भारत में कितने ही प्रसिद्ध घराने हैं । 


दक्षिणी नतंन भी कर्णाटकी गायन की ही भाँति उत्तर 
भारत के कथक नृत्य से भिन्‍न है। साधारणतः उसे भरतनाट्यम्‌ 
कहते हैं | वह्‌ 'बेले' प्रकार का है। मूक भावप्रदर्शन उसका 
प्राण है। मुद्रात्रों में अंगों के अद्भुत संचालन से अ्रनन्‍्त भाव 
व्यक्त किये जाते हैं। युद्ध, प्रणय, द्वेष आदि सभी प्रकार के 
भाव मूक अभिनय द्वारा प्रकाशित किये जाते हैं । चेहरा लगाकर 
विविध कथाओरों का उद्घाटन भी उस नृत्य की एक क्रिया है। 
उस नृत्य में बड़ी साधना की आवश्यकता होती है। उसका 
इसरा रूप पद पर नाचना है । संभवत: यह कालिदास के 
“चतुष्पद' पर अवलंबित है। भरतनाद्यम्‌ के अतिरिक्त दूसरा 





) भ्रषि पेशांसि वपते नृतुरिव--ऋ०, १, करे, ४. 
* भ्रधि पेशांसि वपते नृतुरिवापोरुते वक्ष उस्रव वर्जहम्‌, वही । 

प्रधान नृत्य केरल का कथकली है जिसमें कथा का उद्घाटन 
होता है । रासलीला आदि का रूप उघर कोलाट के नृत्य में 
उघरा है । कथक, कथकली और भरतनाद्यम्‌ तो मार्ग अथवा 
क्लासिकल शैली के उत्तरी-दक्षिणी दो प्रधान भेद हैं। इन दोनों 
के अपने-अपने स्थान-भेद से स्थानीय शेलियाँ भी वन गई हैं। 
पर इन दोनों से कहीं ताजे लोकनृत्य हैं। इनमें बड़ा रस और 
जीवन है । इनमें एक तो स्वंथा वन्य श्रथवा भारत के ग्रादि 
निवासियों का है। कोल, भील, गोंड, संथाल, उराँव, मुंड, 
लंबाण सभी सामूहिक रूप से नाचते हैं । जीवन इठला-इठला 
कर उनमें बहता है, गेंहू के खेत-सी उनकी कतारें ग्रागे-पीछे 
लहराती हैं। इसी प्रकार का परन्तु अ्रब प्रायः कालजयी 
(क्लासिकल) रूप ले लेनेवाला मनीपुरी नृत्य भी है। फिर भी 
उसकी उल्लसित तरलता, भावों की सामूहिक अभिव्यक्ति, वेग 
और भयंकर, शांत और करुण का क्रमिक उद्घाटन अ्रसाधारण 
कल! का प्रकाशन करता है । इधर कुछ सालों से वह नृत्य भी 
बड़। लोकप्रिय हो गया है । 

गुजरात का गृह सामूहिक नृत्य गरवा भी, जिसे लड़कियाँ 
लकड़ियाँ वजा-बजाकर नाचती हैं, बड़ा आकषंक होता है। 
उनके छींट के वसन छन्द के प्रवाह में गिरती-उठती लय के साथ 
अद्भुत चित्रछटटा छिटका देते हैं । रासलीला, कृष्णलीला से 
प्रभावित यह गरवा नृत्य है जैसे मथुरा के ग्राम-नृत्य हैं । 

उत्तर के गाँवों में एक परम्परा कहरवा नाच की है। कहरवा 
व्यापक नाम है । इसमें अहीरों, कहारों, घोवियों आदि सभी के 
नाच आते हैं । इनमें परस्पर थोड़ा-बहुत भेद होता है परन्तु रूप 
प्राय: समान होता है। कहरवा बड़ा लोकप्रिय नृत्य है। जीवन 
उसमें उछला पड़ता है । साथ ही इस प्रकार के नृत्य में जहां-तहाँ 
अभिनय का भी पुट होता है । लोकनृत्यों का छन्द भ्रप्रतिबद्ध 
होता है, उनमें मार्ग के प्रतिबन्ध नहीं रहते जिससे गति का भ्रवाह 
स्वच्छन्द होता है। वह भावप्रघान नहीं गतिप्रधान है । 


संगीत सर 


भारत में इधर नृत्य कला का बड़ा ह्वास हो गया था । वह 
कला धीरे-धीरे इस देश से लुप्त होती जा रही थी । पर इधर कुछ 
काल से उस दिशा में कुछ लोगों ने बड़े सत्प्रयत्व किये हैं और उस 
कला के प्रति जनता में अनुराग पैदा किया है। इनमें पहला नाम 
उदयशंकर का है। उदयशंकर ने उत्तर के नृत्यों को उनके शास्त्रीय 
जकड़ से निकालकर उन्हें नया जीवन प्रदान किया और उनके 
ऐसे ग्रन्य सुन्दर नतंकों के दल ने इस देश में और विदेशों में 
भारतीय नृत्य के लिए बड़ा चाव और आकर्षण उत्पन्न कर दिया 
है । उन्होंने स्त्रयं उन नृत्यों को साधा है श्रौर उनमें उचित परि- 
वत॑व कर उन्हें जनप्रिय वनाया है। उनके इस नये प्रयोग को 
दक्षिण, पूरव श्रादि की नागरिक, ग्राम्य, आदिवासी, सभी 
शैलियों का योग मिला है जिससे वे विशेष रोचक हुए हैं । इसी 
प्रकार दाक्षिणात्य नृत्य शैलियों के पुनरुद्धार में रुक्मिणी अरंडेल 
ने बड़ा प्रयास किया है। तंजौर और तिन्नेवेली दक्षिणी शैलियों 
के प्रधान केंद्र थे । उनका पृथक्‌-पृथक्‌ और एकसाथ सम्मिलित 
रूप से भी पुनरुद्धार हुआ है। देश में उत्तर-दक्षिण और मिश्रित 
शैलियों का फिर से प्रचलन हुआ है और लोगों में उनके प्रति 
संपर्क और निष्ठा हो चली है । इधर के सालों में नृत्य के देश- 
व्यापी ग्रायोजन हुए हैं और सवंत्र सफल । वस्तुत: उस सफलता 
को देखकर विश्वास होता है कि भारत शीघ्र अपनी खोयी हुई 
विभूति को नये सिरे से पा लेगा । अवनीन्द्रनाथ ठाकुर के चित्रण 
क्षेत्र में आन्दोलन की भाँति नृत्य की राष्ट्रीय चेतना मात्र 
आवश्यक है, प्राचीन का अ्रनावश्यक पुनरावतंन नहीं । उसकी 
शक्ति और सौरभ लेकर उस परम्परा की ठोस भूमि पर नित्य 
नये प्रयोग की आवश्यकता है । तभी उसे तांडव की शक्ति भी 


मिलेगी । 
संगीत को शैलियाँ 


भारतीय संगीत की दो शैलियाँ हैं। उत्तर भारतीय अथवा 

हिन्दुस्तानी और दक्षिण भारतीय अथवा कर्नाटकी । दोनों में 
आरधारश्वत भिन्‍नता नहीं है । वस्तुतः दोनों के मुल सिद्धांत समान 
हैं, दोनों का निर्माण एक ही पद्धति से हुआ है । अन्तर इतना है 
कि उत्तर में बाहर से आ्रानेवाली जातियों ने अ्रपने योग से संगीत 
के रूप और अलंकरण में कुछ परिवतेन कर दिये, दक्षिण ज्यों- 
का-त्यों बना रहा । पर उत्तर की नयी पद्धति ने मैसूर श्रादि के 
कुछ भागों को छोड़कर प्राय: सारे भारत को घेर लिया | बंबई 
तक उसीका प्रभाव बना रहा। मुसलमानों के श्रागमन से उनके 
दरवारों में जो भारतीय और फ़ारसी-श्ररवी संगीत का संगम 
हुआ तो अनेक नये राग वन गये और हिंदुस्तानी संगीत का नया 
रूप निखरा । उत्तर में शुद्ध विलावल ठाट (मेल) ने, जिसमें बीस 
से कुछ ऊपर ही राग थे, प्राचीन ठाट का स्थान ले लिया, दक्षिण 
ज्यों-का-त्यों बना रहा । 

समूचे भारतीय संगीत के दो प्रकार हैं: मार्ग-शास्त्रीय 
(क्लासिकल) श्रौर देशी (लोक गीत) । मार्ग नाद का विज्ञान है, 
स्वर और उच्चारण की शुद्धता का विशेष कायल है, देशी 
ग्रथवा लोक गायन शब्द और ग्र्थ को महत्ता देता है। जिस 
प्रकार पक्षी का गाना सुनकर कोई उसका भ्र्थ नहीं पूछता, 
उसके कलरव मात्र से श्रघा जाता है, उसी प्रकार नाद का छन्द 
और सधे स्वर की ध्वनित लय मात्र मार्ग अथवा शास्त्रीय 
संगीत का इष्ट है स्व॒रों की लहरी, उनका विस्तार और संकोच, 
ग्रारोहए-अवरोहणा, हृदय श्रौर कान को भरने के लिए पर्याप्त 
हैं। जैसे श्राधुनिक चित्रकारों का एक वर्ग विषय श्रौर अरभिप्राय 
का श्रंकत दृष्ट न मानकर केवल वर्ण और रेखाओं की रति 
उत्पन्न कर संतुष्ट हो जाता है उसी प्रकार बहते नाद की 
तरंगायित ध्वनि को ही मार्गंवादी साधना की परिणति मानता 
और उसमें रति लेता है । देशी अथवा लोक गायन शब्दप्रधान 
हैं। उसके शब्द सुने और समझे जाते हैं, शब्दभंग से ञ्र्थ 
नष्ट नहीं होता, श्र्थधारणा उसमें होती है। दोनों में कोरस 


संगीत (४६ 


के लिए स्थान है और दोनों में आ्राधारभिन्‍तता नहीं है वरना 
उनमें आदान-प्रदान नहीं होता । श्रनेक वार मार्ग को देशी ने 
नरम कर दिया है, अनेक वार देशी को मार्ग ने दरवारी बना 
दिया है, जैसे ऊँट हॉकनेवालों के राग टप्पा को शास्त्रीय 
दरवारीपन मिल गया । दरबारी (हिन्दुस्तानी) संगीत ने उत्तर 
में दोनों की सन्धि प्रस्तुत की है। जहाँ उसने मार्ग को नये 
खयाल, ठुमरी, दादरा, चेती, सावनी आदि का रूप देकर नरम 
किया है वहाँ देशी (टप्या आ्रादि) को स्वरादि की साधना 
और परिमाणा देकर मार्ग की ओर खींचा भी है। इससे देशी का 
मान बढ़ा है और मार्ग को माधुयं और ताज़गी मिली है। वह 
जन और जीवन के सम्पर्क में आया है । 

समूचे मुस्लिम युग में मार्ग और देशी शैलियों में आदान- 
प्रदान चलता रहा । प्राचीनतावादियों का विरोध दरवारी को 
प्राचीन पद्धति का रूपवर्ती कर जीत लिया गया। दरबारी 
गायन ओर मार्ग (शास्त्रीय) परस्पर पर्याय वन गये । यदि 
नये तान और राग प्रस्तुत हुए तो उनका नाम संस्कृत ध्वनि- 
परक रख दिया गया अ्रथवा उसके निर्माता मुस्लिम का नाम 
विशेषण के रूप में जोड़ दिया गया । उस काल के संस्कृत के 
संगीत ग्रन्थों में नयो पद्धति स्वीकार करली गई। अब वह 
दरवारी परम्परा स्वयं इतनी शास्त्रसम्मत, इतनी रूढ़ि हो गई 
है कि गायक का उस दिशा में स्खलन हिन्दू-मुस्लिम दोनों 
उस्तादों के तेवर वदल देता है। दोनों समान निष्ठा से उसकी 
रक्षा करते हैं। वस्तुतः उस क्षेत्र में धर्मं की भिन्‍तता भी अन्तर 
न डाल सको और ग्राज तक निरन्तर हिन्दू मुसलमान के शिष्य 
होते आये हैं श्रौर मुसलमान हिन्दू के, और दोनों अपने गुरु का 
देववत्‌ मान करते हैं । 

भजन और कीतंन देशी शैली के विशिष्ट श्रंग हैं। कीर्तन 
बंगाल में विशेष प्रचलित हुआ । पदावलियां काव्य-सौन्दर्य की 
धनी हैं। राधा-कृष्ण के प्रेम को उन्होंने अद्भुत रस के साथ 

मुखरित किया है। भजन अ्रधिकतर कबीर, मीरा, सूर और 
तुलसी के हैं । कव्वाली, मरसिया, साज़, नट ग्रादि मुसलमानों 
के कोन श्रौर भजन हैं । वस्तुतः दोनों में सिवा कुछ फ़ारसी- 
अरबी के शब्दों के भाषा के रूप में कोई भेद नहीं है | इसी 
प्रकार दक्षिण में भी देशी की मर्यादा बढ़ी । त्यागराज के गीत 
बड़े भघुर हैं । वे दक्षिण के कीतंन हैं । परन्तु वे कीर्तत बंगाल 
के कीत॑नों से भिन्‍न औ्ौर उत्तर के ध्रुपद के निकट हैं। 

इधर देशी को संस्कृत कर स्वर आदि बाँधने के जो प्रयत्न 
हुए हैं, फ़िल्मी गाना उन्हीं का एक रूप है । उस गाने में स्वर 
से अ्रधिक शब्द और भ्रर्थ का महत्व है। इसीमें ग्र्थग्राह्म होने 
के कारण ही वह विशेष लोकप्रिय हुआ, मारक रूप में भी, 
जिससे शास्त्रीय गायन के प्रति लोगों की उदासीनता भी हुई। 
आकाशवाणी ने जो उसका यह मारक रूप देखा तो स्वंथा 
विपरीत दिशा की ओर प्रयत्न करते हुए उसने फ़िल्मी गानों को 
प्रसारित करना बन्द कर दिया | इससे लय श्र शब्दगत माधुरय 
जो फ़िल्मी गानों के प्राण थे और जो अनेक प्रकार से विदेशी 
“जाज' से प्रभावित थे, उनके नष्ट हो जाने का भी भय हुग्ना । 
परन्तु शीघ्र आकाशवाणी ने इस तथ्य को समझा और साहित्य- 
कार कवियों को उस दिश्षा में प्रयत्न करने की सुविधायें दीं 
जिससे उस नये माधुयं का स्वंथा लोप हो न जाय । फ़िल्मी 
गाने घिनौने राग के परिचायक हैं पर साथी ही, जैसे कभी मुसल- 
मानी तरानों ने शास्त्रीय मार्ग की एकान्त शास्त्रीयता दवाकर 
उनमें अपना योग देकर उन्हें मधुर किया था वैसे ही, वे 
यूरोपीय और भारतोय रागों की सन्धि भी प्रस्तुत करते हैं। 


संगीत श्रोर साहित्य 


संगीत और साहित्य में घना सम्बन्ध है। साहित्य संगीत को 
वाणी देता है । संगीत उसे अपनी लय पर तरंगित कर दिशांत 


को भर देता है। साहित्य शब्द और चिन्तनप्रधान है, संगीत 

स्वर और नादप्रधान | साहित्य को संगीत मुखरित करता है 
परन्तु संगीत की समीक्षित विवेकाविवेक की भूमि साहित्य 
प्रस्तुत करता है, उसे शास्त्रीय व्याकरण झ्लौर विधान प्रदान 
करता है। संगीत का प्राण उसका नाद है, परन्तु साहित्य 
उसका कलेवर है। नाद वाणी की रूपरेखा में, उसकी मधुर 
सीमाग्रों में बंधता है, वाणी साहित्य का विलास है। 

ध्वनि मात्र को पंगीत नहीं कहते । श्रवण उसका माध्यम 
होता हुम्ना भी उसके परिचयात्मक अ्रवयव साहित्य प्रदत्त 
हैं । भजन, कीतंन, मार्ग, देशो, दरवारी, ग्राम, श्रुपदीय, 
फ़िल्मी, घामिक, कामुक, उत्तरी, कर्नाटकी सब प्रकार के गीतों 
को साहित्य ने शब्द और वाणी की काया दी है। ललित पदा- 
वलियाँ उनकी शब्दभूमि हैं। भक्ति और तसब्बुफ़ ने भारत की 
संस्कृति में मध्य काल में एक क्रांति उपस्थित कर दी थी। उस 
काल के सामाजिक समन्वय द्रष्टा ऋषियों के पद से भक्ति और 
तसब्वुफ़ के श्रान्दोलन मुखरित हुए । कबीर और रेदास, भिखारी 
ओर दादू, मीरा और सूर, तुलसी और सिक्‍ख गुरु सभी ने 
अपनी-अपनी रीति से समाज, रहस्य और अनुचित के प्रतिकार 
के उपाय को देखा, वाणो में ध्वनित किया और संगीत उसे 
अपने पंख पर डाल दिगन्त को ले उड़ा | चेतन्य और चंडीदास 
उतने ही ध्वनि-सम्पन्न पदकार थे जितने जयदेव और विद्यापति 
रहे थे । कालिदास ने विक्रमोव॑शो के चौथे श्रंक में अरपश्र श के 
गीत लिखकर उसके गाने के राग भी सुझा दिये । जयदेव ने 
गीतगोविन्द के प्रत्येक गीत पर राग को सूचित कर दिया। 
विद्यापति ने बाहरमासे गाये, खुसरू ने खयाल, रहोम खानखाना 
ने बरवे । तीनों साहित्य के प्रवल स्तम्भ थे। मीरा, सूर और 
तुलसी के पद गाने के ही लिए थे । अनेक साहित्यकार और कवि 
स्वयं गीतकार भी थे, गायक भी । खुसरू, मौरा और तानसेन, 
हुसेनशाह शर्की, रूपमती और बाज़वहादुर इसी परम्परा के थे । 
और जैसे उत्तर में हुआ वैसे ही दक्षिण में भी हुआ । विशेषकर 

वेष्णव भक्तों ने तो अपने पदों के संगीत से दक्षिण का वायु- 
मंडल भर दिया । अलवारों ने दक्षिण में वही किया जो उत्तर में 
भक्त पदकारों ने किया | साहित्य और संगीत एक प्राण दो 
काया हुए । 

हाँ, साज़ के वादन में, वाद्य संगीत और गआरार्केस्ट्रा (कालिदास 
की संगीतरचना) * में नि:सन्देह साहित्य की वाणी का उपयोग 
शब्दतः नहीं हुआ | वाक्‍्यों के समन्बित लय में स्वरों का ही 
सम्मेलन है, यद्यपि साहित्य की मृक शक्ति एक मात्रा में वहां 
भी मुखरित है क्‍योंकि तालों की व्यवस्था शब्दमय ही है। 
साहित्य इस प्रकार संगीत का न केवल समवर्ती है वरन्‌ वाणी 
के रूप में उसका सजंक भी । 


$ माल», पृ० २२. 


अध्याय पाँच 
७ ७ रंगमंच 


भारतीय रंगमंच अपने साहित्यिक कलेवर में समृद्ध है। जिस 
संस्कृत से हिंदी और प्रांतीय भाषाओ्रों के नाटक और रंग की 
प्रसूति हुई है, उसका भंडार अनेक प्रकार से भरा पुरा है। वह 
रंग-परंपरा समभने के लिए उसकी पूर्वपीठिका स्वरूप अभिनय 
और नाटक के आ्रानुक्रमिक विकास पर एक दृष्टि डालनी होगी । 


रूपक और अ्रभिनय 
कालिदास ने नाटक को “शांत चाक्षुष यज्ञ' (शान्तं कतुं 

चाक्षुष) कहा है। इस प्रयोगप्रधान (प्रयोगप्रधानं हिं नाट्य- 
शास्त्र) कला में भारत कब से प्रवीण रहा है, यह कहना तो 
निश्चय कठिन है पर इसे भी स्वीकार करना प्रायः प्रकृत है कि 
वह सहल्लाब्दियों प्राचीन है। भरत ने नाट्यशास्त्र में नाटक के 
आरंभ का परम्परागत दृष्टिकोण इस प्रकार दिया है : 

जग्राह पाठ्य ऋग्वेदात्सामभ्यो गीतमेव च । 

यजुवेंदादाभिनयानू._ रसानाथवंणादपि ॥ 


$ माल», है, ४. 
३ बही, प० १७. 
3 वही, पृ० १७, 

“ऋग्वेद से पाठ्य, सामवेद से गान, यजुर्वेद से अभिनय और 
अथवंवेद से रस लेकर ब्रह्मा ने पांचवें नाट्यवेद की रचना की ।' 
नाट्यशास्त्र के पहले ग्रध्याय में इस परम्परा से सम्बन्धित कथा इस 
प्रकार दी हुई है : मानवों को दुखी देखकर इन्द्रादि देवताओं ने 
ब्रह्मा से चारों वेदों से भिन्न किसो ऐसे वेद का निर्माण करने 
की प्रार्थना की जिससे संहिताग्रों के साधारण अ्रनधिकारी स्त्री, 
शूद्रादि का भी मनोरंजन हो । परिणामस्वरूप इस पंचम वेद की 
रचनाकर ब्रह्मा ने उसके प्रयोग का कार्य पुत्रों सहित भरत मुनि 
को सौंगा । पहले यह प्रयोग 'भारतो', 'सरस्वती” और 'आरभटी' 
वृत्ति में आरम्भ हुप्ना, फिर ब्रह्मा ने भरत मुनि से 'कौशिकी' 
वृत्ति का प्रयोग करने को कहा । परन्तु चूंकि उसके लिए स्त्री 
पात्रों का होना अनिवार्य था इससे ब्रह्मा ने मंजुकेशी, सुकेशी 
ग्रादि अ्रप्सराश्रों को सिरज नारदादि गन्धवों के साथ भरत मुनि 
को सौंथा । मुनि ने नाटक का पहला प्रयोग इन्द्र के ध्वजोत्सव 
में किया । इन्द्र की श्राज्ञा से विश्वकर्मा ने नाट्यग्रृह (रंगमंच) 
बनाया । फिर तो एक के वाद एक अनेक नाटक खेले गए। 
'अमृतमन्थन” (समवकार) और 'त्रिपुरदाह' (डिम) उनमें विशिष्ट 
थे । कालिदास ने भी उस परम्परा को भरत मुनि और उनके 
ध्रष्टाश्रय” तथा 'ललिताभिनय'* के प्रसंगों का उल्लेख कर 
ध्वनित किया है : 

मुनिना भरतेन यः प्रयोगो 
भवतीष्वष्टरसाश्रयों निबद्ध: । 
ललिताभिनयं तदद्य भर्ता 
मरुतां द्रष्दुसनाः सलोकपाल: ॥ 

स्वयं भरत के नाट्यशास्त्र का रचनाकाल तृतीय शती ईसवी 

से पीछे नहीं रखा जा सकता । पाँचवीं सदी के कालिदास ने उसका 





$ बही, पृ० ६-१५. 
*< विक्रमो०, २, १७. 

उल्लेख इस श्रद्धा से किया है कि उसकी प्राचीनता प्रमाणित 
हो जाती है। कुछ श्रजब नहीं कि यह शास्त्र तीसरी सदी से भी 
अधिक प्राचीन हो क्योंकि साहित्यिक परम्परा यह भी है कि 
भरत का शास्त्र उनके सूत्रों पर अ्वलंवित है और सूत्र निश्चय 
प्राचीनतर थे । कालिदास ने अपने पहले के नाट्यकारों में महान्‌ 
भास, सौमिल्ल और कविपुत्र का उल्लेख किया है, पर नि३चय 
उनकी शक्ति मानते हुए भी महाकवि ने विशेष श्रादर और 
महिमा भरत को “मुनि” कहकर दी है। प्रकट है कि कालिदास 
भरत को इन नाट्यकारों से पूर्व का मानते हैं । इनमें सौमिलल 
और कविपुत्र का काल तो जाना हुआ नहीं है पर भास का समय 
संदिग्ध होकर भी साधारणत: तीसरी सदी ईसवी माना जाता 
है, वैसे वह काल भरत मुनि के काल की भांति ही अनेक लोग 
ई० पृ० तीसरी सदी तक मानते हैं। कुछ अजब नहीं जो भरत 
के नाट्यशास्त्र के कम-से-कम कुछ श्रंश अश्वघोष श्रौर भास से 
प्राचीन हों । उस स्थिति में उन्हें हमें पहली सदी ईसवी से पूर्व 
ही रखना होगा । फिर स्वयं भास और अव्वघोष की रचनाएँ 
शैली और सौंदर्य में इतनी प्रौढ़ और निखरी हुई हैं कि उनको 
संस्कृत साहित्य की प्रारम्भिक नाट्यकृतियाँ किसी प्रकार नहीं 
कहा जा सकता । इससे उनका विकास-काल, भारतीय नाटक के 
प्रारम्भ का समय, और पूर्व फेंक देगा। साथ ही नादयशास्त्र 
स्वयं प्रस्तुत कृतियों को सामने रखकर ही रचा गया होगा। 
सिद्धांत (आलोचना आदि सभी) सदा प्रयोग के बाद आविष्कृत 
होता है । उस दशा में नि:संदेह नाट्यक्ृतियों की नाट्यशास्त्र से 
पूर्व स्थिति माननी होगी । प्राचीन साहित्य में इस ओर पर्याप्त 
संकेत विद्यमान है। 

ई० पू० पाँचवीं सदी के वैयाकरण पाणिनि ने अपने 'ग्रष्टा- 
ध्यायी” में शिलाली और छृशाइव के नटसूत्रों का उल्लेख किया 


) प्रथितयशसां भाससोमिल्लककविपुत्रदीनां, माल०, पृ० २. 

है ।! कौटिल्य के “अर्थश्ञास्त्र' में 'कुशीलव” शब्द का प्रयोग हुआ 
है जिसका ग्रर्थ अभिनेता होता है । इस शब्द का प्रयोग मनु 
ने भी अ्रपनी स्मृति में किया है, अभिनेता के ही भ्रथं में, जिससे 
नट, नतंक आरादि का भी अर्थ लगाया जा सकता है। मनुस्मृति 
का रचना-काल शुंग युग (ई० पू० दूसरी सदी) माना जाता है 
जिससे वह क्रति और पतंजलि का “महाभाष्य' पुष्यमित्र शुंग के 
समकालीन ठहरते हैं । इस महाभाष्य में दो नाटकों, कंसबध 
ग्रौर बलिबन्ध, का उल्लेख हुआ है | साथ ही भाष्यकार ने तीन 
प्रकार के अभिनेताओं और उनके वर्णलेखन का उल्लेख किया है। 
रामायण झौर महाभारत के स्पष्ट संकेत भी उस दिशा में हुए 
हैं । रामायण ने तो 'नाटक' शब्द का ही प्रयोग किया है और 
महाभारत * काष्ठमयी नारीपात्र का उल्लेख करता है| हरिवंश 
में तो क्रृष्ण के वंशधरों द्वारा नाटक खेले जाने का स्पष्ट वर्णान 
मिलता है । 


यह प्रसंग हमें भारतीय (संस्कृत) नाटक के मूल के सम्बन्ध 
में भी विचार करने को बाध्य करता है, विशेषकर इस कारण 
कि देशी-विदेशी दिद्वानों में उस दिशा में पर्याप्त चर्चा हुई है। 
कुछ लोगों ने नाटक का आरम्भ विष्णु पूजा के आधार से माना 
है, कुछ ने पुतलियों के नाच से । कुछ उसका मूल वेदों में पाते 
हैं, कुछ स्वंथा ग्रीक रंग-व्यवस्था में । ऐसे भी पंडित हैं जो नाटक 
का शआ्रारम्भ मृत पूर्वजों की पूजा और छायानाटकों से संबंधित 
मानते हैं । थे सारे दृष्टिकोण समान महत्त्व के नहीं हैं । सही है 
कि छायानाटकों का प्रभाव असाधारण रहा है और भारत से 
चीन तक, तिब्बत से इंडोनेशिया तक वह प्रचलित रहा है, 
ग्रनेकांश में ग्राज भी है । पर प्रकट है कि उसे नाटक का ग्रारंभ 





|. ॥, ४५ :११७८ 

नहीं माना जा सकता क्योंकि वह स्वयं एक प्रकार का नाटक है 
और उसे मूल मानने पर फिर उसके मूल की भी खोज करनी 
होगी । इनमें और दृष्टिकोण तो गौणा हैं और उनका संकेत 
वस्तुत: नाटकोय परम्परा के विकास में उनके सहायक होने' को 
ओर है, नाटक का मूल होने की ओर कदापि नहीं । विचारणीय 
दृष्टिकोण केवल दो हैं, ग्रीक रंग-व्यवस्था और पुतलियों का 
नाच । 

ग्रोक संस्कृति का ज्योतिष, मूतिकला आदि की दिश्ञा में 
भारतीय संस्कृति पर नि:संदेह प्रभाव पड़ा है। कुछ श्रजब नहीं 
कि इस देक्ष में अपने नगर बसाकर और भारतीय नगरों में अ्रपने 
मुहल्ले कायम कर जव अपने ऋद्ध नाठकों को विकसित रंगमंच 
पर ग्रीकों ने खेला हो तो उसका प्रभाव हमारे रंगमंच पर भी 
पड़ा हो । वह कहाँ और किस मात्रा में पड़ा है, यह विचारणीय 
और अनुसन्धान का विषय है । इसमें शायद सन्देह नहीं हो सकता 
कि रंगमंच पर परदों का विशेष प्रयोग ग्रीक रंगमंच के सम्पर्क 
से ही शुरू हुआ । 'यवनिका' का अ्थं ग्रीक रंगमंच के पढे से 
भिन्‍न करना ग्नर्थ ही है। 

अधिक सम्भव जान पड़ता है कि भारतीय नाटक का प्रारम्भ 
पुतलियों के नाच से ही हुआ । साधारणतः: विद्वानों का मत है 
कि इस नाच का प्रारम्भ अति प्राचीन काल में भारतवषं में ही 
हुआ । उसमें सूत से नचानेवाले का नाम भी नाटकों के सूत्रधार 
को ही भाँति 'सूत्रधार' था । उसका सहकारी भी नाटक के 
स्थापक की भांति 'स्थापक' ही कहलाता था। पुतलिकाश्रों के 
अनेक वर्णान साहित्य में आये हैं । राजशेखर ने सीता का नादूय 
करती बोलती पुत्तलिका का वर्णन किया है। इतना फिर भी है 
कि केवल इसी आधार पर नाटक का आरम्भ मानना उचित 
नहीं होगा । इससे इतना निश्चय सिद्ध हो जाता है कि नाटक के 
प्रायः सभी प्रारम्भिक साधन पुतली के नाच ने प्रस्तुत कर दिए 
थे । उसे ऋग्वेद के संवादात्मक अनेक स्थलों से विशेष सहायता 

मिली होगी । यम यमी, सुरमा पणियों, पुरूरवा उर्वशी, शची 
वृषाकपि, आदि के अनेक स्थल उस वेद में हैं जो प्रौढ़ 'डायलग' 
का कार्य कर सकते थे । साथ ही इन्हें अनेक प्रकार की लीलाश्ों 
विष्णु पूजन आदि से भी सहायता मिली होगी । रंगमंच खड़ा 
हो गया । 


रूपक 


संस्कृत में नाटक को भी काव्य का ही अंग माना गया है। 
काव्य के दो भेद हैं, श्रव्य भर दृश्य । श्रव्य काव्य केवल कर्ण- 
सुखद होता है, दृश्य काव्य नाटक है जिससे कानों और नेत्रों 
दोनों को सुख होता है। इसीसे उसकी विशिष्टता भी घोषित 
की गई है : काव्येषु नाटक रम्यम्‌ । 

संगीत नृत्य, गायन और वादन तीनों के समाहार का नाम 
है । पर संगीत के साथ अभिनय का सम्बन्ध कर नाटक भ्रथवा 
दृश्य काव्य ने दर्शकों को मुग्ध कर लिया। इसकी सर्वग्राहिता 
को ही लक्ष्य कर भरत मुनि ने नाट्यश्ास्त्र में कहा है कि ऐसा 
कोई ज्ञान नहों, शिल्प नहीं, विद्या, कला नहीं, योग और कर्म 
नहीं जो नाटक में नहीं : 

न तज्ज्ञानं न तच्छिल्पं न सा विद्या न सा कला। 
नस योगो न तत्कर्म नाट्येडस्मिन्यन्न दृश्यते॥* 

संस्कृत में नाटक का शास्त्रीय नाम 'रूपक” है, नाटक तो 
रूपक के ही एक भेद का नाम है। साधारणतः उसके दो प्रधान 
भेद हैं, मुख्य (हपक) और गौण (उपरूपक) | और इनके भो 
शास्त्रकार के अ्रनुसार भिन्‍न-भिन्‍न उपमेद हैं। भ्रपने साहित्य- 
दप॑ण में विश्वनाथ ने रूपक के दस और उपरूपक के अ्रठारह 
भेद गिनाए हैं, जो इस प्रकार हैं : 

रूपक: १. नाटक (जैसे कालिदास का अभिज्ञानशाकुन्तल), 

२० प्रकरण (भवभूति का मालतीमाधव), ३. भाण (वत्सराज 
का कर्पूरचरित), ४. व्यायोग (भास का मध्यम व्यायोग), 
५. समवकार (वत्सराज का समुद्रमंथन), ६. डिम (वत्सराज का 
त्रिपुरदाह), ७. ईहामृग (वत्सराज का रुक्मिणीहरण ), ८. अंक 
अथवा उत्सृष्टिकाग्र (शमिष्ठाययाति), €. वीथी (भाविका), 
और १०. प्रहसन (महेन्द्रविक्रमवर्मन्‌ का मत्तविलास) । 

उपरूपक : १. नाटिका (हषं की रत्नावली), २. त्रोटक 
(कालिदास की विक्रमोवंशी), ३. गोष्ठी (रैवतमदनिका), 
४. सट्टक (राजशेखर की कर्पूरमंजरी ), ५. नाट्यरासक (विलास- 
वी), ६. प्रस्थान (श्ंंगारतिलक), ७. उल्लाप्य (देवीमहादेव), 
८. काव्य (यादवोदय), &. प्रेगण (वालिवध), १०. रासक 
(मेनकाहित), ११. संलापक (मायाकापालिक), १२. श्रीगदित 
(क्रीड़ारसातल), १३. शिल्पक (कनकावतीमाधव), १४. (विला- 
सिका (उदाहरण अनुपलब्ध), १५. दु्मल्लिका (बिन्दुमती), 
१६. प्रकरशिका (उदाहरण अनुपलब्ध), १७. हल्लीश (केलि- 
रैवतक), श्रौर १८. भारिका (कामदत्ता) ।* 

ईसा की पहली श्रौर चौदहवीं सदी के बीच अनेक समर्थ 
नाद्यकारों ने संस्कृत में नाटक लिखे, जैसे अ्रश्वधोष ने सारि- 
पुत्रप्रकरण, भास ने स्वप्नवासवदत्ता, प्रतिज्ञायौगन्धरायण 
आदि, शूद्रक ने मृच्छक्टिक, कालिदास ने अभिज्ञानशाकुन्तल, 
विक्रमोवंशी और मालविकाग्निमित्र, विशाखदत्त ने म॒द्राराक्षस, 
हु ने रत्नावली, नागानन्द और प्रियदर्शिका, महेन्द्रविक्रमवर्म न 
ने मत्तविलास, भवभृूति ने महावीरचरित, उत्तररामचरित और 
मालतीमाधव, भट्टनारायण ने वेणीसंहार, मुरारी ने अ्नधंराघव, 





* जिन कृतियों के रचयिता के नाम कोष्ठकों में दिये हुए हैं, वे प्रकाशित 
ओर उपलब्ध हैं, जिनके नाट्यकारों के नाम नहीं दिये, वे कृतियाँ प्राज 
उपलब्ध नहीं । जिन उपरूपकों के उदाहरण नहीं दिये गये हैं उनके 
उदाहरण विश्वनाथ ने भी नहीं दिये हैं । 

राजशेखर ने वालरामाबण, वालभारत, कर्पूरमंजरी और 
विद्धशालभंजिका, क्षेमीश्वर ने चण्डकौशिक, दामोदर मिश्र ने 
हनुमन्‍ताटक, और क्ृष्णमिश्र ने प्रवोधचन्द्रोदय । 

संस्कृत नाटकों की यह तालिका प्रमाणत: यहीं समाप्त नहीं 
होती । पिछले युगों में भी संस्कृत में नाटक लिखे जाते रहे थे जो 
ग्राज भी उपलब्ध हैं । 


हिन्दी नाटक और रंगमंच 


इस बीच राष्ट्रभाषा हिन्दी का उदय पर्याप्त पहले ही हो गया 
था, उसमें काव्य की परम्परा भी वन चली थी, परन्तु नाटक का 
प्रशयन उसमें वहुत पीछे आरम्भ हुआ । लीलाएं तो गाँवों 
और नगरों में सदा से लगती श्रायी थीं परन्तु उनका रंगमंच 
से कोई सम्बन्ध न था। वस्तुतः रंगमंच तो संस्कृत का भी स्टेज 
(मंच) की दृष्टि से कुछ विशेष न था श्रौर नाटक मन्दिरों के 
मंडप और राजाग्रों की संगीतशालाझं में खेले जाते थे । संभवत: 
केरल के खेलनेवालों ने अपना रंगमंच कुछ उन्नत किया था । 
संस्कृत में फिर भी कम-से-कम नाटकों की कमी न थी, और 
जैसा ऊपर दिखाया जा चुका है, एक-से-एक सुन्दर नाटक ही 
नहीं लिखे गए बल्कि उसमें प्रयोग भी विविध हुए । हिन्दी के 
रंगमंच पर यहां विचार एक तो राष्ट्र (राज्य) भाषा होने के 
कारण किया जा रहा है दूसरे उसे अन्य प्रान्तीय भाषाश्रों के 
विकास का प्रतीक मानकर, यद्यपि इसमें सन्देह नहीं कि कुछ 
भारतीय भाषाग्रों के रंगमंच उससे कहीं भ्रधिक विकसित हैं, 
विशेषतः ज॑से मराठी का । 

वम्बई में यूरोपीय और सावधि भ्रर्थ में पहला भारतीय 
रंगमंच खड़ा हुआ । पहले तो वहाँ और सूरत श्रादि के पश्चिमी 
तट पर आनेवाले यूरोपीय व्यापारियों ने अनियमित रूप से अपने 
नाटक खेले और श्रंग्रेज़ों का स्वत्व यहाँ स्थापित हो जाने के बाद 
बम्बई पर कला आदि की भाँति यूरोप का स्थायी प्रभाव पढ़ा 

और रंगमंच स्थापित हुआ । पारसियों ने उसमें विशेष भाग 
लिया और भ्रधकचरे यूरोपीय रूप में विल्वमंगल आ्रादि के-से 
नाटक खेलने शुरू किए। यह मथुरा आदि की रासलीला से 
निरचय अच्छे थे परन्तु सिवा चीख-पुकार के अ्रभिनय-जैसी कोई 
चीज़ उनमें न थी । 

उन्‍नीसवीं सदी में हिन्दी का पहला खेलने योग्य टाटक, 
भारतदुदंशा, भारतेंदु हरिइ्चन्द्र ने लिखा । साहित्यिक स्तर तो 
उसका बहुत ऊँचा नहीं है, पर खेले जाने लायक वह नाटक सुन्दर 
है। विषय की दृष्टि से तो निःसन्देह उस काल वह बड़ी प्रगति- 
शील कृति थी। उसके बाद भी यदि उसकी परम्परा बढ़ाई 
जाती तो हिन्दी नाटक और रंगमंच का विकास अ्रनायास हो 
जाता | अभिनय अभिनेता के भ्रथं में संस्कृत में भी सम्भवतः 
दुबल पक्ष था। उस काल ग्रभिनय कैसा होता था इसका पता 
तो विशेष नहीं है और इसे व्यक्त करना ग्रभीष्ट भी यहाँ नहीं, 
परन्तु स्थायी रंगमंच के ग्रभाव में महान्‌ अभिनेताओं के नाम 
हम तक नहीं पहुँच सके । महान्‌ अभिनेता का स्थायी रंगमंच 
से बड़ा सम्बन्ध है। यूरोप के प्रधान स्थायी रंगमंचों से सम्बन्धित 
अनेक प्रसिद्ध अभिनेताओं के नाम मध्य युग से ही जाने हुए हैं, 
पर यहाँ, अभिनय महत्व का होने के बावजूद, हम उनके नाम 
न जान सके क्‍योंकि स्थायी महत्वपूर्णा रंगमंच का प्रश्नय उन्हें 
नहीं मिला । वस्तुत: रंगमंच तो हमारा अबतक कोई न रहा। 
इधर कुछ ही सालों से पहली वार राष्ट्रीय रंगमंच की चर्चा 
होने लगी है श्ोर उस दिशा में कुछ सरकारी गेर-सरकारी 
प्रयत्न भी हुए हैं । 

भारतेंदु के पश्चात्‌ बंगला के नाटकों का हिन्दी जगरत्‌ पर 
आक्रमण हुआ । सीधा संस्कृत से भी सम्बन्ध उसका न हो सका। 
द्विजेद्दलाल राय की कृतियाँ अनूदित होकर आईं। विशेष 
लगन के साथ जयशंकर प्रसाद के ऐतिहासिक नाटक आए । 
उससे पहले भी इक्के-दुक्के प्रयत्न हिन्दी में नाटक लिखने के हुए 

थे परन्तु विशेष प्रयत्नशील इस दिशा में वही हुए। उन्होंने 
अनेक गुप्तकालीन नाटक लिखे परन्तु जेसा ऐसी स्थिति में भय 
हुआ करता है, प्राचीन को गैरवान्वित करने के अतिरिक्त इन 
नाटकों का प्रयास रंगमंच को बनाने या उसको उन्नत करने 
का न हुआ । परिणाम यह हुआ कि ये नाटक रंगमंच के सवेथा 
अ्रयोग्य हो गए । खेले न जा सके । खेले जाने की विशेषता उनमें 
नहीं, जो नाटक का पहला उद्देश्य होना चाहिए और जिससे 
उसके ग्रुण-दोष आँके जाने चाहिएँ। वे साहित्यिक नाठक हैं, 
पाठ्य (टेक्स्ट बुक) नाटक, और यदि कॉलेजों में पढ़ाये न जायें 
तो उनका रूप उपन्यासादि का हो जाय, केवल पढ़ जाने 
का । खेले जाने की दृष्टि से अच्छे नाटक लक्ष्मीनारायण मिश्र 
ने लिखे । रामकुमार वर्मा और उपेन्द्रनाथ 'भ्रइक' के एकांकी 
रंगमंच के लिए अ्रधिक सम्मत हुए । 

ग्रभी रंगमंच सम्हला भी नहीं था, नाटकों की सही परि- 
पराटी भी प्रस्तुत न हुई थी कि सिनेमा ने उस पर छापा मार 
ग्रधिकार कर लिया । सिनेमा ने संसार भर के रंगमंच पर 
ग्रपना विकृृत प्रभाव डाला था परन्तु और देझ्ों ने श्रपने नाटकीय 
साहित्य की सजीवता, अ्रभिनय की प्रवीणता आ्रादि से अपने 
रंगमंच की रक्षा कर ली, पर हमारा उठता हुआ्ना रगमंच सहसा 
बैठ गया । रंगमंच का महत्व यद्यपि सिनेमा के सामने उस देश 
के पढ़े-लिखे लोग भी कम ही समभते हैं, पर वह कला के प्रति 
साधारण उदासीनता के कारण है।। वैसे इस प्रकार के लोगों 
की भी कमी नहीं जो रंगमंच की ताज़गी का महत्व समभते हैं 
ग्रौर सिनेमा की गञ्रपेक्षा अभिनीत नाटक से अधिक आ्राकृष्ट 
होते हैं । प्रथ्वीराज के उस दिशा के प्रयत्नों ने यह स्थापित कर 
दिया है कि न तो रंगमंच के योग्य प्रतिभा की भारत में कमी 
है, न दर्शकों के उनके प्रति आकर्षण की । यदि सही प्रयत्न उस 
दिशा में हो तो निश्चय भारत के राष्ट्रीय रंगमंच का निर्माण 
हो सकेगा। और राष्ट्रभाषा हिन्दी, अपनी अनेक सीमाओ्रों 

के बावजूद, नाठक के क्षेत्र में अपेक्षित कृतियाँ श्रभिसम्भव कर 
सकेगी । अनधिकारी प्रयोगवाद तब अपने आप रंगमंच की 
तुला पर तुलकर उपेक्षित हो जाएगी और प्रतिभा उसपर श्रभि- 
षिक्त होगी । 


अभिनय शास्त्र 


प्रयोगप्रधान अभिनय ज्षास्त्र की भी अपेक्षा करता है । 
प्रयोग की समीक्षा सिद्धांत की जननी है। सिद्धांत स्वयं प्रयोग 
के ग्रौचित्य को गुनकर विकसित करने में सहायक होता है। 
भारतीय भ्रभिनय की प्राचीनता और विविधता ने तत्सम्बन्धी 
सिद्धांत के निरूपए को जन्म दिया और ग्रनेक शास्त्र लिखकर 
सूक्ष्म जिज्ञासुओं ने श्रभिनय की व्याख्या की । 

भरत के नाट्यशास्त्र के पश्चात्‌ लगभग ५०० ई० से ल० 
१६०० ई० तक प्रायः हजार वर्ष तक रस और अलंकार पर इस 
देश में विचार हुआ भ्रौर भामह, दण्डी, वामन, रुद्रट, आरनन्द- 
वर्धन, राजशेखर, मुकुल भट्ट, भट्ट तौत, अभिनवगुप्त, धनिक, 
धनञ्जय, भोजराज, क्षेमेन्द्र, मम्मट, रुग्यक, हेमचन्द्र विद्यानाथ, 
विश्वनाथ ग्रादि ने तत्सम्बन्धी चिन्तन और शास्त्र को विज्ञान 
श्रौर दर्शन के पद पर पहुँचा दिया । उन्होंने भ्रनेक सीमाएँ भी 
रगमंच और अभिनय की वाँधी। 

उन्होंने नाटक में सबसे अधिक रसबोध और रसपाक पर 
ज्ञोर दिया । फलत: संस्कृत के नाटक नाट्य-नियमों से पर्याप्त 
बंधे रहे हैं। उनका दुःखांत होना श्रनुचित माना गया है । जन- 
कल्याण उनका इष्ट रहा है । इससे वे सावधि दुःखमय यथार्थ से 
दुर हटकर द्शंकों का कल्पित सुखी संसार से साक्षात्‌ कराते 
हैं। यथार्थ सम्भवतः कष्टकर है जिसका वास्तविक रूप दर्शकों 
में केवल अवसाद उत्पन्न करेगा । इससे उस ग्रादर्श 'यूटोपियन! 
संसार को ही रूपायित करना उन्हें इष्ट हुआ जिसे अभिनोत 
देखकर मन को ढाढस वांधे । इसीसे ग्रीक नाटकों की-सी शुद्ध 

'ट्रजेडी' यहाँ न प्रस्तुत हो सकी । हाँ, विप्रलम्भ श्इ गार में इतनी 
करुणा संचित हो जाती है कि स्वतत्त्र 'ट्रेजेडी! की सारो कमी 
एकसाथ पूरी हो जाय । इससे शोकपरयंवसायी न होकर भी उनमें 
गहरी वेदना की अ्रनुभूति वनी रहती है। इसी प्रकार “कामेडी' 
या सुखपयंवसायी का शुद्ध रूप भी हमारे यहाँ नहीं मिलता । 
केवल भ्रन्त निश्चय कल्याणकर अथवा सुखद होता है । इससे 
उनमें युद्ध, रक्तपात, मृत्यु आदि रंगमंच पर नहीं प्रदर्शित होते । 


साहित्य श्रौर कला 

वास्तु, मूतिकला, चित्रण, संगीत के प्रसंग में हमने उनके 
औ्रौर साहित्य के पारस्परिक प्रभाव को यथा किचित्‌ सूचित किया 
है । यहाँ अन्त में उनकी श्रोर फिर एकत्र संकेत कर देना अनुचित 
न होगा। 

मंदिरों का भारतीय जीवन और साहित्य से असाधारण 
घना सम्बन्ध रहा है। उत्तर और दक्षिण भारत में भक्ति आंदो- 
लनों ने वह सम्पर्क और निकट का कर दिया है। व्यक्तिकेन्रित 
भगवान से सायुज्य सम्बन्ध मूर्ति के सग्रुण माध्यम से स्थापित 
किया जा सकता था । उसके प्रति सर्वेथा आ्रात्मसमर्पण भक्ति का 
प्रेय हो गया । मंदिर प्र्रज्या के केन्द्र बने और विशेषतः प्रत्नजित 
गायकों ने भजन, स्तोत्र ग्रादि की रचना की । मूर्ति के प्रति जो 
अ्रनुराग, आनन्द, उल्लास और प्रेम का स्रोत बहा तो रसात्मक 
साहित्य भी अनन्त मात्रा में प्रस्तुत हुआ । संगीत ने अपनी सभी 
सन्धियाँ, श्रपना समूचा रस मन्दिर भर उसमें पधरायी देव-मूर्ति 
को समर्पित किया । संगीत (गीत, वाद्य और नृत्य) का विकास 
पर्याप्त मात्रा में मन्दिर के प्रांगणों में, उसके मंडपों और जग- 
मोहनों में हुआ । श्रभिनय का तो उसीका मंडप रंगमंच बना। 
सदियों मन्दिरों के प्रांगरा में लीलाएँ हुईं श्र उनके मंडपों में नाटक 
अ्भिनीत हुए । सिद्धों तक का साहित्य अनेकार्थ में उनसे सम्बन्धित 
था, उनकी त्त्रसाधना भी मन्दिरों के वहिरंग पर रूपायित हुई । 


रंगमंच १६५ 


मूर्ति और चित्रकला का तो साहित्य से इतना निकट का 
सम्बन्ध रहा है कि एक ही अभिप्राय (मोटिफ़) अ्रनेक बार दोनों 
में अनुक्ृत हुए हैं, समान प्रवृत्तियों ने दोनों में विकास पाया है। 
जातक कथाओं के कल्पित संसार को मूर्ति और चित्रकला ने अपनी 
भूमि पर उतार दिया है। ज्ञान स्थुल चक्षु का विषय बन गया 
है । कथा कहने की ऐसी संमोहक पद्धति मूरति और चित्रकला 
दोनों ने श्रपनायी है कि उनका प्रसार आज अमित है। पत्थर 
की कठोर भूमि पर अनन्त कथाओं का अधंचित्रों में उभार, 
भित्तिचित्रों की अटूट परम्परा में उनका श्रंकन, इस निष्ठा से 
हुआ है कि जनसाधारण की उस काल की दुष्प्राप्य ग्रंथों की 
तृष्णा उसने शांत कर दी है। गुजराती ग्रंथचित्रण ने भी साहित्य 
को कला के निकट पर्याप्त खींचा है और मुगल कलम ने तो 
रामायण, महाभारत और लोककथाग्रों को ग्रद्भुत मांसलता 
प्रदान कर दी है। जावा श्रादि की मूति कथाएँ श्रौर मुगल हस्त- 
लिपियों के गतिमय प्रवहमान जीवनांकन साहित्य के सुदर्शन 
कलेवर बन गये हैं । 

राजस्थानी-पहाड़ी-रागमाला चित्रों ने तो संगीत की निबबेन्ध 
तरंगित लयों तक को रेखाओं में वाँध दिया है। इतिहास में पहली 
बार श्रोत्रविषयक अदृश्य ध्वनि को भारतीय मानव ने काया की 
सीमाओं में डालने का प्रयत्त किया और उसे रक्तमज्जा प्रदान 
कर रूप का धनी बनाया । राग की लहरियाँ रागबद्ध हो दर्शनीय 
हुई । स्वयं साहित्य उस दिशा में वंचित न रहा । संकेत रूप में 
काव्य के स्थल रागिनी चित्रों के व्याख्यान शीर्षक बने । रीति- 
कालीन काव्य-साहित्य विशेषतः नायक-नायिका भेद पर कंद्रित 
हुआ । पहाड़ी चित्रों में उनके अ्रनेकश: अंकन हुए । 

साधारणत: संसार भर की ललित कलाएँ ललित साहित्य 
से सम्बन्धित हैं, परन्तु वह सम्बन्ध इतना घना और कहीं न 
हुआ जितना इस देश में। वस्तुत: मन्दिरों के बाह्यालंकरणों, 
मूर्तियों और पत्थरों के अधंचित्रों और अजन्ता, बाघ के भित्ति- 

चित्रों तथा गुजरात के ग्रंथों, मुगलों की हस्तंलिपियों और राज- 
स्थानी-पहाड़ी लघुचित्रों की रागमालाश्ों का सम्यक्‌ ज्ञान बिना 
साहित्य का गहरा ग्रध्ययन किये नहीं हो सकता । जातक और 
अवदान, इतिहास और पुराण, काव्य और नाटक, संगीत और 
अभिनय सभी मूर्ति और चित्रकलाग्रों की लपेट में श्रा गए हैं। 
कामशास्त्र और शुल्वयूत्र, लक्षण ग्रंथ और मानसार, सन्त और 
रीति साहित्य सभी भारतीय कला के दर्शनद्वार खोलते हैं । 


दूसरा भाग 


भारतीय संस्कृति 


श्रष्याय एक 

सस्कृति सर्व॑जनीन सम्पदा है, संयुक्त प्रयास की परिणति । 
देश ग्रथवा काल के धरातल पर कोई बिन्दु नहीं जहाँ खड़ा होकर 
कहा जा सके कि बस इससे परे भ्रब कुछ नहीं जिसका मुझ पर 
प्रभाव हो । जातियों की परस्पर प्रतिक्रिया से, योग से, संस्कृति 
की काया बनती है । नयी जाति आती है, सीमा पर मँडराती है, 
स्थानीय जाति में हलचल होती है, दोनों एक-दूसरे से टकराती हैं, 
संगम की धाराग्रों की भाँति मिलकर समान प्रवाह बन जाती हैं । 
श्रव तक दोनों श्रलग-अलग थीं, श्रव वे संपृक्त प्रवहमान द्रव 
की इकाइयाँ वन गई हैं। इकाइयाँ सम्पूर्णा को बनाती हैं, सम्पूर्ण 
स्वयं अटूट संघात की इकाई वन जाता है । संस्कृति का यही 
क्रमिक विकास है--इकाई से संयुक्त इकाई, संयुक्त से संयुक्ततर, 
पर अगले संघात के लिए इकाई मात्र, अगली इकाई पिछली से 
सदा ऋद्ध, ऋद्धतर । संस्कृति इनका सम्पृक्त अदूट क्रम, अविरल 
परम्परा, अन्योन्याश्रित अ्रन्तरावलंबित सम्पदा है। 
महान्‌ सम्यताएँ नदियों के कांठों में ही जन्मी हैं--सिघु- 
गंगा की घाटी में, छ्वांगहो-वक्षु के तट पर, दजला-फ़रात के 
कांठे में, नीलनदवर्ती भूमि पर । खूनी खानावदोश जातियाँ सदा 

अपने पैरों पर रही हैं, फिरतीं, अनुर्वर मरु से हरी घाटियों को 
ओर । अपने संक्रमण के वेग में उन्होंने वस्तियाँ उजाड़ दीं, 
जला डालीं । उनकी वर्बर धाराओं से सम्यताएँ आप्लावित 
हो नष्ट हो गई, पर जो कुछ बच पाया वह भी सव्वंथा सारहीन 
न रहा | क्योंकि जिन्होंने वह भयंकर चोट की, जमी सम्यता की 
जड़ें भकभोर दीं, स्वयं उन्होंने ही उस मरणोन्‍्मुख पिंड में अपने 
जाग्रत प्राण, वर्बर सही, फूंक दिये । निश्चेष्ट पिड फिर जी उठा। 
नया सोता फूटा, सूखी गांठें हरी हो गईं, नई कोंपलों से भूमि 
फिर लहलहा उठी । 

इस दृष्टि से भारत से बढ़कर प्रकृति का दुलारा देश नहीं । 
अनन्त मानव घाराएँ, सभ्य और वर्बर, एक के वाद एक, इसकी 
सीमाओ्रों में प्रविष्ट हुईं, क्षशभर टकराई-लहराईं, फिर उसके 
जल-प्रसार में विलीन हो गईं । भारतीय पट में नये रेशे बुन गये, 
नये रंगों से पट चमक उठा । 

भारतीय संस्कृति भी अ्रन्य संस्कृतियों की ही भाँति श्रगरित 
जातियों की देन है, अटूट जनपरम्परा को विरासत । उसके 
निर्माण में विभिन्‍न जातियों का योग रहा है, गहरा और प्रश्नत। 
उसकी एकता में अद्भुत विविधता है, अनेक ख्रोतों का स्राव। 
भारत ने सिरजा बहुत है, पर उसकी विजय सिरजने में इतनी 
नहीं जितनी भ्रन्य को श्रात्मसात कर पचा लेने की उसकी शक्ति 
में रही है । द्रविड़, श्रायं, ईरानी, यवन (ग्रीक), पह्कव, शक, 
कुषाण, हूण, मुसलमान, यूरोपीय--जिन-जिन जातियों से 
उसका संपर्क हुआ, उन-उनसे उसने शक्ति संचय की, प्राण लिये, 
नई ताज़गी ली, अपनी घारा को नये फलागम से निहाल कर 
दिया । भ्रागे के पृष्ठों में इन्हीं जातियों के प्रभाव का निरावरण 
होगा, अत्यन्त संक्षेप में, सूची मात्र के रूप में, वरना उस विरासत 
का व्यास बड़ा है, नि.सीम व्यापक । 

पता नहीं सिंधु की द्राविड़ सम्यता किस मात्रा में दजला- 
फ़रात की सम्यता की ऋणी रही है, पर इसमें सन्देह नहीं कि 

दोनों में पर्याप्त काल तक आदान-प्रदान होते रहे हैं । तेल श्रस्मर 
में मिली मुहरें (मुद्राएँ)' इसका प्रमारा हैं । 
भारत पर वस्तुतः पहला और शक्तिम प्रभाव उन आराय॑ 
जातियों ने डाला जो ईसा से प्राय: डेढ़-दो सहस्र वर्ष पहले उसकी 
सीमा लांघ हिन्दूुकुश से उसकी धरा पर उतरीं। आक्रमण 
जितना निर्देय था, उसका अ्रवरोध भी उतना ही शक्तिम हुआ । 
चप्पा-चप्पा भूमि के लिए संघर्ष हुआ, पर विजय आ्राक्रामकों के 
हाथ रही । कुछ काल विजयी और पराजित दोनों जातियों में 
एक-दूसरी के प्रति बड़ी घृणा रही--पश्रार्यों ने विजितों को 
कृष्णा:', “अ्रनासा:', “अदेवयु, 'श्रयज्वन्‌', 'मृप्रवाच:', 'शिश्न- 
देवा:,' दास', 'दस्यु/ आदि कहकर गाली दी | उनके ऋषियों 
ने अपने इन्द्र से द्रविड़ों के पक्‍क्री ईटों से बने उन नगरों पर 
वजप्रहार करने की प्रार्थना की जो उन्हें लौह दुगं-से लगे थे । 
घृणा और अविश्वास का यह सम्बन्ध उनमें कबतक बना 
रहा, नहीं कहा जा सकता, परंतु कुछ ही काल बाद आरार्यों की 
सामाजिक परिस्थिति में दूरगामी परिवरतंन तीत्र गति से होने 
लगे । सांस्कृतिक रूप से उन्होंने द्रविड़ों के प्रति अधिकाधिक 
आत्मसमर्पंण किया । प्राचीन काल में जिन-जिन विजेताओं 
का सम्यतर जातियों से सामना हुआ, विजयी होकर भी उन्हें 
विजितों के सामने कालान्तर में भुकना पड़ा। क्रीटवासियों के 
विजैता दोरिय ग्रीक, असुर-वाबुलियों के विजेता ईरानी आर्य, 
मिश्तियों के विजेता ईरानो-ग्रीक, ग्रीकों के विजेता रोमन, सभी 
प्रपने पराजितों से संस्कृति के क्षेत्र में पराजित हुए । इसी प्रकार 
भारतीय आर्यों को भी द्रविड़ों की ऋद्ध परम्परा के सामने नत- 
मस्तक होना पड़ा । अथर्ववेद के रचना काल तक पहुँचते-पहुचते 
चारों वर्ण स्पष्ट हो गये, वह चौथा 'शुद्र' वर्ण भी जो ईरानी 
श्रार्यों का अनजाना था और जिसके निर्माण में विजित द्रविड़ों 





* पट्रिक कालंटन : बरीड एम्पायस, पृ० १४२. 

का योग विशेष सहायक हो चला था । शिव की मर्यादा अब बढ़ 
चली श्रौर देर-सबेर 'लिगपूजन' आये अर्चना का भी अंग बन 
गया । योग की क्रिया आरयों को अभिमत हुई, और वृषभ के 
साथ-साथ, धीरे-धीरे उससे अधिक भी, गाय की महिमा का 
विकास होता गया। सम्भव है आर्य वृषभ का माहात्म्य उस 
पश्चिमी एशिया से साथ लाए हों जहाँ उसका सम्मान विशेष 
रूप से होता था, पर स्वयं सिन्धु की घाटी में उसका मान कुछ 
कम न था । कालान्तर में वही वृषभ '“नन्‍्दी' के रूप में विशेष 
पूज्य हुआ । गाय के प्रति झ्रा्यों का आदर* तो निश्चय उन्हें 
भारत ने दिया। शीघ्र श्रार्यों की नयी आवास भूमि ब्रह्मपिदेश में 
उपनिषदों की परम्परा के संजीवक नगरों का एक विस्तार खड़ा 
हो गया, जहाँ अध्यात्म का अमृतमन्थन होने लगा। पुष्कला- 
(रा)वती, तक्षशिला, आसन्दीवन्त, हस्तिनापुर, इन्द्रप्रस्थ, 
विराटनगर, काम्पिल्य, अ्रहिच्छत्र, काशी, अयोध्या, मिथिला, 
सभी से नागरिकता की गंध श्राने लगी, प्राचीन सिन्धु सम्यता 
के नगर नयी महिमा लिये नये परिधान पहने खड़े हुए । नगरों की 
परम्परा द्रविड़ों की थी | गाँवों का जीवन बितानेवाले ग्रार्यों ने, 
जिनके भारत पहुँचने के पहले के जीवन में नगर सदा अ्रनजाना 
था, द्वविड़ों से हो नगर बसाने की कला सीखी और इन नगरों 
का निर्माण किया । अश्वपति कंकेय, प्रवाहरा जेवलि, अ्रजातशत्रु 
काशेय, जनक विदेह प्राचीन द्राविड़-वेदिक विरासत काल की 
सन्धि पर खड़े हो बौद्ध-जैन-शैव-वेष्णव-श्ावतों की जनाकुल 
परम्परा को प्रदान करने लगे । वीज नये बने खेतों में लहलहाकर 
उगे, धरा नवीन सांस्कृतिक शस्य-भार से ढक गई । इसी द्राविड़- 
ग्रार्य परम्परा की संमिलित दाय प्रधान भारतीय संस्कृति की 


$ वबरुषभ की पूजा मित्र, सुमेर, बाबुल, असुर, इस्नायल, क्रीट सत्र प्रचलित 
थी। 

२ ऋग्वेद में वह अब “प्रध्य्या' (अ्रवध्य) हो गईं थी, देवताश्नों की माता 
श्रादिति, 'मा गां अ्नागां आदिति वधिष्ठ । 

रीढ़ बनी । नयी श्रानेवाली जातियों का योग उसे मिलता रहा, 
नयी मज्जा-मांसलता उस पर चढ़ती रही, रक्त की नयी नसें उसमें 
दौड़ती रहीं, पर रीढ़ वही बनी रही, जो श्राज तक बनी है । 

भाषाओं पर भी स्वाभाविक अनिवाय॑ प्रभाव पड़ा | पर 
तभी से दो स्पष्ट पृथक्‌ भाषायें इस देश में चल पड़ीं, एक 
संस्कृत जो अपने प्राकृत के ग्राधार से उठकर स्वयं 'संस्कृत' हुई 
और विविध प्राकृतों पर भी उसने अपना प्रभाव डाला, उन 
प्रभावों से स्वयं विकसी और धीरे-धीरे उत्तर भारत की 
साधारणत: आर्य भाषाश्रों के नाम से जानी जानेवाली जन- 
बोलियों की प्राकृतों आदि के साथ दूर की जननी हुई । दूसरी 
वह जो द्रविड़ भाषाओं के नाम से दक्षिण में फली फूली। 
उसकी चार स्वतन्त्र भाषाएँ बनीं--तमिड़, तेलुगू, कन्नड़ श्रौर 
मलयालम । इन पर भी संस्कृत का अत्यधिक प्रभाव पड़ा । इन 
में भ्रनेक संस्कृत शैलियों का अनुकरण हुम्ना । तमिड़ को छोड़ 
शेष पर तो उसके भाव और रचना सरणि का इतना प्रभाव पड़ा 
कि भाषा को छोड़ शेष दिशाओं में वे दीघं काल तक संस्कृत साहित्य 
के वातावरण में ही साँस लेती रहीं । उनकी भाषा में भी संस्कृत 
के शब्दों की वहुलता हुई । हाँ, तमिड़ अवश्य अपेक्षाकृत स्वतन्त्र 
रही । इसका विशेष कारण यह था कि उसमें स्वतन्त्र साहित्य 
रचना का आरम्भ बहुत पहले स्वतन्त्र रूप से हो गया था । तमिड़ 
साहित्य प्रायः उतना ही प्राचीन है जितना वैदिकेतर संस्कृत 
साहित्य ।१ फिर भी उस पर भी संस्कृत भाषा और साहित्य का 
प्रभाव पड़े बिना न रहा । इसी प्रकार दाक्षिणात्य भाषाओं का 
भी प्रभाव संस्कृत और उसकी परवर्ती भाषाओं और उसके 
माध्यम से प्राइृतों भ्रौर जनवोलियों पर भी पड़ा । द्राविड़ भाषाओं 
के अनेक शब्द शुद्ध संस्कृत, प्राकृतों और जनबोलियों में मिलते 
हैं, जिनकी खोज स्वतन्त्र रूप से महत्व रखती है। 


$ सी० एस० श्रीनिवासाचारी : तामिल लिट्रेचर, एन्साइक्लोपीडिया प्राफ़ 
लिट्रेचर, शीप्ले, पृ० ५७५, कालम २. 

भाषा की दृष्टि से वैदिक साहित्य अ्रन्य बाह्य प्रभावों से भी 
बंचित न रह सका । आर्यों का, भारत आने से पहले, राह में 
ग्रनेक जातियों से शत्रु मित्र का-सा संपर्क रहा था। उनके विचारों, 
विश्वासों, जीवन और साहित्य पर उनका प्रभाव पड़ना स्वाभा- 
विक ही था ऋग्ेद और अ्रथवंवेद में “तुफंरी,' 'जुर्भरी',१ 
ग्रालिगी', 'विलिगी,' 'उरुगुला', 'तैमात',' 'यह्वं '* आदि पर 
दिवंगत वालगंगाधर तिलक ने रामक्रृष्ण भण्डारकर स्मारक ग्रन्थ 
में विचार करते समय उनके अर्थ के सम्बन्ध में सुमेरी-बाबुली 
सभ्यता की ओर संकेत किया था। उनका कहना है कि ये दजला- 
फ़रात की घाटी की प्राचीन भाषाओ्रों के ही गब्द हैं। 'तैमात' 
को उन्होंने वाबुली का 'तियामत' माना ।* यह्दा, यह्ने, यह्ृती 
रूप में जिस शब्द का अनेकतः ऋग्वेद में देवार्थ में प्रयोग हुप्ना 





१ जर्भरी तुफंरीतू'**, ऋग्वेद, १०, १०६, ६. 

२ असितस्य तेमातस्य बश्रोरपोदकस्य च । 

सात्रासहस्यहं मन्‍्योरिव ज्यामिव धन्वनो विमुझ्चामि रघां इव ॥६॥ 

श्रालिगी च विलिगी च पिता च माता च। 

विद्य व: स्वंतो बन्ध्वरसा: कि करिष्यथ ॥७॥ 

उर्गुलाया दुहिता जाता दास्यसिकन्या । 

प्रतंडू: दद्र पीणां सर्वासामरसं विपम्‌ ॥८॥ 

ताबुब॑ न ताबुव॑ न घेत्त्वमसि तावुवम्‌ । 

ताबुवेनारसं विपम्‌ १० ॥ श्रथवंवेद, ५, १३. 

देखिए, भ० श० उपाध्याय, संस्कृतियों का भ्रन्तरावलम्बन, भारतीय 

समाज का ऐतिहासिक विश्लेषण । 

देखिए, निधण्ठु, ११२; २, ६; ३, ३; निरुक्त ८, ५. 

४ कैल्डियन ऐण्ड इण्डियन वेदाज़, श्रार० जी भण्डारकर कमेमोरेशन 
वाल्यूम, पृ० २६-४२. 

५ (धातु यह -तीब्र गति से जाना, बहना; यह --जल); भ्रग्नि के लिए 
ऋग्वेद ३; १, १२, १०, ११०, ३, इन्द्र के लिए, ८५, १३, २४; सोम के 
लिए €, ७५, १ ( यद्ध या जेहोवा यहूदी भगवान का गुह्य नाम था 
जिसका उसने हज़रत मूसा को भेद बताया )। 


॒ 

है वह वस्तुतः इब्नानी शब्द 'जेहोवा' से निकला है। यहूदी संसार 
की पहली जाति है जिसने देवताओं की ग्रनन्त परम्परा को हटा 
कर एकेश्वरवाद का वितन्वन किया । उसका वह ईश्वर जैहोवा 
था। अग्नि, इन्द्र, सोम, आदि विशिष्ट विशेषण के लिए इसो 
शब्द का अनेक वार प्रयोग ऋग्वेद में हुआ है। एकेश्वरवाद, 
बल्कि उससे भी अधिक वेदांत के आभास रूप में, मिस्र के 
फ़राऊन आमेहेनतेप-इखनातून ने ईसा पूर्व तेरहवीं सदी में सूर्य 
की शक्ति को प्रतीक मान उसीको विश्व का व्यापक देव घोषित 
किया ।* तब उसकी आ्रायु केवल पन्द्रह वर्ष की थी । उसके अपने 
देश में तो निश्चय वह वौद्धिक लौ बुर गई, पर अन्यत्र के चितन 
में उसका प्राचीन जगत्‌ पर गहरा प्रभाव पड़ा था ।* इसमें 
सन्देह नहीं कि ऊपर के उद्धृत शब्द विदेशी और बाहरी भाषाश्रों 
और संस्कृतियों से लिए गए । ये केवल कुछ ही शब्द उदाहरणार्थ 
दिये गये हैं, वेसे उनकी संख्या वेदों और वैदिक साहित्य में 
पर्याप्त है । इन शब्दों में से 'आ्रालिगी', 'विलिगी', और 'उरुगुला' 
का संदर्भ बड़े महत्व का है। ग्रथवंवेद (ऋग्वेद में भी) के जिस 
मन्त्र में इनका उल्लेख हुआ है वह साँप का विष भाड़ने का मन्त्र 
है। ओ्रोभा नागी (या साँप) का संवोधन करता हुआ कहता है 
कि 'आलिगी तुम्हारा पिता है, विलिगी तुम्हारी माता, त॑मात 
(तियामत) और उरुगुला की तुम दुहिता हो, श्रादि । तियामत 
या तैमात की ओर पहले संकेत किया जा चुका है । आलिगी 
और विलिगी में ऋ्रमशः पिता और माता होने का कोई लिग- 
चिह्न नहीं है । मन्त्रकार ने, प्रकट है, दोनों का श्र्थ जाने बिना 
ही उनका प्रयोग किया है। वह उलट कर विलिगी को पिता 
और भ्रालिगी को माता भी कहता तो प्रभाव में कोई अन्तर नहीं 
पड़ता क्योंकि आज भी मन्त्रों में जैसे निर्थंक पर अद्भुत शब्दों 
अस्त + 
) एच० श्रार० हाल : द एंशेन्ट हिस्ट्री भ्राफ़ द नियर ईस्ट, पृ० ३००. 
* वही, पृ० २६६; भ० श० उपाध्याय, द एंशेन्ट वल्ड, पृ० २१. 

का प्रयोग होता है। उस काल के ओझा ने भी ऐसे अद्भुत शब्दों 
का व्यवहार किया है जिनका ञ्रर्थ वह नहीं जानता, लिग-भेद 
तक नहीं, और जिन्हें वह किसो प्राचीन शब्द-भंडार से चुन लेता 
है । इस प्रकार के अनेक शब्द तब के मन्त्रकारों के जानने में रहे 
होंगे, जो अपनी भाषा के होंगे, पर बाहरी होने से उनका सुनने 
वालों पर असर पड़ सकता होगा। इसीसे इनका प्रयोग 
हुआ है । प्राचीन सुमेर (बाबुल) के नगर ऊर की खुदाई में 
एक पट्टिका मिली है जो ब्रिटिश म्यूजियम के अ्रसीरी-बाबुली 
विभाग के हैंडबुक में उद्धुत की गई है। वह ऊर के प्राय: ३००० 
ई० पू० के एक राजकुल की वंशतालिका है,* जिसमें दो राजाग्रों 
--क्रमश: पिता-पुत्र--के नाम 'एलूलू', 'बेलूलू', दिए हैं । वस्तुतः 
थे ही आ्रालिगी विलिगी के समीपवर्ती हैं या उनके पू्व॑ज, जैसे वे 
नअलाय' 'वलाय' (अ्रलेय, वलय) भ्रादि के भी हैं। श्रलाय, वलाय 
का कुछ फेर-बदल के साथ इसी भ्र्थ में प्रयोग श्ररत्री (प्राचीन 
अ्रवी, प्रागिस्लामी), फ़ारसी श्रादि में भी होता आया है। 
विशेष बात तो यह है कि पट्टिका अर नगर में मिली है जिस 
नगर का उल्लेख उसी मन्त्र के उरुग्ुुला शब्द में हुआ है । इसी 
शब्द का उत्तरार्ध ग्रुल या गुला शब्द है जिसका प्राचोन बाबुली- 
असीरी भाषा में (देखिये, वज की तत्सम्बन्धी डिक्शनरी) ग्र्थ 
होता है 'साँपों के विष का वैद्य” । इस प्रकार वेदों का यह साँप 
भाड़नेवाला मन्त्र बाबुल और असुर देश के साँप के विष-वंद्यों 
या ओभों से भ्रपना सम्पर्क स्थापित करता है। निरुक्तकार 
यास्क को छठी-सातवीं ई० पू० में भी इन शब्दों का भ्र्थ नहीं 
ज्ञात था जिससे वह इन्हें 'निरथंका: शब्दाः कहता है। स्वाभा- 
विक ही सन्देह हो सकता है कि तीन-चार सौ वर्ष और पहले 
के स्वयं मम्त्रकार को इनका श्रथ्थ ज्ञात न था । इस प्रकार विदेशी 
शब्दों ने न केवल हमारे भाव और भाषा पर प्रभाव डाला हे 


५ पंद्रिक कालंटन : बरीड एम्पायसं, पृ० ६०. 

वरन्‌ विश्वास और जीवन पर भी । 

'बाल' शब्द, जिसका उपयोग केश और नाज की बालों, 
दीपक की लौआदि के ञ्रथं में होता है, आभारतीय है, प्राचीनतर 
इब्रानी, प्राचीनतम बाबुली, जिसका मूल ग्रर्थ है, ऊपरवाला, 
सबसे ऊपर का। इसी 'ऊपरवाला' अर्थ में हो यह मक्‍क ग्रादि 
के मस्तक-बाल क॑ लिए, दीप की ऊपर को जलनेवाली वाती 
(लौ), दूध की बालाई, वालाखाना, वालाई ग्रामदनी क॑ लिए 
प्रयुकत हुआ । इसी सम्बन्ध से एक साथ ग्रनेक़ से सम्बन्धित वरि- 
वनिता, वारांगना झ्रादि शब्द बने । इसोसे ऋग्वेद के ग्यारह मन्स्रों के 
कर्ताद्रष्टा बालखिल्य (पुराणों के अनुसार बाल की ही भांति संख्या 
में एकस्थ श्रनन्‍्त साठ हजार और गंगूठे के वरावर ऊँचे ) ऋषियों 
का नाम पड़ा । स्वयं वाल, बालक, वाला, वालिका का प्राचोनतम 
संस्कृत में भ्रथ॑ है घोड़े की पूंछ, जो वालमय होने क॑ अ्रतिरिक्त 
उठने पर ग्हव क॑ शरीर का उच्चतम अंग प्रमारित होती है । 
स्वामी, सबसे ऊँचा, क॑ भ्र्थ में मौलिक रूप में यह शब्द वाबुलियों- 
सुमेरियों ने श्रपने देवताश्रों के राजा के लिए प्रयुक्त करिया। 
इसीसे सबसे ऊपर होने से मस्तक का कंश और ग्रन्न की वाली 
के सन्दर्भ में, इस शब्द का संस्कृत ग्रादि भारतीय भाषा में उप- 
योग हुआ (देखिए, लेखक का लेख, 'बाल और कला,' नागरी 
प्रचारिणी पत्रिका, १६६३, में) । 

इसी प्रकार “असुर' शब्द का प्रयोग ऋग्वेद से लेकर श्राज 
की हमारी प्रांतीय भाषाओं (श्रोर हिंदी) तक में होता आ्राया 
है । यह सही है कि पिछले काल की संस्कृत और हिंदी आ्रादि में 
इसका भ्रयोग 'सुरविरोधी” (न सुराः इति असुराः ) अर्थ में हुआ 
है । वस्तुत: यह शब्द शक्ति प्रकट करता है और “असवः” (प्राणा:) 
से बना है। इसी अर्थ में यह पाशिनि ्रादि द्वारा प्राचीन काल 
में प्रयुक्त हुआ है, जातिवाचक (जेनरिक) अ्रथ॑ में । इसी भ्र्थ 
में यह उस असाधारण शक्तिमान विजयिनी असुर' जाति को 
व्यक्त करता है, जिसकी राजधानी असुर थी, जिसका प्रधान' 


श्छ८ भारतीय कला और संस्कृति की भूमिका 


देवता असुर था, जाति का नाम असुर था ।१ ई० पू० दूसरी 
सहस्राब्दी से ईसा पूर्व ६१२ तक उस जाति ने पश्चिमी एशिया 
पर अपना प्रभुत्व रखा और हज़ारों पट्टिकाश्रों, स्तम्भों पर श्रपनी 
प्रशस्तियाँ खुदवाईं । उसकी अन्तिम राजघानी निनेवे ई० पू० 
६१२ में बाबुल के ख़लदी नरेश नाबोपोलस्सर और मीदी भ्रार्य 
उवक्षयाषं की सम्मिलित चोट से नष्ट हो गई ।* असुरों के प्रबल 
राजा तिगलाथ पिलेज़र, सारगोन, सेनाखरिब, एसरहदन, 
असुरनजीरपाल, असुरबनिपाल भ्रादि थे । पिछले दोनों सम्राट 
तो शतपथ ब्राह्मण की रचना काल के प्रायः समकालीन थे । इसी 
शक्तिमान के अर्थ में ऋग्वेद में भी कम-से-कम ग्यारह वार 
वरुण, इन्द्रादि के विशेषण के रूप में 'असुर” शब्द का उपयोग 
हुआ है | बहुत पीछे, महाकवि कालिदास ने अपने रघुवंश में 
रघु की दिग्विजय के क्रम में राजाञ्रों को जीतकर उनका राज्य 
लौटा देने की जो वात कही (श्रियं जहार न तु मेदिनीम्‌) और 
यह रीति “'धमंविजयी नृप” की घोषित की वह टीकाकार के 
अनुसार 'असुरविजयी नृप” की नीति के विपरोत थी ।* असुर- 
विजयी नृप विजित राजाओ्रों को सर्वथा उखाड़ फेंकता श्रौर 
सिंहासन छीन लेता था । वास्तव में यह उन असुर राजाग्रों की 
ही ऐतिहासिक परम्परा थी जिनका उल्लेख ऊपर हुआ है। 
असुरनज़ीरपाल ने जो वन्दियों की जीवित खाल निकालने श्रौर 
समूची विजित जनता को एक सूबे से उजाड़ कर दूसरे सूबे में 
बसाने की नीति चलाई उसका निर्वाह उसके सभी वंशधर करते 
रहे । इस नीति ने संसार के इतिहास में अ्रपना सानी न रखा । 
उसीका प्रभाव हमारे पीछे के साहित्यकारों की परम्परागत 
स्मृति पर भी पड़ा | वैसे भी हमारी सारी पौराणिक परम्परा 


$ देखिए, लेंगडन की तत्सम्वन्धी डिक्शनरी । 
३ हाल : द एंशेन्ट हिस्ट्री,, पृ० ३२२; ४४४-- ५१७. 
3 वही, पृ० ५१३. 
४ रघुवंश, ४, ४३०. 


सुमेर, मिस्र श्रौर भारत १७६ 


में असुर देवताश्रों के झत्रु का प्रतीक बना । यह सम्भवतः आये- 
ईरानी राजाओं की उनसे शत्रुता के कारण हुआ्ला होगा, क्योंकि 
पहले के वैदिक साहित्य में उनका उल्लेख केवल शक्ति-प्रदर्शन में 
हुआ है । जो भी हो, असुरों की छाप हमारे प्राचीन-श्र्वाचीन 
सभी परम्परा पर खासी पड़ी और आज भी उस शब्द का उपयोग 
साहित्य में होता है । 
इस देश के साहित्य और विश्वास पर बाबुली (सुमेरी) 

परम्परा और इतिहास-पुराण के जल-प्रलय की कथा का प्रभाव 
पड़ा । डाक्टर लियोनार्ड बूली ग्रादि की ऊर, कीश, बाबुल आदि 
की खुदाई ने उस प्राचीन जल-प्रलय की ऐतिहासिकता सिद्ध कर 
दी है जो ३२०० ई० पू० के लगभग वहां हुआ था ।* उस 
घटना को इस देश के अधिवासियों ने अपना माना और अ्रपनी 
प्राचीन तथा पावन पुस्तकों में उसका उल्लेख किया । जल-प्रलय 
का इस देश के साहित्य में सबसे प्राचीन उल्लेख शतपथ ब्राह्मण में 
हुआ है जो सातवीं सदी ई० पू० के लगभग का है। कीलनुमा 
लेख-पद्धति के अभिलेखों में वह कथा प्रायः २००० ई० पू० में 
ही सुमेरी (बाबुली) भाषा में लिख ली गई थी ।* महत्व की 
बात यह है कि शतपथ ब्राह्मण ने अनजाने अपनी उस कथा के 
मूल का भी उल्लेख कर दिया है क्‍योंकि उसमें लिखा है कि मनु 
(बाइबिल के नूह, सुमेर की वास्तविक घटना के नायक ज़िउसिहू ) 
जब प्रलय का जल सूखने के बाद भूमि पर उतरे तब उन्होंने 
यज्ञ द्वारा भगवान के प्रति अपनी क्ृतज्ञता जतानी चाही । पर 
यज्ञ कराने के लिए उन्हें कोई पुरोहित (ऋत्विज) न मिला तब 
बाध्य होकर उन्हें असुर ब्राह्मण (असुरबत्राह्मण इति गआरहूतः) 
बुलाना पड़ा ।* शतपथ ब्राह्मण की. रचना काल के पूर्व ही 

ऋत्विजों की संख्या सत्रह से बीस तक जा पहुँची थी पर मनु के 
._$ हालः द एंशेन्ट हिस्ट्री., पृ० डंड५. 
२ पंट्रिक कालंटन : बरीड एम्पायस, पृ० ६४, ६५. 
3 अध्याय १, भ्रपा ८-६. 

यज्ञ के लिए एक भी ऋत्विज न मिला ! इसका विशेष कारण 
था। इसी काल असुरनजीरपाल के, उसके पूव॑वर्तियों और 
परवर्तियों के, वे विजयनाद एशिया की हवा में थे जिनकी प्रति- 
ध्वनि शीघ्र ही वाद पाणिनि (हेलय) * आ्रादि तक करने लगे थे । 
कुछ ग्राइचय नहीं कि तभी जब अपनी विजयों से: श्रसुर सम्राट 
सारे पश्चिमी एशिया के स्वामी हो रहे थे, यह ब्राह्मण रचा गया 
हो और तभी की जानी हुई वह जल-प्रलय की कथा उस ग्रंथ में 
पिरो ली गई हो । उन्हीं दिनों श्रसुरवनिपाल और. उसके पूर्ववर्ती 
सम्राट्‌ अपना विशाल पुरातत्व सम्बन्धी संग्रह एकत्र कर रहे थे, 
संग्रह, जिसमें लाखों लिखी ईंटें भी थीं। इन्हीं में 'गिल्गमेश' 
के उस प्रसिद्ध महाकाव्य की ईटें भी थीं, जिसके नायक गिल्गमेश 
से उसके पूर्वज और जल-प्रलय को कथा के वोर ज़िउसिहू, ने 
अपने मूंह से (पौराणिक) वह कथा कही थी ।* निश्चय जहाँ से * 
यज्ञ के लिए मनु को “गपसुरब्राह्मणा' बुलाने पड़े थे. वहीं से वह्‌ 
कथा भी श्राई थी और उसे भारत की पवित्रतम पुस्तकों में . 
स्थान मिला । इसी प्रकार की एक और कथा गरुड़ की है जो 
सपं से लड़ता है श्र राजा को लेकर सूर्य तक उड़ने का प्रयत्न 
करता है ।* हमारे पुराणों में इसके समानान्तर कथा लिली है। 


कला के क्षेत्र में भी उस काल के कुछ विदेशी प्रभावों की' 
ओर संकेत किया जा सकता है । स्तूपों की श्रशोककालीन ' 
परम्परा बहुत पीछे तो नहीं जाती, पर सम्भवतः संकेत रूप में 
उसे बुद्ध का समवर्ती आ्रासानी से माना जा सकता है, क्योंकि 
लिखा है कि बुद्ध के मरने पर जब आ्राठ राष्ट्रों में उनकी भस्म 
के लिए युद्ध ठन गया, तव उनमें बीच-बचाव कर एक ब्राह्मण ने 
उसके श्राठ भाग कर उन्हें दे दिए और उन्होंने अपने-अपने भाग 


$ गअष्टाध्यायी, ५, ३, ११७. हु 
३ पैट्रिक कालंटन : बरीड एम्पायर्स, १० २१५-११- 
३ बही, पृ० ७५-७६. 

पर स्तूप खड़े किए । स्तूप के दो भेद हैं, स्मारक और अ्रस्थि- 
घारी । स्मारक ठोस ईंट-पत्थर के बनते थे और बुद्ध, महावीर 
सम्बन्धी किसी महत्वपूर्ण घटना की याद दिलाते थे। अरस्थि- 
धारी स्तूप वे थे जिनमें बुद्ध, महावीर आदि के भस्म, भ्रस्थि, 
आदि अवशेष सुरक्षित किये जाते थे। कहना न होना कि दोनों 
प्रकार की स्तूपनुमा इमारतें पश्चिमी एशिया और मित्र में बनती 
थीं। बाबुल श्रादि स्थानों में ज़ग्गुरत नाम के मंदिर केवल ठोस 
इमारत थे जिनके शिखर पर घुमावदार सोपान मार्ग से चढ़ा 
,जाता था ।* इस प्रकार की इमारतों के अनेकों ग्रवशेप दजला- 
फ़रात के द्वाव में आज भी खड़े हैं। दूसरे प्रकार के अ्रस्थि- 
संचायक स्तूप स्पष्टतः पिरामिड हैं, यद्यपि इनका रूप, उनका-सा 
नहीं है । सातवीं-आ्राठवीं सदी ईसवी पूर्व की एक समाधि उत्तर 
ब्रिहार के लौड़िया नन्‍्दनगढ़ में खोदी गयी थी ।* उसका शिखर 
प्राय: वर्तूलाकार था । जूबों दुब्रइल ने मालावार में मृतक 
समाधियाँ ढूँढ़ निकाली थीं, जो पहाड़ों में खोदीं खोखली 
स्तूपाकार ईं, और जिनके बीच छत तक एक स्तम्भ है ।* उस 
पुराविद का कहना है कि ये समाधियाँ काल के विचार से प्राय 
बंदिक हैं, श्र्थात्‌ भारतीय स्तूपों में ग्रधिक दूर, मिस्र की मतक 
समाधिय़ों के निकट । मिस्र के पश्चिमी पवव॑तों में प्रसिद्ध पिरा- 
मिडों के पहले श्रौर पीछे को कटी हुई इसी प्रकार की मतक 
समाधियाँ हैं । हमें यह न भ्रूलला चाहिए कि मिस्र और फ़िलि- 
स्तीन (जूदिया और इस्रायल) दोनों से ईसा से प्रायः हज़ार वर्ष 
पूर्व सुलेसान और हीराम के समय भारत का घना व्यापार संबंध 
था श्रौर भारतीय उन पश्चिमी देशों में पर्याप्त संख्या में जा बसे 





हि बही, पृ० ३२, ४६. 

* आनदकृमार स्वामी : हिस्ट्री आफ़ इण्डियन ऐण्ड इन्डोनेशियन आर्ट, 
४० १०; ब्लाक : एक्सकेवेशन ऐट लौरिया, ए० एस० ग्राई० आार्क्यालाजि- 
कल रिपोर्ट, १६०६-०७ 

3 बंदिक ऐण्टिक्विटीज़, हिस्टी ग्राफ़ इण्डियन ०, पृ० १०. 

थे ।* लघु एशिया (एशिया माइनर) के दक्षिण तटवर्ती नगरों 
पिनारा और ज़ैन्धस की पर्वतों में कटी एक पत्थर की मृतक 
समाधियाँ भारत के प्राचीनतम चेत्य ग्रहों की शक्ल की हैं, यद्यपि 
उनसे बहुत प्राचीन हैं । अशोककालीन अथवा बुद्धकालीन 
(पिप्रावा) स्तूपों की गोलाद्धवाली परम्परा, लगता है, बाद में 
विकसित हुई और, कम-से-कम, रूप में भारतीय ही हैं, यद्यपि 
अ्स्थि रखनेवाली प्रथा मिस्र के पिरामिडों से श्राई हो तो कुछ 
आइचर्य नहीं । यह महत्व की बात है कि भ्रशोक ने, जैसा हम 
आ्रागे देखेंगे, ईरान से अ्रनेक कला, लेखन सम्बन्धी ग्रादि रीतियाँ 
सीखीं, विशेषकर इस कारण कि तब प्राय: डेढ़ सौ वर्षों तक 
पंजाब और सिन्ध ईरानी सम्राटों के अ्रधिकार में रहे थे । बुद्ध 
के समय में भी, तब सिंधु नद से लेकर पूर्वी यूरोप श्रौर मिस्र तक 
की भूमि पर ईरानी दारा का शासन था। कुछ गश्राइचर्य नहीं कि 
एक ही साम्राज्य में रहनेवाली जातियों का घनिष्ठ पारस्पर्य 
उन्हें एक-दूसरे के साथ सांस्कृतिक आदान-प्रदान सुकर कर देता 
हो। 

स्तूपों के वर्तुलाकार ( अद्धंवृत्त ) रूप भी दजला-फ़रात के 
द्वाव ( मेसोपोतामिया--बाबुल और असुर ) में वने ग्रुम्बजों के 
सह ही हैं ।* वहाँ ई० पू० पहली सहस्राब्दी में सैकड़ों गुम्बज- 
नुमा छ्तें वनी थों | स्वयं ईरानियों ने ग्रसुरों के साम्राज्य ब्रेभव 
के साथ ही उनकी संस्कृति, वास्तु आदि भी ले ली थी ।* उनका 
ही पक्षध्वारी मानव मस्तक वृषभ अ्पादान (दाराकालीन ईरान) 


+ ब्राइविल, राजाओ्रों का खंड (बुक आ्राफ़ किग्स), द एंशेन्ट वर्ल्ड, 
पृ० १०५, ६; 'शदीन (सिंध तीर की मलमल) बाइबल, पुरानी पोथी, 
मिलाइए--बाबुली वस्त्रों की तालिका का “सिन्धु' उसी भ्र्थ में ए० एच० 
सेस, हिब्बर्ट लेक्चर्स, ८, ७, पृ० १३७-३५- 

२ हिस्ट्री आफ़ इन्डियन०, प्रृ० १२ 

3 हिस्टोरियन्स हिस्ट्री भ्राफ़ द वल्ड, भाग १, एसीरियन आर्ट, पृ० ५५२, 
उपाध्याय ; द एन्ड्न्ट वर्ल्ड, पृ० €८. 

के शालीन अचरज भरे नन्‍्दी के आदर्श बने, जो बाद में स्वयं 
अशोक के वृषभ के आ्रादर्श बने। साधारणत: वास्तुविशारद 
मानते हैं कि गोल मेहराव और प्रशस्त ग्रुम्बज संसार को मेसो- 
पोतामिया की ही देन हैं ।* ईसा से हज़ार वर्ष पहले से लेकर 
प्रायः ६०० ई० पू० तक असुरों ने असुर, निनेवे ग्रादि के अपने' 
नगरों में जो वास्तु संबंधी अमर निर्माण किये थे वे क़ला और 
खोरसाबाद की खुदाइयों से निकलकर यूरोप और ग्रमेरिका के 
संग्रहालयों में श्रसुर स्थापत्य की महिमा व्यक्त कर रहे हैं | अ्रपने 
निर्माण के समय भी वे अन्य राष्ट्रों के श्राइचय॑ और श्रनुकरण 
की वस्तु बन गये थे । अनेक असुर स्थपति देशान्तरों की तब 
माँग और झ्ावश्यकता बन गये थे । हमारे साहित्य, संस्कृति और 
दाक्षिणात्य सभी साहित्यों में, मय अ्रसुर की वास्तु विद्या में बड़ी 
महिमा गाई गई है। भ्रगणित उल्लेख उसके उस प्रसंग में हुए 
हैं । सांस्कृतिक आदान-प्रदान और संस्कृति के विकास को देखते 
यह संभव ही नहीं ग्रनिवार्य प्रतीत होता है कि मय नामक असुर 
ने इस देश में भी ग्रसुर वास्तु के कुछ प्रतीक गढ़े और प्रचलित 
किये हों । 

इस श्रत्यन्त प्राचीन काल के पर्चिम से संबंध के बाद भारत 
का दूसरा गहरा संपर्क ईरानियों से हुआ । वैसे कम-से-कम पश्चिमी 
जगत्‌ में, संबंध की ऐतिहासिक शूुन्यता कभी नहीं संभव हो सकी । 
सैन्धव, मित्नी श्रीर सुमेरी सम्यताएँ प्राय: समकालीन थीं । इनमें 
पहली तो शीघ्र मिट गई पर दूसरी और तीसरी अशोक के समय 
तक अपनी विरासत की कड़ियाँ एक के बाद एक जोड़ती गई-- 
मिस्र-सुमेर, मिस्र-सुमेर-बाबुल, मिस्र-बाबुल-असुर, मिस्र-असुर, 


१ आ्राथंर उफ़॒म पोष : सर्वे झाफ़ पत्तियन झार्ट, देखिए पर्तिपोलिस-प्रपादान 
के वृषभ श्ीषं--स्तम्भ और विद्याल वृषभ-मस्तक । दोनों शिकायों 
(यरू० एस० ए०) विश्वविद्यालय के ओरियन्टल इन्स्टिट्यूट के संग्रहालय 
में प्रदर्शित । 

असुर-ईरान, ईरान-भारत, भारत । ईसा पूर्व चौथी सहस्राव्दी 
से लेकर ई० पूृ० तीसरी सदी तक का एशिया का देश और काल 
संबंधी प्रसार मिस्र से पाटलिपुत्र तक प्रायः एक है। पश्चिम और 
पूर्व के बीच ईरान विशिष्ट संधिस्थल है | छठी सदी ई० पू० 
(५१५ और ५१० ई० पू७ के वीच कभी) में दारायवौष्‌ (दारा) 
प्रथम ने, जो अपने को «्रार्यों में श्रायं' और "क्षत्रियों में क्षत्रिय 
कहता था, सिंध और पंजाब के एक भाग पर अ्रधिकार कर लिया । 
उसके प्रसिद्ध लेख नख्श-ए-रुस्तम के अनुसार भारत, 'हिंदू' * 
(भारतीयों के लिए पहली बार हिन्दू या हिन्दी शब्द का उपयोग 
दारा के उस अभिलेख में हुआ है) ईरान (फ़ार्स) का 'बीसवाँ 
प्रांत (क्षत्रपी) था, श्रत्यन्त लाभकर, जहाँ से प्रतित्रष ईरानी 
सम्राट्‌ को आय के रूप में ३६० 'ईवबोई” भार की स्वर्ण धूलि 
(लगभग डेढ़ करोड़ रुपयों के मूल्य की) मिला करती थी ।* दारा 
के पूर्वी यूरोप और दक्षिणा रूस की विजयवाले ग्राक्रमण में 
संभवतः भारतीय योद्धा भी लड़े थे। कम-से-क्रम उसके बेटे 
क्षयार्षा (४८६-४६५ ई० पू०) के ग्रीक आक्रमण में तो निश्चय 
भारतीय सैनिक यूनान के नगरों में लड़े थे (४८० ई० पू०) श्रौर 
उनके रुई के बने कपड़ों श्रौर लौह फलकवाले बेंत के लंबे बाणों 
को देखकर यूनानियों (ग्रीकों) ने श्राश्चर्य किया था ।* ३३० 
ई० पू० की दारायवौष्‌ कोदामानस्‌ (द्वारा तृतीय) श्रौर सिकंदर 
के बीच गोगामेला (या अ्ररवेला) के युद्ध में भी भारतीय योद्धा 
लड़े थे ।* उसके कुछ ही काल पहले पंजाब और सिंध के 
$ द्वारायबौप का नारुश-ए-रुस्तम का लेख, 'हिन्दु । 

< बही, और देखिए, सेइस : हेरोडोटस, १-३ पृ० २७३, ४४२; कुरूष 
क॑ साम्राज्य में गांवार, वही, १,प० १५३ और १७७; और देखिए-- 
जेनोफ़न : कीरोपेदिया, १; ४, वही, २, १, ११; कुरूष भारतीय युद्ध 
की चोट से मरा--कतेसियस, ग्त्नीमोर संस्करण, फ्रेग्मेंट १३७. 
हेरोडोटस, ३, ६४. है 

४ एबांट: हिस्ट्री आफ ग्रीस, खण्ड २. 

द्वारा जीते भाग ईरानियों के हाथ में रहे थे। इस प्रकार प्रायः 
डेढ़ सौ बरस (ल० ५१०-४४० ई० पू०) ईरान और भारत का 
घना संबंध रहा था । और इस प्रकार ईरान के माध्यम से, जो 
सिंधु तट से दक्षिण रूस, पूर्वी यूरोपीय सीमा और मित्र तक का 
स्वामी था, भारत का संपर्क भूमध्यसागर और नीलनद की घाटी 
से हो गया था। ईरान न केवल इस सारे भूखंड का स्वामी था 
वरन्‌ समग्र मिस््रो, वाबुली, असूरी सभ्यता और कला का वारिस 
भी था। उसका और उसके साथन से उस पश्चिमी जगत्‌ का 
प्रभाव भारत की राजनीति, समाज, साहित्य और कला पर 
पर्याप्त रूप से पड़ना स्वाभाविक और अनिवार्य था । व्यापार का 
जलगत और स्थलगत मार्ग प्रस्तुत करने के श्रतिरिक्त उसका 
विद्ञाल साम्राज्य चाणक्य और चंद्रगुप्त मौर्य के लिए आदर्श 
बना, साथ ही उनकी राजनीतिक सावथानो का संकेत भी, क्योंकि 
चाणक्य ने देखा कि दूर के ढीले प्रांत साम्राज्य को दुर्वल 
कर देते हैं और उसने अपने भारतीय प्रांतों 5 शासन केन्द्रों ढारा 
जकड़ लिया । साम्राज्य, प्रांत वितरण, झासन केन्द्र और अपनी 
दुर्बलता से नए उपायों का योग मौय्य शासकों क्रो ईरानी राजनीति 
से मिला । उसी प्रकार चंद्रगुप्त मौय॑ ने ईरानी दरबार की अनेक 
रीतियाँ अपने दरवार में प्रचलित कीं जिनमें एक सभा-भवन में 
केशसिचन की प्रथा थी ।* परंतु प्रभूत और दूरगामी प्रभाव तो 
अशोक की नीति, देश को लिपि और साहित्य और कला पर 
पड़ा । 


इस प्रभाव पर तनिक विस्तार से लिखना उच्चित होगा । 
अत्यन्त प्राचीन काल ( सेंवव सम्यता ३२५० ई० पू०-२७५० 
ई० पू० ) के अतिरिक्त ग्रशोक ( ल० २७२-२३२ ई० पू० ) से 
पहले प्रायः हज़ार वर्ष तक भारत में लिखने की प्रथा का ग्रभाव 


* मुखर्जी : हिन्दू सिविलाइज़शन, पृ० २८०; देखिए, एरियन : भ्रनावासिप्‌, 
पृ० ३, 5, ३-६. 

था, कम-से-कम उसकी जानकारो के अ्रकाट्य प्रमाण नहीं मिलते। 
उससे तीन सौ वर्ष पहले के लेख तो मिलते ही नहीं, और इन 
तीन सौ वर्षों के भीतर भी अ्भिलेखों की संख्या दो-चार ही है 
गौर कम-से-कम शली ( इवारत ) के साथ लंबा अभिलेख तो 
बिलकुल ही नहीं मिलता । यह कहना ( जबतक कि 'ब्राह्मी 
लिपि के मूल का पता नहीं लग जाता ) तो कठिन है कि भारत में 
लिखने की परिपाटी नहीं थी ( और ब्राह्मी का आरंभ न तो 
अशोक ने किया और न शायद वह ईरानी ग्राधार से उठी), 
परन्तु यह भी कुछ कम कुतूहल की वात नहीं कि 
अशोक से पूर्व या कम-से-कम ईरानी संबंध के पूर्व के संस्कृत 
साहित्य में 'लिपि' अ्रथवा इसका कोई निश्चित पर्याय प्रकट रूप 
में प्रचलित नहीं मिलता । स्वयं अशोक ने जिन 'लिब्रि/ (लेखन), 
“लिविर' (लेखक ), 'दिवि' (लेखन) 'दिविर' शब्दों का उल्लेख किया 
है वे उस काल के पह्लवी (ईरानी, फ़ारसी) हैं। ग्रशोक ने श्रपने कुछ 
अभिलेख (सीमाप्रांत, काबुल घाटी के ) दाहिनी ओर से वाँई 
श्रोर लिखी जानेवालो खरोष्ठी लिपि में लिखवाई जो अरमई 
( ईरानी ) का ही एक रूप है। इसके अ्रतिरिक्त उसके एकाध 
लेख श्ररमई भाषा में भी लिखे मिले हैं जिससे सिद्ध है कि उत्तर- 
पदिचम में अरमई लिखी-पढ़ी जाती थी और वहाँ की प्राक्ृतों 
( जनबोलियों ) और साहित्य पर उस काल की फ़ारसी का 
खासा प्रभाव था । इस देश में साधारणतः अभिलेखों का प्रायः 
सर्वथा श्रभाव था ही, राजनीति के क्षेत्र में तो उनका अशोक से 
पहले कभी उपयोग ही नहीं हुम्ना था । उधर ईरान, श्रसुर, बाबुल 
और मिस्र में हजारों वर्ष से चट्टानों, स्तंभों श्रौर ईंटों पर विजय- 
प्रशस्ति लिखाने की प्रथा चली आती थी । श्रशोक से प्रायः डेढ़ 
सौ वर्ष पहले के दारा के वेहिस्तून और नख्श-ए-रुस्तम के अशस्त 
अभिलेख इसी प्रकार की प्रशस्तियाँ हैं । सो न केवल अशोक अपने 
पड़ोसी शासन से अभिलेखों की प्रथा लेता है, वरन्‌ उसके अभि- 
लेखों के प्रारंभिक शब्द 'देवानं पियो पियद्सि राजा (लाजा) एवं 

( हेवं ) आह ( आहा )' प्रायः वही हैं, जो दारा के अभिलेखों के 
हैं--'थातिय्‌ दारायवोष क्षयाधिय ... । इस प्रकार अपने देश 
में उस परंपरा के ग्रभाव में पड़ोसी देश की परंपरा में श्रशोक 
के शिलालेख और स्तंभलेख सहसा अ्रमित मात्रा में लिख गए। 
श्रशोक ने उस स्वाभाविक मानव दाय का प्रचुर उपयोग किया । 
इससे भी अधिक महत्व का ईरानी प्रभाव भारतीय मूर्तिकला 
पर पड़ा । भारत में अशोक से पहले की मूर्तियाँ पारखम यक्ष और 
उसी शैली की एक आ्राध और, मनसा देवी आदि, को छोड़ 
केवल संधव सभ्यता की, प्रायः डेढ़ हज़ार वर्ष पूर्व की हैं। पार- 
खम यक्ष भ्रशोक से सौ-डेढ़-सौ साल पुराना है पर भत्यंत भोंड़ा, 
कला की दृष्टि से सारहीन, रुखड़ा, श्रशोकीय नागर स्तिग्घता के 
सर्वेथा विपरीत । जो कोई भारतीय कला को भारत से विलग 
होकर बाहर से देखता है उसे मौय॑ कला पश्चिमी एशियाई कला 
का एक श्रंग (चाहे जितनी भी विशिष्ट, पर श्रंग ही) जान पड़ती 
है । वह कला निःसंदेह श्रसाधारणरूप से परिष्कृत और प्रौढ़ है, 
पर है वह एक शैली की ही परिणाति । यहाँ मौर्य मूतिकला और 
साधारण रूप से समूची कला के संबंध में कुछ बातें नितांत 
विचारणीय हैं । कला प्रयोगप्रधान वघ्तु है। अ्रभ्यास, अनुक्रम 
और श्यू खलावद्ध विकास उसके स्वरूप हैं । केन्द्रीभूत निष्ठा और 
अतिरल साधना उसकी सफलता के लिए श्रनिवायं हैं । कला के 
क्षेत्र में ग्रोकों की देवी मिनर्वा की भाँति सहसा कुछ प्रसूत नहीं 
हो सकता, और प्राय: डेढ़ हज़ार वर्षो का अन्तर, दूर की सेंघव 
कला से किसी प्रकार मौर्य (अशोकीय) कृतियों का प्रेरणा पाना 
असंभव कर देता है । और इसमें तनिक भी संदेह नहीं कि श्रशोक 
को किसी संघव सभ्यता का लेशमात्र ज्ञान भी न था। आ्राज 
हम उस सभ्यता के विषय में पर्याप्त ज्ञान रखते हैं, अशोक ने 
उसका नाम भी न सुना था । फिर अशोक की प्रस्तर कृतियों 
की ग्रदुभुत पालिश और चमक उन्हींके साथ शुरू भी होती है, 
ख़त्म भी हो जाती है। इस देश में उसका विकास तो दूर रहा, 

न तो उस काल से पहले कोई उसे जानता था न पीछे । इससे 
यह निष्कषं स्वाभाविक हो जाता है कि स्तंभों और उनके पशु- 
शीर्षों के “अभिप्राय' (मोटिफ़) और उनकी पालिश उसी दिशा 
से इस देश में आईं, जिस दिलश्ला से अशोक की खरोष्ठी लिपि 
और ग्ररमई भाषा, अभिलेखों की परंपरा और उनकी भूमिका 
तथा उसके पितामह (चन्द्रगुप्त) के सभाचार आये थे--उसी 
शक्ति के देश से, जिसके अ्रधिकार में भारत का एक भाग डेढ़ सौ 
वर्ष तक रह चुका था और जहाँ उनकी घनी और गटूट परंपरा 
थी--सहस्राव्दियों प्राचीन, उस देश को, जहाँ वह परंपरा न तो 
पहले साहित्य में थी, न कला में । फिर देश और काल दोनों की 
परिधि के भोतर ही, सीमा के ईरान में ही, अशोक के समय से 
प्राय: सौ वर्ष के भीतर ही, उसकी क्रृतियों के प्रतीक, अ्रभिप्राय 
और ग्रादर्श प्रस्तुत हो चुके थे । शिकागो विश्वविद्यालय के प्राच्य 
प्रतिष्ठान के संग्रहालय में रखा अ्रपादान (ईरान) का वृषभशीषं- 
स्तंभ अज्ञोक के पशु-शीर्ष-स्तंभों का पुरोगामी प्रतीक है।* 
वस्तुतः इस वृषभ के संबंध में कला श्रसाधारण रूप से क्रमागत 
रही है । उसने प्रायः एक समूचा काल चक्रम पूरा किया है। यह 
तो सही-सही नहीं कहा जा सकता कि वृषभ का अभिप्राय 
(मोटिफ़) पहले-पहल कहाँ उदय हुआ--भारत (सेंबव सभ्यता) 
में या मिस्र (द्वितोय राजवंश के काकौस ने ३००० ई० पू० से 
पहले मित्र में वृषभ की पूजा प्रचलित की थी)* में, परन्तु यदि 
मिस्री (एपिस) और सिश्री (ब्रह्मनी) वृषभ समकालीन भी रहे 
हों तो उनका यह रूप (ग्रभिप्राय) वाबुल, असुर और ईरान 
होता इस देश को लौट आया है । यहाँ हमारा इष्ट वृषभ या नंदी 
क्री पूजा प्रारंभ करनेवाले देश का पता लगाना नहीं वरन्‌ 
ग्रशोकीय ग्रभिप्रायों (क्रतियों) के उन निकट पुरोगामियों को 


* देखिए, उमर संग्रहालय का वह स्तम्भ नं० एन० २६०५१. 
< ट्वाब्मन : एन्डन्ट हिस्ट्री ऑफ इण्डिया, पृ० ११०- 

निश्चित करना है, जो वृषभ के अ्रतिरिक्त भी वृषभ की ही भांति, 
हम्मुराबी (ल० २००० ई० पू०) के अभिलेखधारी स्तंभों से 
लेकर असुरनज़ीरपाल, श्रसुरवनिपाल और उनके वंशधरों की 
कृतियों की राह हखमनी सम्राटों की मंज़िलें पार करते अशोक 
तक चलते चले आ्राए थे । मौर्योत्तरकालीन क्ृृतियों से श्रशोकीय 
(ईरानी) पालिश का लोप हो जाना प्रमाणित करता है कि 
भारतीय सीमा प्रदेश की सामाजिक स्थिति को डावांडोल और 
क्षुब्ध कर देनेवाली हिंदुकुश पार की प्रवल घटनाश्रों के कारण 
वे हाथ भ्रव उपलब्ध न थे, जिन्होंने कला की पालिश प्रस्तुत की 
थी । इस प्रकार विदेशी छेनी का भारतीय ग्रभिप्रायों और कला 
प्रतीकों में उपयोग पीछे की सदियों में तो भरपूर हुआ । तक्षशिला 
और अन्य ग्रीक नयरों में बौद्ध कथाग्रों को कोरने-उभारने में 
वह छेनी इतनी गतिशील रही कि उसने प्रतीकों के भारतीकरण 
का एक आ्रांदोलन ही चला दिया। यह आंदोलन, कुछ आ्राइ्चर्य 
नहीं, जो ईरानी टेक्नीक का भी विरोधी हो गया हो । 

ऊपर के प्रमाणों से प्रकट है कि भारत ने श्रार्यों के इस देश 
में आने से पहले और बाद भी किस मात्रा में अपनी संस्कृति के 
अंगांग विदेशों और विजातियों से लिए और उनके द्वारा अपनी 
सांस्कृतिक काया को पुष्ट करते हुए उस स्वाभाविक परम्परा को 
प्रमाणित किया जो सदा संस्क्ृतियों के विकास की कारण है । 


अध्याय दो 


७ ७ यवन-पहव 
मौर्यंकाल के बाद की शताब्दियाँ भारत के लिए बड़ी 
विपज्जनक सिद्ध हुईं। स्वयं मौर्य साम्राज्य सिकन्दर के श्राक्रमण 
की उथल-पुथल के बाद खड़ा हुआ था, उसके परिणामों की 
समृद्धि के लिए सिकन्दर के ग्राक्रमणा का वहुत गहरा प्रभाव तो 
देश पर नहीं पड़ा, फिर भी उसे सर्वथा नगण्य भी नहीं ठहराया 
जा सकता । यह सही है कि चाणकक्‍्य-चन्द्रगुप्त ने सिकन्दर के 
विजय-चिह्नों को प्रायः मिटा दिया, भारतीय साहित्य ने उसकी 
कहीं चर्चा तक न की, परन्तु इतने पैमाने के हमले सर्वथा परि- 
णामहीन भी नहीं हुआ करते, यह मानना होगा । 
सिकन्दर के श्राक्रमण का एक विशेष परिणाम तो ग्रूरोपीय 
देशों से भारत का सम्बन्ध स्थापित हो जाना ही हुआ । शासक 
सेनाएँ भारतीय प्रहारों से श्रधिकतर नष्ट हो गईं, पर, चन्द्रगुप्त 
मौर्य की चोट के बावजुद, सिकन्दर के बसाए निकाइया, बुका- 
फ़ेला आदि नगर कुछ काल तक बने रहे । सीमा के नगरों में 
ग्रीक बस गए--यह दूसरा परिणाम था । तीसरा परिणाम यह 
आ्रा कि भारतीयों को भ्रपनी सामरिक दुबंलता ज्ञात हो गई । 
पंजाब के छोटे-छोटे राज्यों के नष्ट हो जाने से मौर्य साम्राज्य 

के एकतन्त्री शासन के लिए भूमि तयार हो गई। पर ग्रीक नगर- 
राज्यों की ही भांति भारतीय गणातन्त्रों के नष्ट हो जाने से 
लोकतांत्रिक आधार उखड़ चला । सिक्कों के क्षेत्र में सम्भवतः 
कुछ श्रगति हुई। एथेंस के 'उलुकीय' सिक्कों और “गअत्तिक' भार 
के अनुकरण में यहां भी कुछ चाँदी के सिक्के बने । पर चाँदी के 
विशिष्ट और वास्तविक सिक्‍के तो भारत को मौर्योत्तर ग्रोकों 
ने दिए । 

ऊपर मौर्यों के पतन के बाद की विपज्जनक स्थिति की ओर 
संकेत किया जा चुका है। पिछले मौयं राजाग्रों की दुबंलता 
ओर एशियाई ग्रीकों के चुटीले घावों ने साम्राज्य के प्रान्तों को 
छिल्न-भिन्‍न कर दिया। ईरानी साम्राज्य के आधार पर सिकंदर 
का साम्राज्य खड़ा हुआ पर उसका लावारिस यूरोपीय एशियाई 
मिस्री साम्राज्य भी अनेक स्वतन्त्र और परस्पर संघरषशील ग्रीक 
राज्यों में बेंट गया । मकदूनिया से बास्त्री (वह लीक) तक ग्रीक 
प्रभुत्त छाया हुआ था । एशिया की भूमि पर असंख्य ग्रीक 
बस्तियाँ बस गई थीं । इन्हीं में से एक आमुदरिया (वक्षु नद) की 
घाटी के बारुत्री का राजकुल बड़ा प्रवल और मौर्य साम्राज्य 
तथा उस काल के भारतीय समाज के लिए बड़ा घातक सिद्ध 
हुआ । सिकन्दर ने उदीयमान ग्रीक राज्यों और साहसिकों को 
राह दिखा दी थी। सिकन्दर के बाद पहला ग्रीक आक्रमण उसी 
के एक जनरल, श्ौर अरब सीरिया के सम्राट्‌, सिल्यूकस का हुआ्रा । 
उसका परिणाम यह हुआ कि हिन्दुकुश-पर्यन्‍्त सारे प्रदेश भारत 
से आ मिले। 

उसी सिल्यूकस के वंद्यधर भ्रंतिओकस्‌ द्वितीय के शासवकाल 
में एक महती क्रांति हुई जिससे भारत पर भी दूरगामी प्रभाव 
पड़ा। उसके परिणामस्वरूप एशिया के दो प्रान्त सीरिया के 
साम्राज्य से सहसा स्वतन्त्र हो गए, पार्थंव और बास्त्री के। 
इनमें पहला ईरानी था, दुसरा गीक । झीज्न बासुत्री की शस्य- 
अयामला घाटी में मेग्नेशिया के स्वच्छन्द सामरिक यूथिदेमो ने 

जिस राज्य की शक्ति प्रतिष्ठित की उसका विशिष्ट राजा उसी 
का पुत्र दिमित्रिय हुंग्ना । दिमित्रिय का इ्वसुर सीरिया का 
अंतिश्रोकस तृतीय था जिसने सिल्यूकस के वाद हिन्दुकुश लाँघा । 
उसे तो तत्काल स्वदेश लौट जाना पड़ा, पर अपने आक्रमण 
द्वारा जिन हमलों का उसने उन दिनों आरंभ किया उनका ऐसा 
ताँता बँधा कि वह तीन सौ सदियों तक बराबर चलता रहा।* 
और इन हमलों का अग्रधिकतर आ्राधार वारुत्री ही था । दिमित्रिय 
ने शीघ्र स्वयं अपने श्राक्रमणों को परम्परा बाँध दो, जिससे वह 
भारत का “राजा” (रेक्‍्स इन्दोरम) ही कहा जाने लगा। भारत 
पर ग्रीक आाक्रमणों के परिणाम जानने से पूर्व वार्त्री-भारत के 
सम्बन्ध को समभ लेना आ्रावश्यक होगा । 

दिमित्रिय के ग्राक्रमण इतने तीव्र और महत्व के हुए कि 
ग्रीक इतिहासकारों ने तो उसे "भारत का राजा” कहा ही, 
भारतीय साहित्य में भी उसका विशद उल्लेख हुआ ।* पतंजलि 
ने अपने महाभाष्य' में उनके ग्राक्रमण का उल्लेख किया 
(अरुणद्‌ यवन: साकेतम्‌., अ्रुणदु यवनो माध्यमिकाम्‌), * 'गार्गी- 
संहिता' के युगपुराणकार ने उसे “धरंमीत' कहकर सराहा," 
ग्रौर समकालीन कलिंगराज खारवेल ने अपने हाथीगरुम्फा के 
अभिलेख में 'दिमित' नाम से प्रकाशित किया ।* पंचाल (गंगा- 
यमुना के वीच का द्वाब) और साकेत, नगरी झ्रादि को रौंदता 


$ स्त्राबो; देखिए, डब्ल्यू० डब्ल्यू ० टानं, ग्रीक्स इन बंक्ट्रिया ऐण्ड इण्डिया, 
पृ० १४४ और अन्यत्र । 

३ गार्गास्नहिता का युगपुराण ; देखिए, विक्रम जयंती ग्रन्थ, ग्वालियर (लेखक 
का) पहला लेख, युगपुराण का संस्कृत पाठ “धमंमीत'; 'योनराज 
दिमित', खारवेल का हाथीगरुम्फा लेख; पतंजलि के 'सौवीरों का दत्ता- 
मित्री', देखिए, टार्न : ग्रीक्स०, पृ० १४२ और नोट । 

3 महाभाष्य, ३, २, ११. 

४ देखिए, ऊपर । 

५ देखिए, ऊपर । 

वह पाटलिपुत्र (पटना) जा पहुँचा । मध्यप्रदेश पर यह पहला 
विदेशी ग्राक्रमरा था। पर अपने ग्रृहयुद्ध से सशंक होकर दिमित्रिय 
को शीघ्र उलटे पाँव लौटना पड़ा। उसका सफल प्रतिस्पर्धी 
उक्रतिद स्वयं विजेता था और उसने पश्चिमी पंजाब पर ग्रधिकार 
कर लिया था। इस प्रकार बासुत्री, कावुल, गांघार और पश्चिमी 
पंजाब पर उक्रेतिद के कुल का राज्य स्थापित हुआ श्रौर सिंध 
तथा पूर्वी पंजाब और पश्चिमी उत्तरप्रदेश पर दिमित्रिय और 
उसके वंशजों, सम्बन्धियों का शासन प्रतिष्ठित हुआ्ना। उसका 
दामाद मिनांदर, जिसका बौद्ध नाम मिलिन्द हुआ, पूर्वी पंजाब 
झ्रौर पश्चिमी उत्तरप्रदेश का स्वामी था। उसकी राजधानी 
साकल (स्यालकोट) थी और उसके राज्य की सीमाएँ पुष्यमित्र 
शुंग की मागध सीमाओं से टकराती थीं ।* ग्रीक मध्यदेश के 
प्राय: एक भाग तक छाये हुए थे । उनका प्रभाव देश पर होना 
अनिवार्य था । 

इन ग्रीकों का भारत से सम्बन्ध न सिकन्दर का-सा था न 
पिछले यूरोपीय जातियों का-सा । ये भारत में रह जाने के लिए 
श्रा बसे थे । इसी देश को उन्होंने ग्रपना घर बनाया और इसी 
के धर्मो में वे दीक्षित हुए | दो सदियों से ऊपर उनका जो इस 
देश पर स्वत्व बना रहा और शक्ति खोकर भी जो वे वाहर न 
लौट इसी देश की जनता में खो गए, तो उनका भारत की राज- 
नीति, समाज, धर्म, कला, साहित्य आदि पर गहरा प्रभाव पड़ना 
स्वाभाविक था । नीचे हम उसी पर प्रकाश डालेंगे । 

जिन *दुष्टविक्रांतयवनों' का गार्गीसंहिता के युगपुराण ने 
सविस्तर उल्लेख किया है, उनके अनेक सर्वथा ग्रीक, ग्रीकप्रधान 
अ्रथवा ग्रीक मुहल्लोंवाले नगर भारत में वस गए थे। युथिदेमिया, 
पत्तल, दत्तामित्री, उक्रेतीदिया, तक्षशिला और साकल ऐसे ही नगर 
थे जहाँ ग्रीक लोग अपने प्रख्यात नाटककारों के नाटक खेलते थे, 





* टान॑ं: ग्रीक्स्‌ इन वेक्ट्रिया ऐण्ड इण्डिया । 

ग्रोक कला, साहित्य ग्रादि की साधना करते थे। सन्त क्रिसो- 
स्तोम (११७ ई०) ने जो कहा है कि “भारतीयों ने होमर का 
अपनी विविध भाषाओं में अनुवाद कर लिया है और उन्हें वे 
प्रायः गाया करते हैं,'” और जिसे प्लुतार्च ने दुहराया है, संभव 
है सवंथा सही न हो और रामायण तथा इलियद की समानताएँ 
नगण्य हों, तथापि इसमें सन्देह नहीं कि ग्रीक और भारतीय 
भाषाओं की एक-दूसरे के प्रति प्रतिक्रिया हुई । यह प्रतिक्रिया या 
प्रभाव कितना गहरा गया, यह कहना तो कठिन है पर अपने 
साहित्य में जो ग्रनेकत: संकेत मिलते हैं उनसे प्रमाणित है कि 
भाषा और साहित्य की दिशा में भी ग्रीक प्रभाव नगण्य न था । 


ग्रीक अर्थ में तो पतंजलि के महाभाष्य और मनु की स्मृति 
से लेकर संस्कृत के पिछले साहित्य तक में यवन शब्द का 
निरंतर प्रयोग होता ही थ्राया है, ग्रीक भाषा के अ्रनेक शब्दों 
और लाक्षणिक पदों का भी पर्याप्त उपयोग हुआ है । पाँचवीं 
सदी ई० पू० के स्वयं पारिनि ने यवनानी लिपि का उल्लेख किया 
है ।! लिखावट से भाषा का घना सम्बन्ध होता है, लिपि लेते 
ही भाषा भी, कम-से-कम शब्दों के रूप में, आदमी अ्रनजाने ले 
लेता है। संस्कृत में श्रनेक ग्रीक शब्दों का उपयोग हुग्ना है। 
प्राकृतों में भी उनके होने की कुछ कम संभावना नहीं है। संस्कृत 
में व्यवहृत कुछ ग्रीक शब्द निम्नलिखित हैं : सुरंग (हिन्दी में 
भी, ग्रीक सीरिक्स से), क्रमेल (ऊंट, कामेल से), कलम, मरगा 
आदि ।* 
इसी प्रकार अ्रनेक ज्योतिषपरक ग्रीक शब्दों का प्रयोग भी 
संस्कृत में हुआ है, जिनसे उस दिशा में भारत की भाषाश्रों पर 
ग्रीक का प्रभाव प्रकट होता है। जन्मपत्रियों के लिए संस्कृत में 





$ अ्रष्टाघ्यायी, ४, १, ४६; कीथ : हिस्द्री श्राफ़ संस्कृत लिट्रेचर, 
पृ० ४२५. 
२ कीय, वही । 

अपना शब्द नहीं है, सदा उसके लिए ग्रीक होराचक्र का प्रयोग 
होता आया है। जन्मपत्रियों आदि के खंड के लिए वराहमिहिर 
ने 'होरा' शब्द का व्यवहार किया है।* होरापाठक नक्षत्र या 
जन्मपत्रियों को पढ़नेवाला है। इसी प्रकार ग्रीक ज्योतिष से 
लिये संस्कृत के कुछ लाक्षण्िक शब्द हैं, पणफर (एपानाफ़ोरा), 
आरपोविलम (ग्रीक अपोक्लिम), हिबुक (हिपोगियोन्‌),* त्रिकोण, 
जामित्र (यह लग्न विवाह के लिए अत्यन्त शुभ माना जाता है) । 
कालिदास ने कुमारसम्भव में देवदम्पति शिव और उमा को 
विवाहसूत्र में बाँधने के लिए यही लग्न चुना है। इसका ग्रीक 
मूल है द्यामितर (व्यामित्रान्‌), मेष्रण ( मेसूरनिश्रोस्‌ ) । 
भारतीय ज्योतिष के राशिचक्र (ज़ोदियक) के सभी संस्कृत नाम 
ग्रीक मूल या श्रनुदित रूप में ही व्यवहृत होते हैं, जैसे क्रिय 
(कियास्‌, मेढ़ा), ताबुरि (अ्रथवा तौरुरी, ग्रीक तौरसू, वृषभ), 
जितुम (दिदिमस्‌), लेय (लियो, सिह), पाथोन (पाथेन, कन्या 
ग्रीक पार्थेनस), जुक (जुगोन्‌), कौप्यं (स्कार्थियस्‌, वृद्चिवक), 
तौक्षिक (धनुघंर) ग्रादि। इसी प्रकार कुछ अन्य शब्द हैं, आनोके रो 
(ऐगोक्रेरस्‌), ह॒द्रोग (हिद्रोख्स),२ इत्थ्य (इत्थ, इथुसि ग्रीक 
इस्यिस्‌) । ग्रीक ज्योतिष के शब्द अधिकतर सिकन्दरिया (मिस्र 
का ग्रीक नगर ग्रलेज्जेन्द्रिया) से श्राये थे, जिसे भारतीय यवनपुर 
कहते थे ।* उनके पाँच सिद्धान्तों में से एक रोमक सिद्धांत अपना 
मध्याह्ष (खमध्य, याम्योत्तरवृत्त) उसी नगर से गिनता था ।* 
भारतीय ज्योतिष पर ग्रीक ज्योतिष का प्रभाव केवल 
निष्कर्षत: नहीं माना जाता । भारतीय ज्योतिषाचार्यों ने इसे 
स्वीकार किया है। प्राचीन ज्योतिष ग्रंथ गार्गीसंहिता का कहना 


१ वराहमिहिर के ग्रन्थ का नाम ही 'होराशास्त्र' है। 
३ कीय, हिस्ट्री आफ़ संस्कृत ०, पृ० ५३०. 
3 कीय, वही, पृ० ५३०. 
४ वही, पृ० ५१५. 
* बही। 

है कि यवन (ग्रीक) यद्यपि स्लेच्छ हैं, परन्तु चूं।क ज्योतिष शास्त्र 
का आ्रारम्भ उन्होंने ही किया है, इससे वे ऋषिवत्‌ पूज्य हैं। 
इस प्रकार गगं ज्योतिष शास्त्र का आरम्भ यवनों से मानते हैं । 
प्रमाणतः ही उन्हें ज्ञात न था कि ज्योतिष शास्त्र का वास्तव में 
प्रारंभ वाबुलियों ने किया था जिनसे ग्रोकों ने लिपि के साथ-साथ वह 
शास्त्र भी सीख लिया था । वराहमिहिर (मृत्यु ५८५७ ई०) ने 
अपनी पंचसिद्धांतिका में ज्योतिष के पांच सिद्धान्तों का संग्रह 
किया है, उनमें पहले पितामह के अतिरिक्त शेष सभी चारों पर 
कम-वेश ग्रीक ज्योतिष का प्रभाव लक्षित है | उनमें दो रोमक 
और पौलिश, जैसा नाम से हो प्रकट है, तो स्पष्ट ही विदेशी 
सिद्धांत हैं, एक रोम से सम्बन्ध रखनेवाला, दूसरा ग्रीकों से । 
रोमवाला भी नाममात्र से ही रोम से सम्बन्ध रखता है, वरन्‌ 
है वह भी ग्रीक आचार्यों का ही, सिकन्दरिया से सम्बन्धित । 
पौलस अलेक्ज़ान्द्रिसस्‌ का नाम प्राचीन श्राचार्यों में गिना जाता 
है। उसका एक ज्योतिप ग्रंथ श्राज भी हमें उपलब्ध है। भारतीय 
ज्योतिष के प्राचीन थ्राचा्यो--स त्याचार्य , विष्णुगुप्त, देवस्वामिन्‌, 
जीवशर्म॑न्‌, पिडायु, पृथु, शक्तिपूर्व, सिद्धसेन--के जो नाम वराह- 
मिहिर ने गिनाये हैं, उन्हीं में तीन विदेशी ग्राचार्यों के नाम भी 
हैं--मय, मणित्थ और यवनाचायं । मय का उल्लेख असूरी 
स्थापत्य के सम्बन्ध में पहले भी किया जा चुका है। साधारणत:ः 
यह माना जाता है कि भारतीयों ने भविष्यकथन की विद्या बाबु- 
लियों से सीखी । सम्भवतः राशिचक्र भी पहले-पहल, ग्रीकों से भी 
पूर्व, उन्होंने ही स्थापित किया । अ्रसुर राजाश्रों के दरबार में, 
असुर और निनेवे में, देव-चितक रहते थे। राजा सारे कृत्य, 
विद्येषवर विजययात्रा, उनसे पूछकर ही करता था । भारतीय 
नीतिग्रंथों में भी राजा को अपनी सभा में देव-चितकों को 
रखना आवश्यक था। कौटिलीय प्रर्थशास्त्र आदि ने उसका 
विधान किया है । सूर्यसिद्धांत का कहना है कि उसे सूर्य भगवान 
ने रोमक (नगर) में असुर मय को सिखाया। (यह स्मरण 

रखने की वात है क्रि २००० ई० पृ० में बावुली हम्मुराबी को 
भी सूर्य से ही दंडविधान मिलने का उल्लेख उस काल के उसके 
स्तंभ में हुआ है) । रोमक सिद्धांत भारतीय युग विधान को 
नहीं मानता और मध्याह्न को गणना यवनपुर (मिम्र की ग्रीक 
नगरी सिकन्दरिया) से करता है । पौलिश सिद्धांत यवनपुर और 
उज्जन की दूरो देशजांतर में देता है। सूर्थ सिद्धांत रोमक और 
पौलिञ दोनों से पूर्णातर है और सम्भव्रत: दोनों के अनेक सिद्धांत 
स्वायत्त कर उनके भारतीकरण का उदाहरण प्रस्तुत करता है । 
कांतिवृत्त का नाक्षत्रिक विभाजन होते हो ग्रीकों का राशिचक्र, 
उनके नाम के साथ, ले लिया जाता है । अत तक उपेक्षित ग्रहों 
की गति परिचक्रों के सिद्धांत द्वारा निर्दिष्ठ होने लगती है। 
ग्रक्षांभभेदांश (लंब्रन) के सिद्धान्त और उसकी गरना की 
विधियों का ग्रारम्भ हो जाता है । ग्रहणों की गणना की नई 
विधियाँ स्वीक्रत होती हैं। नक्षत्रों का, सौर उदयास्त का, मानव 
प्रारव्ध पर उनके फल के साथ ग्रध्ययन प्रारम्भ हो जाता है । 
दिन-रात का सही मान और वर्पा का नया परिमाण प्रस्तुत 
होता है। ग्रहों के नाम पर सप्ताह के दिनों के नाम रख लिये 
जाते हैं। पौलिश सिद्धांत के श्राधार पर ही भारतीय त्रिकोण- 
मिति (ग्रीक त्रिगोनोमेन्रो) का उदय होता है। तोलेमी की तन्तु- 
पीठिका से उसकी अपनी चिह्नपीठिका प्रस्तुत होती है पर 
व्यासादि को ६० भागों में वाँटकर वे १२० भागों में बांटते हैं. 
जिसमे चिह्न आ्राधे-ग्राथे कोण के हो जाते हैं । 

ज्योतिष के ग्रन्थ यवनजातक के एक टूटे अंश से पता चलता 
है कि संस्कृत में श्रपती भाषा से उसका अ्रनुवाद किसी यवनेश्वर 
ने किसी अज्ञात संवत्‌ के वर्ष ६? में क्रिया | स्वयं वराहमिहिर 
ने यवनाचार्य का नामोल्लेख किया है | यवनजातक के एक 
पिछले पाठ का रचयिता भी कोई मीनराज यवनाचार्य॑ ही है। 
ऊपर मर्त्थ के नाम का भी उल्लेख किया गया है। उसके 
सिद्धांत के सम्बन्ध में कहते हैं कि वह वराहमिहिर और सत्याचार्य 

से विपरीत प्राचीन ग्रीकश्ास्त्र के अनुकुल था । सम्भवतः 
मणित्थ अपेतेलेस्माता का रचयिता था । वस्तुतः सूर्य से वराह- 
मिहिर की ग्रहमणना का आरम्भ भी तभी हुआ | प्रायः तभी 
भारत ने यहुदी ईसाई साप्ताहिक तिथिचक्र (कलेंडर) भी स्वीकार 
किया था। ईसाई रोमन सम्राट्‌ कोन्‍्स्तान्तीन ने ३२१ ईसवी में 
इन ग्रहों के नामोंवाले सप्ताह को प्रचलित किया और रविवार 
को ग्राराम का दिन माना था ।१ 
वराहमिहिर ने तो अपनी वृह॒त्संहिता के एक खंड का नाम 
'होरा' रखा ही था, एक ७४ छंदों के पृथक्‌ होराशास्त्र की भी 
उसने रचना की थी । इसी प्रकार उसके पुत्र पृथुयशस्‌ ने भी 
होराषट्पञ्चाशिका नाम का ज्योतिष ग्रन्थ रचा । ग्रीक सिद्धांतों 
और लाक्षरिक शब्दों से इस देश का ज्योतिषश्ास्त्र समृद्ध हुआ । 
ग्रीकों का प्रभाव केवल ज्योतिष सम्बन्धी साहित्य पर ही 
नहीं पड़ा। ग्रन्य साहित्य भी उस सम्पर्क से वंचित न रह सके। 
दर्शन, गरिणतत और कथा-साहित्य में ग्रीस और भारत अत्यन्त 
प्राचीन काल से स्वतंत्र रूप से महान्‌ रहे हैं। अ्रनेक समानान्तर 
सिद्धांत और कहानियाँ उनकी प्रायः एक ही रूप में विकसित हुई 
हैं, पर यह कहना कठिन है कि उस दिशा में भी दोनों में ग्रादान- 
प्रदान हुए हैं। इसी प्रकार यह कहना भी कठिन है कि इस देश 
के अ्रनेक ग्रीक नगरों में यूनानी रंगमंच रहते भी उसका भारतीय 
रंगमंच या नाटक पर कुछ प्रभाव पड़ा या नहीं | फिर भी उस 
दिशा में रंगमंच की व्यवस्था संवारने में संभवत: ग्रीक परम्परा 
का एक सीमा तक हाथ रहा है । 'यवनिका' शब्द, जिसका भ्र्थ 
ड्रापसीन का पर्दा होता है, उस दिश्षा में ग्रीक रंगमंच के प्रति 
भारत का ऋणा प्रकट करता है। निश्चय यह केवल ग्रीक पट 
का द्योतक नहीं है, ज॑सा कुछ लोगों ने उसका अर्थ लगाने का 
प्रयत्न किया है, वल्कि वह्‌ भारतीय रंग-व्यवस्था का एक अंग 


१ कीय : वही, पृ० ५३१. 

है । इसी प्रकार, लगता है, हास्थपूरित ग्रीक 'कोमेदी' ने भी 
तीसरी सदी ईसवी के लगभग लिखे शूद्रक के नाटक मृच्छकटिक 
पर अ्रपनी छाप छोड़ी है। भारतीय नाटकों में परिहास का श्रंश 
अत्यन्त थोड़ा और हास्यास्पद दुर्बल होता है, अधिकतर केवल 
विद्षक के पेटपन तक ही सीमित । मृच्छकटिक में हँसी के 
फ़व्बारे छूटते हैं, वस्तुतः संस्कृत साहित्य भर में ग्रीक कामेदी के 
निकटतम वही नाट्यकृति श्राती है। तब तक निइचय ग्रीक रंगमंच 
का भारत में अ्रभाव न हो गया होगा, यह निःसन्देह कहा जा 
सकता है, क्योंकि प्रायः वही काल था जब ज्योतिष का इतना 
गहरा प्रभाव उस दिशा के भारतीय साहित्य पर पड़ा | इसी 
प्रकार हिंदू-ग्रीक मुद्राओं (सिक्कों) की ग्रीक और खरोष्ठी 
दुभाषी लिखावट से पता चलता है कि कम-से-क्रम समाज के 
एक भाग में दोनों लिपियाँ समझी जाती थीं । 
सिक्‍कों का उल्लेख करते हुए यह बात नहीं भूली जा सकती 
कि ग्रीक सिक्‍कों ने भारतीय सिक्‍कों को एक नया अभिप्राय, नया 
आदर्श प्रदान किया । उससे पहले देश में केवल चिह्नांकित 
सिक्‍के वनते थे जिन पर चैत्य, बोधिवृक्ष आदि के चिह्न बने रहते 
थे (उन्हें भ्राज के मुद्राविद्‌ 'पंचमाकर्ड' कहते हैं) । अरब ग्रीकों के 
अनुकरण में अच्छे, गोल, वराबर किनारों के ढाले हुए सिक्‍के 
चलने लगे । सिक्रकों के लिए जो ग्रीक शब्द 'द्रर्म' तब 'द्रम्म' 
के रूप में भाषा में ले लिया गया, वही आज भी हिंदी में मूल्य 
के श्रर्थ में 'दाम' शब्द से प्रचलित है। हिंदू-ग्रीक सिक्कों के 
आधार पर भारतीय इतिहास का हिंदू-प्रीक युग भी खोज 
निकाला गया है। इसी प्रकार उसी विधि से हिन्दू-पार्थवों 
अथवा पह्वों का राजकुल भी भारतीय इतिहास का अंग बना । 
इन हिन्दू-ग्रीक सिक्‍क्रों का महत्व भारतीय इतिहास में असाधारण 
है। 
परन्तु ग्रीक सम्बन्ध का सबसे गहरा प्रभाव भारतीय कला 
पर पड़ा । उस कला की एक महान्‌ और विशिष्ट शैली ग्रीक छेनी 

और भारतीय अभिप्राय (मोटिफ, रूप) के सम्मिलित योग से 
प्रस्तुत हुई जो लाक्षणिक रूप से गांधार-शैली के नाम से विख्यात 
हुई । पाकिस्तान का उत्तर-पश्चिमी भाग तब गंधार कहलाता 
था। तक्षशिला उसका केंद्र थी । पिछले साठ वर्षो में ग्रीक वेश- 
भूपा और शक्ल की हज़ारों मूर्तियाँ, वौद्ध प्रतीकों में रूपायित 
गंधार प्रदेश से मिली हैं । गंधार का विस्तार सिन्धु नद और 
मेलम के बीच पदिचमी पंजाब से पेशावर जिला, काबुल नदी 
की घाटी, स्वात, वुनेर और अन्य कवीलाई प्रदेशों तक रहा है। 
सबसे ग्रधिक मूर्तियां इस शलों को यूसुफजई इलाके में जमाल- 
गढ़ी, शहर-ए-बहलोल, तख्त-ए-वाही से उपलब्ध हुई हैं । स्वात 
ने उस शैली की सुन्दरतम विशभूतियाँ प्रदान की हैं । साधारणतः 
इस जैली का काल-प्रसार ईसा की प्रथम सदी के प्रारम्भ से 
लगभग ३०० ई० तक रहा है, यद्यपि दोनों सीमाग्रों के परे भी 
इस प्रकार की मूर्तियों का निर्माण असाधारण नहीं माना जा 
सकता । जहाँ तक ग्रे मूर्तियाँ जानो हुई हैं प्राय: सभी बौद्ध केंद्रों 
मे प्राप्त हुई हैं शऔलौर सभी वौद्ध धर्म की हैं, न जैन न ब्राह्मण । 
कुछ बुद्ध की अ्रपोलों के रूप में, कुछ ब्रह्मा की संत पीटर या 
पालस श्रथेनी के द्वारपाल के रूप में कोरी मिली हैं, पर रूप 
चाहे जितना भी ग्रीक क्‍यों न रहा हो, तक्षण का विपय सबंदा 
भारतीय रहा है, वुद्ध को केंद्रायत करता, उसे विशेष ऊँचाई 
और जालीनता प्रदान करता । 

इस प्रकार ईरानी छेनी की ही भांति ग्रीक छेनी भी भारतीय 
परम्परा को नय्री काया, नये परिधान प्रदान करती है | भारतीय 
जीवन की कथाएँ, बुद्ध के जीवन से ग्राक्ृष्ट कर, सिलसिले से 
पत्थर पर उभार दी गई हैं । बुद्ध ने अपनी मूर्ति का निर्माण 
रोक दिया था, इससे अबतक हीनयान की परंपरा के अनुसार 
क्रेवल बोधिवृक्ष, छत्र, धर्मचक्रप्रवर्तन आ्रादि करे प्रतीकों द्वारा 
ही तथागत की उपस्थिति प्रकट की जाती रही थी । परन्तु ईसा 
की पहली सदी से, महायान के उदय से जो व्यक्तिगत देवता की 

संभावना हुई, तो पहली वार बुद्ध की मृति कोरी गई | श्राज की 
हज़ारों बुद्ध प्रतिमाएँ, जो देशी-विदेशी संग्रहालयों में प्रदर्शित 
हैं, श्रथवा भ्रूमि में गड़ी पुराविदों की कुदाल की प्रतीक्षा कर 
रही हैं, उसी ग्राकार की छाया या प्रतिक्ृति हैं जिसे पहलेपहल 
ग्रीक कलावंत ने रूपाथित किया। वही मूर्ति पिछली मूर्तियों का 
आदर्ण वनी । वही चेहरा, नाक, कान, श्रांख आदि के वही मान 
भारत की भव्यतम बौद्ध प्रतिमाग्रों के लिए दृष्टांत बने । इन 
मूर्तियों के अतिरिक्त तक्षशिला में अनेक इमारतें, एक मंदिर श्ौर 
कुछ यवन (प्रायोनियन) शेली के स्तंभ भी मिले हैं । परन्तु 
इतनी विशिष्ट और महत्व की होकर भी यह जेलो दीघंकाल 
तक जीवित न रह सकी । शीघ्र उसका भारतीकरण घुरू हो 
गया ओर ग्रुप्तकाल तक पहुँचते-पहुँचते गांधार भूपा वौद्ध संघाटी 
(ऊपर का वसन) की चुन्नटमात्र रह गई। गांधार शैली की 
भारत को ज्ालीन देन बुद्ध को सावयव मूर्ति थो । 
शुंगों का ब्राह्मण साम्राज्य ई० पू० दूसरी सदी के दूसरे 
चरणा में मगध में खड़ा हुम्ना । संस्कृत लौटी, पौरोहित्य लौटा, 
यज्ञक्रियाएँ लौटीं । पृष्यमित्र ने अश्वमेध किए, पतंजलि ने 
ग्रपना महाभाष्य लिखा, मनु ने अपना धर्मशास्त्र । पर वौद्ध भी 
प्रपनी खोई हुई शक्ति लोटाने के लिए कटिवरद्ध हुए। उनके 
विहार साम्राज्य के विरुद्ध पड्यन्त्रों के केन्द्र वन गए । उन्होंने 
पाटलिपुत्र जीतनेवाले वारुत्री नृपति दिमित्रियस्‌ के जामाता, 
साकल के नरेश मिनांदर को बौद्ध धर्म में दीक्षित कर लिया। 
नागसेन ने उसीके परिणामस्वरूप पालि की अपनों दार्शनिक 
कृति 'मिलिदपञऋह' लिखी । बौद्ध मिनांदर को मगध पर चढ़ा 
लाए। पुष्यमित्र ने उसे पराजित कर गंगा की घाटी में मार 
डाला | पाटलिपुत्र से जलंधर तक के वौद्धविहारों को वह 
जलाता ग्रीक राजधानी साकल पहुँचा और वहाँ उसने घोषणा 
की--यो मे श्रमणशिरो दास्यति तस्याहं दीनारशतं दास्यामि-- 
“जो मुझे एक श्रमण का सिर देगा उसे मैं सोने के सौ सिक्के 

(दीनार) दूंगा ।* पुष्यमित्र का पोता वसुमित्र उसके यज्ञाश्व 

का रक्षक वना और सिघुतट पर ग्रीकों की सम्मिलित वाहिनी 

को पराजित कर उसने उन्हें देश से बाहर निकाल दिया ।* 

ग्रीक शक्ति के रूप में लौटे और, लगता है, पुष्यमित्र के मरते 

ही उन्होंने फिर पंजाव पर अधिकार कर लिया । तभी पार्थव 
पह्व) भी भारत के पश्चिमोत्तर प्रदेश में, काबुल की घाटी 
, पुसे और उस भाग पर शासन करने लगे। 


अनेक ग्रीक भारतीय धर्मों में दीक्षित हुए। मिनांदर का 
उल्लेख ऊपर किया जा चुका है। उसके माध्यम से भारतीय 
बौद्ध दर्शन का मिलिदफञह के रूप में कलेवर बढ़ा। स्वात से 
प्राप्त एक कलशलेख से थियोदोर नामक एक ग्रीक के बौद्ध हो 
जाने का पता चलता है। दल के दल यवन तब भारतीय धर्म 
ग्रहण कर रहे थे । दिय का पुत्र हेलियोदोर भी, जैसा बेसनगर 
के स्तंभलेख से पता चलता है, वेष्णाव (भागवत) हो गया था । 
उसी यवन ने विष्णु की पूजा में वह स्तंभ खड़ा किया था। 
वैष्णव धर्म का भारत में पहला स्तंभ स्थापित करनेवाला वह 
विदेशी यवन था । तक्षशिला के ग्रीकराज अ्रंतलिखिद का राज- 
दूत बनकर वह शुंगराज काशीपुत्र भागभद्र के पास गया था । 


हिंदू-यवन राजाग्रों के सीमाप्रान्त श्रौर वाहर के देशों के 
ग्रधिपति हो जाने से भारतीय व्यापार को बड़ा प्रसार मिला । 
ग्रीक उत्तर और दूर पश्चिम के विदेशी थे और उन्होंने विदेशों 
से श्रपना सम्पर्क बनाए रखा था । इससे भारतीय व्यापारियों 
का उनकी संरक्षता में विदेशों में घूमनगा स्वाभाविक ही था। 
सिककों का एक विशेष समान तौल और झाकार का हो जाना 





$ दिव्यावदान में अश्लोकावदान ( कावेल श्रौर बील का संस्करण ), 
पृ० ४३३-३४०. पूरे पाठ के लिए देखिए, इण्डिया इन कालिदास. 
प्रृ० ३६६, फुटनोट । 

२ मालविकाम्निमित्र, श्रंक ५, १५. 

भी व्यापार के क्षेत्र में लाभकर सिद्ध हुआ जिससे विनिमय श्र 
क्रय-विक्रय में श्रासानी हुई। महत्व की वात है कि १६६ ई० पू० 
में दाफनी नामक स्थान पर अंतिझ्ोकस्‌ चतुर्थ ने भारतीय हाथी- 
दाँत की वनी वस्तुग्रों औ्रौर गरम मसालों का बृहत्‌ प्रदर्शन किया 
था। कुछ काल बाद ही एक अज्ञातनामा ग्रीक ने जो भारत और 
परिचमी देशों के बीच के व्यापार सम्बन्धी अपनी पुस्तक 
'पेरिप्लस' लिखी उसमें भारत आने और यहाँ से वाहर जाने- 
वाली वस्तुओं की एक तालिका दी । उनमें दास बनाकर लायी 
जाने और इस देश में बेची जानेवाली यवन कुमारियों का भी 
उल्लेख है। यवनियाँ अनेक श्रीमानों के अन्तःपुर में विशिष्ट 
दासियों और उपपत्तनियों के रूप में रहने लगी थीं। राजा तो 
उस काल इस देश में सम्भवतः कोई न था जिसके भ्रवरोध की 
रक्षक यवनियाँ नियुक्त न होती हों । अर्थशास्त्र में कौटिल्य ने 
लिखा है कि यवत्ियों का दर्शन शुभ होता है, इससे प्रात: सोकर 
उठने के समय उसे यवनियों का मुँह देखना चाहिए ।* परंपरया 
वे श्राखेट के समय राजा को घेर कर चलती थीं और नाठकों में 
सर्वत्र उन्हें पुष्पहारों से सुसज्जित अपने विशेष वेश में राजा की 
शस्त्रधारिणी के रूप में प्रस्तुत किया गया है ।* कालिदास के 
समय तक यानी गुप्त सम्राटों के आवासों में भी उनका प्रचलन 
था। चन्द्रगुप्त मौर्य ने तो एक ग्रीक राजकुमारी से विवाह भी 
किया था ।*ै एक विद्वान ने तो यहां तक लिखा है कि बह्लीक 
के ग्रीक राजा दिमित्रिय ने जो पाटलिपुत्र पर अंतिम मौर्य 
सम्राट्‌ के शासनकाल में ग्राक्रमण किया था वह उसी सम्बन्ध 
के अधिकार से ।९ 


$ अर्थशास्त्र, ६, २१. 

३ शाकुन्तल, पृ० २५४. 

3 स्मिथ: ग्रश्ोक, पृ० १५, नोट १; और देखिए, ग्रीवस इन बैविद्रया 
ऐण्ड इण्डिया । 

४ टानं: वही । 

भारतीयों को यवनों के इस देश में नगर वनाकर रहने से 
निकट से देखने-जानने का पर्याप्त अवसर मिला था। इसीसे 
रामायण, महाभारत, स्मृतियों, साहित्य और नाठक ग्रंथों में 
उनके बरावर उल्लेख हुए हैं। उनकी चोट से न क्रेवल भारतीय 
राजसत्ता नष्ट हो गयी थी (नब्येरन्‌ च पार्थिवा:, युगपुराण, 
गार्गीसंहिता), प्रांत विखर गग्ने थे, वल्कि समाज की वर्ण- 
व्यवस्था भी छिन्न-भिन्‍न हो गयी थी, उसकी पुरानी सीमाएँ टूट 
गयी थीं ।! विशेषकर इससे कि यद्यपि ग्रीक की शक्ति पीछे तोड़ 
दी गयी थी, वे इसी देश की जनता में घुल-मिल गये, यहाँ के 
ने अ्रपना लिये थे । कुछ विद्वान तो ब्रज के चौवों 
को इन्हीं ग्रीकों (यवनों) के बंशधर मानते हैं । उनका रंग, 
कृष्ण बलराम के प्रति उनकी पूजा, क्रोड़ाशील जातीय विशिष्ट 
व्यवस्था ग्रादि उन्हें उस प्रदेश के अन्य सहवासियों से सर्वथा 
भिन्‍न कर देते हैं। चौवे चाहे ग्रीक न हों, पर निःसन्देह ग्रीकों 
की नस्ल भी भारतीय समाज में घुल-मिल गयी है। बृहत्कथा- 
मंजरी* की अनेक कथाओं में उन्हें वड़ा दक्ष शिल्पी माना गया 

उड़नेवाले यंत्रचालित घोड़ों के निर्माता के रूप में उस 
पुस्तक में उनका विज्ञेप उल्लेख हुग्ना है । इसमें सन्देह नहीं कि 
इस देश के सामाजिक, साहित्यिक और कलाविज्ञान के विकास 
में यवनों (ग्रीकों) का अ्रसामान्य योग रहा है। 





ग्रधिकतर प्राचीन भारतीय साहित्य में श्रन्य विदेशियों, 
विशेषकर यवनों, के साथ ही पक्ञवों (हिन्दू-पार्थवों) का भी 
उल्लेख हुश्रा है । पह्लव ईरानी थे और पहली सदी ई० पू० तथा 
पहली सदी ईसवी के वीच उन्होंने भारत के उत्तर-पश्चिमी प्रदेश 
पर प्रायः सौ वर्ष राज किया । वे पूर्वी ईरान के स्वामी थे । 
5 यवना ज्ञापयिप्यन्ति नश्येर्न्‌ च पाथिवा:--जे० बी० ओ० आार० 

एम०, १६, ३, १६२८, पंक्ति ४१. 

< खण्ड १४; कीथ : हिस्ट्री श्राफ़ संस्कृत लिट्रेचर, प्र० २७६. 

भारतीय शक राजा उन्हें अपना स्वामी मानेत 4। उनका अपने 
को क्षत्रप अथवा महाक्षत्रप कहना उसी सम्राटू-सामंत वाले संबंध 
को प्रकट करता है । पह्ववों के भी अनेक सिक्‍के मिले हैं, जिनसे 
इस देश पर उनके शासन का पता चलता है । इससे प्रकट है कि 
एक काल तक उन्होंने भी भारत की राजनीति संभाली और, 
यद्यपि उनके आँकड़े हमारे पास नहीं हैं, राजवर्ग का देश और 
शासितों पर जितना प्रभाव पड़ता है, उसे देखते स्पष्ट है कि 
इनका प्रभाव भी यहाँ के ग्राचार-विचारों पर प्रभूत पड़ा होगा । 
संस्कृत में मुद्रा, क्षत्रप, बहादुर, शाह, शाही, मिहिर आदि शब्द 
पह्नवों के ही छोड़े हुए हैं। उनके संबंध से खरोप्ठी लिपि के 
प्रचलन में कितनी सरलता हुई होगी, इसका अनुमान किया जा 
सकता है । वस्तुतः उस प्रदेश में कुरूप श्रौर दारयवौप ग्रादि 
छठी-पाँचवीं सदी ई० पू० के सम्राटों के समय से ही ग्ररमई भाषा 
श्रौर खरोष्ठी लिपि का व्यवहार चला ग्राता था और कुषाणों 
के अंत काल तक चलता रहा था, और यह संदिग्ध है कि काल 
के प्रभाव से वदलती भाषा और लिपि के भ्रतिरिक्त उनके व्यवहार 
का वहाँ कभी भो अंत हुआा। ग्रीकों के अन्य भाषाभाषी होते 
भी अपने सिक्‍कों पर उन्हें खरोष्ठी लिपि खुदवानी पड़ी थी । 
ञ्राज की कबीलाई जवान पश्तों भी ईरानी से गहरी प्रभावित 
है, उस दिल्षा में स्वयं पह्मवों का प्रभाव कुछ कम न रहा 
होगा । बहुत कुछ उस प्रभाव का प्रसार और वितरण तो उन 
शकों के माध्यम से हो, पह्वों के इस देश से लुप्त हो जाने के 
प्रश्ूत काल पश्चात्‌ तक, होता रहा था जो न केवल ईरान होकर 
आये थे, वरन्‌ पूर्वी ईरान के स्वामी पार्थव (पह्ृमव) नरेशों को 
अपना प्रभु मानते और ईरानी शब्द 'क्षत्रप” के व्यवहार से अपने 
को उनका प्रांतीय शासक अथवा प्रतिनिधि सामंत स्वीकार करते 
थे। भारत पहुँचते-पहुँचते शब्दों की वेषभूषा भी प्रायः संपूर्ण 
रीति से ईरानी हो गयी थी, और जिस अ्रचकन, सलवार, पगड़ी 
अ्रथवा जंगी टोप का उन्होंने इस देश में प्रचार किया वह वस्तुतः 


कमज ८) ०2५० ज्ब॑ए €ह 

ईरानी हो थी । सूर्य की कुषाणकालीन पहली भारतीय मूर्ति की 
वेशभूषा भी वही है और उसी काल की स्तूप रेलिंग स्तंभ 
(लखनऊ संग्रहालय) की दीपवाहिका की भी, जो छींटदार लंबी 
आस्तीनों वाली ब्लाउज़, घाँधरी और हल्की पगड़ी पहने हुए है।* 
उस काल का यह नारी वेश था जिसका विशेष प्रसार, यदि हुआ्ना 
हो तो, पह्कवों के ही समय हुग्ना होगा । 

ईसाई परंपरा में पह्नवों के अंतिम राजा ग्रुदफर (ग्रदह्दर, 
विदफर्ण)) का नाम ईसा के शिष्य संत तॉमस से संबंधित है । 
कहते हैं कि पहली सदी ईसवी में जब ईसाई धर्म के प्रचार के 
लिए ईसा के शिष्प्रों में विविध देश बेटे तव भारत इस संत तॉमस 
के हिस्से पड़ा। वह भारत आया भी और मद्रास में उसकी कब्र 
भी दिखाई जाती है। नहीं कहा जा सकता यह शनुश्रुति कहाँ 
तक सही है, पर यदि यह सही हुई, तो इस देश में पहले इंसाई 
को प्रवेश कराने का श्रेय पह्नव नरेश गुदफर को होगा, जिसने 
१६ ई० और ४५ ई० के बीच राज किया । 

इसी सिलसिले में रोमन प्रभाव की चर्चा कर देना भी उचित 
होगा । रोमक सिद्धांत का उल्लेख ऊपर किया जा चुका है। रोम 
नगर से ज्योतिष का, जैसा पहले कहा जा चुका है, विशेष सम्बन्ध 
न था परन्तु चूंकि यवनपुर (सिकन्दरिया) तव रोम के श्रधिकार 
में था, और रोम का सर्वेत्र बोलवाला था, उस सिद्धांत का नाम 
रोमक पड़ा । भारत का रोम से सम्बन्ध तो निःसन्देह घना था। 
कनिष्क ने पहली सदी ईसवी में अपने दूत रोम भेजे । गुप्तों के 
समय भी रोमन साम्राज्य से एक प्रकार का सम्बन्ध बना था। 
पहले जिस 'पेरिप्लस' का उल्लेख हुआ है, वह पहली सदी के 
ही पहले-पीछे के भारत और पश्चिम के व्यापार पर प्रकाश डालता 
है । इतिहासकार प्लिनी ने भारतीय विलास वस्तुओं मोती, मल- 
मल और गरम मसालों के विरुद्ध अपने इतिहास में उस काल 


१ लखनऊ संग्रहालय, पुरातत्व विभाग, प्रधान हाल । 

बड़ा जहर उगला और रोम को सिनेट ने उन चीज़ों पर शत-प्रति- 
शत कर भी लगा दिया। पर वहाँ के विलासियों और विला- 
सिनियों ने भारतीय माल खरीदने से हाथ न रोका। कुछ ही सदियों 
बाद विज़िगोथ अलारिक रोम जीतने पर जब उसका विध्वंस करने 
पर तुला तब उसकी मुक्ति के बदले रोम के शासकों के अनुनय 
पर उसने उनसे अ्रन्य वस्तुओं के साथ-साथ प्रायः ४० मन काली 
मिर्च भी माँगी। इन सब वस्तुओं के बदले भारत की भूमि पर 
घारासार सोना बरसता था । पश्चिमी तट पर हज़ारों की संख्या 
में रोमन सम्राटों के सोने के सिक्के मिले हैं । वे सव इसी व्यापार 
के बदले आए थे । उसी व्यापार के फलस्वरूप उज्जैन इतना 
संपन्‍त और धनाढ्य नगर हो गया था । दीनार शब्द रोमन भाषा 
का है जो वहाँ के सोने के सिक्के का नाम था। उसका प्रयोग 
संस्कृत में भी होने लगा था। जान पड़ता है कि वह सोने का 
सिक्‍का व्यापार की विधि से आराकर श्रौर इस देश का सिक्का न 
होकर भी यहाँ चलता था । उसकी अ्रगरिगत संख्या होने के कारण 
ही उसका प्रचलन सम्भव हो सका होगा । पहली सदी ईसवी के 
आसपास के बौद्ध ग्रंथ दिव्यावदान में दीनार शब्द का उल्लेख 
हुआ है। बौद्धविरोधी ब्राह्मण सम्राद्‌ पुष्यमित्र शुंग सम्बन्धी 
उसकी एक कथा में सम्राट ने प्रत्येक श्रमणा शिर के ऊपर सौ 
दीनारों का पुरस्कार घोषित किया था । अपनी मुद्राएँ उसकी 
थीं ही, पर उनको छोड़ रोमान दीनारों (दिनारियस) में उसका 
पुरस्कार घोषित करना अ्रवदानकार अस्वाभाविक नहीं मानता ।१ 
और यह घोषणा मगध का सम्राट्‌ साकल (स्यालकोट, पंजाब) 
में करता है। निष्कर्ष स्वाभाविक है कि रोमन दीनार मग« 
और पंजाब दोनों प्रदेशों में चलते थे । पंचतंत्र, कथासरित्सागर, 
नारदस्मृति, कालिदास आदि सभी इस छब्द को जानते हैं। प्रकट 
है कि देशी-विदेशी दोनों प्रकार के दीनार यहाँ चलते थे । शुद्ध 





* देखिए, पूर्वनिदिष्ट श्रशोकावदान का पाठ । 


स्न्प भारतोय कला औ्रौर संस्कृति की भूमिका 


देशो रूप में तो स्वर्ण का सिक्‍का 'सुवर्ण' कहलाता था परस्तु 
स्वर्णा मुद्राओं का साधारण रूप से दूसरा रोमन नाम दीनार भी 
चल पड़ा था । वेसे इसका भी प्रमाण मिलता है कि इस देश में 
पहली सदी ईसवी के वाद दोनार नाम का, सुवर्ण से मान तोल 
में भिन्‍त, सिक्का भी बनने लगा था।* जो भी हो, यह स्पष्ट 
है कि दीनार मूल रूप में रोमन था पर रोम के साथ व्यापार 
इस मात्रा में इस देश पर छा गया था क्रि उसका सिक्‍क्रा और 
स सिक्‍तके का नाम दोनों इस देश में प्रचलित हो गये । 

रोम के सौदागरों की संभवत: कल्याण, शुर्यारक (सोपारा) 
भरुकच्छ (भड़ोच) तथा अन्य पश्चिमी समुद्र तट के पत्तनों में 
वस्तियाँ वस गयी थीं। रोमन सौदागरों का ग्राना-जाना उज्जैन 
में भी लगा रहता था। इसी घनिष्ठ संपर्क से ईसाई रोमन सम्राद्‌ 
कोन्स्तान्तीन का प्रचलित किया हुग्रा बहुदी ईस।ई ग्रहपरक सप्ताह 
इस देह में मान्य हुआ होगा । कहते हैं कि पश्चिमी समुद्रतट के एकाघ 
नगरों में तो रोमन सम्राट्‌ ओगस्तस की मूर्ति की पूजा भी होती 
थी । निःसंदेह रोम के सम्राटों को मूर्तियों को पूजा उनके साम्राज्य 
के नगरों में तो होती थी, किन्तु उस रूप से झगस्तस का 
यहाँ मंदिर होने की संभावना तो नहीं है. यह हो सकता है कि 
व्यापार में वड़ी संख्या में आनेवाले या बंदरणगाहों में वस्तियाँ 
बनाकर रहनेवाले रोमनों को यह सम्मत रहा हो और झ्ोगस्तस 
के मंदिर उन्होंने वहाँ अपने लिए बना लिये हों । यह जानी हुई 
वात है कि क्रंगनूर के स्थान पर पहले मूजिरिस वसा था, जहां 
रोमन बसे थे । उसीके एक भाग में यहुदियों की भी एक वस्ती 
थी, जिन्हें चेरराज भास्कर रविवर्मन्‌ ने दसवीं सदी में कुछ 
अधिकार भी दिये थे । 

इसके भी प्रमाण मिलते हैं कि रोमनों की इस देश में 
पर्याप्त संख्या थो। पांड्य राजा अपनी शरीर-रक्षक सेना में 


१ ब्राउन ; दि क्वायन्स ग्राफ़ इण्डिया, पृ० ४५. 

रोमन सेनिकों को भरती करते थे । उनकी देखादेखी और राजा 
तथा श्रीमान्‌ भी यदि उन्हें अपना शरीररक्षक बनाते रहे हों 
तो कुछ श्राइचर्य नहीं । एक प्रकार की सेना का उल्लेख कल्हरा 
ने अपनी राजतंरगणी में 'कम्पन' नाम से किया है। इस शब्द 
का संस्कृत साहित्य में इस अर्थ में कभी प्रयोग नहीं हुआ । 
रोमनों की सैन्य शब्दावली का एक शब्द 'कम्पस' है जिससे यह 
बना जान पड़ता है।* रोम की सीमाएँ अ्रव तक श्ररव और 
पार्थव तक आ पहुँची थीं । 

इनके अतिरिक्त भी यवनों भ्रादि विदेशियों के देश के समाज 
पर पर्याप्त प्रभाव पड़े । स्मृतियों-धर्म-शास्त्रों की व्यवस्था पर भो 
उनका प्रभाव पड़ा | कुछ ग्रजव नहीं जो वाल-विवाह का आरंभ 
भी उनके भय से ही हुआ हो । पिता का अपनी पत्नी के साथ- 
साथ कन्याओ्रों की भी विदेशियों से रक्षा कर सकना कठिन था, 
इसके विपरीत पति अपनी पत्नी की रक्षा भलीभांति, अपनी वलि 
देकर भी, कर सकता था । सम्भव है इसी सुरक्षा के कारण 
स्मृतियों में वालाश्रों के विवाह का विधान हो गया हो । 


24 अटल शथानदी मलकटरिप:म ]॒ 
* कीथ : हिस्ट्री०, पृ० १७० ; देखिये, इण्डेक्स पृ० ५४४ कालम २, 
कम्पना । 


श्रध्याय तीन 


७ ७ टाक-कुषाण 

सीर दरिया के उत्तरी कांठे में शक नाम की एक वीर 
जाति का निवास था। चोनी युएह-ची उनसे जा टकराये 
और उन्हें इस प्रकार फेंका कि उनको चोट से पांव और 
वास्त्री राज्यों के मेरुदण्ड टूट गये। वर्बर शक वाछुत्री पर 
अधिकार कर दक्षिण-पश्चिम चले । ईरानी मज़्ददात ने ईरान में 
उनके पाँव टिकने न दिये, इससे वे भारत की ओर बढ़े । राह में 
काबुल के ग्रीक-राज्य का पच्चर गड़ा था। उसकी वगल से 
चलते वे सिन्ध पहुँचे जहाँ उनके बसने से वह स्थान शकद्वीप 
कहलाया । भारत में विशेषकर मालवा आदि के परिचिमी इलाकों 
में राजनीति अस्थिर हो उठी थी। उज्जन के राजा के अ्रनाचार 
से पीड़ित होकर जैन कालकाचार्य पहले ही सीस्तान (शक- 
स्थान, काबुल के पीछे) जाकर उन्हें देश पर ग्राक्रमण करने के 
लिए बुला लाया था । पहली धारा में शकों के ६१ प्रमुख कुल 
सिन्ध में आरा बसे। धीरे-धीरे भारत में पाँच स्थानों से उनके 
पाँच राजकुल राज करने लगे। सिन्ध, तक्षशिला, मथुरा, उज्ज॑न 
और महाराष्ट्र उनके शासन-केंद्र हुए । सारे उत्तरी और पश्चिमी 

प्रदेश उनके अधिकार में ग्रा गये । भारतोय राजनीति ने करवट 
ली। 
रावी तट की वीर मालव जाति से एक बार परिचिमी 

शकों की टक्कर हुई और कुछ काल के लिए सम्भवतः शकों को 
उज्जन की राजलक्ष्मी मालवों को सौंप देनी पड़ी । श्रपनी विजय 
के उपलक्ष में मालब वोर विक्रमादित्य ने ५७-५६ ई० पृ० में 
प्रसिद्ध विक्रम-संवत्‌ चलाया ।* पर शक्रों की धारा-पर-घारा 
ईरान श्र सिन्‍्ध को दिशा से श्रातो और देश को आप्लावित 
करती गयी । सदियों के लिए फिर उनकी शक्ति इस देश में 
सुरक्षित हो गयी । उन्होंने पहले अपने को ईरानी पार्थव सम्राटों 
का "क्षत्रा' (प्रान्त-शासक) कहा, फिर वे “महाक्षत्रप” कहलाये 
और अन्त में 'शाहिशाहानुशाही' ।९* परन्तु एक दिन के लिए 
भी उनको सत्ता ईरानो सम्राटों के श्रधीन न रही थी, वे श्रादि 
से ही भारत में स्वतंत्र शासन करने लगे थे । 

ग्रीकों (यबनों) और पोछे कुषाणों श्रौर हुणों को भाँति वे 
इस देश में बसने ग्राये थे और प्राय: पांच|सदियों तक भारत की 
राजनीति क्रिसी-न-किसी मात्रा में उनसे सम्बन्धित रही । इस 
दीधंकाल में अनेक प्रकार से उन्होंने यहाँ को राजनीति, समाज, 
साहित्य आदि को प्रभावित किया । उन्हीं की शक्ति से टक्कर 
लेने के कारण इस देश में वरिक्रमादित्यों की परम्परा चली | एक 
ओर तो वे सातवाहन-सम्राटों के साथ भूमि के लिए जूभते थे 
दूसरी ओर भारत की संस्कृति को संवारते थे । शक सभी प्रकार 
से भारतोय हो गये थे | साहित्य और विज्ञान को उनकी संरक्षा 
से बड़ा वल मिला । उनसे एक नयी चेतना, एक नया उद्दीपन उस 
दिशा के साधकों को मिला । 


* पूरे तक के लिए देखिए, विक्रम-स्मारर ग्रंय (ग्वालियर) में तत्सम्वन्धी 
लेखक का पहला लेख । 
* समुद्रगुप्त का प्रयाग स्तम्भ का प्रशस्ति-लेख । 


रश्र भारतीय कला और संस्कृति को भूमिका 


पर साहित्यादि का व्यसन अधिकतर शान्‍्त .राजनीतिक 
वातावरण का ही परिणाम है। निश्चय सारा पद्चिमी सिन्ध-- 
पंजाब से प्राय: काठियावाड़-महाराष्ट्र तक--शकों के अ्रधिकार में 
आ गया था और मध्यदेश पर भी उत्तर और पश्चिम से उनकी 
चोटें पड़ने लगी थीं । उत्तर-पश्चिम की ओर से उनके श्राक्रमण 
मगध तक होने लगे । हमारे संस्कृत साहित्य की अ्रनेक क्ृतियों 
में उनके क्ृत्यों की प्रतिध्वनि उठी । गार्गीसंहिता के युगपुराण में 
उन्हीं के शक सेनापति अम्लाट के पाटलिपुत्र पर भीषण आक्रमण 
का विवरण दिया हुआ है। मगध पर शुंगों के पश्चात्‌ काण्वायनों 
का शासन हुग्ना था, फिर उनके हाथ से दक्षिण के आरान्ध्र- 
सातवाहनों ने तलवार छीन ली । किन्तु शकों के पश्चिमी भारत पर 
अधिकार कर लेने पर आ्रान्ध्रों को उस नयी विपत्ति का अपने घर 
में ही सामना करना पड़ा । तब उत्तर का अ्रधिकार-दण्ड उनके 
हाथ से सरक पड़ा | तभी शक अम्लाट ने मगध पर भीषण 
आक्रमण किया और मध्यदेश को रौंदता वह पाटलिपुत्र तक 
जा पहुँचा । वहाँ उसने इतनी मारकट की कि नगर और जनपद 
नरविहीन हो गये । युगपुराणा कहता है कि उस नरसंहार के 
कारण पुरुष उस धारा से सर्वथा लुप्त हो गये। सारे कार्य 
स्त्रियों को ही करने पड़े | तलवार से हल तक उन्हीं के हाथों में 
थ्रा गया । समाज में पुरुषों के भ्रभाव के कारण बीस-बीस, 
पचीस-पचीस स्त्रियों को एक पुरुष से विवाह करना पड़ा। पुरुष 
यदाकदा ही दिख जाते और जब दिखते तब स्त्रियाँ चिल्ला 
उठतीं--पश्राइचर्य ! आ्राइचर्य !* 

इससे उस काल की राजनीतिक उथल-पुथल का पता 
चलता है । इससे समाज पर क्या प्रभाव पड़ा होगा, इसका अटठ- 
कल लगाया जा सकता है । ग्रीकों ने, उसी युगपुराण के ग्रनुसार, 





$ जे० बी० ओ० श्रार० एस०, १६, ३; वही, १४, ३; विक्रम स्मारक गंथ, 
लेखक का पाठ । 

पहले ही राजाओं को नष्ट और प्रांतों को छिन्न-भिन्‍न कर दिया 
था और अब जो अम्लाट के नेतृत्व में शक श्राये तो स्थिति और 
दयनीय हो उठी ।' नारी-जगत्‌ पर उनके रक्षक पुरुषों के 
अ्रभाव में जो अत्याचार हुआ होगा उसका अनुमान सहज ही 
किया जा सकता है। लाखों की संख्या में संकर उत्पन्न हुए 
होंगे और वर्णं-धर्म सर्वधा विखर गया होगा । युगपुराण में जो 
लिखा है कि ब्राह्मणा अपने आचार की रक्षा न कर सके, शूद्रता 
को प्राप्त हुए और शूद्र तथा अस्पृश्य ब्राह्मणों का आचरण 
करने लगे, वह उस काल की सामाजिक वस्तु-स्थिति प्रकट करता 
है । स्वाभाविक है कि वर्णाव्यवस्था टूट गई होगी और, म्लेच्छ 
कहलाने के बावजूद, शक विजयी होने के कारण समाज में निम्न 
स्थान स्व्रीकार कर नहीं सकते थे जिससे उनको वरणों के उपरले 
स्तर में कहीं रखना पड़ा होगा। जो भी हो, भारतीय सामाजिक 
स्थिति पर राजनीतिक स्थिति की ही भाँति शकों का गहरा 
प्रभाव पड़ा । 


और शक, जैसा ऊपर कहा जा चुका है, देश से लौट जाने 
के लिए यहाँ नहीं आये थे। दक्षिण को छोड़ भारत की प्राय: 
सारी भूमि धीरे-घीरे उनके हाथ में आ गई और दक्षिण की 
शक्ति स्वायत्त करने के लिए भी आन्ध्र-सातवाहनों से उनका 
संघर्ष चलता रहा । कुछ काल बाद गुप्त सम्राट्‌ समुद्रगुप्त ने 
उन्हें (दैवपुत्रशाहिशाहानुशाही--प्रयाग का स्तम्भ लेख) काबुल 
की ओर खदेड़ दिया, पर उसके मरते ही वे फिर देश में प्रबल 
हो उठे । इतने, कि उनके आक्रमण से डरकर समुद्रगुप्त के बेटे 
रामगुप्त को नितान्त शर्मीली सन्धि स्वीकार करनी पड़ी, जिसकी 
एक शर्तें यह भी थी कि वह अपनी सुन्दर रानी प्रुवदेवी शकराज 
को दे दे । गुप्तवंश की मर्यादा की रक्षा तब रामगुप्त के अ्रनुज 


१ बही। 
० बही। 

चन्द्रगुष्त ने की और विशाखदत्त के नाटक देवीचन्द्रगुप्तम्‌ के 
अनुसार, श्रुवदेवी के वेश में शक शिविर में जाकर उस तरुण ने 
शकराज को मार डाला ।* फिर शकों की सम्मिलित वाहिनी 
बंगाल में सबल हुई पर चन्द्रग॒ुप्त द्वितीय ने, जो भाई को हटाकर 
उसकी पत्नी श्रुवदेवी के साथ उसकी पृथ्वी भी भोग रहा था, 
उनका संघ तोड़ दिया । फिर उज्जैन में भी शकों की शक्ति तोड़ 
उसने “शकारि' और 'विक्रमादित्य' के विरुद धारण किये और 
उज्जयिनी को अपने सुविस्तृत साम्राज्य की दूसरी राजधानी 
बनाकर पश्चिमी समुद्र तक का शासन स्वायत्त किया। 


शकों का पश्चिम में उत्कषं-काल तीसरी सदी ईसवी तक 
रहा था यद्यपि वहाँ उनका राज्य चौथी सदी के अन्त तक बना 
रहा था। दूसरी सदी ईसवी में रुद्रदामन्‌ के शासन-काल में 
उनकी शक्ति सूर्य की भाँति तप उठी । सारे पश्चिमी जगत्‌ का 
भारतीय व्यापार उनके हाथ लगा और उनकी सजायी नगरी 
उज्जयिनी व्यापार और धन का केंद्र बन गयी । उत्तर से दक्षिण- 
पश्चिम और दक्षिण-परिचिम से उत्तर जानेवाला प्रशस्त वारिक्‌ 
पथ उज्जयिनी में ही मिलते थे । 

इस समृद्ध वातावरण में शक नृपतियों ने कला और साहित्य 
को अपनी संरक्षा दी । उन्होंने अनेकानेक अ्रभिलेख संस्कृत में 
लिखवाये । प्राय: सारे सांस्कृतिक व्यसनों पर वे छा गए पर 
संस्कृत भाषा और साहित्य के प्रति जो निष्ठा और अनुराग 
विदेशी और विजाती होकर उन्होंने दिखाया वह ब्राह्मण-नृपति 
आन्ध्र-सातवाइन भी न दिखा सके । जहाँ सातवाहनों ने अपने 
अभिलेख प्राकृत में खुदवाये, शकराजाओं ने अपने संस्कृत में 
लिखवाये । और रुद्रदामन्‌ की संस्कृत की सेवा तो अ्रसाधारण 
थी। उसने जिस शुद्ध संस्कृत में गिरनार परत पर १५० ई० 


$ दंवीचन्द्रगुप्तम्‌ (विशाखदत्त); मुजमालुत--तवारीख, इलियट ऐण्ड 
डाउसन : हिस्ट्री श्राफ़ इण्डिया, १, प्र० ११०-१२. 

में अपनी प्रशस्ति लिखवायी वह ब्राह्मण, आरण्यक ग्रंथों के बाद 
संस्कृत गद्य की पहली अभिराम शैली वनी । 

साहित्य से भी अ्रधिक शक-राजाओ्रों की संरक्षा ज्योतिष 
विज्ञान को मिली । उज्जयिनी उस काल की 'ग्रीनविच” बनी 
और वहीं नक्षत्र-विद्या और गणित का केन्द्र बना जो प्राय: अ्रभी 
हाल तक किसी-न-किसी रूप में वना ही रहा है। ग्रीकों के 
भारतीय ज्योतिष पर प्रभाव का सविस्तर उल्लेख ऊपर किया 
जा चुका है । वह प्रभाव ग्रीकों के इस देश की राजनीति का 
कर्णाधार रहते नहीं पड़ा, शक-काल में पड़ा क्योंकि उनके 
शासन-काल में ग्रीकों के पश्चिमी जगत्‌ में ज्योतिष के सिद्धान्त 
अभी बन ही रहे थे और उनका इस देश्ष में श्राना प्रायः पहली 
सदी ईसवी में शुरू हुआ । वस्तुतः ग्रीक ज्योतिष का वह 
भारतोन्मुख संक्रमण शक-शासन के मध्याह्न में पहली और 
तीसरी सदियों के बीच हुआ । शीघ्र ही बाद वराहमिहिर ने 
देशी-विदेशी ज्योतिष के प्र चलित पाँच सिद्धांतों को अपने प्रसिद्ध 
ग्रंथ पंचसिद्धान्तिका में संग्रहीत किया । इसके अतिरिक्त उसने 
अपनी वृहत्संहिता और होराश्ञास्त्र में भी गणित और फलित 
ज्योतिष के ग्रध्ययन प्रस्तुत किये | कुछ आइचय नहीं जो स्वयं 
वराहमिहिर, जैसा उसके नाम से ध्वनित है, शक रहा हो और 
उसका नाम ईरानी (-मिहिर) रहा हो । 

आज के हमारे राष्ट्रीय परिधान--भ्रचकन और पाजामा-- 
उनके मूल और अविकसित रूप में पहले-पहल इस देश में शकों 
ने ही प्रस्तुत किये । सही, वह परिधान उस काल देश में प्रचलित 
न हो सका पर उसका आरम्भ निश्चय, चाहे फिर लुप्त ही हो 
जाने के लिए, तभी हुआ । शक नीचे लम्बा कुरता, ऊपर क़सीदा 
कढ़ा लम्बा भारी चोग़ा, नीचे सलवार और घुटनों तक ऊँचे मध्य- 
एशियाई बूट पहनते थे । शकों और कुषाणों की पोशाक समान 
थी, ईरानियों की तरह की, जो उनके सैनिकों और कुषारा 
राजाओं की मूर्तियों पर कोरी मिलती हैं । मथुरा संग्रहालय की 

कडकफ़िसिस, कनिष्क ( मस्तकहीन ), चष्टन और सूर्य की 
मूर्तियों पर यह पोशाक आज भी देखी जा सकती है। इसी परि- 
घान को बहुत पीछे मुगलों और अवध के नवाबों ने परिष्कृत 
किया जो अ्रव इस देश का राष्ट्रीय लेवास बना । परन्तु मुगल 
या उनसे पहले के पठान आदि यह पोशाक मध्य एशिया से अपने 
साथ लाये, शकों के परिधान से उसका कोई सम्बन्ध न था। 
सूर्य की प्रतिभा का इस सम्बन्ध में उल्लेख एक बड़े महत्व की 
समस्या सामने लाता है । पहली सदी ईसवी की यह मूर्ति, शकों 
और कनिष्क की समकालीन, इस देश में मिली पहली सूर्य- 
प्रतिमा है जो उन्हीं की भाँति कुरता, चोगा, सलवार, पगड़ी 
ओर घुटनों तक ऊँचे वूट पहने एक हाथ में खंज़र धारण किये 
है। इस प्रकार का परिधान कोई भारतीय देवता नहीं पहनता, 
पगड़ी और जूते तो कभी नहीं । सूर्य की प्रतिमा कभी खंज़र 
धारण नहीं करती और यदि दूसरे हाथ में कमलदण्ड न होता 
तो मूर्ति को भ्रमवश शक या कुषारा नृपति की प्रतिकृृति मान 
लेना स्वाभाविक था और एकाध विद्वानों को पहले यह भ्रम 
हुमा भी ।१ यह स्थिति एक नयी समस्या प्रस्तुत करती है--सूर्य 
की पूजा इस देश में शक-कुषाणों ने प्रचलित की या वह भारत 
की अपनी है ? निश्चय, वेदिक काल में सूर्य की सविता, विष्णु, 
प्रजापति आ्रादि के रूप में पूजा होती थी, पर वह पूजा सूर्य के 
प्रज्ज्वलित बिम्ब के पीछे की अ्रलक्षित शक्ति की थी, उसकी 
मूर्ति की नहीं । इसे नहीं भूलना चाहिए कि मथुरावाली मूर्ति 
सूर्य की पहली प्रतिमा है और कुषाण काल के पहले की कोई 
सूर्य प्रतिमा ग्राज तक नहीं मिली । धोती, उत्तरीय और मुकुट 
पहने सूर्य की खड़ी मूर्तियाँ तो श्रनेक मिली हैं पर वे मध्यकालीन 
हैं, छठी सदी ईसवी के बाद की, प्राय: नवी-दसवीं सदियों की । 





$ कुमारस्वामी : हिस्ट्री श्राफ़ इण्डियन ऐण्ड इण्डोनेशियन आर्ट, प्लेट १५, 
चित्र ६४. 

सूर्य के मन्दिर भी इस देश में इने-गिने ही हैं, जैसे कश्मीर में 
मात्तंण्ड का, उड़ीसा में कोणाक का, वहराइच (उत्तरप्रदेश ) 
में बह्नचि का, जोधपुर में श्रोसिया का, और राजपूताना में ही 
एकाघ और, पर सबके सब, विना अपवाद के, मध्यकालीन, 
अधिकतर उत्तर-मध्यकालीन हैं । फिर किसने मूर्ति के रूप में सूर्य 
की पूजा इस देश में प्रचलित की ? नि:सन्देह शकों ने ही श्रपने परि- 
धान से सुसज्जित मथुरावाली यह सूर्य-प्रतिमा हमें दी। यह 
अ्रकारण नहीं कि पुराणों ने प्रथम भारतीय सूर्य-मन्दिर के निर्माण 
का सम्बन्ध सिन्ध (शकद्वोप) के मुलतान से किया है, जहाँ शकों 
ने पहले प्रवेश किया था और ग्रपनी पहली बस्तियाँ वसायी थीं । 
यह भी अरकारण नहीं कि अधिकतर सूर्य-मंदिर पश्चिमी भारत 
में ही, विशेषकर राजपूताना में, मिले हैं। पौराणिक परम्परा 
के अनुसार कृष्ण के पुत्र या (पौत्र) शाम्ब ने सूर्य का पहला 
मंदिर मुलतान में बनवाया, पर मंदिर बनवा चुकने पर मूर्ति 
पधराने और उसकी पूजा के लिए जब उसे उचित ब्राह्मण न 
मिला तब उसने शक-द्राह्मणों को विदेश से बुलाया । यह वैसे 
ही हुआ जैसे मनु ने जल-प्रलय के पढ्चात्‌ यज्ञ के लिए असुर 
ब्राह्मणों को बुलाया था। कुछ आइचये नहीं जो इस प्रकार 
बुलाये शकह्वोपी ब्राह्मणों को वर्णंतर मानकर उत्तर भारत के 
धमंभीरु ब्राह्मण श्राज भी उनका छुग्रा खाने-पीने में आ्रापत्ति 
करते हों । जो भी हो, इन शक-पुरोहितों के आने से शकों की 
ही भाँति ब्राह्मण वर्ग में एक इकाई और झ्रा मिली । यह उल्लेख- 
नीय प्रसंग है कि शक और कुषाण सूर्योपासक थे और कनि्८ 
के सिक्‍कों पर सूर्य की आकृति खुदी मिलती भी है। प्रमाणा८ 
शक-कुषारणों ने ही पहले-पहल सूर्य की पूजा इस देश में प्रचलित 
की और अपने परिधान से उसकी प्रतिमा को सजाया । 

शक भारत में भगरित संख्या में आये थे और, सातवाहनों 
तथा चन्द्रगुप्त विक्रमादित्य की घनी शत्रुता के बावजुद, देश से 
सर्वथा निकाले न जा सके होंगे। उनकी साधारण असैनिक 

जनता वहीं रह गयी और स्थानीय जनता का धर्म आ्रादि स्वीकार 
कर समाज में घुल-मिल गयी थी । रुद्रदामन्‌ का हिन्दू नाम तो 
प्रसिद्ध ही है, शक उपवदात (ऋषभदत्त) और उसकी पत्नी 
दक्षमित्रा के नाम भी उस काल के शक अभिलेखों में मिलते हैं। 
पहले ग्रीक मिनान्दर, हेलियोदोर, थियोदोर आ्रादि के भारतीय 
धर्म स्वीकार करने की वात कही जा चुको है। उनके बाद ही 
सातवाहन-शक काल में दो ग्रीकों के नाम सिंहध्वज और धर्म 
(काले का ग्रभिलेख) मिले हैं जिन्होंने भारतीय धर्म के साथ 
ही भारतीय नाम भी धारण कर लिये थे । उन्हीं की भांति शक 
भी इरा देश के सांस्कृतिक कलेवर के अंग बन गये। उन्होंने 
स्थानीय जनता से विवाहादि कर उस काल की भारतोय जन- 
संख्या में ग्रपनी सन्‍्तति का योग दिया और यहाँ के साहित्य, 
कला, विज्ञान को सभी प्रकार से सँवारा | साथ ही यह भी 
सही है कि शकों की राजसत्ता समय-समय पर नष्ट होती रही 
और एक समय शकों के श्रनेक श्रभिजात कुल भारतीय राज- 
नीति से उखड़कर काबुल में जा बसे, ज॑सा समुद्रगुप्त के प्रथम 
स्तम्भवाले लेख के 'शाहिशाहानुशाही शकमुरुण्डाः' पाठ से प्रकट 
है । ईरानी विरुद धारण करनेवाले (शाही और शाहानुशाही ) 
ये शाहिय (साहिय) महमूद गज़नी के समय बड़े विख्यात हुए। 
गज़नी दरवार के समकालीन पण्डित अलवरूनी ने उनका उल्लेख 
अपने ग्रंथ तहकीक-ए-हिन्द में 'तुकं-साही' और 'हिन्दू-साहो' नाम 
से किया है ।* साहियों का यह राजकुल इस प्रकार दीघंकाल 
तक गुप्तों के वाद काबुल-घाटी का स्वामी वना रहा। जिन शक- 
कुपाणों को सातवाहनों और गुप्तों ने श्रभारतीय और म्लेच्छ 
मानकर इस देश की सीमा से बाहर कर दिया था, अ्नेकानेक 
पीढ़ियों तक वे निर्भीक सन्‍्तरी वन भारत की सीमा की रक्षा 
करते रहे। जहाँ मुस्लिम विजेताग्रों से लड़ते श्रन्हिलवाड़ के 





+$ सचाऊ का अंग्रेज़ी अनुवाद, खण्ड २, पृ० ६०-६६. 

नृपति की राजधानी उसकी अनुपस्थिति में लूटने में हमारा 
श्रद्येय भोज न हिचका वहाँ हिन्दुकुश की प्राचीरों और भारत 
के पश्चिमी सिहद्वार के ये दिलेर पहरेदार अ्रपने रक्त से मातृभूमि 
को सींचते रहे, सीमा के श्रार-पार सदियों जूकते रहे और अन्त 
में इस देश की रक्षा के लिए मध्य एशिया की रक्त और लूट के 
नाम पर दौड़ पड़नेवाली खूनी जातियों के प्रवाह में विपन्त हो 
गए या मान को जीवन से प्रियतर मान अग्नि की लपटों में 
समा गए । 

भारत का सबसे महत्वपूर्ण संवत्‌ (विक्रम संवत्‌ से भिन्‍न) 
७८ ई० में कुषाण कनिष्क का चलाया हुआ्ना 'शक' संवत्‌ है। 
कहने की ग्रावश्यकता नहीं कि 'शाके' 'विक्रमे' से भी अधिक 
हमारे निकट है, जो इससे कहीं श्रधिक पवित्र माना जाता है। 
राष्ट्रीय विक्रम संवत्‌ से कहीं अधिक, अ्रनेक वार तो एकमात्र वही, 
पंचांगों और जस्मपत्रों में व्यवहृत होता है। भारतीय सांस्कृतिक 
सहिष्णुता का यह उदाहरण अनुपम शालीन है | श्रव भारतीय 
स्वतन्त्र सरकार ने उसे राष्ट्रीय संवत्‌ घोषित भी कर दिया है। 

भारतीय इतिहास का कुषाण-य्रुग भो शक-काल की ही 
भाँति बड़े महत्त्व का था| एतह्ेशीय शुंगों और गरुप्तों के (नागों 
के भी) बीच खड़ा यह पर्चिम और पूर्व का सन्धि-काल सिद्ध 
हुआ । कनिष्क के अधिकार में मध्य एशिया के अनेक प्रांत, कुछ 
चीनी रियासतें (काशगर, खुत्तन और यारकन्द), काबुल की 
घाटो, समूचा कश्मीर, समूचा पंजाब, सम्भवतः साकेत तक थे । 
और धावे वह पाटलिपुत्र तक मारता था । बौद्ध परम्परा के 
अनुसार उसने उस नगर से प्रकाण्ड बौद्ध दाशंनिक और कवि 
अश्वधोष का बलपूर्वक हरण कर लिया था । कुषाणों का इस 
देश की कला और धर्मादि पर असाधारण गहरा प्रभाव पड़ा । 
साधारणतः भी इतनी विभिन्न जातियों पर शासन करने के 
नाते उसे विश्वास के सम्बन्ध में सावंभौम और उदार होना 
चाहिए था और वह वैसा हुआ भी । इसी से उसके सिक्कों पर 

उसकी उदारता के प्रमाणस्वरूप मध्य एशियाई देवता सूर्य, 
चन्द्रमा और ग्रीक देवताओं के साथ ही भारतीय बुद्ध की भी 
श्राकृतियाँ वनी हैं । यही सिक्‍के गुप्तों के सिक्‍क्रों के लिए आदर्श 
बने थे। गुप्तों ने शकों के चाँदी के सिक्कों को भी उनका मूल 
स्वरूप कायम रखते हुए फिर से टंकित कर उनसे शासित होने 
वाले मालवा, गुजरात, काठियावाड़ आदि में चलाये । वौद्ध धर्म 
के लिए जितना प्रयास उसने किया उतना अ्रशोक के सिवाय 
ओर किसी ने इस देश में नहीं किया | उसके शासन-काल में 
अनेक वौद्ध और जंन स्तूप बने, जिनकी प्राकार वेष्टनियाँ 
(रेलिंगें) कला के प्रतीकों की खान बन गयीं । स्वयं उसने अनेक 
स्तूप बनवाये ।* उसका उस धर्म की सेवा में एक विशेष कार्य 
कश्मीर में चौथी बौद्ध संगीति का अधिवेशन था । इस अ्रधिवेशन 
को सफल बनाने के उसने अनेक प्रयत्न किये, उन्हीं में अश्वघोष 
का वलतः हरण भी था। उसी की संरक्षा में सर्वास्तिवादिन्‌ 
संप्रदाय के महान्‌ दार्शनिक एकत्र हुए और पिटकों पर विभाषा- 
शास्त्र की गंभीर व्याख्या प्रस्तुत कर उलके और विवादग्रस्त 
सिद्धांतों को सुलका दिया । विभाषा-शास्त्र को ताम्रपत्रों पर 
लिखवाकर कनिष्क ने एक स्तूप वनवाकर पत्रों को उसमें बन्द 
कर दिया ।* सम्भवतः उसी की सरक्षा में महायान के प्रवर्तक 
नागार्जुन और भारतीय आयुर्वेद के महान्‌ स्तम्भ चरक ने अपने 
ग्रध्यवसाय किये और क्ृतियाँ रचीं । उसी ने पूर्वी पंजाब में 
चिनभुक्ति चीनियों की पहली वस्ती वसायी जहाँ उसने अपने 
राजकुलीय चीनी वन्दी रखे | इन्हीं चीनी बन्दियों ने इस देश 
में पहले-पहल चीन में बहुतायत से होनेवाले श्राड़ और नाशपाती 
के वृक्ष लगाये । लीची नाम का तीसरा चीनी फल-वृक्ष इस देश 
* देखिए, हुएनत्सांग : सिन्यू-की (वील का अनुवाद) खण्ड १, 
पृ० १५१-५६; वाट का अनुवाद, खण्ड १, पृ० २७०-७५- 
२ बही। 
3 लाइफ़, पृ० ५६-५८ ; ल्मिथः अर्ली हिस्द्री आफ़ इण्डिया, पृ० २७८-८०- 

में किसने और कब लगाया इसका पता नहीं चलता । एक बड़े 
महत्व की बात यह है कि कनिष्क जिन उदार कुषाणों में उत्पन्न 
हुआ था वे तुर्की-चीनी जाति के युएह-ची परिवार के थे और 
इस प्रकार मूलरूप में चीनी थे, चीन के कान-सू प्रांत में वसने 
वाले घुमक्कड़ । इससे यह कहना अनुपयुक्त न होगा कि चाहे 
परोक्ष रूप में ही सही पर चीनियों ने भी हमारी महान्‌ संस्कृति 
के निर्माण में पर्याप्त योग दिया। यह भी सकारण था कि 
कनिष्क ने चीनी सम्राटों का परम्परागत विरुद 'देवपुत्र” धारण 
किया था । फिर उसके सिक्‍करों के विविध देवताओ्रों से चीनियों 
की धर्म के क्षेत्र में स्वाभाविक सहिष्णुता का परिचय मिलता 
है । वही मूलभूत सहिष्णुता कनिष्क ने भी कायम रखी ।* उसके 
सिक्‍कों पर ग्रीक, मित्नी, जरतुइ्ती, वौद्ध और हिन्दू देवताग्रों 
(हेरक्लिज़, सेरापिज़, उनके ग्रीक नामों--हेलियोस और सेलिनी 
के साथ सूर्य और चन्द्र, मिहरो, अथो, अग्नि, देवी ननाइया, 
शिव आदि) की श्राकृतियाँ उभरी हुई हैं । 


जैसा ऊपर कहा जा चुका है, इस देश के प्रसिद्ध शक संवत्‌ 
का चलानेवाला कुषाण-नृपति कनिष्क ही था। उसके शासन- 
काल में वौद्ध धर्म का विशिष्ट संप्रदाय महायान का जन्म हुग्ना 
जिसने भक्ति मार्ग के अनुकूल वैयक्तिक देवता का सृजन किया 
और परिणामस्वरूप भारत को बुद्ध की पहली प्रतिमा मिली । 
तत्काल भारतीय तक्षक ग्रगणित संख्या में बुद्ध की मूर्ति कोरने 
लग गये । तथागत की अनन्त प्रतिमाएँ बनीं और भक्तों के 
पूजन की परिधि में आईं । गांधार-कला की यह परिणति थी । 
भारतीय कला की गांधार शैली का आरम्भ तो ग्रीकों के उत्कर्ष 
काल में कनिष्क से पहले ही हो गया था परन्तु उसका समुचित 


१ देखिए, जे० ग्रार० ए० एस० १६०३, पृ० १-६४; इण्डियन ऐप्टिक्वेरी 
पृ० ३७, (१६०८) पृ० ३५ और आगे ; सी० झ्राई० आई०, २, 
भूमिका, पृ० ४६-८२. 

विकास मय बुद्ध-प्रतिमा की अभिसृष्टि के, कुषाणों विशेषकर 
कनिष्क की ही संरक्षा में हुआ | पेशावर उसकी राजधानी थी 
और यूसुफ़जई, काबुल तथा तक्षशिला के इलाकों में ही वह शैली 
विशेष फली फूली | कुषाणाकालीन भारतीय कला के तीन विशिष्ट 
केंद्र थे--मथुरा, सारनाथ और अमरावती । इनमें तीसरा 
आंध्र राजाग्रों के अधिकार में था । कुषाण काल में यद्यपि 
गांधार शैली उत्तर-पश्चिम के नगरों में विशेष जाग्रत थो, कला 
के भारतोकरएणा का भी भले प्रकार आरम्भ हो गया था। 
मथुरा केंद्र में भी कुछ गांधार शैली की मूर्तियाँ वनीं, पर उनका 
अधिकाधिक भुकाव भारतीय शैली की ओर ही था । 'हेरैक्लिज़ 
ओर नेमियन सिंह,” 'सिलेनस,' ग्रीक मुद्रा में ग्रीक परिधान से 
युक्त परिचारिकाओं द्वारा सेवित “आसवपायी कुबेर' आदि की 
अनेक मूर्तियाँ निश्चय वहाँ भी यवन टेकनोक में प्रस्तुत हुईं | पर 
इस प्रकार की मूर्तियाँ प्रायः मात्र ये ही हैं। वस्तुतः मथुरा की 
कुषाण-संरक्षित कला तो भारतीय संकेतों और प्रतीकों में विलास 
करती है । बुद्ध और बोधिसत्वों, नाग और नागियों, विविध 
प्रकार की रेलिग-स्तम्भगत शालिभंजिकाश्रों, यक्ष-यक्षिणियों, 
किन्नर-सुपर्णों की भ्रमित संपदा उस युग में प्रस्तुत हुई जब 
कनिष्क और उसके वंशघधरों--वाभिष्क, हुविष्क, वासुदेव 
आदि--ने मध्यदेश पर शासन किया । 

भारतीय कला का टोन (मुद्रा) अधिकतर मूक, गंभीर 
ओर जन्म को दुःख मानने के कारण प्रायः खिन्‍न रहा था। पर 
इस विदेशी कुषाण भावसत्ता ने उसे अपनी प्रसन्न मुद्रा प्रदान 
की । छाया को धूप का योग मिला, भारतीय कला घूप-छाँह से 
खिल उठी । बुद्ध के मूक और शांत रूप पर बोधिसत्व की भ्रभिराम 
प्रसन्‍न छटा छिटकी । अ्रहंतों, वुद्धादि की प्रतिमाएँ चाहे कुछ 
एकान्तिक बनीं पर उनका परिवार, उनके पाषंद और उनके 
सम्बन्ध की ग्रनन्त प्रतीक-माला तारुण्य, चापल्य, गति, क्रीड़ा, 
हास और उल्लास लिये पत्थर की पृष्ठभूमि से उठी और जीवन 

वर सर्वत्र छा गयी । स्तूप निर्वाण-मृत्यु--के प्रतीक थे, पर 
उनको घेरनेवाली रेलिंगों पर उल्लसित अनियंत्रित जीवन 
लहराता था और जीवन के उस उल्लास को गति दी महायान 
ने । हीनयान वस्तुतः 'हीन” था, श्रोछा स्वार्थ मय प्रयास, जिसमें 
अहंत्‌ अपने निर्वाण का प्रयास करता था, जलघारा लाँघने- 
वाली क्षुद्र नौका । उसके विपरीत महायान, सागर तिरनेवाला 
महापोत था जिसमें अ्रनन्त जीवों के निर्वाण की, वहुजनहिताय- 
बहुजनसुखाय कल्याण की कल्पना थी, जिसपर चढ़कर सभी भव- 
सागर से पार हो सकते थे । वह वोधिसत्वों का उदार पथ था। 
हीनयान ने जीवन को बाँध रखा था, महायान ने उसके बन्ध 
तोड़ उसे विश्रंखलित कर दिया । सहसा जीवन वेग से अनेक 
धाराग्रों से उछलता, भूमता, टूटता बह चला । स्तूपों की रेलिंग 
(वेष्टनी, वेदिका)-स्तम्भों के शिखर पर और सामने लंबायमान 
दण्डों पर, द्वार-तोरणों पर जीवन उछल चढ़ा, उसके हँसते 
प्रतीक उत्कीर्ण हो गये। वृक्ष की डाल पकड़े भुक्रीं शालभंजिकाएँ, 
अल्हड़ नग्न यक्षिकायें अ्रनन्‍्त रूपों में ग्रभिव्यक्त हुईं। उनके 
ऊपर स्नेहभरी ग्रहिणी अन्‍्नपूर्णा-लोी अंकित हुई, लाजवन्ती 
तरुणी नुपुरकंकृत पदों से अशोक-दोहद सम्पन्न करने लगी, 
रक्ताशोक ज॑से श्रंगार की लाल कलियों से भुक पड़ा, आसव के 
कुल्ले से बकुल हस्तलम्य स्तवकों से झूम उठा । ग्राकर्षक ईरानी 
परिधान से समूची ढकी अनवग्रुण्ठिता दीपवाहिका निर्वात लो 
लिये वेदिकाओं को उजागर कर चली । कन्दुक उछालती, स्नान 
करती, प्रसाधन करती, अ्रंजन करती, पुष्पचयन करती, वीणा- 
वादिनी नारी अपनी अगरश्त मुद्राओं में उनपर उभर आई, 
स्तूप का अन्तर्मुख कलेवर उनके माध्यम से पुलकित हो उठा । 
कुषाणों ने भारतीय भावसत्ता को जिह्ना देकर मुखर कर दिया। 
प्रतीकों में उभारी आकृतियाँ और उनके मुग्ध दर्शक एकप्रारण 
हो नाच उठे । 


स्वयं कुषाशकालीन कलाकार ने विदेशी प्रभाव का भारती- 

करण करते समय ग्रीक परिधान की चुन्नटों को, लहराते लेबास 
की ऊँची लहरों को नीची कर दिया जिससे ग्रुप्त कलाकार ने 
संकेत लिया और उन उमियों से परिधान को लांछित मात्र कर 
शरीर के अंगांगों में उन्हें विलुप्त कर दिया। ग्रीक चुन्नटें 
शरीर में खोकर उसका अ्लंकरणा मात्र वन गयीं । श्राइचर्य होता 
है कि पत्थर में सुईकारी और ध्वनि का खष्टा ग्रुप्तकाल का 
सुरुचि विधायक शिष्ट कलावन्त क्या कर पाता यदि कुषाणों 
द्वारा प्रस्तुत श्रनन्त प्रतीक उसे उपलब्ध न होते । गुप्तकाल की 
कला चयनप्रधान थी, पुष्पलावीमण्डित अ्रभिराथ वाठिका, 
कुषाणकाल को कला प्रक्ृतिप्रधान थी, वसन्‍्त में सहसा फूल 
उठनेवाली वनान्‍्तव्यापी उपत्यका। 

भारतीय संस्कृति को शकों और कुषाणों ने संस्कृत की गद्य- 
शैली दी, ज्योतिष दिया, सूर्य की प्रतिमा श्रौर कला में नग्ी प्रवृत्तियाँ 
दीं, शक-संवत्‌ दिया, कनिष्क की कला में शक-संवत्‌ का उपयोग 
अधिकाधिक शकों ने किया जिससे उनका नाम शक-संवत्‌ से जुड़ 
गया। उन्होंने राष्ट्रोय परिधान को एक कलक दी और अन्ततः इस 
देश के इतिहास के स्वर्ण-ग्रुग गुप्त शालीनता के अ्रवतरण के लिए 
भूमि प्रस्तुत कर दी । और उन्होंने श्रपनी यशस्विनी सन्‍्तति को उस 
धरा को समर्पित कर दिया जिसने उन्हें निर्वासित कर दिया था ! 
उनके वंशधर साहिय देश के सिंहद्दार के रक्षक हुए। इन्हीं साहियों 
ने सुबुक्ततीन और उसके बेटे महमूद के मरणान्तक आ्राघातों से 
भारत की रक्षा करते हुए परस्पर लड़ती विखरी देश की शक्ति को 
सवंत्र से खींचकर एकत्रित किया । इस प्रकार भारत की ग्राधा रभूत 
एकता और सम्मान रक्षा की आवश्यकता घोषित करते हुए उन्होंने 
भारतीय इतिहास में पहली वार राष्ट्रीयता का अलख जगाया। 

इस विदेशी संपर्क का भारत पर इन प्राय: पाँच सदियों 
(दूसरी सदी ई० पू० से तीसरी सदी ईसवी तक) में अपूर्व 
प्रभाव पड़ा । लोगों के सामाजिक दृष्टिकोण में प्रभ्रूत अन्तर पड़ 
गया । जहाँ विदेशी भारतीय जीवन और विचारों से ग्राक्ृष्ट 

होकर उसके धरम और संस्कृति को अपनाने और उसकी साहित्य- 
कला को संवारने लगे, वहीं समाज का एक श्रंग नयी सामाजिक 
व्यवस्था के संगठन में लगा । स्मृतियाँ और धमंशास्त्र नये सिरे 
से लिख डाले गये। उनके नये संस्करणों ने वर्णों को पवित्रता 
की रक्षा के लिए उनके विधान और कठोर कर दिये, उनको नये 
अनुबंधों से जकड़ दिया, यद्यपि विदेशियों के सदियों के निरन्तर 
आधातों से वे जर्जर हो उठे थे | वाल-विवाह तक का विधान 
कर दिया गया जिससे तरुण कन्याओ्रों की विदेशी लुटेरों से रक्षा 
हो सके, क्योंकि पति का अपनी पत्नी की रक्षा कर सकना 
श्रनेक बच्चोंवाले पिता की श्रपेक्षा सुकर था । परन्तु इन विधानों के 
वावज़ुद पर्याप्त मात्रा में समाज में जातियों का संमिश्रण हो चुका 
था, संमिश्रण रोकने के सारे नियंत्रण निष्फल हुए क्योंकि विदेशी 
विजयी थे और बगैर स्त्रियों के श्रकेले श्राये थे और उन्हें न तो 
अनुबन्धों का डर था न उन्हें घोषित करनेवाले अनुबन्धकों का। 
फिर भी समाज में वर्ण॑च्युत व्यक्तियों ग्रथवा म्लेच्छों के श्रना- 
चार से भ्रष्ट पतितों की कमी न थी। जो भी हो, भारतीय 
समाज के विविध स्तरों में अनेक जातियाँ प्रविष्ट हुईं । 
अधिकतर जातियाँ पश्चिम के मार्ग से ही आती थीं। उत्तर- 
पश्चिम के मार्ग से भारत की सीमा लाँघ लेने पर परिचिमी मार्ग 
से दक्षिण की ओर बढ़ना श्रासान था क्योंकि उधर का भाग कुछ 
अ्रक्षित और कमज़ोर पड़ता था और संख्या से आप्लावित हो 
जाने का भय नहीं रहता था । ग्रीक उधर से ही पहले बढ़े थे, 
शक भी उधर ही होकर आये थे और अब आभीर (अहीर) 
और गुजर (गूजर) भी उसी राह भारत के भीतर घुसे । इन 
दोनों जातियों का भारत में प्रवेश तो बहुत पहले, संभवतः १५० 
ई० पृ० से भी पहले, हो गया था, परन्तु उनकी शक्ति यहाँ काफ़ी 
देर वाद भ्रतिष्ठित हुई। मौययं साम्राज्य के पतन-काल में उत्तर- 
परिचिमी सीमा अ्ररक्षित हो गयी थी और यवनों (ग्रीकों) के साथ 
ही अनेक अन्य जातियां इस देश के खुले द्वार से घुस आयी थीं। 

उन्हीं में आभीर और ग्रुजंर भी थे। वे कौन थे और कहाँ से 
आये, यह कहना कठिन है । संभव है, वे दरदों की कोई शाखा 
रहे हों, संभव है, शकों से ही उनका दूर का सम्बन्ध रहा हो । 
पतंजलि ने अपने महाभाष्य में (१५० ई० पू०) ग्राभीरों 
का उल्लेख किया है।' इनका भारत में पहला पड़ाव पेशावर 
जिले के सिन्धु देश में था। उनसे लगे उनके पूरबी पड़ोसी गुजर 
थे ।* सम्भवतः उन्हीं के सम्बन्ध से पंजाब के जिलों और स्थानों 
के नाम गुजरात और गुजरानवाला पड़े । आ्राभीर और गुजर 
दोनों साथ ही साथ देश में फंले । गुजर गूजर, बड़गूजर नामों 
से उत्तर प्रदेश के परिचमी भागों में बड़ी संख्या में बसे हैं । 
पर अ्रधिकतर वे दक्षिण चले गये और ग्रुजरात (लाट) में बसकर 
उसे अपने नाम से प्रसिद्ध किया | महाभारत ने ग्राभीरों के पंजाब 
में होने का उल्लेख किया है ।* पीछे उनका उल्लेख कुरुक्षेत्र, 
शूरसेन (ब्रज) आदि में होने लगा । उनके वंशधर आ्ाज 
अहोर नाम से पूर्वी बिहार तक फेले हुए हैं। उनकी एक शाखा 
गुजरों के ही साथ दक्षिण जाकर ग्रुजरात के पश्चिम समुद्र तट 
पर काठियावाड़ आ्रादि में जा बसी और अति प्रबल हुई। यज्ञश्री 
शातकर्शि के उत्तराधिकारियों के दुर्बल होते ही आ्राभीरों के राजा 
ईश्वरसेन ने तीसरी सदी इंसवी के मध्य उनसे महाराष्ट्र छीन 
लिया ।९ साथ ही शक क्षत्रपों को भी उसने निःशक्त कर दिया। 
क्षत्रपों के अभिलेखों में उनका उल्लेख प्रायः हुआ्ना है। ग्राभीरों 
की एक शाखा सम्भवत: गणातांत्रिक भी थी । ऐसी जातियों की 
गणना करते समय, जिन्होंने समुद्रगुप्त के प्रति आत्मसमपंण 
कर दिया था, प्रयागस्तम्भ के प्रशस्ति-लेख में हरिषेण ने 
आभीरों को भी गिनाया है। वे श्राभीर सम्भवतः मध्यभारत में 


$ कीथ : हिस्ट्री श्राफ़ संस्कृत लिट्रेचर, पृ० ३३. 
२ बही। 
3 बही। 
४ त्रिपाठी : हिस्ट्री श्राफ़ एंशेन्ट इण्डिया, पु० २४५, नोट । 

पावेती और बेतवा के द्वाब में अहिरवाड़ में बसे थे। अहीर 
और गूजर दोनों श्रपने विशिष्ट यष्टिकाय और विविध सामा- 
जिक रीतियों से पृथक्‌ पहचाने जा सकते हैं। श्रहीर तो वाल- 
कृष्णा की विशेष मनोयोग से पूजा करते हैं । पिछले काल में 
तो अ्रहीरिनें, ग्वालिनों और प्राचीन गोपियों का पर्याय मान ली 
गयीं और अनेक हिन्दी करे रीतिकालीन कवियों ने उनको पर्याय 
के रूप में ही व्यवह्ृत किया । ग्रहीरों और गूजरों को वर्ण- 
व्यवस्था के स्तरों में भी सही-सही नहीं रखा जा सकता । वैसे 
अहीरों ने ादवों से अपना सम्पर्क स्थापित कर अपने वर्ण- 
विचार में पर्याप्त जटिलता उत्पन्त कर दी । थूरसेन प्रदेश 
का सौराष्ट्र से सम्बन्ध और अ्रहोरों का दोनों स्थानों में संख्या- 
प्राबल्य इस समस्या को और उलभा देते हैं। 

इसी प्रकार गुजंरों ने भी ग्रुजरात में अ्रपना प्राधान्य स्था- 
पित कर लिया था । हषंचरित में वाण ने प्रभाकरवद्धंन द्वारा 
उनकी पराजय का उल्लेख किया है ।* हष॑ के वाद राजपूताने में 
वे विशेष प्रवल हो गए और एक वार अवन्ती (मालवा) पर भी 
उन्होंने अधिकार कर लिया। उनका एक केन्द्र जोधपुर के 
निकट मन्‍्दौर भी था जहाँ से वढ़कर उन्होंने कन्नौज पर अधि« 
कर लिया और मध्यदेश के एक बड़े खण्ड पर अपना गुजे र- 
प्रतिहार नाम से साम्राज्य स्थापित किया ।* 

: दोनों ने आरम्भ से ही भारतीय प्राकृतों को प्रभावित किया। 
गुजराती पर विशेषकर गरूजरी का और कुछ मात्रा में आभीरी 
का भी प्रभाव है। शौरसेनो और महाराष्ट्री को भी आभीरी 
ने प्रभावित किया। दण्डी का तो कहना है कि अपभ्रश 
आ्राभीरों के शब्दों के प्रभाव से बनी पद्मगत भाषा को कहते 





* 'मुजंरप्रजागर' ; श्रौर देखिए हपंचरित का टामस का अनुवाद, 
१० १०१; कलकत्ता-संस्करण, पृ० २४३, ४३. 
+ त्रियाढी, पृ्व॑निदिष्ट, पु० ३१६. 

हैं ।! लगता है कि प्राकृत में श्राभीरी बोली के प्राधान्य (प्रथवा 
मिश्रण) से ही अपभ्र श का निर्माण हुआ । इस प्रकार संभवत: 
आभीरों ने अपनी बोली को साहित्यिक रूप देकर उसे अ्रपश्रश 
कहा । ग्राभीर और गुजर राजाओ्रों का प्रभाव ज॑से-जैसे बढ़ा 
वेसे ही वैसे श्रपश्न श लोकप्रिय हुआ और वह शेली के रूप में 
मूल पश्चिम से पूर्व श्रौर उत्तर की ओर फंला। स्थानीय अ्पश्र श 
धीरे-धीरे खड़े हुए। सिन्ध की ब्राचट (व्राजड) का तो आ्राभीरी 
प्रायः पर्याय है ।' इस प्रकार आभीरों और गुजंरों का देश की 
भाषा और संस्कृति पर खासा प्रभाव पड़ा, विशेषकर जब हूणों 
के आने के समय देश में आभीरों और ग्रुजंरों की बाढ़-सी श्रा 
गयी । जाट भी सम्भवतः इन्हीं के साथ आये । कुछ ग्राइचय नहीं 
यदि वे गूजरों की ही कोई शाखा रहे हों । कुछ लोगों ने तो गुप्त 
सम्राटों को कारस्कर गोत्र का जाट ही माना है यद्यपि उस 
सिद्धान्त को स्वीकार करने में अनेक कठिनाइयाँ हैं । 


शक-कुषाणों के बाद का युग गुप्त सम्राटों का भारतीय 
इतिहास का स्वर्णो युग है। वह काल पिछले और प्रगले युगों की 
संधि पर खड़ा है, इतिहास के एक छोर का वह अ्रन्त है, दूसरे का 
ग्रारम्भ। उस काल संस्कृति का फिर से लेखा-जोखा लिया गया । 
विदेशी जातियों के कमज़ोर होते ही जब सबल भारशिव नागों 
और गुप्तों का प्रताप बढ़ा तब उनमें से अनेक शुद्ध श्रौर अस्पृश्य 
तक मान ली गयीं। तब पौराणिक परम्परा का विकास हुग्ना 
और देवताश्रों श्रौर उनकी प्रतिमाओ्रों की बाढ़-सी ग्रा गयी । 
पुराणों का साहित्य प्रस्तुत हुआा। गुप्तों की स्वाभाविक उदारता 
उसमें प्रतिविम्बित हुई और यद्यपि धर्मशास्त्रों में शूद्रों के प्रति 


$ काब्यादर्श, १, ३२. 
कीथ : हिस्ट्री ०, पृ० ३३, ३े४- 

3 काशीप्रसाद जायसवाल: जरनल बिहार उड़ीसा रिसर्च सोसाइटी, 
(मार्च -जून, १६३३). 


शक-कुपाण ्श्द 


कठोरता का विघान हुआ, पौराशिक परंपरा में वे भी आदर के 
पात्र समझे गये । वेष्णावों और ज्ञेवों में जो वे भी भक्त बनकर 
प्रविष्ट हुए तो यहां तक कहा गया कि राम का नाम जपने से 
कसाई, गणिका और चाण्डाल तक स्वर्ग पहुच गये । 


अध्याय चार 


७ ७ हृण-किरात 








जैसा ऊपर कहा जा चुका है, पाँचवीं सदी ईसवी में हों 
के साथ ही अ्राभीरों, ग्ुजंरों और जाटों का भी देश में प्रभाव 
बढ़ा । हुए चीन से आये थे । उनका आक्रमण बड़ा भयानक 
था। उन्होंने प्रवल रोमन साम्राज्य की रीढ़ तोड़ दी थी । 
भारत में स्कन्दगुप्त विक्रमादित्य ने एक बार तो उनकी बाग 
रोक दी पर शीघ्र उनके अनवरत ग्राक्रमणों ने गुप्त साम्राज्य 
की चूलें ढीली कर दीं और वह साम्राज्य नींव के जल से जज॑र 
अरट्टालिका की भांति बैठ गया । हूएा वर्ण धर्म में सवंथा नहीं 
समा सके क्‍योंकि विजयी होने के कारण उन्हें शूद्र होना स्वीकार 
नहीं था। इससे उन्हें विशेष प्रकार के क्षत्रिय मानना पड़ा, 
श्रधिकतर जिनमें से श्राज की राजपूत जातियाँ हैं । माउन्ट आवू 
पर यज्ञ द्वारा इन जातियों को शुद्ध कर लिया गया और जो घराने 
प्रबल हो गए थे उन्हें राजपूत क्षत्रिय मान लिया गया । इन्हीं 
में चाहमान (चौहान), परमार, प्रतिहार आ्रादि थे जिन्हें उसी 
यज्ञ के परिणामस्वरूप क्षत्रिय होने के कारण अग्निकुण्ड से जन्मे 
मानकर उन्हें श्रग्निकुलीन कहा गया ।* इस प्रकार जिन हणों 


$ लुझ्राड श्रौर लेले : १रमाराज़ आ्राफ़ घार ऐण्ड मालवा ; गांगुली : हिस्ट्री 
आफ़ द परमार डाइनेस्टी । 

ने गुप्त साम्राज्य को चूर-चूर कर डाला था, जिनके आतंक से 
परिचमी भारत सदा काँपता रहता था, जिन्हें यशोधमंन्‌ और 
वालादित्य की संमिलित वाहिनी परास्त कर सकी थी, जिन्होंने 
दो पीढ़ियों तक कश्मीर में राज किया था वे हुए भ्रन्य श्राभीरों, 
गज रों, जाटों आ्रादि के साथ फिर भी इस देश में नयी शक्ति के 
उन्‍नायक हुए। मरणोन्‍्मुख भारतीय जाति में जो उन्होंने नये 
प्राण फूँके तो राजपूतों के शौय में एक नया जीवन यहां 
लहराया । “राजपूत' शब्द पराक्रम और साहस का पर्याय बन 
गया । इतिहास के पन्‍ने उनकी कीति से भर गये। उनके मर्द 
अविजित प्रताप के द्योतक हुए, उनकी नारियां लाज बचाने के 
लिए शत्रु के छूने से पहले अग्नि की लपटों में आत्माहुति के लिए 
प्रसिद्ध हुई । राजपूत नारियों का वह साहसपूर्णा 'नौहर” इब्नानी 
जौहर” से निकला जिसका अर्थ भ्रग्नि और प्रकाश होता है ।* 
किस प्रकार एक देश का शालीन गौरव दूसरे देश की भाषा से 
ग्रभिव्यक्त होता है उसका यह 'जौहर' उत्कट उदाहरण है । 

अहीर, गरूजर, जाट और राजपूत हिन्दू समाज में खप जाने 
के बावजूद उसकी वर्ण-व्यवस्था से अ्रलग हैं। उनका शरीर- 
गठन झौर कायिक रूपरेखा, रीति-रस्म और परम्पराएँ अपना 
पृथक स्थान रखती हैं । राजपूतों को छोड़ औरों में तो विधवा- 
विवाह की प्रथा भी प्रचलित है। वस्तुत: इन्हीं के प्रारंभिक आ्राक्रमण 
और प्रभाव के कारण कुछ स्मृतियों में विधवा-विवाह का भी 
विधान करना पड़ा था । ये जातियाँ चाहे विशुद्ध वरुं-परम्परा 
के ग्रस्तगंत न आती हों परन्तु निःसंदेह इनसे भारत को अ्सा- 
घारण बल मिला । 

इन अगरित विभिन्‍न विदेशी जातियों के समाज में झा 
मिलने से जो वर्णा-भिन्‍त और वर्णं-विरोधी स्थिति श्रा उपस्थित 

* देखिए इब्रानी पुस्तक जौहर, लेखक लियों का मूसा (मोंजेज़ द 

ल्थों--१२५०-१३५०) हिब्नू लिट्रेचर, झोप्ले की इंसाइक्लोपिडिया 
आफ़ लिट्रेचर, पृ० ३६५, कालम १. 

हुई उसने स्मात॑ व्यवस्था को बड़ा धक्का पहुँचाया | बौद्ध धर्म 
में वज्यान बड़ी तीव्रता से शाक्तों की ओर बढ़ता आ रहा था, 
उधर शाक्त धर्म प्राय: सर्वथा तांत्रिक हो चला था। धीरे-धीरे 
तारा-प्रज्ञापारमिता और शक्ति में भेद न रहा और दोनों की 
विधि-क्रियाएँ तांत्रिक हो गयीं । उन्होंने घोषित किया कि जो 
ब्राह्मण (स्मातं)-धर्म में धर्म है वह हमारे लिए अधमं है और 
जो उनके लिए अधर्म है वही हमारे लिए धर्म होगा। उन्होंने 
तप द्वारा वासनाओं के जीतने की जगह अ्तिभोग से उनका 
निराकरण करना उचित समझा और भारत का सामाजिक 
मेरुदण्ड टूट गया। हुआ तो यह था विशेषतः वर्णादि ब्राह्मण 
(स्मातं) व्यवस्था के विरोध में विद्रोह के रूप में, पर एक बार सदा 
की दबायी शूद्रादिकों को (नयी जातियों के श्राने से जिनकी शक्ति 
बढ़ गयी थी) जो अ्रवसर मिला तो उन्होंने सभी प्रकार के श्रसामा- 
जिक विद्रोह करने शुरू किये | उनके नेता भी अधिकतर या तो टूटे 
हुए (वर्णाच्युत) ब्राह्मण थे या निम्नजातीय साधक । सिद्धों की 
परम्परा जगी । साधक स्वयं तो ग्राचारत: सशक्त थे पर इस 
प्रकार की शाक्‍्त, वज्यानी या साधारण स्मातंविरोधी जनता 
को न सम्हाल सके । पालों (शूद्र और बौद्ध) के शासन में स्थिति 
ग्धिकाधिक विगड़ती गयी और कापालिक, औघड़ श्रादि श्रनेक 
पंथ उठ खड़े हुए | सुरा और नारी का साधनाओ्रों में उपयोग 
होने लगा, मन्दिरों तक पर यौन उत्खचन जा चढ़े शौर प्रकृत 
माने जाने लगे । यह व्यवस्था या कुव्यवस्था मुगल काल तक 
चलती रही और वुलसी आ्रादि समा सामाजिकों को इन 
तान्त्रिकों से समाज की रक्षा करने के लिए और वर्ण तथा 
गाहंस्थ्य को फिर से समुचित रीति से स्थापित करने के लिए 
रामचरितमानस आरादि के-से प्रबन्धकाव्य लिखने पड़े । 

भारतीय समाज को एक अन्य जाति का योग पूर्व की ओर 
से मिला । यह किरात जाति थी । किरातों का उल्लेख प्राचीन 
भारतीय साहित्य में देशी-विदेशी जाति दोनों रूपों में हुआ है । 


हूण-किरात श्३३े 


इनका वृत्त बड़ा है और इनके घेरे में साधारणतः पार्वतीय, 
जांगल और मंगोल जातियाँ भी शामिल हैं । बहुत प्राचीन काल 
से पूर्व की पीली जातियों से श्रा्यों और वर्ण-जातियों का संपर्क 
होता रहा है | महाभारत में अर्जुन के उलूपी-विवाह श्रादि का 
जो वर्णन है वह इन्हीं पूर्वी पीली जातियों से सम्पके का संकेत 
है । शान जातियों का सम्बन्ध बर्मी, चीनी, तिब्बती (भोट) 
आदि जाति-वर्ग से है जिनका वराबर भारत से सम्बन्ध बना 
रहा था और जो बंगाल तक अपना प्रभाव मूक जातीय संमिश्रण 
द्वारा फैलाती रही थीं। कामरूप (झ्रासाम) भारतीय और इन 
किरात जातियों का सन्धिस्थल था श्र जब श्ञानों की शाखा 
आहोम जाति ने तेरहवीं सदी में ग्रासाम पर अधिकार कर उसे 
अपना नाम दिया तब तो वह सम्पर्क प्रचुर संमिश्रण बन गया। 
भोटों-तिब्बतियों से तो बौद्ध धर्म के माध्यम से भारतीय सम्बन्ध 
चला ही ञ्राता था, उससे भी पहले वात्स्यायन ने अपने काम- 
सूत्रों में अपने सूत्र 'गोयूथिकम्‌' में उनके समूचे परिवार के एक 
साथ सोने और भाइयों के एक ही पत्नी से विवाह करने का 
संकेत किया है । पाण्डवरों के पिता राजा पाण्डु का पव॑तों में 
रहना और कालान्‍्तर में पाण्डवों का समान पत्नी द्रौपदी से 
विवाह करना भी उसी सम्बन्ध का सम्भवतः परिचायक है । 
वैसे हिमालय की जातियों की साधारणतया ढीली गाहंस्थ्य 
परम्परा ने विवाहादि की व्यवस्था को समीपवर्ती पहाड़ी भारतीय 
जातियों में भी कमज़ोर निश्चय कर दिया होगा । स्वयं कालि- 
दास ने उस ओर पारव॑तीय उत्सवसंकेतों के निर्देश से संकेत किया 
है।' सो यह निश्चित है कि पूर्वी बंगाल और निकटवर्ती 
भआरतोय जनता की रीति-रस्मों, विश्वासों और जातीयता पर 
इस शान-भोट-किरात जनता का गहरा और विस्तृत प्रभाव 
पड़ा । सप्तमातृकाओं के अतिरिक्त अनेक अन्य मनसा, शीतला 


* रघुवंश, ४, ७८५--शर्र रुत्सवसंकेतान्स कृत्ला विरतोत्सवान्‌ । 

ग्रादि देवियों का जो मध्यदेश की जनता तक में विश्वास फैला 
और लोकगीतों, विशेषकर शीतला (चेचक) आदि के प्रकोप 
सम्बन्धी नारी-गायनों में उनका बारंबार उल्लेख हुआ वह 
वस्तृतः उसी प्रभाव का परिणाम था श्र वह मध्यदेश में बाहर 
से श्राकर वसने श्रोर भारत की निम्नस्तरीय जनता को अ्रपनी 
वरणविरोधी स्थिति से शक्ति देनेवाली जातियों के योग से और 
व्यापक हो उठा । 


अ्रध्याय पाँच 

भारतीय संस्कृति, वर्ण, विश्वास, धर्म, भाषा, साहित्य, 
विज्ञान, कला आदि पर असाधारण व्यापक और गहरा प्रभाव 
इस्लाम ने डाला। अरब, तुर्क, पठान, मुगल आदि जातियाँ 
इस्लाम के भंडे के नोचे इस देश में प्रविष्ट हुई और करता, प्रेम, 
प्रचार सभी प्रकार से अपने विचारों, विश्वासों श्रादि का प्रसार 
कर इस देश को हिन्दू-मुसलमानों की एक सम्मिलित व्यवस्था, 
राष्ट्रीयता प्रदान की । वह प्रभाव कितना व्यापक, कितना गहरा, 
कितना शालीन था, इसका अनुमान उचित मात्रा में साधारणतः 
नहीं किया जाता । संक्षेप में उसी का उल्लेख आरागे के पृष्ठों में 
करेंगे और वस्तुतः वह उस प्रभाव के प्रति संकेत मात्र होगा । 


अरबों का संपर्क भारत से बहुत पुराना है, प्राय: तब से 
जब अभी इस्लाम का उदय भी नहीं हुआ था । पश्चिमी देशों के 
साथ भारतीय व्यापार में अरबों का पर्याप्त योग था और अनेक 
बार प्राचीन काल में तो दोनों के व्यापारिक सम्बन्ध के 
साध्यम प्रायः एक मात्र अरव ही रह गये थे । इससे स्वाभाविक 
ही उत्तर भारत से भी पहले दक्षिण भारत ही उनके सम्पके 
और प्रभाव में आया । पाँचवींडछठी सदी में फ़ारस का भारत से 

व्यापार चरमसीमा तक पहुँच गया, श्ररव ही श्रधिकतर जिसमें 
नाविक का काम करते थे । फ़ारस की खाड़ी में जानेवाले सभो 
जहाज़ अदन और शहर के बन्दरों में ठहरते थे। अरब और 
भारतीय नाविकों का उस भाग में प्रायः तभी से अथवा और 
पहले से साभा चला भ्राता था, जब दोनों ग्रन्तोनी श्र क्लियो- 
पात्रा की श्रोर से प्रसिद्ध भ्रक्तियम के युद्ध में रोमन (पीछे 
सम्राट) आराक्त वियस सीज़र से लड़े और समान रूप से हारे थे। 
इस्लाम के उदय होने के पर्याप्त पहले पश्चिमी समुद्र तट पर 
चाउल, कल्यान और सोपारा में उनकी वस्तियाँ थीं। मालाबार 
के तट पर तो और भी पहले अरबों की बस्तियाँ बन गयी थीं । 
सातवीं सदी ईसवी में इस्लाम के उदय ने उस दिशा में और 
सहायता की । मध्य और पश्चिमी एशिया की भूमि पर उधर 
उसकी सेनाओं ने अधिकार किया इधर उनके जहाज़ी बेड़े हिन्द 
महासागर में फिरने लगे । लाल सागर से चलकर वे सिन्धु के 
मुहाने और खंभात की खाड़ी होते मालाबार पहुँचते और वहाँ 
पड़ाव कर लंका (सिहल) जाते । हज़ारों की संख्या में श्ररव 
मालाबार के तटपर जा बसे और मोपला कहलाये । तब से श्राज 
तक वे प्राय: तेरह सदियों से नायरों के रीतिरस्मों और जीवन 
को प्रभावित करते रहे हैं। इन्हीं जहाज़ियों के सम्पर्क का यह्‌ 
परिणाम था कि उत्तर भारत पर भी अरबों का अ्रधिकार 
हुआ । खलीफ़ा उमर के शासनकाल में सिंहल में बसे अरबों 
की लड़कियों को लेकर एक अ्ररवी जहाज़ चला जिसे सिंधियों 
ने पकड़ लिया । हज्जाज (ईराक का शासक) के माँगने पर भी 
सिन्ध के राजा ने जब लड़कियों को लौटाने से इन्कार कर 
दिया तब उसने मुहम्मद-बिन-कासिम के नेतृत्व में भ्ररब सेना 
भेजी जिसने ७१२ ई० में सिन्ध पर अधिकार कर लिया । 
सदियों अरबों ने सिन्ध पर शन्तिपूर्वक राज किया । संभवतः 
इस्लाम का इतना सहिष्णु शासन, जिसमें ब्राह्मणों को उनके 
लिए कर उगाहने, मन्दिर आ्रादि का जीरण॒द्धार करने, नये वनवाने 

आदि का अधिकार था, और कहीं नहीं हुआ । इसीसे प्रती- 
हारों आ्रादि के प्रवल साम्राज्यों के वावजूद, चारों शोर से हिन्दू 
राज्यों से घिरा रहकर भी, वह छोटा राज्य जीवित बचा रहा । 


मालावार तट पर इस्लाम का प्रचार धीरे-धीरे जोर 
पकड़ता गया और जब क्रंगनूर के राजा ने वह धर्म स्वीकार कर 
लिया तब तो उसका प्रचार और भी बढ़ा । तब मोपलों के 
धामिक नेता थंगल की पालकी ज़मूरिन (समुद्रिन्‌) की बगल में 
चलने लगी । वहाँ अ्रनेक मस्जिदें खड़ी हो गयीं, हज़ारों मुसल- 
मानों में क़ुज्ी और मुफ्ती फिरने लगे। ग्यारहवीं सदी तक 
पूर्वी समुद्रतट पर भी अरब बसे और मदुरा, त्रिसुरा (त्रिचना- 
पली) आदि में उनकी वस्तियाँ उठ खड़ी हुईं । तेरहवीं सदी के 
पांड्य राजाओ्ों के तो मुसलमान मंत्री तक वन गये। मलिक 
क़ाफूर के हमले के समय तक दक्षिण भारत में अनेक मुसलमान 
बस्तियाँ बस चुकी थीं। दक्षिण-पश्चिम के अनेक राजाश्रों के 
पास मुस्लिम सेनाएँ थीं, स्वयं प्रसिद्ध सोमनाथ के राजा के पास 
मुसलमान लड़ाके थे । कुछ ग्रजव नहीं जो भारतीय धर्मों में 
सुधार की आवाज़ पहले इस सम्पर्क के कारण दक्षिण में ही उठी 
हो और रामानुज, वासव आदि विशेष सयत्न हो उठे हों । 


अरबों को प्रचार-पद्धति अन्य मुसलमानों से स्वथा भिन्‍न 
थी। वे संसार की उन अमर जातियों में से थे जिन्होंने 
संस्क्ृतियों को मरने से बचाया था और उनके रत्नों की 
रक्षा की थी । ज्ञान का एक भंडार ही उन्होंने ८६३० ई० 
में बगदाद में खड़ाकर दिया। ग्रीक दर्शन और अलकेमी, 
भारतीय गणित, ज्योतिष और चिकित्सा-शास्त्र, चीनी 
मुद्रण और काग्रज़ उन्होंने यूरोप तक पहुँचाए। इस्लाम के 
भंडे के नीचे लड़नेवाली अनेक खूनी जातियों के व्यवहार 
से प्रायः उन्हें भी जोड़ दिया जाता है पर वे उनसे सर्वथा 
भिन्न थे। वे स्वयं हिन्दू राज्यों की ही भाँति सुबुक्तगीन 

और उसके बेटे महमूद ग़ज़नी की संहत्नी चोटों से छिन्न-भिन्‍न 
हो गये । 
दक्षिण में जो साम्प्रदायिक एकेश्वरवाद का शैवों और व॑ष्णवों 
में प्रचार हुआ उसमें इस्लाम का प्रभाव लक्षित है। इस काल 
जो वैष्णवों में भक्तों की परस्पर समता का भाव विशेष शक्ति 
के साथ जगा और निम्नवर्गीय, शूद्र-अछूत तक उसके नेता हो 
सके, वह इसी नये धर्म और मुस्लिम सम्पर्क के परिणामस्वरूप 
हुआ । इसी बीच उत्तर में भी अनेक मुस्लिम श्राक्रमणों और 
इस्लाम के ऋर ग्रौर कोमल आधातों से हिन्दू जाति में भी कुछ 
सनसनो हई। उसने उस जातीय एकता की शक्ति देखी जिसके 
अ्रभाव ने उसका विदेशियों से संघर्ष कुंठित कर दिया था। उसमें 
भी प्रचार की भावना जगी । इसी समय एक और विचारधारा 
से उसका संपर्क हुआ । वह विचारधारा अ्रथवा जीवन-दर्शन 
तसब्वुफ़ था । 
आ्राठवीं-नवीं सदियों से ही फ़ारस और अ्ररव में उसका 
प्रचार हो चला था और दसवीं से बारहवीं सदी तक तो उसने 
ग्रसाधारण शक्ति धारण कर ली थी। इस्लाम के क्रूर धर्म- 
परिवर्तन को घिक्कार, वे सबमें एक खुदा का व्यापक बास मानने 
लगे और खुदा के साथ उनका जो एक अभिन्‍न अपनापा हुआ्रा, 
वह भारतीयों को विशेष श्राकषंक लगा। उसके विकास में 
भारतीय वेदान्त से भी सहायता मिली थी, जिससे उस धर्म के 
अनेक प्रसंग और अ्रवयव जाने हुए लगे। प्रेम का श्रसाधारण 
उल्लास तसब्वुफ़ की विजय का विशेष कारण बना । निर्भीकता 
और त्याग सूफ़ियों में श्रमित मात्रा में था और बड़ी संख्या में 
उनके दरवेशों ने मध्य एशिया के कठमुल्ले शासन के भ्रत्याचार 
सहे, पर हंँसते-हँसते उन्होंने यातनाएँ श्रौर सूली भेली किन्तु 
ग्रपनी वात मानने से, अपने को खुदा का प्रिय और खुदा को 
अपना प्रिय, दोनों में एक प्रकार का सखाभाव स्थापित करने से 
वे न चुके । और उनका वह सारा विद्वास-वैभव इस देश में उनके 

साथ झाया और यहाँ के समाज-सुधार की प्रेरणा बन हिन्दू- 
मुसलमानों की विशेष एकस्थ सम्मिलित विरासत बना । 
रामानन्द, कबीर, जायसी, चैतन्य, नानक, ग्रादि उसी प्रेम- 
प्रेरणा के प्रचारक और साधना के विधायक थे । वैष्णवों में सखी- 
समाज की अनोखी भावना भी उसीका परिणाम थी। अनेक 
भारतीय सम्प्रदायों में जो 'गुरुः की इतनी मर्यादा बढ़ी और वह 
जो अनेक बार भगवान से भी बड़ा मान लिया गया, वह 
इस्लाम के नवी के उसूल का ही फल था। ग्रुरु नवी का 
स्थानापन्‍्न हुआ । 

मुसलमान शक-कुषाणों और आभीर-गुज रों-हणों की भांति 
वरगर किसी सामाजिक व्यस्था के इस देश में नहीं आये थे। उनका 
अपना जीवनदर्शन था, अपनी सामाजिक समतापरक व्यवस्था 
थी, अपने रस्म-कानून थे और वे अन्य जातियों की भाँति भारत में 
सांस्कृतिक रूप से विजित न हो सके । अपने धर्म के प्रति उनमें 
गहरी श्रास्था थी और उसके औरों में प्रचार की लगन भी थी । 
वे यहाँ से लौट जाने के लिए नहीं आये थे । यहां वे वस गये 
और बस जाने के वाद यह संभव न था कि उनकी, शासकों से 
भिन्‍न, साधारण जनता उन हिन्दुओं से सदा शत्रुता रखे जिनके 
साथ वह बसी थी। धीरे-धीरे दोनों मित्र वने। संपर्क से सदुभाव 
जन्मा, समझ आयी और भेदभाव मिटा। हिन्दुओं ने अपने अनेक 
नये आचार उनसे लिये, उन्होंने भी हिन्दुओं से लिये । जो लोग 
हिन्दू से मुसलमान बने उनमें भी पहले से विशेष अ्रन्तर न पड़ा, 
कम-से-कम वे उनसे कुछ विशेष भिन्‍न न बन पाये जिन्हें उन्होंने 
छोड़ा था। पड़ोस का परिणाम यह हुआ कि एक बार साथ-साथ 
बस जाने के बाद दोनों ने मिलकर एकसाथ एक नयी समान 
संस्कृति विकसित की जो न सर्वेथा मुस्लिम थी न सर्वथा हिन्दू । 
न केवल हिन्दू धर्म, हिन्दू कला, हिन्दू साहित्य और हिन्दू विज्ञान 
में मुस्लिम संपर्क से क्रांति हुई, वरन्‌ हिन्दू संस्कृति और हिन्दू 
मानस गुणतः बदल गये और उसी रूप और मात्रा में स्वयं 

मुसलमानों के तत्सम्बन्धी दृष्टिकोण में परिवर्तन हुआ । दक्षिण 
में, महाराष्ट्र, गुजरात और पंजाब में, उत्तरप्रदेश, बिहार श्रौर 
बंगाल में चौदहवीं सदी से एक अन्तरावलंबित सांस्कृतिक 
आन्दोलन चल पड़ा जिसने दोनों को, विशेषकर हिन्दू जनता को 
फिर से विचारने को मजबूर किया, प्राचीन धर्म के अनेक तत्वों 
को त्याग दिया, नये आागन्तुक विचारों पर जोर दिया । इसी 
काल तसव्युफ़ और मुस्लिम लेखकों में हिन्दू विचारों और रस्मों 
को जज़्व करने की गहरी प्रवृत्ति दिखाई पड़ो, यहाँ तक कि कुछ 
क्षेत्रों में तो हिन्दू देवता भी पूजे जाने लगे। 

वस्तुतः भारतीय जीवन के प्रत्येक क्षेत्र पर जो मुस्लिम प्रभाव 
पड़ा वह गहराई और प्रसार दोनों में ग्रसाधारण था। रस्म- 
रीति, उत्सव-मेले, आचा र-विचार, वस्त्र-परिधान, आ्राहार-विवाह, 
भाषा-साहित्य, संगीत-शिल्प, चित्रण ग्रादि सभी पर यह प्रभाव 
लक्षित हुआ्रा । मराठी, राजपूत और सिक्‍्ख दरवारों में एक ही 
प्रकार के एखलाक-लेवास वरते जाने लगे | इन सबका ब्यौरे- 
वार उल्लेख करने के लिए अ्लग-प्लग ग्रन्थ चाहिएँ | हम यहाँ 
केवल कुछ की ओर संकेत करेंगे । 

हिन्दुओं का विज्ञान, यद्यपि तब तक कुण्ठित हो चुका था 
फिर भी भ्रसाधारण रूप से सम्पन्न था। अ्ररबों पर भारत के 
गणित, ज्योतिष और चिकित्सा-शास्त्र का पर्याप्त ऋण था पर 
अरब स्वयं असाधारण रक्षा-भाण्ड थे । जैसे उन्होंने हिन्दुश्रों से 
लिया बैसे ही ग्रीकों और चीनियों से भी लिया था और वे तीनों के 
ज्ञान के धनी थे। ग्रब जो वे भारत श्राये तब उस सम्मिलित 
दाय के धनी होकर श्राये। उसमें उनका निजी भी बहुत-कुछ था, 
और अलवरूनी ने तो सिद्ध कर दिया कि इन सब दिक्षाओं में 
मुस्लिम वैज्ञानिकों का ज्ञान हिन्दुओं से किसी मात्रा या प्रसंग में 
कम नहीं था। हिन्दुओं ने इसे समझा और तत्काल उन्होंने 
विज्ञान के वे सारे सिद्धांत उनसे ले लिये जो उन्हें नये जान पड़े । 
ज्योतिष के क्षेत्र में यह प्रयास विशेष सयत्न हुआ । श्रनेक ज्योतिष 

के लाक्षरिक शब्द, ग्रक्षांश-देशान्तर की (मुस्लिम) गणना, 
पंचांग (जीच), जन्मपत्रों (जातक) सम्बन्धी समूचा विज्ञान 
(ताजीक नाम से प्रगट है कि यह ज्ञान ईरानी ताजिक़ों से 
मिला) भारत को नये सिरे से मुसलमानों से मिला ।* जयपुर 
के महाराज जयसिह (१६८६-१७४३ ई०) ने पंचांग-सुधार में 
बड़ा कार्य किया। जयपुर, मुथ , दिल्‍ली श्रौर उज्जैन में उन्होंने 
वेधशालाएँ स्थापित कीं । उनके पंडितों ने श्र॒लू-मजिस्ती का अरवी 
से संस्कृत में अनुवाद किया। स्वयं उन्होंने अपने 'ज़ीचमुम्मद- 
शाही' की महाकायिक रचना में उलूगबेग, नासिरुद्दीन तूसी, 
अल्‌-गुरगान (इल्खानी), जमशेद काशी (खाक़ानो) श्रादि की 
ज्योतिष-शब्द-पीठिका का उपयोग किया । चिकित्सा के क्षेत्र में 
यूनानी विरासत के साथ इस देश में मुसलमानों ने श्रपनी हिकमत 
का प्रचार किया । आयुर्वेद ने उनसे धातु श्रम्लों का व्यवहार 
सीख रसायन की अनेक विधियाँ प्रचलित कीं । इसके श्रतिरिक्त 
मुस्लिम सम्पर्क से इस देश में काग़ज़ और मीनाकारी (धातुस्नेह, 
चित्रकाच) का चलन हुआ्ना । श्रव तक पुस्तकें ताड़ और भोजपत्र 
पर ही लिखी जाती थीं अ्रब उस दिश्षा में काग़ज़ ने क्रांति 
उपस्थित कर दी । 


ललित कलाझों को हिन्दू-मुसलमान दोनों ने पूजा की निष्ठा 
से संवारा । संगीत, स्थापत्य और चित्रण तीनों कलाएँ इस्लाम 
के योग से समृद्ध हुईं । मुस्लिम शासन काल में संगीत के विकास 
पर एक दृष्टि यहाँ उपादेय होगी । 

सूक़ियों ने भारत आते ही उसके संगीत को भ्रपता लिया। 
स्वयं उनके अपने घामिक गायन बड़े लोकप्रिय हुए । हिन्दू और 
मुसलमान दोनों ने उतको अपनाया । सूफ़ो बग़दाद और फ़ारस 
से आये थे। सुल्तान अ्रल्तमश के राज्यकाल में सूफ़ियों का नेता 
और दार्शनिक नगर का क़ाज़ी हमीदुद्दीन था जिसे सुल्तान के 


* कीय : हिस्ट्रो०, १८ ५५३. 

दरबार में गाने की अनुमति मिली। १२३७ ई० अल्तमश के 
बेटे सुल्तान फ़िरोज़शाह के समय 'संगीतरत्नाकर” लिखा गया 
जिसमें समकालीन गायन की नई पद्धति जोड़ ली गई। उस 
समय तक प्रायः: सभी राजदरबारों में संगीत के विदेशी तराने 
स्वीकार कर लिये गये थे । 

क्रर सुल्तान अलाउद्दीन खिलजी (१२६५-१३१५ ई०) 
संगीत का बड़ा प्रेमी और संरक्षक था। उसके समय भारतीय 
संगीत में बड़ी उन्नति हुई | भारतीय और फ़ारसी-अ्रवी गायन- 
विधियाँ बड़ी लगन से एकत्र कर दी गईं। हिन्दी और फ़ारसी 
आदि में समान रूप से गानेवाले उस्तान अलाउद्दीन के दरबार 
में थे । चंगी, फ़तुहा, नसीर खाँ, बहरोज़, अ्रमोर खुसरू सभी 
अपने-अपने फ़न के उस्ताद थे। अमीर खुसरू ने हिन्दी और 
खड़ी बोली की कितनी सेवा की, यह साधारणतः जानो हुई बात 
है, पर कम लोग जानते हैं कि वह अपने समय का प्रायः सबसे 
ग्रच्छा गायक भी था। उसने क़व्वालो और तराना भारत में 
प्रचलित किये और जीलफ़, सपंदा, सजगिरी श्रादि अनेक राग 
बनाये । उसकी फ़ारसीमिली हिन्दी अपूर्व मिठास रखती है। 
उस काल के भारत के प्रधान गायक नायक गोपाल को, जिसे 
अलाउद्दीन श्रपणी दकन की विजयों में अनेक गायकों के साथ 
लाया था, खुसरो ने परास्त कर दिया । उसने तबला और 
सितार (सेह-तार ८ तीन तार) का भी निर्माण किया। 

अरबी-फ़ारसी और हिन्दू संगीत के योग से उस क्षेत्र में 
अ्रवतक एक नई रौनक पंदा हो गई थी । प्रायः सारे हिन्दुस्तान 
और पदिचिम में फ़ारसी-प्ररवी राग गाये जाने लगे थे । इनमें 
से कुछ निम्नलिखित थे--जीलुफ़, नौरोज़, जंग्रल्ला, ईराक, 
ग्रेमेन, हुसनी, जिल्ला, दरबारी, हिजाज़, खमाज | ध्रुपद, जो मरा 
जा रहा था, दरबारों की संरक्षा में फिर जी उठा और तानसेन 
ने कुछ ही काल बाद उसे पराकाष्ठा को पहुँचा दिया । ग्वालियर 
के राजा मानसिंह ने श्रुपद की रक्षा की । पर उन-सा ही संगीत 

का प्रेमी, स्वयं उस कला का विशारद जौनपुर का सुल्तान हुसैन 
शर्की था । उस काल के हिन्दू मुसलमानों में प्रधान गायक 
नायक वरूश, वैजू, पांडवी, लोहंग, जुर्जू, भगवान, घोन्दी और 
दालू थे । 

अकबत्रर ने जिस परख के साथ गायकों का संरक्षण किया 
वह इतिहास में श्रपना सानी नहीं रखती | अ्रबुल फ़ज़ल के 
'आईने श्रकंवरी” में दरबार के ३८ प्रधान गायकों के नाम 
मिलते हैं। तानसेत उसी दरबार के 'नौरत्नों' में से थे, वालियर 
के जन्मे, श्रुयद-धमार के क्षेत्र में श्रपूव | अबुल फ़जल लिखता है 
कि तानमेन-सा गायक पिछले हज़ार वर्षो में नहीं हुग्ना, पर उसे 
खोजने और पालने का श्रेय अकवर को ही था । ग्रकवर का ददीने 
इलाही' तो अद्भुत समन्वय होकर भी अ्रसहिष्णुता के कारण न 
चल सका, पर हिन्दू-मुस्लिम संगीत के राग घुल-मिल गये। 
दोनों की यह समान विरासत बढ़ चली । सूफ़ियों के गायन फल 
चले, हिन्दी भजनों ने उनके स्थान लिये । कब्रीरदास, भिखारी- 
दास, मोरा, सूरदास, तुलसोदास, हरदास, लद॒-गोपाल सभी ने 
कुछ पहले-पीछे भजन लिब्ले जो जनता की जीभ पर चढ़ गये । 

जहाँगीर ने पिता की परम्परा जीवित रखी। चतरखा, 
परविजाद, जहांगिरदाद, खुरंमदाद, मकक्‍बू, हमजान और तान- 
सेन के पुत्र बिलास खाँ ने तानसेन की आ्रावाज्ञ मरने न दी। 
शाहजहाँ ने उस पण्डितराज जगन्नाथ को अपनी मित्रता का 
गौरव दिया जिसने संस्कृत की मरती भारती में नये प्राण फूंके 
और अपनी अ्रमर क्ृतियों से उसे सँवारा। वस्तुतः मुस्लिम 
काल में संस्कृत में रची जानेवाली क्ृतियों की संख्या थोड़ी 
नहीं है। जगनताथ और दिरंग खाँ को तो उनकी तौल की चांदी 
पुरस्कार में दी गई। लालखाँ भी, जिसको शाहजहाँ ने गुण- 
समुद्र की उपाधि प्रदान की थी, उसी के दरवार का गायक 
था। 

अ्रठारहवीं सदी में श्रंग्रेज़ों की राजनीति ने दरबारों को 

विकल कर दिया; फिर भी मोहम्मदशाह रंगीले ने, एक ओर से 
मराठों, दूसरी श्लोर से नादिरशाह की चोट खाते हुए भी संगीत 
का नाद कविता की ही भांति प्रतिध्वनित रखा । अदारंग सदारंग, 
और शोरी उसीके दरबार में थे। खयाल का अन्वेषक सम्भवतः 
सदारंग ही था। इस सम्बन्ध में जौनपुर के हुसनशाह शर्की का 
नाम भी लिया जाता है । अन्वेषक खयाल का चाहे जो रहा हो, 
इसमें सन्देह नहीं कि सदारंग ने ही उसको परिणति प्रदान 
की । पंजाबी टप्पा का प्रसिद्ध खोजी और प्रधान गायक शोरी 
था । इनके अ्रतिरिक्त भी उस दरबार में एक से बढ़कर एक 
रेह्ता, कौल, तराना, तरवत, ग़ज़ल, कल्व॒ना, मरसिया, सोज 
ग्रादि गानेवाले थे। ग्रवध के नवावों के दरवार में भी संगीत 
का विकास खूब हुआ । आ्रासफ़ुद्दौला और वाजिदग्रली शाह दोनों 
ही उसमें पारंगत थे। रामपुर के नवाबों ने भी संगीत में बड़ी 
रति ली । नवाब क़ल्वेग्नली खाँ, शाहज़ादे सप्रादतग्रली खाँ, 
हामिदग्रली खाँ ग्रादि ने अपने दरवार को इधर के वर्षो में भारत 
के ग्रच्छे-से-ग्रच्छे संगीतज्ञों को आक्ृष्ट किया। वजी र खाँ वीनकार, 
पियारे साहव श्रुपदिया, मुस्ता खाँ खयाली, कौल-कल्बना के गायक 
अलोरजा खाँ, फ़िदाहुसन सरोदिया और मुहम्मदअली खाँ रुवाविया 
उसी दरवार में पले। इनके नामों और करतवों से प्रकट हो 
जाएगा कि ऐसा नहीं कि हिन्दुश्नों ने प्राचीन भारतीय रागशैली 
अपनायी और मुसलमानों ने अरव-फ़ारस की, वरन्‌ इनमें अनेक 
वीणा साधनेवाले थे, अ्रनेक श्रुपद गायक थे। वस्तुतः दोनों, 
दोनों को साधते थे । 

मुस्लिम सहयोग ओर प्रभाव से उत्तर भारत का संगीत 
भरपूर फला फूला। उसमें अ्रसाधारणा मिठास भरी। उसका 
कारण नये मधुर रागों का संयोग था। ऊपर के पृष्ठों में प्रसंगतः 
कुछ ऐसे रागों की ओर संकेत किया जा चुका है जो मुसलमानों 
ने खोजकर इस देश के संगीत को सौंप दिये । इन रागकारों में 
अमीर खुसरू का उल्लेख हो चुका है। दूसरा भ्रसिद्ध रागकार 

पन्द्रहवीं सदो का जौनपुर का सुल्तान हुसैन जर्की था। उसने 
भी अनेक मधुर राग खोज-खोजकर अलापे | वे उसके नाम से 
ही प्रसिद्ध हुए, जैसे जौनपुरी, हुसेन कन्हरा, हुसेन टोडी आदि, 
जो बड़े लोकप्रिय हुए । शोरी ने पीछे आसफ़ुद्दोला के दरबार में 
जाकर हीर-राँका गाये जानेवाले लोकराग टप्पा में नई जान 
डाल दी । उस राग को पहले ऊँट और ख़च्चर हाँकनेवाले 
गाया करते थे, मुसलमान शोरी ने मुसलमान श्रासफ़ुद्दौला के 
दरवार में उस हिन्दू-पंजावी गेंवारू राग को दरबारी बना दिया। 
उससे पहले अकबर के समकालीन मालवा के सुल्तान बाज़बहादुर 
ने वाज़खानी गायन प्रचलित किया । वाज़बहादुर और रूपमती 
दोनों मुसलमान और हिन्दू थे, दोनों श्रसाधारण गायक, 
असामान्य प्रणयी, और देश में उनके सम्बन्धी अनेक कविताएँ, 
अनेक गीत बने । स्वयं भी दोनों कवि थे। ग़ज़ल, लावनी, ठुमरी, 
कब्वाली, घुन, चतरंग श्रादि उस हिन्दू-मुस्लिम सम्बन्ध की ही 
देन थे । 

नीचे लिखे वाद्य या तो मुसलमानों के दिये हुए हैं या उनके 
सम्पर्क से भारत को मिले हैं। सारंगी का निर्माण एक हकीम 
ने किया । दिलर्बा, ताऊस श्रौर सितार भी तारों के बाजे हैं । 
साजिन्दा का निर्माण सिक्‍खों के गुरु अमरदास ने किया । रुवाव, 
सुरबीन, सुरसिगार और तरव भी उसी वगं के हैं। रुबाव का 
निर्माण सिकन्दर जुल्करनेन ने किया और सुरबीन का दिल्ली 
के शाहज़ादे काले साहव ने | सुररसिगार सम्भवतः रामपुर के 
दरबार में बना । तबला का निर्माण सुधार खाँ धारी के नाम से 
भी सम्बद्ध है यद्यपि इसका निर्माता अमीर खुसरू कहलाता है। 
अलगोजा अरव की बाँसुरी है जो अकेली या जोड़ा बजाई जाती 
है । भारतीय आ्रार्कस्ट्रा शहनाई, उन्‍्स (रोशनचौकी), नौवत 
आदि के रूप में इसी काल वना । शहनाई तो उत्तर भारत 
के सम्मिलित वादों में अ्रपूर्व है । तारों को बजाने के लिए मिज़राब, 
जो उंगली में पहना जाता है, उसका नाम मुसलमानों से ही इस 

देश को मिला है । इन वाद्यों से पता चल जाएगा कि इनके न 
होने से हमारे संगीत-व्यापार में कितनी कमी रह जाती । उनका 
योग हमारे संगीत को कितना मघुर कर देता है । 

इसी प्रकार नृत्य के क्षेत्र में भी हिन्दू-मुसलमान दोनों का 
साभा रहा है। दक्षिण के नृत्यों में तो इतना नहीं, पर कथक- 
नृत्य को दोनों ने सम्मिलित रूप से साधा है । अ्रनेक घराने, हिन्दू- 
मुसलमान दोनों, गायन, वादन और नर्तेन की साथना में लगे 
रहे हैं | अनेक वार संगोत इस देश में ढोंगियों के कठमुल्लापन 
के कारण समाज से तक कर दिया गया है, तब उसे वेष्याग्रों- 
तवायफ़ों के प्रकोष्ठ पर शरण लेनी पड़ी है । वहाँ भी वेब्यात्रों 
और उस्तादों ने उसे साधा है । वेश्याओों में संगीत के सम्बन्ध में 
हिन्दू-मुसलमान का प्रइन कभी नहीं उठा । उन्होंने एक रूप से 
इस सम्मिलित दाय की रक्षा और विकास किया । 

भारतीय स्थापत्य भी वही सांस्कृतिक समन्वय उपस्थित 
करता है। हिन्दू राजप्रासाद और मन्दिर इस काल प्राचीन 
मानों और लक्षणों के अनुसार नहीं वने, मुस्लिम शिल्प के 
सौन्दयं ने उनमें श्रव प्रवेश किया । और ऐसा भी नहीं कि यह 
प्रभाव केवल कुछ मुस्लिमप्रधान प्रदेशों तक ही सीमित रहा हो । 
नहीं, यह प्रभाव देशव्यापी है और राजपूताना, मध्यभारत, 
मथुरा, वृन्दावन, काशी, मदुरा और दूर के काठमांडू तक के 
शिल्प को सँवारता है । मुसलमानों की भी मस्जिदें, महल और 
मक़बरे हिन्दू शिल्प की ही भांति भारतीय है । मुसलमान सही 
अरव, फ़ारस, फ़रगना आदि से कुछ रूपावयव लाये पर भारत 
में उनके योग से एक नयो शिल्प-शैली का विकास हुग्ना | अपनी 
बाह्य संस्कृति से प्रसूत सुन्दरतम, शालीनतम वास्तु वे इस देश 
की भूमि पर गढ़ चले । आगरे-दिल्ली के किलों से बढ़कर 
उनके किसी वाहरी मुस्लिम देश,में किले नहीं हैं, कुतुव से 
सुन्दरतर मीनार नहीं है, सीकरी के बुलन्द दरवाज़े से ऊंचे और 
सर्वाग सुन्दर कहीं द्वार नहीं, मोती और जामा मस्जिदों से 

बढ़कर मस्जिदें नहीं, सौन्दर्य श्रौर शालीनता में ताज का-सा कोई 
मकबरा नहीं । 

मुसलमानों के झाने के साथ ही दिल्ली, आगरा, भ्रजमेर, 
गौड़, मालवा, गुजरात, बीजापुर, जौनपुर, सासाराम में आ्राली- 
शान इमारतें खड़ीं हो गईं | अरब, पठान, तुर्क, ईरानी, मंगोल 
सारी शैलियों की प्रौढ़ता इन इमारतों पर सज गई | ग्रुम्बज 
और मीनारें, मेहराव और लाटें, मीताकारी और पच्चीकारी 
शिल्प के कलेवर भर चले। मन्दिर और प्रासाद शिल्प के नये 
प्रभाव से शक्ति पाने लगे । उनको नये प्रतीक मिले, नयी हढ़ता 
मिली । राजमहलों की एक नई नस्ल खड़ी हो गई। आरम्भ में 
जब मस्जिदें और मकबरे बने, उनमें दोनों हिन्दू-मुस्लिम शैलियों 
का योग साफ़ भलका, दोनों अ्रलग-प्रलग देखे-समझे जा सकते थे, 
पर शीघ्र जब शेलियाँ दूध और पानी की भाँति मिल गयीं तब 
कहना अ्रसंभव हो गया कि कौन हिन्दू है, कौन मुसलमान । 
निर्माण में तब केवल रसत्व ने काम किया, सौन्दर्य और शालीन 
तब उसकी परिणति हुई । 

आज भारत में जितनी ओर जंसी मुस्लिम इमारतें हैं, 
संख्या और सौन्‍्दय में वेसी किसी मुस्लिम देश में नहीं। किसी 
को वह सौभाग्य और अवसर प्राप्त न हुआ कि दो प्रवल और 
सुन्दर संस्कृतियों का अभिराम सम्मिश्रण और उनकी सम्मिलित 
परिणति देख सके । वह मुस्लिम देन या प्रभाव आ्राज किसी 
प्रकार नहीं कही जा सकती, वह सर्वथा भारतीय है, भारतीय 
शिल्पियों की सोची, भारतीय करनी-छेनी से प्रसूत, भारतीय 
साधना की प्रतीक, हिन्दू-मुसलमानों की सम्मिलित विरासत । 


* देखिए, स्मिथ: हिस्ट्री श्राफ़ फ़ाइन आर्ट, भ्रजमेर की मस्जिद, प्लेट ६१. 
कुतुब मस्जिद (मेहरौली) चित्र २३२, कुतुबमीनार, श्रलाउद्दीन खिलजी 
का दरवाज़ा, दिल्ली ; चित्र २३३, झताला मस्जिद ; जौनपुर प्लेट ६१, 
गौड़ का सोने का मस्जिद का दरवाज़ा, चित्र, २३५ ; महाफ़िज्ञ खाँ को 
मस्जिद, अहमदाबाद प्लेट ६४ आदि और चित्र । 

मुस्लिम प्रभाव चित्रण के क्षेत्र पर भी पर्याप्त पड़ा । भारत 
की अ्रजन्ता शैली प्राय: विस्मृत हो गई थी यद्यपि उसके प्रभाव 
से जो अनेक शलियाँ बनी थीं वे किसी-न-किसी रूप में जीवित 
थीं । गुजरात में, दक्षिण में, विशेषकर पुस्तकों में श्रनेक शैलियों 
के चित्र जीवित थे (यद्यपि अ्जन्ता की शैली से वह शैली काफ़ी 
दूर चली गई थी) और उन्होंने श्रपनी-अपनी प्रान्तीय शैलियाँ बना 
ली थीं। भारत के पास अपनी चित्र-सम्पदा प्राचीन और ग्रनन्त 
थी । उसकी परम्परा अब भी सजग थी । उधर ईरानी चित्रण 
का भी व्यास बड़ा था। चीन की पृष्ठभूमि से उठकर वह निजी 
व्यक्तित्व धारण कर चुकी थी । उसके चित्रण के विषय भिन्‍न 
और मनोहारी हो गये थे। चग्रतई चित्रण अपनी शक्ति की 
चोटी को छू चुका था । मुगलों के आ्रागमन से वह चीनी-ईरानी 
कला-सम्पदा भारत को मिली, ऐसी शैली जिसमें श्रसाधारण 
व्यक्तित्व था, जिसकी रुचि और निखार सव्वंथा अपनी थी, 
भारत की अ्रनजानी। पर जो शलोी भारतीय चित्रण-परम्परा 
और फ़ारसी कलम के योग से विकसी वह अपनी विशिष्ट निजता 
लिये हुए उठी, फ़ारसी कलम से भिन्‍न, और उससे कहीं अधिक 
ग्राकषंक, भारतीय परम्परा से भिन्न, परिष्कृत। वही मुगल-शली 
कहलाई । यह मुगल-शैली भारत को मुसलमान-संपर्क की देन 
है, हिन्दू-मुसलमानों की सम्मिलित संपदा जिससे फिर देशी कलमें 
लगीं, राग-रागिनियों की रेखाएँ सुधरीं, विविध पहाड़ी, लखनवी, 
पटनवी, दक्‍्कनी ग्रादि चित्र-शैलियाँ प्रस्तुत हुईं । 

वावर संभवतः अपने साथ तैमूरिया शैली के कुछ “माडल' 
लाया था और दिल्ली-आ्रागरे में उनकी नकलें होने लगीं जो 
हमाय॑ के काल तक होती रहीं। सैकड़ों चित्र दास्ताने हमज़ा के- 
से ग्रंथों के लिए बने और उस भर्थ अनेक चित्रकारों की आव- 
ब्यकता पड़ी । और इन चित्रकारों में केवल ईरानी न थे, 
भारतीय भी थे। हुमायूं अपने साथ फ़ारस से कुछ कलावन्त 
निदचय लाया, पर भ्रकबर के समय अ्धिकाधिक हिन्दू चित्रकारों 

से काम लिया जाने लगा | अबुल फ़जल ने आाईने अ्रकब्री में 
फर्रंख कलमाक, अब्दुस्समद शीराज़ी, मीर सैयदअली और 
मिस्की के साथ श्रनेक हिन्दुओं का भी उल्लेख किया है। दस्वन्त, 
बसावन, केशोलाल, मुकुन्द, माधो, जगन्ताथ, महेश, खेमकरन, 
तारा, साँवला, हरिवंस, राम सभी ने उस नयी शैली को साधा 
और उसमें निष्णात हुए । खुदावरुश लाइब्रेरी (पटना) में रखे 
तीमूरनामा में निम्नलिखित हिन्दू चित्रकारों के नाम मिलते हैं-- 
तुलसी, सुरजन, सूरदास, ईशर, शंकर, रामजस, वनवाली, नन्द, 
नन्‍्हा, जगजीवन, धरमदास, नारायण, चतरमन, सूरज, देवजीव, 
सरन, गंगासिह, पारस, धन्‍ना, भीम श्रादि। इनमें से अ्रनेक 
' ग्वालियर, ग्रुजरात और कश्मीर से आये थे जो हिन्दू चित्रण के 
केन्द्र रहे थे और थे । 
जहाँगीर के शासनकाल तक पहुँचकर गुद्ध भारतीय मुगल- 
शैली प्रस्तुत हो गई | नकल का कहीं प्रभाव न था। नये प्राण 
अपनी निजी कहानी लिए चित्रों की श्रूमि में पंठे । शाहजहाँ 
के समय मुगल कलम परिणति को पहुँच गई। शाहजहाँ की 
संरक्षा में उस मुगल कलम को ऋद्ध बनानेवाले हिन्दू चित्रकार 
थे--कल्यानदास, चतरमन, अनूप चतुर, राय अनूप, मनोहर । 
मुसलमानों में प्रसिद्ध थे--मुहम्मद नादिर समरक़न्दी, मीर 
हाशिम और मुहम्मद फक़ीर अल्ला खाँ । समरक़न्दी ने प्रतिकृति- 
चित्रण में चोटी छू लो। शाहजहाँ के बाद चित्रण कला का 
ह्ास आरंभ हो गया। औरंगजेव ललित कलाओं का शत्रु था। 
मुगल कलम ने इस देश को प्रतिकृति-चित्रण में परिष्कार, 
रेखा का ग्रदूभुत सौन्दर्य, विषय की नवीनता दी । प्रेम और दरवेशों 
के चित्रण, युद्ध आदि के प्रसंग विशेष प्रयास और सफलता से 
चित्रित हुए | महाभारत आदि के भी सचित्र संस्करण हुए। 
आरम्भ काल की कृतियों में दरावनामा, तीमूरनामा और रज़्म- 
नामा (महाभारत) उल्लेखनीय हैं। शाहजहाँ के बाद दिल्ली- 
आगरा के राजकीय चित्रकार संरक्षा के अ्रभाव में हिमालय, 

राजपूताने, दकन आ्रादि की रियासतों में चले गए और वहाँ 
मुगल-शली के योग से अनेक स्थानीय शैलियों का उन्होंने विकास 
किया । राजपूत, काँगड़ा, वशोली, चम्बा, लखनऊ, पटना, दकन 
आदि को अ्रपनी शैली वनी औ्रौर भारतीय * चित्रकला नये देशी 
रंगों में सजी । 

भाषा और साहित्य पर भी मुस्लिम प्रभाव इतना ही गहरा 
पड़ा | वस्तुतः इस्लाम का प्रभाव इतना गहरा, इतना बहुमुखी 
था| कि यह कहना कठिन हो जाता है कि वह प्रभाव जिस क्षेत्र 
में कम था क्रिस में ग्रधिक । उसके योग से हिन्दी खड़ी बोली 
का ग्रभूतपूर्व विकास हुआ । उर्दू, नये परिधानों से सजी, एक 
समूची भाषा ही इस देश में पनप चली । भाया वह नयी नहीं थी, 
पर उसकी संस्कृति और शैली सर्वथा भिन्‍न थी। वस्तुतः 
साहित्य और धामिक आन्दोलनों में संस्कृत और प्राकृतों का 
स्थान पश्चिम और उत्तर भारत में अब प्रान्तीय भाषाओ्रों--म राठी, 
गुजराती, बंगला, हिन्दी ग्रादि--ने ले लिया था। मुसलमानों के 
आ्रागमन से एक नयी स्थिति उत्वन्न हो गयी जिसका परिणाम 
भाषाओं का समन्वय था। मुसलमानों ने तुर्की और फ़ारसी छोड़ 
हिन्दुओं की भाषा हिन्दी अ्रपनाथी । अपने शिल्प श्रौर चित्रण को 
भाँति उन्होंने ग्रपनी भाषा भी परिवर्तित कर ली जिसका परिणाम 
“उर्द' था । उर्दू और किसी मुस्लिम देश की भाषा न थो, इसी 
देश में मुसलमानों के योग से हिन्दी की विशिष्ट सांस्कृतिक शैली 
के रूप में जन्मी । मुसलमान श्रौर हिन्दू दोनों ने उसे भ्रपना 
मानकर विकसित किया। हिन्दी खड़ी बोली नये रूप से नयी 
शत्रित से विकसित हो चली । हिन्दी वृक्ष का विशाल तना खड़ा 
हुआ्ा जिसमें दो शाखाएंँ फूटीं, एक हिन्दी कहलायी दूसरी उदू । एक 
में श्ररवी, फ़ारसी, तुर्की के शब्द ग्रधिक थे, उसकी सांस्कृतिक 
परम्परा, साहित्यिक प्रतिमान भिन्‍न थे, दूसरी में संस्कृत के शब्द 
अधिक थे, साहित्यिक और सांस्कृतिक परम्पराएँ स्थानीय थीं । 
पर दोनों का प्राण एक था, भाषा का स्रोत और गठन एक था, 

क्रियाएँ समान थीं। दोनों के उपासक दोनों थे--हिन्दू और 
मुसलमान । दोनों ने दोनों को सँवारा । 

जिन वोलियों या शैलियों की क्रियाएँ एक होती हैं वे भाषा 
के रूप में एक होती हैं । हिन्दी और उर्दू की क्रियाएं समान हैं, 
इससे दोनों की एक ही भाषा है, हिन्दी । वस्तुतः हिन्दी खड़ी बोली 
और उदू की क्रियाएँ समान होने से वे परस्पर हिन्दी और ब्रज- 
भाषा, हिन्दी और भ्रवधी, और हिन्दी और भोजपुरी से श्रपेक्षा- 
कृत अधिक निकट हैं। इस भ्रर्थ में सांस्कृतिक निकटता के 
बावजूद हमारे महान्‌ साहित्यकार जायसी, मीरा, सूरदास, 
तुलसीदास, देव, बिहारी श्रादि से भी भाषा की दृष्टि से खुसरू, 
ग़ालिब, मीर तक़ी, सौदा, हाली आदि हिन्दी खड़ी बोली के 
अधिक निकट हैं। इससे हिन्दी-उदूं का इतिहास एक होना 
चाहिये था और उस इतिहास में जायसी, मीरा, सूरदास, तुलसी 
आदि के साथ ग़लिव, मीर तक़ी, सौदा आ्रादि की कृतियों का भी 
यथास्थान मूल्यांकन और उल्लेख होना चाहिए। जितने हिन्दी 
के इतिहास आ्राज तक प्रकाशित हुए हैं उनमें यह श्राधारभूत दोप 
है कि उर्दू के साहित्यकारों के उनमें दर्शन नहीं होते । 

मुसलमानों के झ्रागमन से साहित्य पर जो प्रभाव पड़ा 
उसका संकेत अनेक बार ऊपर किया जा चुका है। यहाँ केवल 
इतना कह देना पर्याप्त होगा क्रि उस प्रभाव की परिधि असा- 
धारण बड़ी थी। उसके परिणाम कबीर, जायसी, नानक आ्रादि 
के अतिरिक्त अनन्त ऐसे महापुरुष थे जिन्होंने इस देश के कोने- 
कोने में सामाजिक और धामिक क्रांति उपस्थित कर दी । उन्होंने 
धर्मों के प्राणतत्व एकत्र कर हमारे सामने रख दिये | एक नयी 
निष्ठा, नयो समता, नयी उदारता, नयी प्रगति इस देश में जन्मी 
जिसका उल्लेख थोड़े में नहीं हो सकता । एशिया के पश्चिमी 
जगत्‌ का सारा सांस्कृतिक वेभव, सारी साहित्यिक शैलियां, 
सारी भाषा सम्बन्धी रीतियाँ इस देश को मिलीं और उसकी 
संस्कृति और साहित्य समृद्ध हुए । 

समाज पर पड़े इस प्रभाव की व्यापकता अनन्त थी । श्राज 
इसीके परिणामस्वरूप भारत का राष्ट्रीय लेबास प्रस्तुत है। शक- 
कुषाणों ने नि:संदेह इस देश में ईरान के वसन लम्बा कुर्ता, चोगा 
और सलवार पहने परन्तु वे यहाँ तब चल न सके, उन्हींके साथ 
भुला दिये गए। पर उसी लेबास को मुसलमानों ने यहाँ प्रचलित 
कर दिया । मुगलों और ग्रवध के नवाबों ने उसका परिष्कार 
कर अपनी सुरुचि का परिचय दिया और वही हमारा भ्रभिराम 
राष्ट्रीय पोशाक बना । 


श्रध्याय छः 


७ ७ ख्रंप्रज़ और मारत 

जिस अन्तिम जाति ने हमारी संस्कृति को प्रभावित किया 
और विशेषत: हमारे साहित्य को भी क्रान्तिमय प्रगति प्रदान की 
बह यूरोपीय जाति थी । सोलहवीं सदी से यूरोपीय इस देझ्ष में 
आने लगे थे श्रौर अठारहवीं सदी के अन्त में तो वे भारत के 
स्वामी ही हो गये । उनके पहले ही, उनके समानधर्मा ईसाई 
सीरिया आ्रादि से चौथी-पाँचवीं सदियों में ही दक्षिण भारत में ग्रा 
बसे थे और दक्षिण के धर्मों को एक श्रंश में उन्होंने प्रभावित भी 
किया था, परन्तु सोलहवीं सदी के यूरोपियनों और उनके आ्राने 
में बड़ा भेद था। यूरोपीय जातियाँ भारत के व्यापार के लिए 
इस देश में और बाहर दीर्घ काल तक संघर्ष करती रहीं और 
श्रंत में अंग्रेजों ने यहाँअ्रपनी सत्ता स्थापित की श्रंग्रेज़ यहाँ 
बसने नहीं आये थे । उनमें श्रौर वाहर से आनेवाली जातियों 
में वह मौलिक भेद था । वाहर से आनेवाली विजयिनी जातियों 
में अंग्रेज मात्र ऐसे आये जिन्हें यहां रहना न था और उन्होंने 
वही किया जो इस स्थिति के लोग करते हैं । उन्होंने विविध 
प्रकार से इस देश का शोषण किया और सभी प्रकार से यहाँ 
का धन वे समुद्र पार ढो ले गये । यहाँ के रोज़गार-व्यापार सब 

नष्ट हो गये और सभी प्रकार से भारत को उनपर निर्भर 
करना पड़ा । और जब वे देश के स्वामी हो गये तव तो उस 
शोषण को वैधानिक शक्ति भी मिली। प्राय: दो सौ वर्षो के 
शासन के बाद ग्रपनी जनता के त्याग और तप से भारत १६४७ 
में स्वतंत्र हुआ । 

पर इन दोनों सदियों के बीच अंग्रेजों का सम्बन्ध इस देश 
के लिए इसके व्यापार के नाश और विदेशी वन्धन के वावजूद 
उपादेय सिद्ध हुआ । भारत के द्वार सहसा सव ओर खुल गये और 
प्रकाश से उसका कोना-कोना चमक उठा । वह पश्चिमी विज्ञान 
और संस्कृति के सम्पर्क में आया । सम्पक्क में वह पहले भी अ्रनेक 
बार पश्चिम के आया था, पर इस बार का सम्पक दूसरे प्रकार 
का था । श्रब तक यूरोप के ज्ञान और संस्कृति में क्रांतिकारी 
परिवरतंन हो चुके थे । अनेक प्रकार के वैज्ञानिक, श्रौद्योगिक, 
राजनीतिक और सांस्कृतिक क्रांतियों ने उसका रूप सर्वंथा बदल 
दिया था । जिस मात्रा में एशिया अधोधः गिरता और पंगु 
होता गया था उसी मात्रा में यूरोप उत्तरोत्तर उन्नति करता 
और प्रगतिशोल होता गया था। उसने सभी प्रकार से प्रकृति 
को जीता था और विज्ञान के नये आविष्कारों से समाज को नयी 
दिशा दी थी । साहित्य और कला तक पर विज्ञान का प्रभाव 
पड़ा था । भारत को वह सब विरासत में मिला । 

अंग्रेजों ने यह सब अपनी उदारबुद्धि से तो नहीं दिया था 
पर भारत की अदभुत प्रतिभा ने उनकी श्रोर उनके माध्यम से 
आनेवाली सभी श्ञालीन प्रव्ृत्तियाँ और सामाजिक, आधिक, 
राजनीतिक चेतना उनसे ले ली। श्राज इस देश की राजनीति 
में साहित्य और भाषा में, दर्शन और विचारों में, कला और 
जीवन में सर्वत्र यूरोपीय संस्क्ृति का प्रवाह है। हमारी भाषा 
को उस दिशा से एक नयी समृद्धि मिली, हमारे साहित्य के 
काव्य, नाटक, निबन्ध, उपन्यास, विचार सभी उसके साहित्य के 
प्रभाव से नये सिरे से विकसित हुए। हमने उनकी विधि से आज 

अपनी राजनीति सँवारी, हमारी पालंमेण्ट और शासन उनकी 
रीति से चले। सामूहिक वर्गहीन लोकतांत्रिक चेतना जगी, नयी 
स्वातंत्रयभावना से देश की राजनीतिक एकता सिद्ध हुई। निष्ठा 
और ग्रध्यवसाय से, यद्यपि सदा ईमानदारी से नहीं, उन्होंने हमारे 
इतिहास का निर्माण क्रिया, हमारी गड़ी संस्कृति की बुलन्दियाँ खोज 
निकालीं, हमारे प्राचीन अनजाने अभिलेख पढ़े, हमें हमारा 
अशोक खोज कर सौंप दिया, विज्ञान से हमारा जीवन आराम- 
देह बनाया । हमारे जीवन के सभी अंगों में यूरोप की संस्कृति 
व्यापक रूप से बसी, उसकी नसों में रक्त की भाँति बही । 

भारत की यह विराटरूपता थी जिसने वह सव जो उसकी 
राह आया भ्रात्मसात कर लिया । द्वविड़ों के उस श्रादिम काल 
से उसकी राह जातियाँ निरन्तर आती रहीं और भारत उन्हें 
अपनी काया में उदार बुद्धि से पचाकर उनके तेज से उज्ज्वलतर 
होता गया । उसने संसार को दिया बहुत पर उससे उसने लिया 
भी कुछ कम नहीं, और वही उसकी ग्रुरुतर शालीनता थी। 
उसकी संस्कृति में अनेक जातियों का योग है, पर वह योग जोड़ 
की भाँति नहीं है, उसके रग-रग में समाया हुआ है, उसकी प्राण॒- 
वायु वन गया है। 

रा) से प्राप्त | मौयंपूर्व ल> थक्षी, वेदिकारः मथुरा, दूसरी सदी ईसवी 








चबरथधारिणी, दीदारगज. पटना शालभजिका मद्रा में खड़ी ग्शोकशाः खावल 






दूसरी सदी ई० पू०.. स्तभयक्षी, भरहत ; श॑ गकाल, दूसरी सदी ई 


सग्रहालय, श 








दारा का वृषभज्ञीए स्तंभ, पर्सि पोलिस, ईरान ; 


पाँचवीं सदी ई० पू>७ 





अद्योकस्त भ 





ऋष्य शं,ग, मथुरा, कुष्णणाल, ल० दूसरी. प्रसाधिका, भारत कला भवन, काशी विश्व- 
सदी ईसवी । विद्यालय, कुषाणकाल, दूसरी सदी ईसवी 





शर्धारिणी किराती, होयसल कला 








मैसूर ; बारहवीं सदी 





भूमरा का क मुद-वामन 


शुकपिजरधारणी वामनपृष्ठाश्रब्रिणी यक्षीस्तभ ग्रभिष्रायधारी शिलापड़; गुप्तकाल, 
मथुरा: कुषाण काल, दूसरी सदी ईसवी । पाँचवी सदी, प्रयाग संग्रहालय 


८६८०-७७ ३2७ 





मधथरा: गृप्तताल, पाचवी सदी । 


॥ :॥६ |॥०2«0978 । 4/92< :0# ॥6]/: '4८॥६॥< 


&॥22% 85 &॥202 ५: '«॥2542५।४६:॥2॥ 202282] 2::05]।5 4४४४ 4+ #॥-]॥:42 ॥-9 # ॥02: <:0 3५% 729|-& 











ही से साली रादी ससबी 


तीस 


डीमच्दिर ; ई० पर 


अजन्‍्ता के द 

का 


28000 चर्च: 









पत्रलेखन, कांगड़ा कलम । 





वीर का गृहागमन कांगड़ा कलम. ल० १८६७० 

मोनाक्षी का मन्दिर, मदुरा । 








रीय मह देव का मन्दिर, खजुराहो, दसवीं सदी । 





/१४5५॥ 


०५४५४ «रह ॥ 
0000 पयाममयामाए। के 








र, उड़ीसा । 


गराज का मन्दिर, भवनेद्व 


लिः 





कोगारसर्यका मन्दिर, कनारक, उड़ीसा । 





ग्रागरे का किला, सोलह़वीं सदी । 





ग्क दिवस, दि बाड़ा, गाव, म्थास्हवी सदी । 





(9 

रे ॥/७॥/65॥ 

(हब 
(मत “०२०-+ाबान्या दा 

हद ऋए जज | 








'बी मंदी । 


वमीनार, दिल्‍ली बारह 


बुत 





सत्रहवी सदी 


ग्रागरा, 


६ 





मोलहवीं सदी । 





ह्पु 


दे दरवाजा, फत; 


बुलर 


